




ئۇشبو كىتاب ئېلكىتاب تورى تەرىپىدىن تارقىتىلىدى

ئەزىز ئوقۇرمهن، ئۇشبو كىتاب ئېلكىتاب تورى ئوقۇرمەنلىرى  
تەرىپىدىن سىكانىرىلىنىپ تارقىتىلىدى.

سەھىپ چەت ئەل يازغۇچىلىرىنىڭ نادىر ئەسەرلىرى ۲۰۱۷



# ئۇلۇمۇز زەزىل سەمسىز



شىنجاڭ خەلق باش نەشرىيەتى

شىنجاڭ پەن-تېقنىكىازىز نەشرىيەتى





## تەرجمە قىلىپ تۈزگۈچىنىڭ ئىلاۋىسى

شائىرنى ئىلهاىمغا ئىگە قىلىدىغان نەرسىلەرنىڭ چېكى بولمىدۇ. سا كېرىكەك. ئىلھام تاسادىپىي پەيدا بولۇپ، كۆتۈلمىگەندە غايىب بولىدۇ، شائىر ئۆزىنىڭ قانداقسىگە بىردىنلا لەرزىگە كېلىپ قالا. غانلىقىنى بىلەمەيلا قالىدۇ. ئىشقىلىپ، ئۇ ئىلاھىي مۆجىزىنىڭ ئىنساندىكى بىر تەركىبى.

باشقا شائىرلارنىڭ شېئىرلىرى مېنىڭ ئىلھام مەنبەلىرىمنىڭ بىرى، مېنىڭ نەزىرىمەدە شېئىر ئوقۇش شائىرانە سەزگۈرلۈكىنى تاۋلاشتىڭ بىر يولى. يېڭىچە بىر ئوخشتىش، ئۆزگىچە بىر شە - كىل، روشن خاسلىققا ئىگە بىر سىيما (意象) مېنى ھەيران قالا. دۇرىدۇ. شائىرنىڭ كۆزىتىش سەزگۈرلۈكىنى، تىلىنىڭ قۇدرىتىدىكى ئاجايىباتىنى يېڭى بىر پەللىدە بايقاش بەختىگە مۇيەسسىر بولغۇنىم - دىن راھەتلەنىپ كېتىمەن. شائىرنىڭ ئىپادىلەش جەھەتتىكى يېڭى كەشپىياتلىرى ھەربىر تىلدا ئۆزگىچە بولىدۇ، ھەربىر تىلىدىكى مە - دەن ئەنەن ئۆزىنى كۆڭۈنى مەھلىيا قىلىۋالىدۇ. مەن باشقا تىلددە - كى شائىرلارنىڭ ئىپادىلەشتىكى تىل كۈچىدىن يېڭىلىق ھېس قىلدا. خىنىمدا، ئۇنى ئانا تىلەمدا ئىپادىلەپ باقسام قانداق بولار، دېگەن خىياللارغا كېلىمەن - دە، تەرجمىمەن ئۆتۈنەن. ئىككى خىل تىل، ئىككى خىل مەدەنئەت ئۆتتۈرسىدىكى پەرقىنىڭ نۇقتىسىدا ھەر ئىككى مەدەنئەتكە بولغان ھۆرمەتنى مۇۋاپىق گەۋدىلەندۈرۈشنىڭ نەقەدەر قىيىنلىقىنى شۇ چاغلاردا چۈشىنىپ قالىمەن. مەلۇم مەندە - دىن ئېيتقاندا، تەرجمە ئىككى تىلىنىڭ ئىپادىلەش بېيگىسى، بۇ بەيدە - گىنىنىڭ ئەۋجى شېئىرنىڭ تەرجمىسىدە ناھايىتى ئېنىق ئەكس ئې - تىدۇ. بۇ بېيگىگە ئات سالغۇچى ھەمىشە زەپەردىن ئۈمىد كۆتۈشكە ھەقلق بولالمايدۇ، بەزىدە ئۇ مەغلۇپ بولغۇچىغا ئايلىنىدۇ. دېمەك، شېئىر تەرجمە قىلىش بىر مەيدان تەۋەككۈلچىلىك.

مەن ئۆگىنىش ئۈچۈنلا ترجمە قىلىمەن، ئەسلىي تېكىست بىلەن ئانا تىلىم ئوتتۇرسىدىكى ئارىلىقتا قايىتا ئىجادىيەت قە-لىشقا تىرىشىمەن. مۇشۇ ئېغىر ئەمگەك جەريانىدا ئەسلىي تې-كىستتىكى سەنئەت دۇنياسىنى ئىنچىكە زىيارەت قىلىمەن. مې-نىڭچە، بىر شائىرنىڭ ئىستىلى ۋە پىكىرىي قۇقۇقى ئۆئەيىھەن دە-رجىدە باشقا شائىرلارغا بولغان بايقاشتىن خالىي بولالمايدۇ. ئە-لىشىر نەۋايى «لىسانۇتتەير» («قۇشلار تىلى»)نى قەلەمگە ئالغاندا، روھىي ئالەمگە پەرىددىن ئەتتارنىڭ ئەلپازى بىلەن يۈرۈش قىلغا-نىدى ۋە ئەينى ۋاقىتتىكى ئۇيغۇر تىلىنى يېڭى ئىبارە، يېڭى ئىپا-دىلەش شەكىللەرى بىلەن بېيتقانىدى. ترجمە مەيلى شەخسىنىڭ ئىجادىيەت ئىقتىداردا بولسۇن، مەيلى پۇتكۈل مىللەتنىڭ ئەدەب-ييات تەرەققىياتدا بولسۇن كەم بولسا بولمايدۇ. بىر مىللەتنىڭ تە-لىمۇ باشقا تىللاردىكى كىلاسسىك نامايمەندىلەرنى ترجمە قىلىش داۋامىدا ئۆزىنىڭ ھاياتىي كۈچىنى ئاشۇرىدۇ.

ئالىي مەكتەپتە ئوقۇۋاتقان مەزگىللەرىمەدە، بىر قىسىم چەت ئەل شائىرلىرىنىڭ شېئىرلىرىنىڭ تەرجمىسىدىن تۈزۈلگەن «خەزىنە گىرۋەكلىرى» ناملىق نېپىز بىر توپلامنى كۆپ ئوقۇغا-زەمن. بۇ توپلام مېنىڭ شېئىر توغرىسىدىكى ھېسىي چۈشەنچە-لىرىمىنى ئاشۇرغانىدى. پۇشكىن، لېرمۇنتوف، گىيوتېلار بىلەن تەرجمە ئارقىلىق ئۇچراشقانمەن. ئۇلار ئۇيغۇر تىلى ئەدەبىي تەر-جىمانلىرىمىزنىڭ ئەمگىكى ئارقىسىدا مېنىڭ مەنىۋى ئۇستازىلە-رىمغا ئايلانغانىدى. بۇنىڭدىن مەن بىر شائىر ئۆزىگە ئىلھام ئاتا-قىلاالىغان باشقا تىلدىكى شائىرلاردىن ئۆرنەكلىەرنى كەلتۈرۈپ، كېيىنكى ئەۋلادلارغا ئاز - تولا تەرجمە مىراسلارنى قالدۇرۇپ قويىسا، ھامان ئەھمىيىتى بولىدىكەن، دەپ ئويلىغانىدىم.

ئۆگىنىش داۋامىدىكى تەرجمىلىرىمىنى مەتبۇئاتقا سۇنۇپ تۇر-دۇم. يىللارنىڭ ئۆتۈشى بىلەن بىرەر توپلام بولغۇدەك شېئىرلارنى تەرجمە قىلىپ، ئېلان قىلغان بوبىتىمەن. ناۋادا بۇ تەرجمىلىرىم (يەنە بىر قىسىم تەبىيەرلىملاр) كەسىپ ئەھلىلىرىنىڭ مۇئەيىھە-لەشتۈرۈشىگە ئېرىشىپ قالسا، كېيىنكىلەر ئۈچۈن ئىجابىي ئۆر-

نهك بولۇپ قالار، ناۋادا ئۇلار كىشىلەرگە ياقمىاي قالسا، تەتقىقات-  
چىلار ئۈچۈن سەلبىي مىسال بولۇپ قالار.

تەرجىمە ئەسلىي تېكىستىكى ئۇسلۇب، شەكىل ۋە مەدەنىيەت-  
نى تەرجىمان مەنسۇپ بولغان مەدەنىيەتنىڭ ئۇرانى بويىچە چۈشدە-  
نىشتىن خالىي بولالمايدۇ. شۇڭا، بۇ مەندە شېئىرنى تەرجىمە  
قىلغىلى بولمايدۇ، دېگەن نەزەرىيەۋى ھۆكۈممۇ بارلىققا كەلگەن.  
ئامېرىكا شائىرى روبېرت فروست (Robert Frost): «شېئىر دەل  
تەرجىمە داۋامىدا يوقاپ كەتكەن نەرسە» دېگەنلىكەن. كىمدۇر بىرى  
يۇمۇرلۇق قىلىپ، تەرجىمە شېئىرنى ئوقۇش گۈزەلنىڭ قولىنى  
قول ياغلىقنىڭ ئۇستىدىن سۆيگەندەك بىر ئىش، دېگەنلىكەن.  
قانداقلا بولمىسۇن، تەرجىمە شېئىر ئەسلىي شېئىرنىڭ ئۆزى ئە-  
مەس. تەرجىمە ئەمەلىيىتى ۋە تەرجىمە نەزەرىيەسى تەرجىمنىڭ  
ئەسلىي ئەسەردىن مۇئەيىەن دەرىجىدە چەتنەش ئىكەنلىكىنى ئاسا-  
سەن مۇئەيىەنلەشتۈرىدۇ. شائىرنىڭ ئۇسلۇبى پەقەت ئۇنىڭ ئىجا-  
دىيەت تىلىدىلا تولۇق كۆرۈلىدۇ.

مىللەتلەر ۋە قۇۋىملارنىڭ بىر - بىرىنى چۈشىنىشىگە بولغان  
ئېھتىياجى ئەدەبىي تەرجىمىدىكى تەۋەككۈل ئۇرۇنۇشلارنى كەلتۈ-  
رۇپ چىقارغان. شېئىرىيەت تەرجىمىچىلىكى ئەسلىي تېكىستىكە  
بولغان ئاشقىلىقنىڭ تۈرتكىسىدە بارلىققا كەلگەن ئاسىسىملىيات-  
سىيە جەريانى دېيشىكىمۇ بولىدۇ. ھافىز شىرازى ئون خىل تىلدا  
ئون خىل ھافىزغا ئايلىنىدۇ. بۇلار پارس تىلىدىكى ھافىزنى ئور-  
بىتا قىلىدۇ. شائىرنىڭ روھى تەرجىمە ئارقىلىق ئۈزۈكىسىز كۆ-  
چۈپ تۇرىدۇ ۋە يېڭى بىر ۋارىيانتتا ھاياتىي كۈچكە ئىگە بولىدۇ.  
بۈگۈنكى دەۋر ئۇيغۇر ئەدەبىيەتىدا خېلى كۆپ تەرجىمە شې-  
ئىرلار بارلىققا كەلدى. بۇرۇن چەكلەك تەرجىمە ئەسەرلەرگە قاراپ  
قالىدىغان ۋەزىيەت ئاللىبۇرۇن كەلمەسکە كەتتى. ئوقۇرمەنلىرىد-  
مىز تاللاپ ئوقۇش دەۋرىگە قەدەم قويىدى، شېئىرلارنىڭ تەرجىمە-  
لىرىنى سېلىشتۈرۈپ ئوقۇش، سېلىشتۈرۈپ تەھلىل قىلىش  
مۇمكىنچىلىكى روپاپقا چىقىپ بولدى. بىراق، تەرجىمە تەتقىدچە-  
لىكى بىز تېخى ئۇلىشالىمغان پەللە بولۇپ قالدى. مەۋجۇتلىق

ۋە سۆھىسىدە تۇرۇۋاتقان تىلىنىڭ ئۇ دەرىجىدىكى تەتقىقات يۈك-  
سەكلىكىگە يېتىشنى كۈتۈش ھازىرچە مۇمكىنسىز بولسىمۇ،  
ئەمما تەرەققىيات ئىستىقبالىنى كۆزلىگەن بىر تىل ھامان شۇ  
خىل پەللىگە ئات چاپتۇرۇشى كېرەك بولىدۇ.

ئېتىراپ قىلماي بولمايدۇكى، بىزنىڭ شېئرىيەت تەرجىمەچە-  
لىكىمىز پىشىپ يېتىلگەن باسقۇچقا تېخى كىرگىنى يوق. بىز  
كۆپ ھاللاردا نۇرغۇن چەت ئەل شائىرلىرىنىڭ شېئىرلىرىنى نو-  
 قول خەنزوچە نۇسخىلار ئاساسىدا تەرجىمە قىلىش بىلەن چەكلەز-  
دۇق. ئەسىلىدە بىز لوركانى ئىسپانچىدىن، بودلېرنى فرەنسۇزچە-  
دىن، ئېلىتىسىنى گىرېكچىدىن تەرجىمە قىلىشىمىز كېرەك ئىدى،  
ئۇنداق قىلماي تۇرۇپ يېتىلگەن ئەدەبىي تەرجىمەچىلىكىنى مەيدا-  
غا كەلتۈرگىلى بولمايدىغانلىقى بىزگە ئايىان. ھازىرچە ئەمەلگە  
ئاشمىغان ئۇ تەلەپلەرنى يېقىن كەلگۈسىدىكى ئەۋلادلىرىمىزدىن  
كۈتۈشكە توغرا كېلىدۇ. بىزنىڭ تەرجىمەلىرىمىز ئەنە شۇ  
ئەۋلادلارنىڭ نەزىرىگە قوبال بىر يالدامىدەك كۆرۈنۈشى تۇرغانلا-  
گەپ. ھازىرقى ئەھۋالدا بىز شۇنى مۇئىيەنلەشتۈرەلەيمىزكى، مەت-  
بۇئاتلىرىمىزدىكى تەرجىمە شېئىرلار سۆز، جۈملە، قۇرۇلما نۇق-  
تىسىدىن يېڭىچە بىۋاسىتە سېزىم، يېڭىچە غىدىق بېغىشلاش بىلەن  
شېئىرىيەتىمىزگە مۇئىيەن لەززەت ئېلىپ كەلدى.  
بۇ يەردە پەقەت شېئىرىيەتكە بولغان مۇھەببەتتىن سۆز ئېچىش  
مۇمكىن، مۇۋەپپەقىيەت كېيىنگە قالدۇرۇلغان.

مېنىڭ تەرجىمەلىرىمنىڭ كۆپلىرى خەنزوچە مەنبەلەرگە تاياد-  
غان. بەزەن تۈركىچە، ئۆزبېكچە مەنبەلەردىكى قولايلىقلارغا مۇراجە-  
ئەت قىلىنىدى. مېنىڭ تەرجىمەلىرىم تەرجىمە ساھەسىدىكى كەس-  
پى ئوبراز ئۇرۇنۇشىدىن كەلگەن بولماستىن، پەقەت ئۆگىنىش  
ھېرسىمەنلىكىنىڭ مەھسۇللەرى، خالاس.

ئابدۇقادىر جالالىددىن

2011 - يىلى 12 - دېكاپىر، ئۇرۇمچى

## مۇندەر بىجە

1.....	رسۇل ھەمزەتوف شېئىرلىرىدىن.....
2.....	ئادەملەر ئۆتكەندە سېنىڭ قېشىڭدىن.....
2 .....	ئوخشاتمايمەن غۇنچىغا سېنى.....
3 .....	ئېسىڭدىمۇ.....
4.....	چاچ.....
5 .....	كېتەر بولدۇم.....
6.....	شائىرنى قۇتقۇزۇۋالغان قىز.....
8 .....	قورقىمەن.....
9 .....	نېمىشقا ياش تۇرۇپ ئاقاردى چېچىڭى؟.....
12 .....	ئوكتاۋىئۇ پاز شېئىرلىرىدىن.....
12.....	كۈندۈز تېشى.....
13 .....	چۈش.....
13.....	تولۇقلاش.....
13 .....	ئاشىقلار.....
14 .....	ھاييات پىنهان ھەم ئاييان.....
14 .....	شەھىرىدىكى گۈگۈم.....
16.....	دېڭىزغا قاراش.....
17.....	مونولوگ.....
18 .....	ئىنسان يىلتىزى.....
20 .....	ياز كېچىسى.....
21.....	قۇش.....
22 .....	پاساھەت.....
23.....	تەسەۋۋۇپ.....

23 .....	شاخ.....
24 .....	شامال.....
25 .....	بۇلۇت.....
25.....	توۋلاش.....
26.....	ئادەمسىز زېمىن.....
26 .....	ئۇيغۇنلۇق.....
27 .....	ۋېرىلىن شېئرلىرىدىن.....
27.....	كۈز ناخشىسى.....
28 .....	گۈگۈم.....
29.....	ئاي شولىسى.....
29 .....	يېشىللىق.....
31 .....	ئېلىتىس شېئرلىرىدىن.....
33 .....	ئېگەي دېڭىزى.....
35.....	تۈن لىرىكىلىرى.....
38.....	«تونۇمايمەن ئەمدى زۇلمەت كېچىنى...».....
39 .....	ياز تېنى.....
41 .....	تهنها قارلىغاچ.....
42.....	جهننەتنىن پارچىلاپ چىقتىم بىر ئارال.....
43 .....	ھېرمان ھېسسى شېئرلىرىدىن.....
44.....	باھار.....
45 .....	سازلىق بۆرسى.....
46 .....	مەڭگۈلۈك ياشىغۇچى.....
47 .....	نهي.....
48.....	قۇمغا يېزىش.....
50.....	مەكتۇپ.....
52 .....	بورخىس شېئرلىرىدىن.....
52 .....	شېئر سەنئىتى.....
54.....	تالانت.....

56 .....	كومپاس.....
56 .....	1966 - يىلىدىكى قەسىدە.....
58 .....	قەستداش.....
59 .....	سرلانغان ھاسا.....
61 .....	گىلۋىك شېئرلىرىدىن.....
61 .....	سۇنۇۋاتقان گۈلخان.....
62 .....	چۈمۈلە.....
66 .....	سېمبورسكا شېئرلىرىدىن.....
67 .....	دۇنياغا بولغان چۈشەنچىمىز.....
68 .....	ھەرقانداق ئىش بولماس ئىككى رەت.....
69 .....	ھىمالايانغا چىقماي تۇرۇپ.....
70 .....	تاسادىپىي كۆرۈشوش.....
72 .....	لاۋرىنس شېئرلىرىدىن.....
72 .....	جۇۋان.....
74 .....	يىلان.....
77 .....	ئۆلۈم رەزىل ئەممەس، ماشىنا رەزىل.....
78 .....	ئۆلۈم قولۇقى.....
84 .....	ئاللىن گىنسىپىرىڭ شېئرلىرىدىن.....
84 .....	كۆز يېشى.....
85 .....	بېيىجىڭ ئىلهاامى.....
91 .....	شۇپتىسيه ھازىرقى زامان شېئرلىرىدىن.....
92 .....	ياكىس ۋىرۇپ شېئرلىرىدىن.....
92 .....	ئىشىك.....
93 .....	مۇھەببەت.....
93 .....	سەرەڭگە.....
94 .....	بىرونۇ ئويپەر شېئرلىرىدىن.....
94 .....	قول.....
95 .....	ئايال.....

95 .....	سېپىل.....
96 .....	دۇنيا.....
96 .....	ئۆلۈك.....
99 .....	ئەن يېدىرلان شېئىرلىرىدىن.....
99 .....	كۆلەڭگە.....
99 .....	ناۋا.....
100 .....	ئوران.....
100 .....	ئايال گۈل تەشتىكىدەك ئېچىلدى.....
102 .....	شمالىي ياؤروپا شائىرلىرىنىڭ شېئىرلىرىدىن.....
102 .....	ديياڭنوز.....
102 .....	ئاڭلا.....
103 .....	بۇ يولمۇ، بەلكىم.....
103 .....	يىراقنىڭ ئاۋازى كەتتى يىراقلاب.....
103 .....	ئېچىر قىغان دېڭىز.....
104 .....	ئۆلگەن ياشلىق.....
105 .....	دېڭىز.....
106 .....	بىرەخت شېئىرلىرىدىن.....
107 .....	1940.....
108 .....	كۆكسۈڭدىكى تاغلار.....
108 .....	زەئىپ.....
109 .....	تاش سۆزلىسە.....
109 .....	بەك ئەقىللىك بولۇشنى ئىستىمە.....
110 .....	كونا زامانلاردىن نېمىلىمر قالدى؟.....
110 .....	كتاب كۆيدۈرۈش.....
111 .....	باھار توغرىسىدا.....
112 .....	ئىنسانغا زادى نېمە كېرەك؟.....
113 .....	شامال بەرگەن نەزىرە.....
119 .....	بىر كۈن كېلىدۇ.....

120 .....	بىر ياپراق ئەۋەت..
120 .....	بەرمەكلىك بەختى..
121 .....	تۈتون..
122 .....	گارسيه لوركا شېئرلىرىدىن..
123 .....	تاڭ..
124 .....	شەرق كۆيى..
128 .....	دېڭىز سۇيى ھەققىدە قوشاق..
129 .....	مەنزىرە..
129 .....	گitar..
131 .....	پەرياد..
131 .....	كېيىن..
132 .....	غار..
133 .....	ۋىسال..
134 .....	سەھەر..
134 .....	جىنچىراغ..
135 .....	تارازا..
135 .....	ھەرە كۆنىكى..
136 .....	لەمپە..
136 .....	دېرىزىدىن كۆرۈنگەن مەنزىرلىر..
139 .....	سونىت..
140 .....	ئاي ۋە ھاشاراتلار مەنزىرسى..
143 .....	ۋەھىمە ھەققىدە غەزەل..
144 .....	ئۇمىدىسىز ئىشق ھەققىدە غەزەل..
145 .....	ئۆلۈك بالا ھەققىدە ناخشا..
145 .....	تالادىكى چۈش..
146 .....	ئالتۇن قىز قەسىدىسى..
148 .....	قارا كەپتەر قەسىدىسى..
149 .....	شائىرنىڭ مەشۇقىدىن مەكتۇپ تەلەپ قىلىپ يازغان خېتى..

150 .....	تاتلىق شىكايەت.....
151 .....	نازىم ھېكمەت شېئرلىرىدىن.....
151 .....	كىم بولسام بولار؟.....
152 .....	قىز بالا.....
153 .....	قورالسىز ئىنسانلار.....
154 .....	ئۇمىدۇارلىق.....
155 .....	سەھەر .....
155 .....	يولدا.....
156 .....	قوشاق.....
156 .....	دۇنيانى باللارغا بېرىھىلى.....
158 .....	نەجىب فازىل شېئرلىرىدىن.....
158 .....	دەيمەن .....
159 .....	مەندىدۇر .....
159 .....	ئانىجانىم .....
160 .....	كەل .....
161 .....	ۋىدا .....
161 .....	ئانامغا خەت .....
162 .....	غۇربەت .....
163 .....	ئالپىكساندىر بىلۈك شېئرلىرىدىن.....
164 .....	ئون ئىككى (داستان) .....
183 .....	ماياكۆۋىسىكى شېئرلىرىدىن.....
183 .....	ئىشتانلىق بۇلۇت (داستان) .....
217 .....	باشۇ خايىكۈلىرىدىن .....
217 .....	سوڭۇت ۋادىسى .....
	<b>قوشۇمچە (1)</b>

خايىكۇ شېئرىيىتى (俳句) (ۋە باشۇ) (芭蕉) خايىكۈلىرى ھەققىدە  
 چۈشەنچە.....  
 238.....  
 خايىكۈلاردىكى بوغۇم ۋە ئۇرغۇلار .....

باشۇ ( باشۇ )	ئۇنىڭ خايىكۇ ( 俳句 )	ئىجادىيىتى ..... 241
ئۇيغۇر ئوقتۇرا مەكتەپ تىل - ئەدەبىيات دەرسلىكلىرىگە كىر		246
گۈزۈلگەن تەرجىمە شېئرلار .....		246
كېچە .....		246
تومۇزغا بىلەن چېكەتكە .....		247
ۋەتەن .....		248
نىڭىرلارنىڭ نەزىرىدىكى دەرييا .....		249
مېڭىلىمىغان يول .....		250
قوشۇمچە (2)		
جۇ گوپىڭ شېئرلىرىدىن .....		252
باغ .....		252
جىمچىتلۇقتىكى رەسىم .....		253
كۆتۈش .....		253
يول .....		254
سەھەردىكى ئاي .....		255
ئورماندا .....		255
ئىلهاام .....		255
ھەممە نەرسە كېتەر بەربىر .....		256
ئىستەك .....		257
مۇنار ۋە قانال .....		257
تۆكۈلگەن ياپراق .....		258
كۈز باغلرى .....		258
قىش كۈنى .....		259
گۈگۈمىدىكى شاپتۇلزار .....		260
ئۇيقوسىز چاغلار .....		260
تۇغۇلغان كۈن .....		261
چۆككەن نىگاھ .....		261
خۇدا ۋە نىچىشى .....		262

264 .....	گۇ چېڭىشلىرىدىن.....
ئاي - 264 .....	يۇلتۇزلارنىڭ كېلىپ چىقىشى.....
265 .....	ئۇرۇقنىڭ چۈشى.....
266 .....	تار كوچا.....
266 .....	قار ئادەم.....
267 .....	يىراق ۋە يېقىن.....
268 .....	ئەقىدە.....
268 .....	تەرجىمەھال.....
269 .....	چىراغ ئىزدەيمىز .....
270 .....	ئىدىيە دەرىخى.....
272 .....	تۇپراق ئەگىرى - توقاي.....
273 .....	ئۆزۈمىنىڭ ناخشىسىنى ئېيتىمەن.....
274 .....	گۈلننىڭ ئەقىدىسى .....
274 .....	ۋېچىر - ۋېچىر جىمەجىتلىق.....
275 .....	ئۇ يەردە ماڭما.....
276 .....	كېتىي ئەمدى.....
278 .....	تۇغۇلغان كۈن.....
279 .....	دەسلەپكى ياز .....
280 .....	گىياھلاردەك ئالىمەن نەپەس .....
281 .....	كېلىش.....
282 .....	ياقا يۇرت.....
283 .....	لۇغەت.....

## رەسۇل ھەمزەتوف شېئىرلىرىدىن



[ئىلاۋە: رەسۇل ھەمزەتوف — 2003) سابق سوۋېت ئەتىپاچى دەۋرىدىكى ئەنئەنگە مايمىل شائىر بولۇپ، ئۇ روسىيە فېدىپراتسىدە يەسىگە قاراشلىق داغىستان ئاپتونوم جۇمھۇرىيىتىدىكى بىر تاغلىق كەنتتە دۇنياغا كەلگەن. ئۇنىڭ دادسىمۇ ئۆز دەۋرىنىڭ مەشھۇر شائىرى بولۇپ، ھەمزەتوف دادسىنىڭ تەسىرى ئاستىدا شېئىرىي دىت يېتىلدۈرگەن. ھەمزەتوف 11 يېشىدا شېئىر يېزىشقا باشلىغان، 14 يېشىدا شېئىرلىرى ئېلان قىلىنغان. 20 ياشقا كىرگەندە تۇنجى شېئىرلار توپلىمى «ئاتەش سۆيگۈ ۋە ئەسەبى نەپرەت» نەشردىن چىققان.

كېيىن رەسۇل ھەمزەتوف گوركىي ئەدەبىيات ئىنسىتىتۇتدا ئوقۇپ، ئۆزىنىڭ شېئىرىيەت ساپاسىنى يۈكسەلدۈرگەن. ئۇنىڭ شېئىرلىرى ئاممىباب، راۋان بولغاچقا، كىشىلەر ئاسانلا يادقا ئېـ لىۋالاتتى. ئۇنىڭ 1950 - يىلى نەشر قىلىنغان «مەن تۇغۇلغان يىل» ناملىق شېئىرلار توپلىمى 1952 - يىلى «ئىستالىن مۇكاباـ تى»غا ئېرىشكەن. 1962 - يىلى نەشر قىلىنغان «پەلەكتىكى يۈلـ تۇزلار» ناملىق شېئىرلار توپلىمى «لېنىن مۇكاباتى»غا ئېرىشكەن. رەسۇل ھەمزەتوف سابق سوۋېت ئىتتىپاقيدىكى يۈقرى ئابرويغا ئىگە شائىر بولۇپ، ئۇنىڭ شېئىرلىرى دۇنيادىكى ئون نەچچە خىل تىلدا نەشر قىلىنغان. ئۇيغۇر كىتابخانلىرى بۇنىڭدىن يىگىرمە

يىللار ئىلگىرى رەسۇل ھەمزە توفىنىڭ «مېنىڭ قەلبىم تاغلاردا» ناملىق داستانى بىلەن يۈز كۆرۈشكەن بولسىمۇ، ئۇنىڭ شېئىرلە - رىنى تەرجىمە قىلىش ئىزچىللەشىپ بولالىمىدى. رەسۇل ھەمزە - توفىنىڭ شېئىرلىرىدىكى ھېسىيات ئۇيغۇرلارنىڭ ھېس - تۇيغۇ - لىرىغا ناھايىتى يېقىن، ئۇنىڭ شېئىرلىرىنى تونۇشتۇرۇش شېئىد - رىيەت ھەققىدە ئىزدىنىۋاتقان كىتابخانلىرىمىزغا ئىلها مېھىخش ئەتكۈسى. ]

### ئادەملەر ئۆتكەندە سېنىڭ قېشىڭدىن

ئادەملەر قېشىڭدىن ئۆتۈپ كەتتى جىم  
ھۆسۈڭدىن يۈرىكى تەپمىدى پەقەت!  
ساقلارمۇ كور بولۇپ قالاركەن بەزەن  
كۆزۈمنى مەن بېرىپ تۇرسامكەن بىر رەت.

### ئوخشاتمايمەن غۇنچىغا سېنى

كۆز بورىنى ئەسەبىي ھۇۋلاپ،  
قىر ئارىلاپ چەيلىدى گۈلنى.  
قىلدىم شۇ چاغ ئۆزۈمگە خىتاب:  
«ئوخشاتمايمەن غۇنچىغا سېنى».

## ئېسىڭدىمۇ

ئۇن سەككىزدە ئىدىم سېنى سۆيىگەندە،  
سەن «ياق» دېسەڭ، بېشىم بولدى تۆۋەنگە.  
ئېيتقىن ماڭا، كىم ئېرىشتى سۆيىگۈڭگە؟  
ئېسىڭدىمۇ مەندەك ساڭا پەيۋەندە؟

كېچە - كۈندۈز مەن يۈرەتتىم كەينىڭدە،  
ئۆكسۈمىدى ئۆمىد مېنىڭ كۆڭلۈمە.  
ئېيتقىن ماڭا، سەن تۇرسەن قەيەردە؟  
ئېسىڭدىمۇ مەندەك ساڭا پەيۋەندە؟

توى قىلدىم مەن، بالىلىرىم سەپلەرددە،  
سېنىڭمۇ ھەم ئۆز ئۆيۈڭ بار چەتلەرددە.  
ئېسىڭدىمۇ ياشلىقىڭنىڭ شامىلى،  
ئېسىڭدىمۇ مەندەك ساڭا پەيۋەندە؟

قېرى خىال ئارام ئالماس ھېچ يەرددە،  
چاپقۇر يىللار تۈلپار بولۇپ سەپەرددە.  
سېغىنىمەن ئۇن سەككىز ياش چېغىمنى،  
ئېسىڭدىمۇ مەندەك ساڭا پەيۋەندە؟

## چاچ

بۇنداق چاچقا تېپىلماس تەڭداش،  
قېشىڭغا ھەم كۆزۈڭە رەڭداش.

نەپىس يىپتا ئۆرۈلگەن تال - تال،  
جىلغا سۈيى ئاققاندەك مىسال.

ئورۇندۇقتا ئولتۇرساڭ ئەگەر،  
چاچلىرىڭغا كۆمۈلدۈ يەر.

چۈۋۈۋەتسەڭ چېچىڭنى تۈنده،  
بولۇپ قالار يېيىلغان پەردى.

مەن بىلىمەن، ئۆتسە ئاي - يىللار،  
باسار ئۇنى ئاپياق قىروۋلار.

مەن شۇ قەدەر تەشنا، ئەي دىلدار،  
ياشنىتىشقا سېنى بىئازار.

ئاھ، ياشلىقىڭ تۇرسا ئەبەدى،  
بولسا چېچىڭ قارا تۈن كەبى.

## كېتھر بولدۇم

ئامىرىقىم، ۋاقتىدۇر، يولغا چىقىمىمن،  
ھېچقانداق نەرسىنى كەتمەيمەن ئېلىپ.  
باھار سەلكىنىنى قالدۇردىم ساڭا،  
تاڭدا قوش كۈينى ئاڭلىغىن قېنىپ.  
سېھىرلىك ئايىدىڭنى قالدۇردىم ساڭا،  
ئورمان قويىنىدىكى گۈلشەن ھۆسنسىنى.  
دېڭىزغا ئالدىراپ ئاققان كوسوۋۇنى<sup>①</sup>،  
كاسىپى شاۋۇنلىرى ئېيتقان ناخشىنى.  
قالدۇردىم ئېگىز - پەس تاغلار قەددىنى،  
چاپقۇندا يۇيۇنغان تۇتاش چوققىنى.  
تاغلار ئەسکە سالار ئۇيقوسلىق ھەم،  
كۆز يېشى ئىز سالغان ئانام چېھرىنى.  
سۇلاك<sup>②</sup> سۇلىرىنى كەتمەيمەن ئېلىپ،  
يات ئەلدە قەدىرلەپ ساقلىيالمايمەن،  
قەدىرلە يەلكەڭگە قونغان ئاپتاتىپنى،  
باراقسان ئوتلارنى ئېپ كېتەلمەيمەن.  
قىممەتلەك نەرسەمنى ئېپ كېتەلمەيمەن،  
لېكىن، چىڭ باغلانغان يۈرىكىم ئاڭا.  
قالدى شۇ يايلاقلار خۇش پۇراپ تۇرغان،  
قالدى ئەگىرى - بۇگرى چىغىر يول مانا.  
قالدى سىم - سىم يامغۇر، پىژىغىرىم ئاپتاتىپ،  
تۇرنىلار قاتارى، زەنگەرى ئاسمان.  
ئاز ئەمەس ھەرگىزمۇ ئېلىپ كەتكىنىم،  
چۈنكى، مۇھەببىتىڭ ھەمراھدۇر ھامان.

<sup>①②</sup> دەريا ناملىرى.

## شائىرنى قۇتقۇزۇۋالغان قىز

كۈنلەر تېز پويىزدەك ئۇچۇپ ئۆتەركەن،  
ئۇچاققا يېقىن كەل، غەملەرنى ئۇنۇت.  
ئۆمەر حاجى، دەپ بېرىي ساڭا بىر ئىشنى  
چۆچەك دەپ قالمىغىن ۋە ياكى دۇرۇت.

كاپكازدا بار ئىكەن تاغلىق بىر دىيار،  
ئادەملەر ئاپقۇردا ئىچەركەن شاراب.  
بار ئىكەن ئۇ يەردە قېرى بىر شائىر،  
سەكراتتا يېتىپتۇ، هالى بەك خاراب.

چىداب تەنلىرىگە پاتقان ئازابقا،  
ئەسلىمە قېتىغا چۆكۈپتۇ شائىر.  
منىپ ئۇ گۈگۈمدا ئەرەب ئېتىغا،  
قىزنى دەپ قامچىلاپ چېپپىتۇ ئاخىر.

نسىپىي تۇن، چېدىرنىڭ ئىچى زىم زىيا،  
كۆردى ئۇ يارىنىڭ ئوتلىق كۆزىنى...  
ئەمدى قوللىرىدا بىر تىزىق تەسۋى  
بىتاپلىق ئىلکىدە كۆردى ئۆزىنى.

شائىرغە خالايىق قىلاركەن ئىخلاص،  
تېۋىپقا بارماپتۇ، قىلماپتۇ ۋايىم.  
ئادەملەر شىپالىق بۇلاق سۈيى ھەم،  
بال توشۇپ، شائىرنى يوقلاپتۇ دائىم.

تىبەت ئوتلىرىنى خىسلەتلەك بىلىپ،  
ئېرىنەمىي چىقىپتۇ يىراق يوللارغا.  
شائىرغا ئەكېلىپ بېرىپتۇ دورا،  
ئىچسلا قايitarكەن ياشلىق باهارغا.

بىراق، دورىلارنى رەت قىپتۇ شائىر،  
دەپتۇ ئۇ تېۋىپقا ئاجايىپ تەمكىن:  
«كېتەي، تۈگەپ قالدى مېنىڭ بۇ ناخشام،  
هایاتقا زوقۇم يوق، ئەمەسمەن غەمكىن».

كېچە، گۆرسەستاندەك قاراڭخۇ ئەتراپ،  
ئاتلىق قىز چاپاتتى شىپاخانىغا.  
پىدائىي ئىدى ئۇ، ئۇياتچان، دادىل،  
ئۇدۇل كېلىپ تۇردى تېۋىپ ئالدىغا.

دېدى ئۇ تېۋىپقا: «شائىرغا بۈگۈن،  
ياردهم قولى سۇنۇلار پەقەت مەندىنلا.  
بۇ ئاخشام شائىرغا بولىمەن ھەمراھ،  
رۇخسەت قىلمىساڭلار، بەربىر ماڭا».

قىزچاق زىلۋالىقتا يېڭى چىققان ئاي،  
گويا ئەتراپلارغا چاچار شالالە.  
شائىرنىڭ قېشىغا كىردى بىتاقەت،  
ئۇزۇن كۆڭلەك كىيىگەن جىسمى زىلالە.

سۈبھى يورۇغاندا، شائىر بىلەن قىز —  
چىقتى شىپاخانىدىن مەرداňە ھەم شاش.  
بۇ ئىشنى ئۆز كۆزىدىن كۆرگەنلەر تالاي  
سۆزلەپ يۈرمەس ئۇنى چۆچەكە ئوخشاش.

پىشقانى يىگىتلەرمۇ كۆرۈپ بۇ ئىشنى،  
ھەيران بولۇشمىدى ياقىلار تۇتۇپ.  
ئۇلار ئېيتىشىدۇ، ئاشۇنداق كەچمىش —  
ئەلمىساقتىن بېرى تۇرغانغۇ بولۇپ.

كۆرسەم دەيدۇ، لېكىن زامانداشلىرىم  
ئەجىلىم سالماقچى بولغاندا تىرناق.  
بەلكىم، بىر ئاخشىمى بولىدۇ پەيدا،  
مېنى قۇتقۇزۇشقا پەرۋانە قىزچاق.

### كورقىمەن

من قورقىمەن، قورقىمەن ئەجهب —  
ئۆچىمسى شامىنى پۈۋەلەپ سېلىشتىن.  
كورقىمەن سېغىنىپ قېلىشتىن سېنى،  
قاشۇ — كۆزلىرىڭنى ئۇنتۇپ كېتىشتىن.

ترىكىشىمەن ئۆز - ئۆزۈم بىلەن،  
ئۆز - ئۆزۈم بىلەن چۈشكەندە جەڭگە.  
كورقىمەن ساڭا ئۇچراپ قېلىشتىن،  
كورقىمەن سېنى كۆرمىگەن دەمدە.

ئۇزاتقاندا قوللىرىڭنى يار،  
كورقىمەن ئۇنى مەھكەم سىقىشتىن.  
كورقىمەن قولۇڭنى قويۇۋەتكەندە،  
يۈرەكنىڭ ئۇزاق ئاغرشلىرىدىن.

قايتىپ كەلگىنىمە ييراق سەپەردىن،  
كۆرۈشكە ئالدىرايمەن پەقەت سېنىلا.  
كورقىمەن نىگاھىڭ بولسا ئەلەملەك،  
خۇشال كۆرۈنسىمۇ قورقىمەن يانا.

كورقىمەن سېنىڭ قېلىپ يېگانە،  
بىر ئۆزۈڭ خىلۋەتتە ئۆتكۈزىسىڭ تۈنلەر.  
كورقىمەن، ئلاھىم، بولسۇن بۇ قىياس،  
ساڭا ھەمراھ بولۇپ تۇرۇشسا كىملەر.

كورقىمەن چۈشەنمەي قېلىشلىرىڭدىن،  
مېنى بىر قاراپلا بىلىۋالسالىڭ ھەم.  
كورقىمەن سېنىڭ توپ قىلىشىڭدىن،  
ئەبەدىي تۇل بولۇپ تۇرۇۋالسالىڭ ھەم.

نېمىشقا ياش تۇرۇپ ئاقاردى چېچىڭ؟

«يار، نېچۈن ياش تۇرۇپ ئاقاردى چېچىڭ؟» —  
تەئەججۈپ ئىلکىدە سورايىسەن مەندىن.  
ماينىڭ شەپىقىدە قارلىق چوققىنى،  
كۆرگەندە بىردىنلا روجەك سىرتىدىن.

ئىشەنسەلگە، ئۆزۈممۇ بىلمەيمەن، جېنىم،  
ئاپپاڭ قاناتلىق قۇشلار نېمىشقا —  
چېچىمغا رۇخسەتسىز قونۇۋالغاندۇ،  
ئىچىگە ئۇۋىلار تۇزۇۋالغاندۇ؟

ياق، بۇ قېرىلىقتىن ئەمەس، ئىشىنسەڭ —  
بىللاردىن ئاقارغان ئەمەس بۇ چېچىم.  
خۇدا گۇۋاھ، ياشىنىپ تولغاندا ئەقل،  
شېئىرىيەت تەركىنى ئويلاپ باقىدىم.

كەپسىز باللاردەك ئويناپ، قىيغىتىپ —  
بارسام قەيرلەرگە، يازدىم مەن شېئىر.  
توختىماس پەسلى قار، پەسلى شامالدا،  
سوْزدىن ئويۇن ياساپ يۈرمىدىم ھېچبىر.

ئىستەيمەن كۆكلەردە قىلىشنى پەرۋاز،  
چۈشەيمەن ئىسمىڭنى شۇقىرلاپ تۇرۇپ....  
مايدا پورەكلىگەن ئالما چېچىكى،  
شامالدا ھەر ياققا ئۇچىدۇ توزۇپ.

ئۆمۈرلۈك جانان دەپ سۆيىگەنتىم سېنى،  
شۇڭا، مېنىڭ چېچىم كۈمۈش رەڭ تالا.  
سۆيىگۈم شۇنچە چوڭقۇر، شۇنچىلىك مەزمۇت،  
شۇڭا، مېنىڭ چېچىم ئاقاردى، قارا.

بەلكىم، ئاقارغاندۇ چاچلىرىم غەمدىن،  
تاپتىم ئاقىرىشنى ئۇزۇن سەپەردىن.  
بىر ئايلىق ۋىسالدىن ھەپتىلىك ھىجران —  
ئۇزۇندۇر  
ئاق چېچىم بولدى ھىجراندىن.

بەزىدە ئەمەسسەن ئۇنچىلىك ئىللەق،  
ماڭا تۈيۈلسەن شۇنچىلىك قوپال.

تۈنۈگۈنكى گېپىڭدىن ئاقاردى چېچىم،  
چۈنكى، يۈرىكىمگە قىلدىڭ بەك ئۇۋال.

يەردىمەن، بۇلۇتتا قىلمىدىم سەيلە،  
بەلكىم، چاچلىرىمنى ئاقارتى ئەلەم.  
بەزەن دۇشمىنىمىنى ئاق كۆڭۈل ئويلاپ،  
ئاسىي دوستلىرىمىدىن بولىمەن بىغۇم.

دوستلار قىلسا تۆھىمەت، دۇشەن ۋەھشىلىك —  
قورقمايمەن


قورقىمەن ھەسرەتلەرىڭدىن.  
ئاق چېچىم كۈمۈشتەك چاقناپ كېتىدۇ،  
تەشۋىش - ئەلەملەرنى كۆرسەم چېھەر ئەتكەن.

بەلكىم، خۇشاللىقتىن ئاقاردى چېچىم،  
چۈنكى، يېنىمدا سەن، ھەمىشە ھەمراھ.  
يۈز ياش دېگەنلەرمۇ ھېچقانچە ئەمەس،  
بەختىڭ ئۇزارتىدۇ ئۆمرۈمنى ئۇدا.

مايدىكى گۈلشەندە توزۇيدۇ گۈللەر،  
زېمىننىڭ يۈزىنى ياپتى گۈل بەرگى.  
ئاق باش بوقاى ئەمەس، سەن بىلەن بولسام،  
بولىمەن مەڭگۈگە ئاق باشلىق سەبى.

(«تەڭرەتاغ» زۇرنىلىنىڭ 2006 - يىللەق 6 - سانىدىن ئې -  
لىنىدى.).

## ئوكتاۋئو پاز شېئرلىرىدىن



[ئلاۋە: مېكسىكا شائىرى، ئوبزورچىسى ۋە دىپلوماتى، پازنىڭ (Octavio Paz، 1914 — 1998) ئاتا - ئانسى ناھايىتى ئوقۇمۇشلۇق كىشدە. لەردىن بولۇپ، ئەۋزەل ئائىلە مۇھىتى پازنىڭ ئىجادىيىتىگە چوڭقۇر تەسىر كۆرسەتكەن.]

ئۇنىڭ ئىجادىيىتىدە شېئر ئا - ساسىي ئورۇندا تۇرىدۇ، ئۇنىڭ شېئر - لىرىدا ھىندىيان ئەپسانلىرى، فراز -

سىيە سۇر رېئالىزمىنىڭ تەسىرى، ئازىتىك مەدەنىيىتىنىڭ قەدىمىيەت - لىرى ئەكس ئېتىپ تۇرىدۇ. ئۇنىڭ «كۈن - تاش» (1957)، «قەسەم ئاستىدىكى ئەركىنلىك» (1958) قاتارلىق ئەسىرلىرى ۋە كىل خاراكتېرىگە ئىگە. ئۇ 1990 - يىلى نوبىل ئەدەبىيات مۇكاپاتىغا ئېرىشكەن.]

### كۈندۈز تېشى

تاش قۇياشى دالالاردا جىم  
ئايلانماقتا ئاسماندا پەقهت  
ئوت ھەم زامان زاھىرى قۇياش،  
ھەركەت قۇياش، قۇياش ئۆزى تاش.

## چۈش

جىلۋە قىلماس شولا يىلىتىزى،  
ئاقتى زامان مىنۇت - مىنۇتلاپ،  
قالدى بىر قۇش ھاۋادا توختاپ.

## تولۇقلاش

تاغ ئىزدەيسەن كېلىپ مېنىڭ جىسمىمدىن،  
تاغ قۇياشى كۆمدى تاغنى ئورماندا.  
سەن ئىزدەيسەن ۋۇجۇدۇمدىن بىر قولۇاق،  
قولۇاق غايىب بولدى، تۇن تەڭ بولغاندا.

## ئاشقىلار

بىر قىز بىلەن بىر يىگىت،  
ياتار ئىدى چىملىقتا.  
ئاپېلسىننى يېيىشتى، بىر - بىرىنى سۆيۈشتى،  
شۇ تاپ گويا دولقۇنلار بۇزغۇنلارغا چىرماشتى.

بىر يىگىت ھەم قىز بالا،  
ياتار ئىدى ساھىلدا.  
ئۇلار لىمون يېيىشتى، بىر - بىرىنى سۆيۈشتى،  
شۇ تاپ گويا ئاق بۇلۇت كۆپۈكلەرگە چىرماشتى.

بىر قىز بىلەن بىر يىگىت،  
ياتار يېرنىڭ ئاستىدا.

ئۇلار ئەمدى سۆيۈشىمەس، ئۇلار ئەمدى سۆزلىمەس،  
بىر - بىرىگە جاۋابنى سۈكۈت بىلەن بېرىشتى.

### هایات پىنهان ھەم ئايىان

دېڭىزلارنىڭ قارا تۈننە  
پەقەت بېلىق ۋە ياكى چاقماق.  
ئورمانلارنىڭ قارا تۈننە  
پەقەتلا قۇش ۋە ياكى چاقماق.

تەننىڭ زۇلمەت كېچىلىرىدە  
سۆڭەك چاقماق، سۆڭەكتۈر چاقماق.  
ئاھ، دۇنيانىڭ بارساڭ نەرىگە،  
شۇ يەردە تۇن، هایاتتۇر چاقماق.

### شەھەردىكى گۈگۈم (تاللانما)

— ل. ۋ. ئالبېراغا بېغىشلايمەن.  
ئۇ مۇشۇ يەردە ئازابلانغان.

سۈكۈنات قېلىن - قېلىن تاشلار كەبى،  
تۆكۈلەر كۆك قەربىدىن جىمجنىقىنە.

ئاسمانمۇ ئېغىر يۈكتىن بولدى خالاس،  
چۆكمەكتە تاش ۋە قۇدۇق ئۆز - ئۆزىگە.

گۇڭۇم ئۆز قىلىمىشىدا كۆيەر شۇ تاپ،  
كۈچىدىن ئۆتتۈم كۈل ھەم ئەسندىك ئارا.  
سۆسۈن رەڭ، گەج مەسىللەك، سۈكۈناتلىق  
خارامۇش بىر ھاياتلىق سوقار ئۇندا.

بىنەپشە جاراھەت بار قىيا تاشتا،  
زەردابلار قايتتى تىترەپ ھەربىر تامغا،  
ئائىلە ئۆلۈملىرى قەبرستانغا.

غۇۋغانسىز يېشىلىشلىرى بار ئۇ يەردە،  
پاھىشە تاش ھېيكەلدەك تۇرار تۈنده:  
ئوخشايدۇ يول بەلگىسىگە زۇلمەت ئىچىرە.

#### 4

##### (پەلەك)

قەھرىلىك مېتاللار، رەھىمسىز خەنجر،  
يۇلتۇزسىز يېگانە تاپتاقدىر دالا،  
پولاتتىن قۇيۇلغان كۆز يەتمەس تۈزلىڭ  
قۇدۇق، ئەما بۇلاق، يېغىسىز ساما.

جىممىجىتلىق، قەتئىيلىك، ئۆتكىلى بولماس،  
ئىشىكسىز، تۇتقۇچىسىز مۇكەممەل شەھەر.  
تۇرىدۇ سەن بەرگەن ئىنتىزازلىق ھەم  
ئالۋۇنداك غايىب شۇ جەننەتكە قەدەر.

تىللارنىڭ تەمى ئۇ پارالىچ ئەينەك،  
شامالدا ئەندىكىپ كەتكەن سۈكۈنات،  
ئۇ گويا چىشلەنگەن، ئۇ خىلماس يۈرەك.

سېنى تەۋرىتەلمەس ھېچنېمە، ئاسمان،  
سەندە تۇرالمايدۇ ھېچنېمە زىنەار.  
يىلتىز ھەم تۇغۇلۇشنى كۆيىدۈرەر روهlar،  
ئۆزىنىڭ بەھرىگە چۆكمەكتە ھامان.

### دېڭىزغا قاراش

1

دولقۇنلاردا بولامدو شەكىل؟  
ئۆز - ئۆزىنى قاتۇرسا گاھى  
گاھىدا لەيلىتەر سۇ يۈزىدە  
ياسىمان سىزىقلارنى،  
ھەرىكەت دېمەك شەكىلنىڭ ئۆزى.

2

چېكىنگەن دولقۇن:  
بويۇن، دۈمبە، ساغرا؛  
دەۋرىگەن دولقۇن:  
بۇزغۇن، ئېغىز، كۆكىرەك.

تەشنىلىققا تولغاندۇر دېڭىز.  
تاش كاربۇراتتا  
ھاسىراپ تۇرۇپ  
گاھ سوزۇلار، گاھ تۈگۈلەر ئادەمزاتسىز.

### مونولوگ

بەرباد بولغان تۈۋىرۈك ئاستىدا،  
ناشۇدلۇق ھەم خىياللار ئارا.  
ئىسمىڭ مېنىڭ بىدارلىقىمىدىن  
بوغۇم بولۇپ ئۆتىمەكتە ئاستا.

سۇس قىزارغان ئۇزۇن چاچلىرىڭ،  
ئوخشار تۈننىڭ يەلكىلىرىدە  
يازغى چاقماق يالقۇنلىرىنىڭ  
شېرىن، كۈچلۈك تىترەشلىرىگە.

ئېقىپ چىقىپ خارابە ئىچرە  
خىياللارنىڭ غۇۋا ئېقىنى.  
ناشۇدلۇقتىن قۇرىدۇ سېنى؛  
ئۇنتۇش ھەمدە ئازاب چاچلىرى  
تۈنكى نەمھۇش دېڭىز ساھىلى،  
ئۇرۇلىدۇ، يېيىلىدۇ ھەم  
ئۇيقولۇقتا دېڭىز ئەسەبى.

## ئىنسان يىلتىزى

1

مۇزىكا ھەم ناخشا - ئۇسسۇل كەينىدە،  
بۇ يەر، تۇرغۇنلۇقنىڭ ئىچىدە.  
مۇزىكىلار ئەۋجىگەن يەردە،  
قېنىم دەرىخى ئاستىدا  
ئارام ئېلىپ تۇرماقتىسىن.  
يالىڭاچ تەن، كۈچ ھەم تۇرغۇنلۇق قىزى  
سوقۇشماقتا تومۇرلىرىمدا.

مانا بۇ ئەڭ جىمجىت بىر ئاسمان،  
مانا بۇ ئەڭ غۇبارسىز بەدەن.  
قېنىم دەرىخى ئاستىدا  
سەن ئۆلگەندىڭ.

2

ئىنساننىڭ ئاۋازى يالقۇنجىماقتا،  
لەۋلەرمۇ كۆيۈشۈپ كەتكەنگە نىكەم.  
توختىغان كېچە  
قېپقالدى ئەڭ ئېگىز غۇنچە ئۈستىدە.

ھېچكىم بىلمەس ئىسمىڭىنى سېنىڭى،  
يۈلتۈزلارنىڭ ئالتۇن رەڭ بالاغىتى  
ھەم ئاشۇ ساماغا ئېسىلغان كېچە —

توختاپ قالغان دېڭىز  
ئاقماقتا تىلىسىمىلىق قۇدرەتلىرىڭدە.

ھەممە نەرسە بىزۇۋان، ئەي مەشۇقۇم،  
ئىسمىڭ يالقۇنجىغان ئاۋاز ئاستىدا.  
ھەممە نەرسە سۈكۈتتە، ئاھ مەشۇقۇم،  
سەن، ئۆز ئىسمىڭنى يوقاتتىڭ،  
تىللار تىتىپ تاشلانغان بۇ كېچىدە.

3

مانا بۇ قېنىڭ،  
بۈچۈن ھەم چوڭقۇر،  
يۇماقتا ئېقىپ كىرىپ تېنىڭگە  
ئەسەبىي ناتونۇش دېڭىز ساھىلىنى.

سۈزۈك، ييراق،  
مەزمۇت چىدامىلاردا ھەم ئېقىنلاردا  
تۈسۈدى قېنىمىنىڭ ئېقىنلىرىنى.  
كىچىككىنه بىر يارا  
يورۇقلۇقنى تونۇيدۇ ئېنىق،  
تونۇيدۇ ناتونۇش بوشلۇقنى ئېنىق،  
تونۇيدۇ مېنىڭ قاراشلىرىمنى.  
ئۇلار سېنىڭ قېنىڭ،  
بۇلار بولسا  
ئۇنىڭ نەمخۇشلۇقىغا شەرھىي بىر سادا.

يوقتۇر ئەسلا ھايات ۋە مامات،  
شەكلىڭلا بار پەقەت،  
كۆمۈپ تاشلىدى زامانلارنى،  
بىرباد قىلدى جەۋھىرىمنى، ئەسلىرىمنى.

مۇھەببەتتە يوقتۇر فورمۇلا  
تۇرغۇنلۇقۇڭنىڭ ئىسمى بار، يۇلتۇزلارسىمان.  
ۋەھىمە ھەم شەكىلسىز ئىنتىزازلىق  
ئۇنىڭ قىرغىنلىدا كۈيلىھيدۇ ھامان.

### ياز كېچىسى

يۇلتۇزلارنى تۆكۈۋەتكەن مەين شامال  
دەريادا يۇيۇنۇۋاتقان ياز پەسىلى  
تۇپراقنىڭ ئاغزى  
تنغان نەپەسلەر،  
كېچىنىڭ تېنىنى سلىغىن كېلىپ.  
ئېغىز تۇپرىقى، بىر  
دوزارخ ئېغىز ئىچىرە ئالماقتا نەپەس،  
لەۋگە يامغۇر تۆكمەكتە ئاسمان،  
سۇلار كۈيلىپ تۇغۇلدى جەننەت.

يېلىنجاپ كۆيمەكتە كېچە دەرىخى،  
پارچىلانغان ياغاچلار بولدى يۇلتۇزلار،

قۇشلار، كۆزلەر  
ئاپپاق تۇز سۈيىنىڭ تىلى  
قاراڭغۇ دېڭىزغا باشلىدى ھۇجۇم.

ھەممىسى نەپەستە، ياشىماقتا، ئاقماقتا:  
نۇرلار تىترەكتە،  
كۆزلەر بوشلۇقتا،  
بۈرەك سوقۇشتا،  
كېچە چەكسىزلىكتە.

زۇلمەت مەنبەسى، بىپايان  
تۇغۇلماقتا ياز كېچىسىدە.  
قارىچۇقۇڭدا ئاسمان نامايان.

## قۇش

هاۋا، شولا، ئاسمان،  
جىم吉تلىق.  
سۈزۈك جىم吉تلىقتا  
قەدىمىنى توختاتتى كۈندۈز:  
بوشلۇق سۈزۈكلىكى جىم吉ت سۈزۈكلىك.  
ئاسماندا قېتىشقاڭ نۇر تالالىرى  
بېكىتتى گىياھلارنىڭ ئۆسۈشلىرىنى.  
قىيالار ئىچىرە زېمىن ھاشاراتلىرى  
ئۇخشاش نۇر ئاستىدا ئوخشار قىياغا.  
ھەر لەھىزىدە زامان خۇشلار ئۆزىنى.

چىڭچۈش دىلىر بى جىمچىتلىق ئارا  
ئاستا - ئاستا بارماقتا ئۇچۇپ.

قۇشلار كۈيىدە، پەيلىرى نەپىس،  
يارىلانغان كۆمۈش كۆكىرەك قوچۇدى كۆكىنى،  
تىترىمەكتە ياپراقلار،  
ئويغانماقتا گىياھلار ...

سەزدىم ئەزرايىلىنى بىر تال پەيسىمان،  
ئوقىيانى كەرمەكتە كىم، بىلمىدى ھېچكىم،  
بىر دەقىقە ئۆتسىلا، كېتىمىز ئۆلۈپ.

### پاساھەت

1

قۇشلار كۈيىدە،  
بىلمەس كۈينىڭ مەننسى نېمە:  
پاراستى ئۇنىدە.

2

ھەركەتنىڭ ماس شەكلى  
تۈرمە ئەمەس، پىكىرنىڭ پوستى.

3

سۈزۈك ئەينەك شولىسى  
مەن ئۇچۇن يەتكۈدەك نۇر ئەمەس:  
سۈزۈك سۇدۇر ئېقىن سۇ، بەس.

### تەسەۋۋۇپ

كۆكتە نۇر چاقناپ تۇرار،  
چىڭقىچۈش پارلاپ تۇرار،  
لېكىن كۆرمىدىم كۈنى.

بارلىقتىن بارلىققىچە،  
ھەممىسى سۈزۈك شۇنچە،  
لېكىن كۆرمىدىم كۈنى.

نۇر ئەكسىدىن نۇرغىچە،  
ئازدىم يورۇق كەزگىچە،  
لېكىن كۆرمىدىم كۈنى.

شولىدا ئۇ يېشىندى،  
زەرىللەرگە ئۇمۇلدى،  
لېكىن كۆرمىدىم كۈنى.

### شاخ

قۇش  
قارىغاي شېخىنىڭ ئۇچىدا،  
گاھ كۈيدە، گاھ تىترەكتە.

تىك تۇتۇپ قەددىنى شاخ ئۇزىرە  
ئۇچتى ئۇ، يوقالدى سايىسى،  
تارقىلار ناۋاسى پەلەكتە.

ئوخشادقۇش غەزەلچى ئوتۇنغا،  
ساپسېرىق نوتىنىڭ ئىلكىدە،  
كۆيىدۇ - كۆيىدۇ شىددەتتە.

قارايمەن: شاخ ئەنە قۇپقۇرۇق،  
تۇرىدۇ بىر پارچە جىمەجىتلىق،  
ئېگىلىپ كەتكەن شاخ ئۇستىدە.

## شامال

ياپراقلار كۆيىدە،  
نهشپۇت ئۇسسىۇلدا،  
ئەترىگۈل جەۋلاندا.  
بۇ دەل شامال ئەترىگۈل،  
ئەمەس ئۇ ئەترىگۈل بېغىنىڭ خىلى.

بۇلۇت ۋە بۇلۇت  
لەيلەر چۈشتە، كۆكتە دېڭىز يۈسۈنى؛  
پۇتۇن ئاسمان ئىتتەرمىسىمۇ،  
ئايلىنىدۇ بويلاپ بۇلۇتنى.

بارى بوشلۇق؛  
لەيلىقازاق بەرگى تېرەكتە.  
كېتىپ بارىدۇ يالىڭاچ ئايال  
دولقۇن ئومۇرتقىسىدەك شامال ئىلكىدە.

ھېچنېمە ئەممەسمەن،  
لەيلەك ۋۇجۇد، دولقۇن ھەم جۇلا؛  
شامالغا مەنسۇپتۇر ھەممىسى،  
شامال دېگەن سەيياھ بىر ھاۋا.

### بۇلۇت

كۆكتىكى ئارال، توختىغان شامال،  
ساھىلدا قەدىمىڭ يېنىكلەر دەرھال،  
ھېچقانداق ئىز قالىمىدى ئەسلا،  
سۇغا سايىھ سالىدۇ شامال!

گوياكى ياپراقلار ئىچىدە ھاۋا،  
ئازىدۇ تۇماننىڭ ياپرىقى ئارا،  
پايانسىز ماداردۇر، ئېغىرلىقسىز تەن،  
بەئەينى شەكىلسىز ئېغىزدۇر ھاۋا.

### تۈۋلاش

بال ھەرە  
قىميرلىماس  
شاختا ئەمەس  
ھاۋادا  
ھاۋادا ئەمەس  
لەھزىدە

## ئادەمسىز زېمىن

ئورماندا ھېچكىم  
چېلىقماس كۆزگە<sup>①</sup>  
بىلمەيمەن مەنمۇ  
باردىم قەيەرگە

## ئۇيغۇنلۇق


### — كارلوس فوئېنتىسىقا<sup>①</sup> —

ئۈستى سۇ  
تېڭى ئورمان  
شامال يولدا راۋان  
قۇدۇق ئامان  
چېلەك قاپقا  
ئېقىنلار مۇقىم  
ئاقدىدۇ ئورمان تامان  
پەلەك لەۋگە سوزۇلغان

(«ئىلى كەچلىك گېزىتى» 1993 - يىلى 4 - ئايلىق سانى ۋە  
«دۇنيا ئەدەبىياتى» 1998 - يىللەق 1 - سانىدىن ئېلىنىدى.)

① كارلوس فوئېنتىس (1928) مېكسىكا يازغۇچىسى.

## ۋېرلين شېئرلىرىدىن



[ئىلاوه: ۋېرلين (1844 — 1896) فىرانسىيە سىم- ۋولىزم شېئرىيەتتىنىڭ ئاساسلىق ۋەكىلى. ئۇنىڭ «ئايدىلچ قەسىدىسى»، «ھەسەرتلىك دىيالوگ»، «زارىقىپ يىغلايمەن ئۆز يۈرىكىمە»، «رومانتىس» قاتارلىق ئەسەرلىرى بار.]

### كۈز ناخشىسى

ئۆكسۈپ - ئۆكسۈپ يىغلىدى ئۇزاق،  
كۈزنىڭ مۇڭلۇق ئىسکىرپىكىسى  
يارا قىلدى سانجىلىپ  
قاڭىرىغان دەردىلەن كەلبىمنى.  
تۇنجۇقتۇرار ئادەمنى  
ھەممە نەرسە سارغىيىپ شۇنداق.  
ئۇنلەپ تۇرار قوڭغۇرماق،  
ئويلاپ ئۆتكەن كۈنلەرنى  
كۆز ياشلىرىم كەتتى تامچىلاپ،  
سەرگەردانىم گويا شۇ تاپتا  
ۋەھىسى شامال  
ئېلىپ مېنى ئىختىيارىغا

ئۇچۇرماقتا تەرەپ - تەرەپكە  
ئۇچۇرغاندەك خازانى.

## گۇڭۇم

گىرىمسەن ئاسمانىڭ گىرۋىكى ئۆزىرە  
نۇر چېچىپ تۇرىدۇ قىزغۇچ تولۇن ئاي.  
ئۇسسوْللار ئەۋىجىدە لەيلەيدۇ تۇمان،  
پاقىلار كۈركىراپ تۇرىدۇ تىنمای.  
تۇماندا ئۇيىقۇدىن مەست بولدى چىمن،  
قومۇشلار تىترەيدۇ شىۋىرلاش بىلەن.

شۇنچە چىڭ يۇمغانچە غۇنچە لېۋىنى،  
يېيىلغان سۇ ئۆزىرە تۇرىدۇ گۈللەر.  
خىيالىي تۈس ئالغان يىراق بىر جايدىن  
سۇۋادان قامىتى غۇۋا كۆرۈنەر.  
ئەرۋاھى ئۇلارنىڭ سۈرلۈك يەنلا  
ئۇچار مايقۇڭغۇزى چاتقاللار ئارا.

ئورمان قۇچىقىدا چىقارماي شەپە،  
ئاستا ئويغاندى مۇشۇكياپلاق.  
مەيۇس ئوپلىرىنى زېمىننىڭ بۇ دەم،  
ھەيۋەتلەك قاناتلار قوچۇيدۇ ھەر ياقت.  
تولدى سۇس نۇر بىلەن گۈمىزى پەلەك،  
ۋېناسمۇ كۆرۈندى، تۇن ئائىا مەلەك.

## ئاي شولىسى

روھىڭ گويا خىسلەتكە باي ئېسىل مەنزرە  
ئۇسسىل، نىقاب ئايان قىلار سېھىرلىرىڭنى.  
سازلار ياخراق، ئۇسسىل ئويناق، غەيرىي نىقاپلار  
بۈشۈرمەقتا رەققاسلارنىڭ ھەسرەتلەرنى.  
ياخراقاندا مۇھەببەتنىڭ كۆيىنى ئۇلار،  
ناخشىلاردا قۇۋناق ھايات، سۆيگۈننىڭ ئەۋجى.  
تاشلار ئۇلار ئۆز بەختىگە شۇبۇلىك نەزەر،  
گىرەلىشەر ئاي نۇرى ھەم ناخشىنىڭ مەۋجى.  
ئاشۇ جىمجىت ئاي شولىسى مۇڭلۇق ھەم گۈزەل،  
قۇشلارنى چۈش پايانىغا سۈيلىر ئورماندا.  
ئۇندەيدۇ ئۇ تۇرغان ئاشۇ تاش ھەيکەل ئارا،  
شاش، ئەۋرىشىم فونتانلارنى خاموش يىغىغا.

## يېشىللەق

بۇندا مېۋه، بۇندا غۇنچە، شاخۇ يوپۇرماق،  
بۇندا يەنە بىر يۈرەك بار، سەن ئۈچۈن سوققان.  
قەدىر دانىم ئاپىاق قولۇڭ قىلىمسىۇن پارە،  
تاشلا ماڭا كۆزلىرىڭنى ئۆزلىق تاراتقان.  
كەلسەم بارى تاقىۋاپتۇ شەبنەمدىن مارجان،  
كېلىپ سابا ماڭلىيىمنى سىپايدۇ لەۋەن.  
ئارام ئالاي ئايىغىڭدا، بولغۇن بىر ھاتەم،  
هار دۇقلەرىم چىقىپ كەتسۇن شېرىن چۈش بىلەن.

تنىچلانسۇن ياش كۆكسۈڭگە يۆلىنىپ بېشىم،  
سوپىوشلىرىڭ ئىز قالدۇرۇپ، بولسۇن ئابىدە.  
ئۆزۈلۈچ ئارام ئالسالىڭ، ماڭا بىر پەس ئۇييقۇ بەر،  
ئۇخلىۋالاي يامغۇردىن سوڭ جىملىق ئىچىدە.

(«دۇنيا ئەدەبىياتى» ژۇرنالىنىڭ 1991 - يىللېق 2 - سا-  
ندىن ئېلىندى.).



## ئېلىتىس شېئىرلىرىدىن



[ئلاقە: ئوردىسىسۇس ئېلىتىس (1911 — 1996) گىرپتسىيەنىڭ ھا- زىرقى زامان مەشەوۇر شائىرى، سۇر رېئالىزمىنىڭ گىرپتسىيەدىكى مەشەوۇر ۋەكىلى. ئۇ 1911 - يىلى 11 - ئايىنىڭ 2 - كۈنى كىرىت ئارىلىدا تۇغۇلغان. 1930 - يىلى ئافپىنا ئۇنىۋېرسىتېتىغا كىرىپ قانۇن ئوقۇغان. 1934 - يىلى - دىن باشلاپ شېئىرىي ئىجادىيەت بىلەن شۇغۇللانغان.]

1935 - يىلى ئۇ گىرپتسىيە سۇر

رېئالىزم پېشۋاسى ئېنىپىر بىلەن تونۇشۇپ، شۇنىڭدىن كېيىن شېئىر ئىجادىيەتىدە زور ئۆزگىرىش ياسىغان. ئۇنىڭ «نىشان» (1939)، «تۇنجى قۇياش» (1943) ناملىق شېئىر توپلاملىرىغا شۇ مەزگىلدىكى شېئىرلىرى كىرگۈزۈلگەن، بۇ شېئىر لاردا ئۇنىڭ رې- ئال دۇنيادىن ھالقىپ بىر خىل خىيالىي دۇنياغا يېتىش ئارزۇسى ۋە قۇياشقا بولغان بىر خىل سىرلىق ئىچكى كەچۈرمىشى ئەكس ئەتتۈرۈلگەن. سۇر رېئالىزم سەنئەتكارلارنىڭ تەسەۋۋۇرى ئادەتتە- كى رېئال دۇنيادىن ھالقىپ، بىر خىل خىيالىي دۇنياغا كىرگەز- دىلا ئاندىن ھەقىقىي سەنئەتكە ئايلىنىالايدۇ، دەپ قارايدۇ. بۇ نۇق- تىدىن ئېيتقاندا، ئۇنىڭ شۇ مەزگىلدىكى شېئىرلىرىنى سۇر رېئا- لىزم شېئىرىيەتتىنىڭ ۋەكىللەك خاراكتېرگە ئىگە ئەسەرلىرى دېيىشكە بولىدۇ.

1940 - يىلى ئۇ فاشىستلارغا قارشى ئۇرۇشقا قاتناشقان. ئۇ -

رۇش ئۇنىڭ ئىدىيەسى ۋە ئىجادىيەتىگە چوڭقۇر تەسىر كۆرسەت-  
كەن. ئۇ بۇ مەزگىلدە جەمئىيەت بىلەن ئادەمگە يۈزلىنىپ رېال-  
لىقنى ئەكس ئەتتۈر بىلغان «قەھرىمانلار ماتەم ناخشىسى» ناملىق  
مەشھۇر داستانىنى يازغان. ئۇرۇش ئاخىر لاشقاندىن كېيىن، ئۇ  
ياۋروپادىكى ھەرقايىسى دۆلەتلەرde ساياھەتتە بولغان. بۇ مەزگىلدە  
رېۋېردو، بىرتۇن، پىكاسسو قاتارلىق سۇر رېئالىزمچى شائىر،  
رەسسىمالار بىلەن تونۇشقا. ئۇلار بىلەن تونۇشۇش شائىرنىڭ ئە-  
جادىيەتىدە يەنە بىر زور يۈكىلىش پەيدا قىلغان. بۇ مەزگىلدە ئۇ  
«ئەلۋەتتە شۇنداق» (1959) ناملىق داستانى يېزىپ چىققان. بۇ  
داستانى 1960 - يىللې خەلقئارالىق شېئىر مۇكاپاتىغا ئېرىش-  
كەن. بۇ داستاندا ئۇ خىرسىتىيان پەلسەپىسى بىلەن ئۆزىنىڭ  
كىشىلىك دۇنيا قارىشىنى بىرلەشتۈرۈپ ھايات، ئۆلۈم ۋە ئەبەدىي-  
لىك ھەققىدە يېڭى پىكىرلەرنى ئوتتۇرىغا قويغان. «ئەلۋەتتە  
شۇنداق» ئېلان قىلىنغاندىن كېيىن، ئۇ ئىككىنچى سۈكۈت دەۋرىگە  
قەدەم قويۇپ، نۇرغۇن مەزگىل ئىزدىنىش ئېلىپ بارغان. 1971 -  
يىلىغا كەلگەندە يەنە ئەسىر ئېلان قىلىشقا باشلىغان.

شائىر ھازىرغا قەدەر ئوندىن ئارتۇق شېئىر توپلام، نۇرغۇن  
ئىجادىي رەسىم، شېئىرىيەت ۋە رەسسىمالىق ھەققىدە ماقالىلەر  
ئېلان قىلىپ، دۇنيا ئەدەبىيات - سەنئەت مۇنبىرىدە كۈچلۈك تە-  
سىر قوزغىغان. ئۇ، شېئىرلىرىدا «گىرپتىسييە ئەنئەنسىنى ئارقا  
كۆرۈنۈش قىلىپ، مول سەزگۈ ۋە ئۆتكۈر پاراسەت ئارقىلىق ھا-  
زىرقى زامان كىشىلىرىنىڭ ئەركىنلىك، يېڭىلىق ئۈچۈن كۈرەش  
قىلىش روھىنى ئىپادىلىكەن» لىكى ئۈچۈن، 1979 - يىلى نوبىل  
ئەدەبىيات مۇكاپاتىغا ئېرىشكەن. ]

## ئېگەي دېڭىزى

1

مۇھەببەت  
ئاراللاردىن توقۇلغان تور ئۇ  
ئەنە، ئۇنىڭ دېڭىزىدا كېمىلەر  
ھەمدە شۇ چۈش چايكىسىنىڭ پەرۋازى  
ئۇنىڭ ئېگىز ماچتىسىنىڭ ئۈستىدە  
مۇڭلۇق كۆيگە ئىسقىرتىدۇ دېڭىزچى.

مۇھەببەت  
بار ئۇنىڭ كۆيلىرى، سەپەر ئۇپۇقى  
تەشنانلىقنىڭ سۈرەن چۇقانى  
ئۇنىڭ ئاشۇ نەم قىياسى ئۈستىدە  
بىر كېلىنچەك كۆتەر كېمىنى.

مۇھەببەت  
ئېزىپ يۈرەر ئۇنىڭ كېمىسى  
دېڭىزىدا كېزىپ يۈرەر سوغ شامال  
كېزىپ يۈرەر يەلكىنى ھەم ئۇمىدىنىڭ  
ئۇنىڭ يەڭىل دولقۇنلىرى ئۈستىدە  
تەۋرىتىدۇ  
غالىبلارنىڭ بۆشۈكىنى بىر ئارال.

2

ئويۇنچۇق ۋە دېڭىز سۇلىرى  
غۇۋا ئېقىنىدا ئۆزىنىڭ

سوّيۇش بىرلە قۇرۇشتى سۆھبەت  
ئۇپۇقتىن كۆرۈنگەن سۇبەى ھەققىدە.

ئۇۋسىدا  
پەر سىلكىيدۇ كەپتەرلەر  
چۆمۈپ شەپەققە  
يۇيۇنىدۇ ئويغانغان دېڭىز  
غەربىي شىمال شامىلى سۆيەر  
شۇ دېڭىزغا كىرگەن يەلكەننى  
چاچلىرىنى، ۋۇجۇدىنى ھەم  
چۈشىدىكى سوغۇق شەبنەمنى.

نۇر- زىياغا تولغان دولقۇنلار  
ئۇيىقۇسنى ئاچتى كۆزلەرنىڭ  
ئۇ يەردىكى ھايات كېمىسى  
 يولغا چىقتى چىقىرىپ يەلكەن  
شاھىتىغا قاراپ ئۆزىنىڭ.

3

دولقۇنلار  
سويەر قۇمساڭغۇ ساھىل لېۋىگە  
چايىكلار  
زەڭگەر ھۆرلۈك بېرەر ئۇپۇققا  
سۇلار دەۋرەپ يانىدۇ يەنە  
پىچىرلايدۇ بۇزغۇنلار  
قۇلىقىغا سەدەپ قېپىنىڭ.

ئاپتاتپ كۆيدۈرگەن ئالتۇن چاچ قىزنى  
ئېلىپ كەتتى كىملەر قاياققا؟  
كۆك دېڭىزنىڭ سۈزۈك تىنىقى  
چۈش يەلكىنىنى قويدى قىيسايتىپ  
يىراق بىر جايدا  
مۇشائىرە قىلار شاۋۇنلار  
ۋەدىسىنى ئېيتىپ سۆيگۈنىڭ.

## تۇن لىرىكىلىرى

1

كېلىپ چۈشلەر گىرەلىشىپ بىر - بىرى بىلەن  
كۈتۈۋالدى يەسىمەنگۈلنىڭ  
دۇنياغا كۆز ئاچقان قۇتلۇق كۈنىنى  
بىدار ئاق قۇ ئۈچۈن شۇ چۈشلەر  
تۈنلەرسېرى بېغىشلىدى ئۆزىنى.

ئارسىدا يوپۇرماقلارنىڭ  
تۇغۇلماقتا سوغۇق تۇيغۇلار  
يۇلتۇزلاردىن نۇرلانغان ھېسلىار  
چەكسىز ئۇپۇق لېۋىدە چاقنار.

2

جىمچىتلىققا  
تۆكۈلمەكتە قۇۋناق يۇلتۇز شولىسى  
جىمچىتلىقنىڭ كەينىدە

يوشۇرۇنغان تەنتەكلىكىنىڭ ناخشىسى  
ئاشق  
ئالۋاستىسى ئۆزگە دۇنيا ئۇنىنىڭ.  
.

ئەگىپ يۈرەر كۆلەڭگىسى سەكراتنىڭ  
ئاشۇ يەردەن كەتمەي تېخىچە  
پاچاقلانغان ئىشەنچى ئۇنىنىڭ  
يوقاپ كەتكەن يوللىرى ھەمەدە.

3

قارىغايلار  
ئىنتىلمەكتە تۈن نىسپىنىڭ ۋەسلىگە  
بارماقلار ھەم جىمىجىتلەقنىڭ ۋەسلىگە

چۈشنىڭ ئوچۇق دېرىزسى سىرتىدا  
ئاستا - ئاستا يېيىلماقتا پۇشايمان  
ئاغماقتا ھەم يۇلتۈز لارغا ساپ رەڭدەكى!

4

يۇرتۇم ھىجرىنىڭ  
سىرلىق - پىنهان ئېيى ئاستىدا  
گۈگۈمنىڭ  
يارقىن، تەنها پاسلىدا ھەم  
قىپىالىڭاچ بىر گەۋدە  
ئوخشىپ ھەقىقەتكە  
چىنلىق ئۈچۈن تىكلىدى ئەلەم.

بەخىر امان كېچىنى  
ئەسلىملىر قورشىۋالدى تۈيۈقسىز  
ئاشۇ كۆپكۆك،  
قىزىل،  
سېرىق ئەسلىملىر.

غەپلەت بىلەن تولغان ئۇنىڭ قۇچىقى  
يەلىپۇپ تۇرار شامال ئۇنىڭ چېچىنى  
قاپلىۋالغان سۈكۈت ئۇنىڭ كۆزىنى.

تەگىسىز كېچە، پۇتمەس ئازابلار  
ئۇيقوسراپ كەتكەن چىرايىلار  
ھەسرەت كۆزدىن ئاققۇزىدۇ ياش  
كۈلپەتلەر  
يوقىلىدۇ بېرەلمەي بەرداش.

دەخلى قىلسا بىھۇدە پىلان  
ئەگرى - بۈگرى پىكىر يولىغا  
مۆكۈنىدۇ ئۆلۈم نۇقتىسى  
تەقدىرىنىڭ شۇ چىمىلدىقىغا.

ئاي  
تاج كىيدۈردى كېچىگە

خىاللارنىڭ يۈزىنى  
پاره - پاره قىلدى سايىلەر  
گۈگۈمدا

ياڭىرغاندا مۇڭلۇق بۇرغا ساداسى  
قىممەتسىز بىر كۆزقاراشنىڭ ئاستىدا  
مهقسەتسىز غۇلاشتىن تۇغۇلدى كۈلىپەت.

### «تونۇمايمەن ئەمدى زۇلمەت كېچىنى...»

تونۇمايمەن ئەمدى زۇلمەت كېچىنى  
ۋەھىملىك ئىسمىدۇر ئۇ ئۆلۈمنىڭ  
لهڭگىرىنى سالدى يۇلتۇز قېيىقلار  
تېرەن چوڭقۇر بىر جايىغا دىلىملىنىڭ  
ئاھ، قاراۋۇل، ئاھ، ۋېنېرا يۇلتۇزى  
چۈشۈمىدىكى كىچىككىنە ئارالدا  
يانداش بولۇپ شامىلىغا بەختنىڭ  
چاقنايىسلەر تالڭ ئاتتى دەپ، ۋىسالدا  
ئېگىز - ئېگىز قىيالارنىڭ ئۆستىدىن  
سلجىماقتا كۆزۈم سېنى قۇچاقلاپ  
تونۇمايمەن ئلاھىنى كېچىنىڭ،  
ساداقەتلەك يۈركىمنىڭ يۇلتۇزى  
تۇرغاندىمۇ كۆز چاقنىتىپ جۇلالاپ.

ئۇنتۇپ كەتتىم مەندىن تانغان دۇنيانى  
ئېسىمىدىدۇر سەدەپ يۇلتۇز، گۈل - گىياھ  
كەڭرى - داغدام رەستىسىدە سامانىڭ

يەكسان بولدۇم قىلىسامىمۇ گەر جان پىدا  
مەڭگۇ ئۆلمەس دېڭىزدىن مەن ئۆتكەندە  
تىكىلىدۇ ماڭا مەسۇم خىيالىم  
كۆزلىرىدە لىغىرلىتىپ يېشىنى.  
زەر يالقۇنۇڭ گۈمبىزىدە، ۋېنپرا  
ئاشۇ زۇلمەت كېچىلەرنىڭ كېچىسى  
ماڭا يوچۇن قىلىۋالدى ئۆزىنى.

### ياز تېنى

چۈمۈلە، كەسلەنچۈككە كۆپتنى بېرى  
ئاڭلانماس بولۇپ قالدى يامغۇر ئۇنى  
ھۆلۈللەپ تۇرار تىنماي تومۇز ئاپتاتپ  
مېۋىلەر بويىۋالدى لەۋلىرىنى.  
ئېچىلدى زېمىننىڭ تەر تۆشۈكلىرى  
شوخ ئاققان ئېقىنلارنىڭ بويلىرىدا  
ھېيۋەتلىك بىر تۈپ دەرەخ مەغرۇرانە  
تىكىلىپ تۇرار قۇياش تامان بۇندا.

كىمدو ئۇ چېكىپ زەيتۇن تاماکىنى  
دېڭىزنىڭ ساھىلىدا ئوڭدا ياتقان؟  
قاپقارا چېكەتكىلەر بېرىپ ئاگاھ  
چىرىلداب ئەترابىغا كۆي تاراتقان؟  
چۈمۈلە كۆكىكىدە ئوينار ئۇنىڭ  
كەسلەنچۈك قولتۇقدا يۈرەر تېنەپ  
كۈيلەيدۇ ئاشۇلارنى باشلاپ كەلگەن  
دېڭىزنىڭ ئالۋاستىسى خۇشال ئۇنلەپ:

«كۆيىدى ئاه، قىپىيالىڭ يازنىڭ تېنى  
قىيا تاش ھەم يۈرەكىنىڭ تىترەشلىرى  
ماي، تۇزلار ئارسىدا كەتتى چىرىپ.  
بورانلار ئاييان قىلىپ شىددىتىنى  
مهجۇنتال ئارسىدىن ئۆتەر كېزىپ،  
سوزۇلغان ئەگرى - بۈگرى يېرىقلاردا  
لەيلەيدۇ رەيھانگولنىڭ پۇراقلىرى  
بۇ يەردە بىر سەۋەن بار، تۇرغان ئوراپ  
— يۇلتۇز ھەم قارىغايىنىڭ ياپراقلىرى.  
ئاه، يازنىڭ سىرلىق تېنى، كۈندۈز قېپى!

شىددەتلەك مۆلدۈر بىلەن كەلدى يامغۇر  
شامالنىڭ تىرناقلىرى يارا قىلغان  
زېمىننىڭ ئوزايىنى دەرتكە ئوراپ،  
تەكتىگە، دەۋرەپ تۇرغان دېڭىزنىڭ  
ياؤايى دولقۇنلارنى كىردى باشلاپ.  
ئېڭىز تاغ چوققىلىرى كىردى شۇڭغۇپ  
كۆكسىگە تۇتاش تۇرغان بۇلۇتلارنىڭ  
لېكىن سەن مۆكۈپ ھەممە ئارقىسىغا  
نېچۈندۈر سوغۇققىنا كۈلۈپ قويىدۇڭ.  
مەڭگۈلۈك ياشاشنىڭ بىر پۇرسىتىنى  
ئېھتىمال يېڭىباشتىن تېپپىۋالدىڭ.  
قۇملۇقتىن ئىزدەپ قۇياش تاپتى سېنى  
كۆردى ھەم كۆك ئاسمانمۇ قۇدرىتىڭنى..»

## تهنها قارلىغاچ

ھەمدەم بولۇپ باھارغا يېگانە بىر قارلىغاچ  
مېھنەت بىلەن ياشىغاي ئايلانسۇن دەپ قۇياشنى.  
مىڭلاب شېھىت تەرىنى تۆكسۈن قۇياش ئىشقىدا،  
تىرىكىلەرمۇ ھەدىيە قىلسۇن ئىسسىق قېنىنى.  
قادىر ئىگەم قىل بىنا مېنى تاغلار ئىچىگە،  
مەڭگۈلۈكە قالدۇرغىن دېڭىز لارنىڭ ئىللىكىگە!

كۆتۈرۈپ ماي ئېيىنىڭ مۇردىسىنى سېھىرگەر  
كۆمىدى ئاستا ئاۋايلاپ دېڭىزدىكى قەبرىگە.  
ئۇنى تېرەن قۇدۇقتا ساقلىسىمۇ شۇ پېتى  
ھىدى تارار زۇلمەتكە ھەمدە دوزاخ ئىچىگە.  
پاسخادىكى سېرىنگۈل ھىدىلىرىدا، ئىگەم سەن  
تىرىلىشنىڭ مۇئەتتەر پۇرۇقىنى پۇرايسەن!

ئۇرۇق تىنماي تولغىنىپ تۇرغىنىدەك ماتكىدا  
ۋەھىملىك خاتىرە بۆسۈپ چىقتى تۇپراقنى.  
گويا ئاچ كۆز ئۆمۈچۈك يالماپ يۇتۇپ نۇرلارنى  
چاقناتقاندەك دېڭىزنى، چەكسىز ساھىل - قىرغاقنى.  
قادىر ئىگەم دېڭىزنىڭ قىرغىقىدا قىل ھىمات  
يارات مېنى تاغلاردا قىلىپ كاتتا ئىلتىپات.

## جەنەتلىق يارچىلارنىڭ ئازىز ئەسلىرى


جەنەتلىق يارچىلارنىڭ چىقتىم بىر ئارال  
ھەم دېڭىز ئۈستىگە قۇردۇم بىر قەسىر.  
سىلەرچۈھەممىڭلار ئۈستىدە ئۇنىڭ.

بار ئۇندا بىر ئىشىك ھەيۋەتلەك تۆشەك.  
تۇتۇپ بىر نەيرەڭۋاز خۇشامەتچىنى  
تاشلىدىم تېڭى يوق دېڭىز قەرىگە  
كۆرەي دەپ ئۇنىڭدىن ھەر تالڭ ئۆزۈمنى.

قارىسام، تېنىڭلارنىڭ يېرىمى سۇدا  
يېرىمى جەنەتتە، قىلىمەن ندا.

(«دۇنيا ئەدەبىياتى» ژۇرنالىنىڭ 1992 - يىللەق 1 - سانىدىن  
ئېلىنىدى.)

## ھېرمان ھېسسى شېئرلىرىدىن



[ئىلاۋە: ھېرمان ھېسسى 1877 — 1962) نېمس تىلدا ئەسەر يازىدىغان شۇپىتسارىيەلىك يازغۇچى ھەم شائىر. ئۇ گېرمانييەنىڭ شۇابىن رايوندىكى بىر دىن تارقاتقۇچى ئائىدە. لىدە دۇنياغا كەلگەن بولۇپ، شەرق ۋە غەربتىكى ھەر خىل دىنلى مەددەنئىيەتى. نىڭ تەسىرىنى قوبۇل قىلغان. 1912 - يىلى شۇپىتسىيەگە كۆچۈپ بارغان، 1923 - يىلى شۇپىتسارىيە پۇقرالىدە. قىغا ئۆتكەن.

ئۇنىڭ «دىمىئان»، «سد ھارتا»، «سازلىق بۇرىسى»، «ئەينەك ساقىلار ئويۇنى» قاتارلىق رومانلىرى، «شېئرلار»، «ئۇرۇش ۋە تنىچلىق» قاتارلىق شېئر توپلاملىرى بار.

ھېرمان ھېسسى شېئرلىرى ساپ ھېسسىيات، ئاددىي - ساددا ئۇسلۇب، چوڭقۇر پەلسەپىۋەلىككە ئىگە بولۇپ، كىشىنى قەلب ۋە ئالەم سىرلىرىنىڭ بىرتۇتاش قويىنغا تۈيدۈرمايلا باشلاپ كىرىدۇ. بۇ جەھەتتە، ئۇ ئاددىي يول بىلەن چوڭقۇرلۇققا ئېرىشە. لىگەن تىپىك شائىرلارنىڭ بىرى. ئۇنىڭ «ئىلهاامغا باي ئەسەرلىرى پۇختا ۋە كۆزىتىش كۆچىگە ئىگە بولغانلىقى، يۈكىسىك ئىنسانپەر - ۋەرلىك ھەم ئالىيجاناب ئىستىلىنىڭ ئۈلگىسىنى ياراتقان»لىقى ئۈچۈن، 1946 - يىلى نوبېل ئەدەبىيات مۇكاباتى بىلەن تارتۇقلادۇ. [غان.]

## باھار

قاراڭغۇ قاپلىغان ئۆيلىرى قەبرىسى،  
چۈشلەرنىڭ ئىلكىدە تۇرۇم مەن ئۇزاق.  
چۈشۈمىدە دەرىخىڭىز، زەڭگەر ئاسىمىنىڭ،  
قۇشلىرىڭ نەغمىدە، تېنىڭ خۇش پۇراق.

ھە، مانا پۇتۇنلىي بولدوڭ سەن ئايىان،  
ياسىنىپ ئالدىمدا ئەيلىدىڭ جىلۋە.  
كۆزلىرىم رەڭلەردىن قامىشار بۇ دەم،  
تۇغۇلدى گوياكى ئېسىل مۆجيزە.

سەن مېنى تو نۇدوڭ، بايقيدىڭ بۈگۈن،  
ئىللەق باغرىڭ مەپتۇن قىلدى، ئېزىقتىم يەنە.  
مەڭگۈلۈك بەختىڭنىڭ ئالدىدا شۇ تاپ،  
بىر يەڭىگىل تىترەكىنى سەزدىم تېنىمە.

بەزىدە قۇش ئۇرغاندا خەندان،  
سىيىپىغاندا شاخلارنى شامال.  
يىراق ئۆيىدە قاۋىغاندا ئىت،  
ئۇزاق - ئۇزاق تىڭشايىمن جىم - لال.

كەتتى روھىم ئۆتۈمۈشكە ئۈچۈپ،  
ئەستىن چىققان مىڭ يىل ئالدىغا.  
نەرسىدە قۇشلار ھەم شامال،  
ئايلىنىدۇ قېرىندىشىمغا.

روھىم مېنىڭ ياكى بىر دەرەخ،  
ياكى ھايۋان، ياكى بىر بۇلۇت.  
ئۆزگۈرىمەن توختىماي ھەر دەم،  
سوئالىڭغا قالامتىم تۇرۇپ؟

### سازلىق بۆرسى

كۈمۈش كەبى ئاپياققىنە بىر دۇنيا،  
تۈندە كەزگەن بۆرسىمەن سازلىقنىڭ،  
قېيىنزايدىن ئۇركۈمىكىتە قاغىلار،  
قارىسى يوق ياۋا توشقان، جەرەننىڭ.  
 يولۇقتۇرسام ئەگەر كىچىك جەرەننى،  
يېتىر ئىدىم ئۇنىڭ شۇنچە قەدرىگە.  
 قادر بولسام يالماپ ئۇنى يېيىشكە،  
چوقۇم لەززەت بېرەر ئىدى قەلبىمگە.  
 مەن سۆيىمەن بۇ مېھىرلىك جانانى،  
 دەيمەن يۇمران ۋۇجۇدىنى يالمىسام.  
 تەشنالىقتا ئىچىپ قىزىل قېنىنى  
 باشلىرىمغا تۈنىنى كىيىپ ھۇزۇلىسام،  
 توشقانغىمۇ قىلار ئىدىم قانائەت.  
 ئىسىق گۆشى لەززەت بېرەر تۈن ئارا —  
 هاياتتىكى بۇ ئازغىنە خۇشاللىق،  
 مەندىن ئۇزاب كەتكەنمىدۇ شۇنچىلا؟  
 قاراپ باقسام، قاپتو خېلى ئاقىرىپ،  
 قۇيرۇقتىكى گۈزەل - كۆركەم موپلىرىم،  
 نۇرسىزلىنىپ كەتتى ھەتتا كۆزۈممۇ،

بۇلدى ئۇزاق كەتكىنىگە دىلبىر بىم.  
بارماقتىمەن تۈن قويىندا يېگانە،  
خىال قىلىپ جەرەنلى ئەم توشقاننى،  
ئۇشقىيتىسىمۇ ئەتراپىدا شىۋىرغان.  
نەمدىۋالدىم قار سۈيىدە كانايىنى:  
بارماقتىمەن ئالۋاستىنىڭ ئالدىغا.  
يۇددۇپ مىسكىن ھەم بىچارە روھىمنى.

### مەڭگۈلۈك ياشىغۇچى

يەر بوغۇزىنىڭ چوڭقۇرلۇقىدىن  
ئۆرلەپ تۇرار ھاياتىنىڭ ئىشقى؛  
قاتىق ئازاب، سېھىرلىك كەيىپ،  
دارلاردىكى دەھشەت ۋەھىمە،  
پۇتمەس شادلىق ھەممە ئاچ كۆزلۈك،  
مانا، قولى تىلاۋەتچىنىڭ  
جازانىخور، قاتىلىنىڭ قولى؛  
ۋەھىمە، شادلىقتنى قامچا يېگەنلەر،  
چاچار بەتبۇي ھەم ئىسىسىق پۇراق.  
بەخت، ھاياجاندىن ئېلىپ نەپەسلەر  
يالماپ يەنە ياندۇرىدۇ ئۆزىنى.  
سەنئەت يېتىلدۈرۈپ، پىلانلاب تۇرۇش  
زىننەتلەيدۇ بەكمۇ ئەسەبىي.  
سەلتەنەتلەك پاھىشخانىنى  
ئۇلار شاللاق ھەم شۇنچە سۇيۇق  
دۇنيادىكى شەھۋەت بەندىسى

مەينەت دولقۇنلاردىن تۆرلىپ، يەنە —  
 نىجىس بولۇپ كەتكەن ھەممىسى.  
 بىز يۈرىمىز ئىزدەپ پاناھگاھ  
 قاشتېشىدەك سۈزۈك ئاسماندىن،  
 يوق ئۇ يەردە كېچە ھەم كۈندۈز  
 يوق دەربەجە، جىنسىنىڭ پەرقى.  
 ۋەھىمەڭلار، گۇناھلىرىڭلار  
 ھىيلە - نەيرەڭ، شەھۋىتىڭلار  
 بىزچە گويا بىر مەيدان ئويۇن،  
 تىنیم تاپىماس قۇياش مىسالى.  
 ھەر كۈنىمىز ئۆتەر بەك ئاستا  
 باش لىڭشتىپ پانىي دۇنياغا  
 تىكىلىمىز سەبىيارىلەرگە  
 ئالەم زىمىستانىدىن ئېلىپ بىز نەپەس  
 تەڭرىنىڭ بەھەيۋەت ئەجدىھاسى بىلەن  
 بىز ئۆتىمىز بولۇپ ئۆم - ئىناق؛  
 مەڭگۈلۈك مەۋجۇتمىز چىرىمەس، سالقىن،  
 مەڭگۈلۈك كۈلىمىز، سالقىن ھەم يارقىن.

### نەي

دەرەخ، چاتقاڭ ئارا پەنجىرە،  
 خىرە شولا تارىتار كەچتە،  
 بىرى مۇڭلۇق چالار نېيىنى  
 شۇ گىرىمسەن ئۆيىنىڭ ئىچىدە.

گۈگۈم ئىچرە تونۇش بىر ناخشا،  
ئۈزۈپ يۈرەر مۇڭلۇق ھەم لەۋەن،  
قايتىپ شۇ دەم يۇرتۇڭغا گويا  
تاماملىدىڭ سەپىرىڭنى سەن.

نەپەسلىرى ئاشۇ نەيچىنىڭ،  
چىقارماقتا دۇنيا سىرىنى،  
هازىر ئۆزى مەڭگۈلۈك دۇنيا،  
بېغىشلايدۇ ھەركىم ئۆزىنى.

### قۇمغا يېزىش

بارچە گۈزەل، سېھىرلىك نەرسە —  
پەقەت تۇمان ياكى ئۇچقان قار  
چۈنكى ئەزىز، سۆيۈملۈك نەرسە  
مەڭگۈلۈككە تاپالماس قارار:  
مەيلى بۇلۇت، گۈللەر ھەم ماغزاپ،  
مەيلى سالىيۇت، بالا كۈلکىسى  
ئەينەكتىكى ماھىتابانلار  
باشقىا گۈزەل نەرسە ھەممىسى.  
ئۇلار سالقىن ياكى خۇش پۇراق  
بۇنى بىلىش شۇ قەدەر ھەسرەت  
غايىب بولۇر، بولسىلا ئايىان  
مەۋجۇت بولار دەققە پەقەت.  
ئۇزاق ياشاپ تۇرغان ھەممىسى  
كۆڭلىمىزدە ئەمەس سۆيۈملۈك:

سوغۇق شولا تاراتقان ياقۇت  
ۋەزنى ئېغىر پارقىراق ئالتنۇن  
بۇلار گويا ھېسابىز يۈلتۈز  
يىراق كۆكتە چاقنىغان يوچۇن.  
ئۆتكۈنچى بىز، ئۇلار ئىنتىلىپ  
قەلبىمىزگە كىرەلمەس سىڭىپ.

ياق، سۆيۈملۈك بولغىنى بىزگە<sup>1</sup>  
يوقلىشقا قاراپ يول ئالغان  
توزۇۋاتقان شۇنداق نەرسىلەر.  
بىز سۆيىمىز ھەممىدىن شۇنى  
ياۋا ھايۋان، شامال، سۇ كەبى  
پەيدا بولۇپ يوقالغان، ئۆچكەن  
مۇزىكىنىڭ ئويناقلىقىنى،  
بار ئۇنىڭدا غۇۋا بىر ھەسرەت  
داۋام قىلار توختىماي ھامان  
سادالارغا ئۇلىنىپ سادا  
ئېقىپ تۇرار سۇ كەبى راۋان.

مانا شۇنداق بىزنىڭ قەلبىمىز  
ياقماس زىنھار ئۆلۈك نەرسىلەر  
ھايات، پەرۋاز ھەمدە ئېقىنى  
ساداقەت ھەم مەردىكتە سۆيەر  
يۈلتۈزلۈق كۆك، گۆھەر، قىيا تاش  
شۇنچە ئىتتىك قىلىدۇ بىزار.  
شامال، ماغزاپ شوخلۇق بىزنى  
ئۇندىمەكتە مەڭگۈ كۆچۈشكە  
زامانغا يار بولۇپ ئەبەدكە.

ئاشۇ گۈلدە چاقنىغان شەبنەم  
شۇ يېڭانە قۇشنىڭ شادلىقى  
غايىب بولغان ئاشۇ بۇلۇتلار  
پارقىراپ قار ۋە ھەسەن - ھۆسەن  
قانات قېقىپ ئۇچقان كېپىنەك  
شوخ ياخراق كۈلکە ساداسى  
بۇ يوقىلىپ كەتكەن نەرسىلەر  
بېرەلەيدۇ شادلىق يَا ئەلەم.  
بىز سۆيىمىز ئۆزىمىز بىلەن  
ئوخشىپ كەتكەن ھەممە نەرسىنى  
بىز تونۇيىمىز شاماللار قۇمغا  
يېزىپ قويغان ئىنسا - ھەرپىنى.

### مەكتۇپ

ئەستى مەغrib شامىلى كەچتە،  
ئىڭىرماقتا لىپامۇ دەردتە،  
ئاي شاخلارنىڭ ئاراچلىرىدىن  
تىكىلمەكتە خانامغا چەتتە.

نامە يازدىم دىل سۆيىگەن گۈزەل  
تاشلاپ كەتكەن ئاشۇ دىلبەرگە،  
ئۇزۇن قۇرلار بولغۇچە تمام  
ئاي نۇرىنى تۆكتى قەغمەزگە.

چۈشۈپ ئايىنىڭ جىمجىت شولىسى،  
قۇرلار ئارا قىلغاندا جىلۋە،  
يۈرەك يىغلاپ ئۇنتۇلدى ئۈيقۇ  
ئۇنتۇلدى ئاي، ئىبادەت ھەممە.

(«تەڭرتاغ» ژۇرنالىنىڭ 1993 - يىللېق 6 - سانىدىن ئېلىنىدى.)



## بورخىس شېئرلىرىدىن



[ئىلاۋە: بورخىس ( 1899 — 1986 ، ئارگېنتىنا يازغۇچىسى، شائىر، ئوبىزورچى ۋە ئە - دەبىي تەرجىمان. بورخىس ناھايىتى بىلىملىك يازغۇچى بولۇپ، ئۇنىڭ ئە - سەرلىرىدە غەرب ۋە شەرقىنىڭ مول مە - دەنييەت تىندۇرمىسى مانا مەن دەپ چىقىپ تۇرىدۇ. ئۇنىڭ «ئاچا يوللۇق باغ» (1941)، «ئەلىف» (1949) قاتارلىق ھېكايللىرى ۋە كىل خاراكتېرگە ئىگە.

ئۇنىڭدىن باشقا ئۇنىڭ «ئاخشام قىسىسى»، «بوينس ئايرس تۈپ - غۇسى»، «شائىر» قاتارلىق شېئر، نەسر توپلاملىرى بار. بورخىس - نىڭ ھېكايه ۋە شېئرلىرى ئۇسلۇبىدىكى ئۆزگىچىلىك ھەم خاس - لىق بىلەن دۇنيا ئەدەبىياتنىڭ خەزىنسىگە ئايلىنىپ كەتكەن. ]

### شېئر سەنئىتى

يىللار ھەم سۇدىن پۇتكەن ئېقىنغا بېقىپ،  
ۋاقىتنى باشقا بىر دەرياكەن دېدىم.  
ھەممىمىز دەريادەك بولىمىز غايىب،  
چىرايىلار سۇ كەبى ئاقار بىتتىنیم.

تۈندىكى بىدارلىق باشقىچە بىر چۈش —  
ئويغۇقلۇق ۋەسلىنى ئىستىگەن ئارمان.  
تېنیمىز ھەر زامان قورقان ھالاکەت،  
ھەر كەچكى ئۆلۈمدۈر چۈش دەپ ئاتالغان.

يورغا ئاي — يىللار تاشلىغىن نەزەر،  
ئۇنى ھەم ھاياتنىڭ بەلگىسى دەپ بىل.  
ئاشۇ ئاي — يىللارنىڭ دەپسەندىسىنى،  
ئىياندۇر ناۋاغا ياكى سىمۋول قىل.

ئىياندۇر بىتەھقىق ئۆلۈمنى چۈشكە،  
قايغۇلۇق ئالتۇن بىل قۇياشنى پاتقان.  
موھتاجلىق ۋە لېكىن ئۆلمەسلىك شېئر،  
شېئر دۇر شام — سەھەر كۈنده ئالماشقا.

بىراۋىنىڭ چىرايى قايرىلغاندا كۈن،  
ئەينەك چوڭقۇرىدىن تىكىلەر بىزگە.  
سەنئەتنىڭ خىسىلىتى بولسۇن ئەينەكتەك،  
تۇرقىمىز ئۆزىمىزنى كۆرسەتسۇن بىزگە.

كۆرۈپ رىۋايەتتە جاپاکەش يولىشىس<sup>①</sup>،  
باراقسان ھەم ساددا ئىستاكانى<sup>②</sup>.  
يىغلاپ كەتتى ئۆزىنى باسالماستىن،  
سەنئەتمۇ ئىستاكا، مەڭگۈ باراقسان  
جاپالىق كەچۈرمىش ئەمەس ھېچقاچان.

<sup>①</sup> يولىشىس — رىم ئەپسانلىرىدىكى قەھرەمان بولۇپ، گىرىپك ئەپسانلىرىدىكى ئودىسا-نىڭ ئۆزى. ئۇ تىرويا ئۇرۇشىدا ياغاچ ئات ھىيلىسىنى ئىشلىتىپ يۇنان قوشۇنلىرىنى غەلبىگە ئېرىشتۈرگەندى. ئۇ يۇرتىغا قايتىش سەپىرىدە ئون يىللەق خەتلەرلىك سەرگۈزەشتەلەرنى باشتىن كەچۈرۈپ يۇرتى ئىستاكا ئارىلغا بارىدۇ. ھومىر «ئودىسا» داستانىدا ئۇنىڭ ئۇرۇش-تنى كېيىنكى سەرگۈزەشتىسىنى تېما قىلغان.

<sup>②</sup> يەر نامى.

شېئر ھەم دەريادۇر مەڭگۈ قۇرماس،  
ھەراكلىتنىڭ<sup>①</sup> ئۆزگەرشچان كىرستالى.  
شېئر شۇ كىرستال ۋە ياكى ئەممەس،  
تىنمىسىز دەريادەك ئەزەلدىن يېڭى.

## تالانت

تەڭرى ماڭا كىتاب بەردى،  
زۇلمەت كېچە ھەم.  
بۇ مەسخىرە ئادەمنى قىلماامدۇ ھەيران.  
خالىمايمەن ھېچكىمنىڭ ئاهۇ زارىنى،  
مېنىڭ ئۈچۈن قايغۇرۇپ چەكمەڭلار پىغان.

تەڭرى بۇ كىتابتنىن پۇتكەن شەھەرگە،  
غوجايىن قىلدى جۈپ گىرىمسەن كۆزنى.  
قانچىلىك زەن قويۇپ قارىسۇن ئۇ كۆز،  
قەۋەت - قەۋەت كىتاب ئىشكاپلىرىدىن،  
كۆرىدۇ ئارانلا تۇتۇق پارچىلارنى.

كتاب ئىشكاپىغا چۈشۈپ ئاپياق نۇر،  
يورۇتار بىساناق، توم - توم كىتابنى.  
ئۇلار تۇمان كەبى بىپايان، چوڭقۇر،  
ئەسلىتمەر ئالېكساندىر شەھىرىدىكى  
كۆيىگەن كىتابلارنى - خارابىلەرنى<sup>②</sup>.

<sup>①</sup> ھەراكلىت - تەبئەت دۇنياسىدىكى ھەرىكەت تەكرالىنىپ تىنمىسىز دەۋر قىلىپ تۇرىدۇ، دەپ قارايدۇ. ئۇنىڭ «ئادەم بىر دەريادىن ئىككى قېتىم ئۆتكىلى بولمايدۇ» دېگەن مەشھۇر سۆزى بار.

<sup>②</sup> ئۆتتۈرَا يەر دېڭىزىغا ھۆكۈمرانلىق قىلغان پادىشە پىتولىمى || مىسرىنىڭ ئالېكساندەرىيە شەھىرىدە ھەيۋەتلەك بىر كۇتۇپخانا قۇرغان. بۇ كۇتۇپخانا كېيىن كۆپ قېتىملق ئۇرۇشلاردا ۋەمیران بولغان.

گىرپىك قىسىسىدە بىر پادشاھ ئۆلگەن،  
چاڭقاپ زۇمرەت بۇلاق ئاققان باغلاрадا.  
شۇ ھېيۋەتلىك كۇتۇپخانىدا ئىزدەيمەن،  
قارىغۇلارچە سلاپ، يۈرەك بىناۋا.

قامۇسلار، خەرتىلىر ھەمدە مەشرىق،  
مەغrib ھەم ئەسىرلەر، سۇلالىلىر.  
بەلگىلىر، ئالەم ھەم ئالەم مەنبەسى،  
تامىلارنى قىلدى ھاسىل، ماڭا نېمە بېرىرەر.

سايىلەر ئارا، بوشلۇق زۇلمىتى ئارا،  
ھاسامغا تايىنىپ ئىزدەۋاتىمەن.  
قەلبىمە جەننەتنىڭ قىياپىتىنى،  
كۇتۇپخانا شەكلىدە ياساۋاتىمەن.

«تاسادىپپىيلق» دېگىلى بولمايدۇ زىنھار،  
نېمە ئىكەن بۇلارنى قىلغان كونترول.  
شۇ نۇرغۇن كىتابلارنى، سايىلەرنى،  
ئۆتمۈشتىكى غۇۋا بىر پىشىم ۋاقتىدا،  
قىلغانىكەن يەنە بىر مەن ئۆزىگە قوبۇل.  
كىم يازدىكىن بۇ شېئىرىنى ئىككىمىز ئارا؟  
چىڭىش مەنمۇ ۋە ياكى تەنها بىر سايە.  
مېنى قانداق ئاتاشنىڭ كارى چاغلىقتۇر،  
قارغاش دېگەن پارچىلانماس پۇتۇن بىر گەۋەدە.

قارايدۇ گېرساك<sup>①</sup> ياكى بورخىس،  
بۇ سۆيۈملۈك دۇنيانىڭ ھالاكتىگە.  
بۇزۇلدى ئۇ، بولدى ئاپپاڭ كۈل دۆۋىسى  
ئوخشار ئۇنتۇلۇشقا ۋە ياكى چۈشكە.

① گېرساك (1848 — 1929) ئارگېنلىق ئەدبى، ئەدەبىي ئۆبزورچى.

## كومپاس

نەرسىلەر مەلۇم بىر يېزىقتىكى سۆز،  
كىم ئايىرماس تىلىسىم ئارا كېچە - كۈندۈزنى.  
دۇنيانىڭ تارىخى ئاشۇنداق بولمىش،  
شۇ يېزىقتا يېزىپ چىقتۇق شاۋقۇن - سۈرەننى.

سۈرەنلىك كارفاگىن<sup>①</sup>، رۇم، مەن، سەن، ئۇ  
چۈشەنمەيمەن ئۆزۈمنىڭ ھاياتىنى.  
سەر ھەم ئامەت، زىچ يېزىلغان ئازابلار  
يەنە بابىل مۇنارىنىڭ سۇنۇق ماجىرالىرىنى.

ئىسىملار كەينىدە ئىسىمىسىز نەرسە،  
بۇ يالتراق، ئەپچىل زەڭگەر ئىستەرپلىكىدا.  
سايىسىنىڭ تارتىشىنى سەزدىم بۈگۈن،  
جەسۇر ئىستەرپلىكا باقار دېڭىز قىرغىقى تامان.  
گويا چۈشۈم ئىچىدە كۆرگەن شۇ سائەت،  
ئوخشىپ كېتەر ئۇخلاقېتىپ تىترىگەن قۇشقا.

1966 - يىلىدىكى قەسىدە

ۋەتەن ئۇ بىر ئوچۇم ئادەملەر ئەمەس  
ۋەتەن سەھەردىكى كەڭرى مەيداندا  
تۇتقانچە مىس ئاتنىڭ تىزگىنىنى چىلەت.  
تىك تۇرغان ھېۋەتلىك چەۋەنداز ئەمەس،

① يەر نامى.

ئەمەس ئۇ كۆزلىرى تىكىلىپ تۇرغان.  
 ھەدەپ چېپىۋاتقان قەھرىمان تۈگەل،  
 ۋەتەن ئۇ شېئىر يازغان ئەدىبىمۇ ئەمەس.  
 چوڭ ئىشنى تەۋۋەتكەن باتۇرمۇ ئەمەس،  
 ھەتتا، ئەۋلادلارغا ئۈلگە قالدۇرۇپ.  
 بىر - بىر كېتىپ قالغان كامىللار ئەمەس،  
 ۋەتەن ئۇ بىر ئوچۇم ئادەملەر ئەمەس  
 ھېچنېمە ۋەتەندىن دېرىك بېرىلەمەس.

ۋەتەن ئۇ بىر ئوچۇم ئادەملەر ئەمەس.  
 ياكى ئەلمىساقتىن تارتىپ زامانلار —  
 تولدى قىلىچ، ئۇرۇش، نىزاغا  
 ئاستا روناق تاپقان شەھەر - بازارلار  
 سەھەرگە ناماژشام پەيتىنى ئۇلاب  
 كەلتۈردى بەئەينى بىرلا تالاغا،  
 نۇرانە ئەپتىنى يوقاتقان ئەينەك.  
 كۆرسىتمەر سولاشقان، ھالسىز چىراينى،  
 تاڭغىچە قۇترايدۇ نامسىز ئازابلار،  
 يامغۇرلار باغچىدا ياغار تورسىمان —  
 بۇلار دېرىك بەرمەس ۋەتەندىن ھامان.

دوستلىرىم، تىنمىسىز ھەرىكەتتۈر ۋەتەن،  
 بەئەينى تىنمىسىز دۇنياغا ئوخشاش.  
 (مۇبادا مەڭگۈلۈك شۇ كۆزەتكۈچى  
 بىر لەھزە ئويلىماي قويىسلا بىزنى  
 كۈمۈش رەڭگىدىكى ئۇچقۇر چاقماقلار  
 تېشىپلا ئۆرتەيدۇ ۋۇجۇدىمىزنى).  
 ۋەتەن ئۇ بىر ئوچۇم ئادەملەر ئەمەس،

بىراق، بىز ھەممىمىز قويىمايمىز يەردە  
كونا قەسىمنى چەۋەنداز لارنىڭ  
بولايىلى شۇنداق بىر ئاجايىپ ئىنسان  
ئېسىگە كىرمىگەن گويا ئۇلارنىڭ  
بولايىلى بىز شۇنداق ئارگېنىتىنالق  
ئۇلارنىڭ ئىستىكى، غايىسى كەبى  
ئۇلار بۇ قەدىمىي ئېسىل تۈپراقتا  
ئاشۇنداق قەسمىياد قىلغان ئەبەدى.  
دەل ئاشۇ مەردىرىنىڭ كېلەچىكى بىز،  
ئۆلۈكلەر قەلبىنىڭ تەسەلللىسى بىز؛  
ۋارىسىلىق ئېنىقكى بىزنىڭ بۇرچىمىز  
شۇ ئۇلۇغ سىيمالار قالدۇرغان شاننى  
قوغدايمىز، كۆڭۈلدە مەھكەم قۇچىمىز.  
ۋەتەن ئۇ بىر ئوچۇم ئادەملەر ئەمەس،  
ۋەتەن ئۇ پەقەتلا پۇتكۈل ھەممىمىز.  
شۇ گۈزەل يالقۇنلار كۆكسىمىز ئىچرە،  
ئەبەدىي يېلىنجاپ تۇرسۇن غۇبارسىز.

### قەستداش

مەن چار مىخقا مىخلانسام ئەگەر،  
بولاي مىخ ھەم چار مىخنىڭ ئۆزى.  
مەجبۇر لانسام زەھەرلىك مەيگە،  
بولۇشۇم كېرەك ئوغىنىڭ ئۆزى.  
ئالدىغاندا بولاي سەپسەتە،  
كۆيدۈرۈلسەم دوزاخنىڭ ئوتى.

رەھمەت دەيمەن ھەربىر لەھزىگە.  
يۇتۇۋەتەي ھەممە نەرسىنى  
دۇنيانىڭ يۈكىنى، نومۇس، شادلىقنى.

ئاقلاي زەخەمت قىلغان بارچىنى  
كارى چاغلىق، ماڭا بەربىر  
بەختىزلىك ياكى بەختنىڭ  
چۈنكى مەن دېگەن شائىر.  
چۈنكى مەن دېگەن شائىر.

## سرلانغان ھاسا

مارىيە ئۇنى كۆرۈپ قالدى. ئېغىرداك كۆرۈنسىمۇ بەكلا يەڭى -  
گىل ئىدى. ئۇنىڭغا كىمنىڭ كۆزى چۈشىسى كۆزىنى ئۆزەلمىي قا -  
لىدۇ. كىم كۆزىنى ئۆزەلمىگەن بولسا شۇ ئۇنتۇپ قالمايدۇ.  
ئۇنىڭغا قارىدىم. ئۇ ماڭا ئاشۇ ئىمپېرىيەنىڭ بىر قىسىمىدەك  
كۆرۈندى، ناھايىتى قەدىمكى ئىمپېرىيە، ئۇ سەددىچىنى ياسىدى،  
ئۇ ئاجايىپ ئىقلىم بەرپا قىلماقچى.

ئۇنىڭغا قارىدىم. جۇاڭزى ئېسىمگە كەلدى. جۇاڭزى ئۆزىنىڭ  
چۈشىدە كېپىنەكە ئايلىنىپ قالغانىدى، ئادەم چۈشىدە كېپىنەك -  
كە ئايلاندىمۇ ياكى كېپىنەك چۈشىدە ئادەمگە ئايلاندىمۇ، ئۇ ئويغاز -  
غاندىن كېيىن بۇنى بىلەلمىدى.

ئۇنىڭغا قارىدىم. ھاسىنى ياسىغان ئۇستامىنى پەرەز قىلىدىم،  
ئۇ بامبۇكلارنى ئوتقا قاقلاپ ئېگىپ، ئولڭ قولۇمغا ئەپچىل كېلى -  
دىغان قىلىپ ياسىغانىكەن.

ئۇ ھاياتمۇ ياكى ئۆلۈپ كەتتىمۇ، بۇنى بىلەمەيمەن.

ئۇ تەرقىتىكە ئىشىنەمدۇ، بۇ دادغىمۇ ياكى 64 جىلدلىق پال  
كتابىنى تەتقىق قىلامدۇ، بۇنى بىلمەيمەن.  
بىز ئەبەدىي يۈز كۆرۈشەلمەيمىز.  
ئۇنى 930 مىليون ئادەمنىڭ ئارسىدىن تېپىش تەس.  
ئەمما، بىرنەرسە بىزنى باغلاب تۇرىدۇ.  
تىلىم ئارا كىشىلەر بۇنداق باغلىنىشنىڭ مۇمكىنلىكىنى  
ئويلىغان.  
دۇنيا بۇنداق باغلىنىشنىڭ مۇمكىنلىكىگە موھتاج.

(«تەڭرىتاغ» ژۇرىنىلىنىڭ 1995 - يىللىق 2 - ساندىن ئېلىنىدى)



## گىلۋىك شېئرلىرىدىن



[ئلاوه: گىلۋىك (1907 - يىلى تۇغۇلغان) فرنسىيەنىڭ ھالقىما رې- ئالىزىمچى شائىرى، ئۇنىڭ «لايىدىن ۋە سۇدىن» (1942)، «ئىجرا قەغىزى» (1947)، «ئېرىشىمەك» (1949)، «زېمىن بەختى ئۈچۈن» (1952)، «ئېۋكىلىد ئاھاڭلىرى» (1967) قاتارلىق توپلام- لىرى بار. ]

## سۇنۇۋاتقان گۈلخان

قەيدىدىر، تېرىنلىكتە،  
بىر تېرىنلىكتە،  
 يوللار ئۇچرىشىدۇ.  
قىسىراق يوللار.

بىپايانلىق بىلەن قوشۇپ كېتىر.

مانا ھېچ نەرسە يوق — پەقەت شار قالدى،  
ئۇ — چەكسىز، كۆرۈنمەس، يۇمىلاق ۋۇجۇد،  
تىنماي لهك ئۇرىدۇ ئۇنىڭ ئىچىدە،  
لهك ئۇرىدۇ قاندەك قارا رەك.

ئەقىل يەتمەيدىغان يىراقلىقلاردا  
تەنها، ئۇنتۇلغان  
بىر كۆز  
تىكىلەر —

سۇنۇۋاتقان گۈلخان يۈرىكى.

تاکى يەلكەن گۈللەر ئىكەن شامالدا —  
ئۇمىد كۈتسە بولار ھاياتتنى.  
دولقۇنلار كۈچىيپ گىرەلىشەر  
قاتتىق تېپىپ يۈرەك  
جهۇلان ئېتەر.

### چۈمۈلە

ئېتىبارغا ئېلىنىمىغان  
چۈمۈلە جەستى —  
يېشىل مايسىدا  
ياتقان بىر نۇقتا؟

مەلۇمكى، بۇ زېمىن —  
ئادەملەرنىڭ قولىدا.  
چۈمۈلنى يارتىپ  
چوقۇم خاتا قىلدى خۇدا.

يىرگىنچىلىك مەخلۇق، قاچماي تۇر  
هازىر قايناق سۇ بىلەن سېنى!...

ئەگەر سەن، ئەي چۈمۈلە  
يۇغانراق بولساڭ ئىدىڭ  
مېلتىقىڭ بولسا ئىدى قولۇڭدا،  
ئىشەنگىنىكى،  
ھۆرمەت قىلغان بولاتتى شۇندا  
ئادەملەر  
سېنى .

قۇشنىڭ بوغۇزىدا  
ئىشەنچ - ئۆمىد ساقلىنار  
كېلەچەكىنىڭ باھارلىرىغا.

بىز ھەمشە ئىستەر ئىدۇق  
شاش ۋاقتىن ئۆزاب كېتىشنى.

ۋاقتىن بۇرۇن  
تېخى يۈز بەرمىگەن ۋەقەلەرنىڭ  
قوغۇشۇن تېنىگە چۆكۈپ كېتىشنى.  
ۋاقت قولغا ئۆگىتەلمىگەن  
نەرسىلەر بويىنغا ئارقان سېلىشنى.

ۋە ئولجىنى بېسىپ كۆكىرەكە  
تىكىلمەكىنى ئىستەر ئىدۇق  
ئەسىرلەر ئارىلاپ، تۇمانلار ئارا  
قىرغاقلىرىمىزغا چېچىلىۋاتقان  
ۋۇجۇدى قۇرۇغان ۋاقتقا.

مەن سەنسىز ئوتلاقلارغا باردىم.  
 گۈللەر ياققا باردىم مەن سەنسىز  
 سەنسىز ئۆتتۈم تالاي تاملاрدىن  
 سەنسىز يەتتىم دەررە قېشىدا  
 سەنسىز  
 ئاخشام بويى يۇردۇم كۆتۈرۈپ  
 يالغۇز  
 ئادەملەرنىڭ ئېغىرلىقىنى.  
 ئاھ، ئەمدى قولدىن كەلمەس بۇ —  
 سەنسىز.

شامال، قۇم ۋە دېڭىز  
 سىز شۇ يەرده، خۇددى شۇ يەرده  
 ئۇچرىشىنى كېلىشىپ ئالدىڭىز.

ئەمدى، پەۋقۇلئادىدە ئۇچراشتۇق دەپ  
 نەيرەڭ قىلماق شهرتىمكىن، ئەمدى؟

دېڭىز، رەھمەت سائىڭا  
 بىزگە ئوخشىمىغىنىڭ ئۇچۇن.

سەن بىز كەبى مۇمكىن بولمىغان  
 نەرسىلەر ھەققىدە خىيال سۈرمەيسەن.

ۋە يەنە پاراغەت ھەققىدە.

مەڭگۈلۈكىنى  
 بىز يوقاتىمىدۇق.

بىزگە

باشقا نەرسە يېتىشىمىسى ئىدى:  
بىز شۇ مەڭگۈلۈكىنى ئاددىي كۈنلەرگە:  
ئوتلاققا، بۇلۇتقا ئايلاندۇرالىدۇق.

ئايلاندۇرالىدۇق بىز ئۇنى  
سوزلىرىگە ھەم ۋەقەلەرگە


ئەمما، ساقلاپ قالدۇق ئۆزىمىز ئۈچۈن  
قىيىن ئەمەس بۇ ئۇنچىلىك.

گاھى

روشەن بولۇپ قالاتتى بىردىن  
مەڭگۈلۈك — بۇ بىزنىڭ ئۆزىمىز.

(ئۆزبېكچە «20 - ئەسر جاھان شېئرىيىتى نەمۇنىلىرى»  
ناملىق كىتابتىن ئۇيغۇرچىلاشتۇرۇلدى؛ «قومۇل ئەدەبىياتى»  
ژۇرنالىنىڭ 1997 - يىللەق 3 - سانىدىن ئېلىنىدى.)

## سىمبورسكا شېئرلىرىدىن



[ئلاۋە: ۋىسلاۋا سىمبورسكا پولشانىڭ ئاتاقلىق شائىرەسى، ئۇ 1923 - يىلى پولشانىڭ كوزنىك دېگەن يېرىدە تۇغۇلغان. 1945 - يىلىدىن 1948 - يىلىغىچە كىراكوفتىكى ئالىي مەكتەپتە پولەك تىل - ئەدەبىياتى ۋە جەمئىيەتتىشۇناسلىقنى ئۆگەنگەن. 1953 - يىلىدىن باشلاپ، «ئەدەبىي تۈرمۇش» ناملىق ھەپتىلىك ژۇرنالدا شېئرىيەت سەھىپىسىنىڭ باش مۇھەممەرى بولۇپ ئىشلىگەن. ئۇنىڭ شېئرلىرى 1945 -

يىلىدىن باشلاپ ئىلان قىلىنىشقا باشلىغان، شۇنىڭدىن كېيىن ئۇ «نېمە ئۈچۈن ياشايىمىز» (1952)، «ئۆزۈمگە سوئال» (1954)، «قار ئادەمگە ختاب» (1957)، «تۇز» (1962)، «شېئرلار» (1967)، «چوكى سانلار» (1976) قاتارلىق توپلامىلارنى ئارقا - ئارقىدىن نەشر قىلدۇرغان، ئۇ جەمئىي 12 پارچە شېئر توپلىمى ئىلان قىلغان. سىمبورسكا شائىرە بولۇش بىلەن بىلە، يەنە پۇختا ئەدەبىي تەر - جىمان ھەم تەقىرىزچى. ئۇ فىرانسىيە ئوتتۇرا ئەسر شېئرلىرىنى پولەك تىلىغا تەرجىمە قىلغان، ئىككى توم ئەدەبىي تەقىرىز نەشر قىلدۇرغان.

سىمبورسكانىڭ شېئرلىرى قويۇق پەلسەپىۋى ئالاھىدىلىك - لمىرىگە ئىگە بولۇپ، نۇرغۇن شېئرلىرىدا ئادەمنىڭ تارىخىي ۋە تە - بىئىي مۇھىتتىكى ئورنى، كىشىلىك ھاياتنىڭ مەنسى ھەققىدىكى ئىزدىنىشلىرى ئەينى دەۋر زىيالىلىرىنىڭ روھىي ھالىتى ۋە تە -

سرااتلىرى ئەكس ئەتتۈرۈلگەن. ئۇ ئۆتكۈر نەزەر بىلەن ئادەمدىكى يېتەرسىزلىكلەرنى، ئازاب ۋە ھالاکەتلەرنى كۆرۈپ يەتكەن، بۇلارغا نىسبەتەن ھېسداشلىقىنى ئىزهار قىلغان. ئۇنىڭ تىلى ئاددىي - ساددا ۋە يارقىن بولۇپ، سەممىي ھېكمەت پۇرآپ تۇرىدۇ. «ئۇنىڭ شېئىرلىرىدا پىشقاڭ دۇنيا قاراش بولغانلىقى، ئۇ ئىنسانىيەتنىڭ رېئال دۇنياسىنى تارىخي، ئىلمىي ۋە بىيولوگىيە نۇقتىسىدىن كۆزەتكەن» لىكى ئۈچۈن، 1996 - يىللەق نوبېل ئەدەبىيات مۇكاپا - تىنى ئېلىش شەرىپىگە مۇيەسسەر بولغان. ئۇ نوبېل ئەدەبىيات مۇ - كاپاتىغا ئېرىشكەن تۆتىنچى پولشاقيق ۋە دۇنيادىكى توققۇزىنچى ئايال ئەدب. [

## دۇنياغا بولغان چۈشەنچىمىز

دۇنيانى بىز سۇدەك راۋان بېرىمىز يادلاپ:  
 ئۇ كىچىكتۇر، كۆرۈشكەن قول ئارا بولار جەم  
 شۇنچە ئاددىي بىر تەبەسسىم ئۇنىڭ تەسۋىرى  
 شۇنچە ساددا، ئىنجىلدىكى سۆزدەك مۇقەددەم.

ياڭراتىمىدى تارىخ زەپەر بۇرغىلىرىنى  
 قۇم قاينىغان قۇيۇنلارنى ئاتتى كۆزلىمرگە  
 ئالدىمىزدا بەكمۇ ئۇزاق گىرىمسىن بىر يول  
 ئاچچىق بولكا ھەمدە قۇدۇق تولغان زەھەرگە.

ئولجىمىز شۇ، ئېنىق بىلىش دۇنيا تەكتىنى:  
 شۇنچە يوغان، كۆرۈشكەن قول ئارا بولغان جەم  
 ئۇ مۇرەككەپ، بىر تەبەسسىم ئۇنىڭ تەسۋىرى  
 ئاجايىپىكى، ئىنجىلدىكى سۆزدەك مۇقەددەم.

## ھەرقانداق ئىش بولماس ئىككى رەت

ھەرقانداق ئىش بولماس ئىككى رەت  
تەكرار لانماس ھەممە ئىش ئەينەن  
خام كېلىمىز تۇغۇلغان چاغدا  
ئۆلۈمگىمۇ زىنھار كۆنمىگەن.

قالساقمۇ بىز سىنىپ كۆچەلمەي،  
بولساقمۇ ئەڭ ھۇرۇن، دۆت تالىپ،  
ئوقۇساقمۇ ھەر يىلى تەكرار،  
يىللار تەكرار دېسەك مۇخالىپ.

يوق پۇتونلىي ئوخشاش ئىككى كۈن،  
يوق پۇتونلىي ئوخشاش ئىككى تۈن،  
ئىككى بۆسە ئوخشىماس پەقەت،  
كۆزلەر كۆزگە ئوخشىماس پۇتۇن.

تۈنۈگۈنلا يېنىمدا بىراۋ  
چاقىرغانتى نامىڭنى ئۈنلۈك.  
ئۇ روجەكتىن تاشلانغان بىر تال  
ئەترىگۈلدەك بولدى كۆڭۈللىك.

بولغاندا بىز بۈگۈن مانا جەم  
يۈزۈمنى مەن بۇرىدىم تامغا  
ئەترىگۈل سەت بولامدو شۇنداق  
غۇبارسىز گۈل؟ تاشمىكىن ۋەيا؟

نېچۈن ساڭا، رەزىل دەقىقە  
كىرىۋالدى بىهاجەت تىترەك؟

كېلىشلىرىڭ كەلمەسلىك ئۈچۈن  
كېتىشلىرىڭ ئەسلىھىتنى دېرىك.

قۇچاقلاشتۇق تەبەسىم بىلەن  
تاپالمىدۇق ئۇخشاش ئاختۇرۇپ  
ئىككى تامچە سۈپسۈزۈك سۇدەك  
ھېچ ئەرزىمەس پەرقىمىز تۇرۇپ.

### ھىمالا ياغا چىقماي تۇرۇپ...

ھىمالا ياخىغا تاغلىرىدىر بۇ،  
ئايغا قاراپ ئۇچماقتا تاغلار.  
توساتىنىلا يىرتىق ھاۋادا،  
توكتاتاپ قالدى قاناتلىق چاغلار.  
بۇلۇت سىيپار تاقىر دالانى،  
نەرىلىم ھېچ قۇچمىدى زەپەر.  
ئەكس سادا — ئاقۇچ سۈكۈنات  
بۇ يەر جىمجىت - جىمجىت شۇ قەدەر.  
ئەي قار ئادەم، چارشەنبە بار ئاستىڭدا،  
ئۇنداق ھەرپ، بولكىلار يەنە  
ئىككى قوشۇلغان ئىككى تەڭ تۆتكە  
ئېرىمەكتە قار - مۇزلار.  
بار ئۇ يەردە قىپقىزىل ئالما  
سوپۇلغان ئۇ چار مىخ شەكىلدە.

ئەي قار ئادەم، تۇغۇلمىغان بىز  
پەقەت گۇناھ ئۆتكۈزمەك ئۈچۈن.  
ئەي قار ئادەم، ئېتىقادىلارنىڭ

يوقالىمىقى بىهاجىت پۇتون.  
بىز مىراسخور بولدوق ئۆمىدكە  
ھەم ئۇنتۇلۇپ كەتكەن تالانتقا.  
كۆرۈپ تۇردۇڭ خارابىلمىردى،  
قانداق پەرۋىش قىلدۇق ئەۋلادقا.

ئەي قار ئادەم، بىز دە شېكىسىپىر،  
چالدوق كىچىك ئىسکىرپىكىنى،  
ئەي قار ئادەم، چۈشكەندە گۈگۈم  
بىز شۇ ھامان ياقتۇق چىرااغنى.

بۇ يەر ئەممەس ئاي ياكى زېمىن  
بۇندا مۇزلار كۆز يېشى ھەتتا  
ئۇردۇم ئارا تۇرغان قار ئادەم  
تۇرۇپ قالغۇن، كەلگىن بۇياققا.

قار - مۇزلاردىن پۇتكەن تام ئىچرە  
قار ئادەمنى توۋلاۋاتىمەن.  
ئەجب ئەممەس ئىللەپ قالسا پۇت،  
كۈلتۈك قاردا تېپچەكلىۋاتىمەن.

### تاسادىپىي كۆرۈشۈش

ھەر ئىككىمىز قىلىپ كەتتۇق شۇنچە  
تەكەللىپ  
ئۇزاق بوبىتۇ، كۆرۈشتۈق تەستە  
شۇنداق دېيىشتۇق تەكرار ۋە تەكرار.


سۈت ئىچمەكتە يولۇسلىرىمىز  
مېڭىپ يۈرەر يەردە بىزنىڭ بۇركۇتلۇرىمىز  
تۇنچۇقماقتا سۇدا يۇنۇس بېلىقلۈرىمىز  
ئوچۇق قەپەس ئىچىدە ئەسندە بۇرلىرىمىز

چۈشۈرمەكتە چاقماقلارنى ئۇركۇتۇپ  
يىلانلىرىمىز  
مايمۇن — ئىلهام، تاۋۇس — پەي  
شەپەرەڭ — ئۇزاق بولغان ئۇچۇپ  
كەتتى چاچلىرىمىزدىن.

سۆھبەتتە بىز سۈكۈتچان  
تەبەسسۇملار قۇتقۇزغۇسىز.  
خەلقىمىزنىڭ  
گەپ - سۆزى يوق ئېيتارغا

(خەنزۇچە «پولشا 20 - ئەسir شېئىرلىرىدىن» ۋە «دۇنيا ئەدەبىي  
يياتى» ژۇرنالىنىڭ 1997 - يىللۇق 1 - سانىدىن تەرجىمە قىلىنـ  
دى؛ «تەڭرىتاغ ژۇرنالى» 1997 - يىللۇق 3 - سانىدىن ئېلىنىدى).

## لاۋرېنس شېئرلىرىدىن



[ئلاۋە: د. خ. لاۋرېنس (D. H. Lawrence) 1885 — 1930] ئەنگلیيە شائىرى ۋە يازغۇچىسى، نوٽا - تىڭخامدىكى بىر كان ئىشچىسىنىڭ ئائىلىسىدە تۇغۇلغان. ھاياتىدا نۇرغۇن دۆلەتلەرنى ساياهەت قىلغان. ئۇنىڭ «ئاق توز» (1911)، «ئوغلى ۋە ئاشىندى - سى» (1913)، «ھەسەن - ھۈسمەن» (1915)، «قاناتلىق يىلان» (1926)، «چاتىرىلى خانىمىنىڭ ئاشنىسى» (1928) قاتارلىق نۇرغۇن پىروزا ئە.

سەرلىرى ناھايىتى مەشھۇر. لاۋرېنس ئۆزىنىڭ ئىجادىيەت ھاياتىدا شېئر ۋە نەسرلىرىنىمۇ يازغان بولۇپ، شېئرلىرى تەبىئىي ۋە ئەركىن. ]

## جۇڭان

مۇھەببىتىڭ ئازابى  
يېرىۋەتتى سەۋىر قاچامنى.

مەن كېتىپ بارىمەن ۋەھىمەڭ ئىچرە  
ئۆرلىدى قاراڭغۇ تۇرغان يېرىڭدىن  
سەن ماڭا تىكىلگەن ئاشۇ دەقىقە  
قارا تۈن بالقىدى بىر جۇپ كۆزۈڭدىن.

ئاھ، پەقەت كۆرمىگەن ئىكەنەمن كۈنىڭىڭ —  
ئىچىدە سايىنىڭ تۇرغانلىقىنى!

شادلىققا مۇيەسسىر ئېڭىز دەرەخلىمر  
شۇ تاپتا قۇياشقا قىلار كەينىنى  
قارايدۇ دالانىڭ ئېتەكلىرىدە  
يېنىشقاڭ كۆلەڭىڭە تاپسا ئەينىنى.

تۇۋىدە نۇرانە ھەربىر نەرسىنىڭ  
زۇلمەتلەر ياتىدۇ كۆكە ئىنتىلىپ.

ئاھ، كۆيىگە، ئۇسسىۇلغَا ئويغاندى ھەۋەس  
كۆزۈم قۇتۇلمىدى تېخى زۇلمەتتىن  
ئەنە شۇ زۇلمەتتىڭ قاپقارا جىسمى  
تۇرىدۇ قەدەھەتن تاشقانچە پەۋەس.

نېمە ئۇ؟ — قۇلاق سال، ھاۋادا شۇ تاپ  
مۇجمەل ۋە لېكىن گۈزەل بىر تاشقىن!

گۈللەر قوڭغۇرۇقى تەۋرىنىپ تۇرغان  
بوز تورغاي زەڭگەر رەڭ چاقنىغان يەردە  
گويا سەدەپتىكى تاشقىن ئۈندەك  
ئۆلۈم دولقۇنلىنىپ قاينايادۇ يەنە.

مۇھەببىتىڭ ئازابى  
يېرىۋەتتى سەۋر قاچامنى.

## يىلان

هاۋا تىنچىق، كېيىگەندىم ئۇخلاش كېيىمى  
بىر يىلان ئۆمىلەپ كەلدى يېقىنلاب  
سۇ ئىچكىلى ئوقۇرغا.

بەھەيۋەت ھەم قارا پۇرچاق دەرىخنىڭ خۇش  
پۇراق سايىسىدا  
پەشتاقلاردىن چۈشەر ئىدىم كۆتۈرۈپ ئىدىش  
تەخىر كېرەك، ئۇ تۇراتى ئوقۇر ئالدىدا.  
چىقتى ئۇ توپا تامنىڭ قاپقاراڭغۇ دەزىدىن  
سۆرەپ يۇمىشاق قوڭۇر رەڭلىك گەۋدىسىنى  
تاش ئوقۇرنىڭ بىر چېتىگە كەلدى ئۆمىلەپ.

سوزۇپ تىللەرنى ئارام ئالدى تاش ئوقۇرنىڭ ئاستىدا  
جۈمەكتىن سۇ تامچىلايدۇ شۇنچە ئېنىق  
سۇ ئىچتى ئۇ سىلىققىنە تۇمىشۇقى بىلەن  
ئۆتۈپ سۇلار ئۇنىڭ راۋان ئېزىقلەرىدىن  
شۇڭغۇماقتا ئۇنىڭ ئۇزۇن گەۋدىسى ئارا.

ئۆزگىلەر مەندىن بۇرۇن ئوقۇر يېنىدا  
من مانا ئىككىنچىسى، كۆتىمەن بۇندا.  
سۇ ئىچىۋاتقان كالىدەك قىلىپ  
ئۇ ئوقۇردىن كۆتۈردى باش  
غىل - پال نەزەر سالدى ماڭا سۇغىر بىلغان كالىدەك  
تىندى بىر پەس، تىللەرنى سوزۇپ ۋىلىكىدەك

يەردهك قوڭۇر، يەردهك ئالتۇن رەڭلەر بىلەن تاۋلىنىپ  
چىقتى يەرنىڭ تېنىدىن سۇغۇرۇلغان چوڭ ئۈچەيدەك  
ستىسىلىيەنىڭ مىزان كۈنلىرىدە ئېتىنا ماگىمىسى تۈتىگەندەك.

مەن ئالغان تەربىيەت قىلدى ماڭا مۇراجىئەت:  
ئۆلتۈرۈلسۈن ئۇ  
چۈنكى ستىسىلىيەدە قارا يىلان زەخىمەتسىز،  
زەھەرلىكتۇر ئالتۇن رەڭ يىلان.

ۋۇجۇدۇمدا خىتاب: ئەر بولساڭ ئەگەر  
تۇتۇپ چەيلە، ئۇزۇپ تاشلاپ، قىل ئۇنى ھالاڭ.

ئىقرارمەن، ئۇنى سۆيىمەن قەۋەت  
خۇشالمەنلىكى، مېھمانسياق تىنچ كەلدى  
ئوقۇرۇمغا سۇ ئىچكىلى  
شۇنچە تىنچ قايتتى يەنە تەكەللۇپ بىلەن  
كىرىپ كەتتى زېمىننىڭ قايىناۋاتقان قېنىغا.

ئۆلتۈرمىسىم قورقۇنچاقلىق سانىلامدۇ بۇ؟  
نادانلىقىمۇ ئۇنىڭ بىلەن مۇڭدىشىشقا ئىنتىلىسىم؟  
شەرەپ بىلىسىم كىرەمدۇ ناتىۋانلىققا؟  
شەرەپ بىلىدىم ئۇنى مەن شۇ دەم.

كەلدى يەنە شۇنداق بىر ئاۋاز:  
«قورقىمىساڭ ئۇنىڭدىن، ئۆلتۈر ئۇنى!»

راستىن قورقتۇم، قورقتۇم خېلىلا  
شەرەپنى ھېس قىلدىم ئۇنىڭدىنىمۇ بەك

چىقىپ زۇلمەت ئىشىكىدىن خىلۋەت زېمىننىڭ،  
چۈنكى، ئۇ ئىزدىي مېنىڭدىن شەپھەت.  
قانغۇدەك ئىچتى ئۇ  
مەستلەرەدەك كۆتۈردى ئەلەستىن بېشىنى  
ئويناتتى ۋىلکىسىياق قارا تىلىنى.

لەۋلىرىنى يالىدى گويا  
باقتى شۇڭغۇپ ھاۋاغا غايىب ئىلاھتەك  
بېشىنى بۇرىدى ئاستاغىنە  
ئاستا - ئاستا چۈش ئىلكىگە كەتتى كىرىپ  
سۆرەپ ئۇزۇن ئەگرى - بۇگرى تېنىنى  
كامىرىغا ياماشتى تامنىڭ.

شۇڭغۇتى ئۇ بېشىنى ۋەھىملىك كامارغا  
سوپىلار ئۇ پەخەس بىلەن ئىرغىتىپ بەدەن  
ۋەھىمە ھەم شىجائەتتە كىرەر سۇرلۇك كامارغا  
كىرەر ئۇ، ئالدىرىماي زۇلمەت قويىنغا  
ئۇتتى مېنى، لېكىن ئەمدى قارىماس ماڭا.  
تىنتىپ ھەرياقنى، قويۇپ ئىدىشىنى  
كېلەڭسىز كالتەكىنى كۆتۈرۈپ ئېڭىز  
پالاقشتىپ ئۇردۇم ئوقۇرغا.

ئويلىدىم ئۇ بولالماس زەربە  
بىراق، ئۇ كېلەڭسىز قۇيرۇقىنى  
توساتتىن تەۋرەتتى چاقماق كەبى  
كىردى قارا غارغا، كىردى كامارغا  
مەپتۇن بولۇپ باقتىم غارغا، بۇ چىڭىچۈشتە.  
شۇ زامات پۇشايمان قاپلىدى مېنى

نەقەدەر ۋەھشىي مەن، زەئىپ، ئەرزىمەس؟  
 يىرگەندىم ئۆزۈمىدىن، ئىنسان تەربىيەسىدىن كەلگەن سادادىن  
 ئويلىدىم ئالباتروس قىسىسىنى<sup>①</sup>  
 ئاھ، يىلىنىم، قايتىپ كەلسە دېدىم ئىنتىز ارلىقتا  
 ئۇ مېنىڭ تۇيغۇمدا بەئەينى سۇلتان  
 سۇرگۈنە زىنداندا قالغان ئۇ تاجسىز  
 ئۇ يەنە يېڭى تاج كىيدۇ، شەكسىز.

مانا بۇ ھاياتنىڭ خاقانى بىلەن  
 سۆزلىشىش پۇرسىتى ئايلاندى يوققا.  
 ئۆتكۈزگەن شۇ كىچىك سەۋەنلىك بىلەن  
 تەھقىقكى تارتىلىپ قالىمەن سوتقا.

## ئۆلۈم رەزىل ئەمەس، ماشىنا رەزىل

پەقەت ئىنسان، سۆيۈش ھەم ماجىرادىن خالىي  
 ئالغا باسالىدى، ئازماستىن زىنەار  
 ماڭدى ئۆزلۈكىنىڭ ئوقىنى بويلاپ  
 گائىگىراپ قالىمىدى، ئاداشماي ماڭدى  
 دوزاخنىڭ مېھرى ھەق، كۈل رەڭ، بەتبەشىرە  
 بىغۇبار، ساپ تۈستە تۇردى ئايلىنىپ  
 دوزاخ مېھرى كۈل رەڭ، كۆرمىگەن دانتى  
 بىراق، ئۇنىڭ جىسمىدا ئازراق بار ئىدى.

① ئەنگلىيە شائىرى كولورىدگېنىڭ «قەدىمكى قولۋاق كۈيى» داستانىدىكى قىسىسىنى كۆرسىتىدۇ. بۇ قىسىسىدە ماتروس بىر بورانقۇشنى ئۆلتۈرگىنى ئۈچۈن يامان ئاقۇۋەتكە دۇ-چار قىلىنىپ جازالىنىشى ھېكايدە قىلىنغان.

بىل ئۆزۈڭنى، چۈشەن ئاددىي ئىنسانلىقىڭىنى  
بىل لېكىن، ئىنكار قىل ئاددىيلقىڭىنى:  
مۇجەسىمى سۆيۈش بىلەن ماجىرانىڭ  
تۇتۇشۇپ ئوت ئالغان يامغۇرنىڭ ئوقى  
توۋلاۋاتقان قان تۈۋرۈكى

تىكەنلىك ھەم مىس رەڭ ئەترگۈل شېخى  
ھۆكۈم بىلەن ئىنكارنىڭ ئارىلاشمىسى  
مۇھەببەت ھەم نەپرەتنىڭ ھەسەن - ھۆسەنى  
كېلىپ - كېتىپ تۇرغان بىر ئوچۇم شامال  
گۈزەل جىملىق مەھسۇلى ئېقىن كەبى  
توقۇنۇشنىڭ مەھسۇلى شارقىراتىمداك  
بىل ئۆزۈڭنى، ئىنكار قىل بارچە - بارچىنى.

بويلا يىرگىنىچلىك ئۆزلۈك ئوقۇڭنى  
كۈل رەڭ داشقاللارنى گاڭىمراپ يۈرگەن  
ئاشۇ ماشىنلارنى قۇرۇق، ئەرزىمەس  
شۇ رەزىل دۇنيانىڭ قاپ مەركىزىنى.

## ئۆلۈم قولۇقى

1

كۈز ئېيامى، تۆكۈلگەن مېۋە  
يوقىلىشنىڭ ئۇزاق سەپىرى.  
ئالىملار تۆكۈلۈپ يوغان شەبنەمدەك  
زېدە قىپ ئىزدەيدۇ ئۆزىدىن چىقىشقا يوچۇق.

پەيتى بۇ ئۆزى بىلەن خوشلىشنىڭ  
ئۆز - ئۆزىگە  
تۆكۈلگەن ئۆزلۈكىدىن تاپماق ئۈچۈن يول.

2

ئۆلۈم قولۇقىڭنى چىقتىڭمۇ ياساپ؟  
ياسىغىن، سەن ئائىا بولىسىن موهتاج.

رەھىمىسىز ئورماندا، ئالىملىار قويۇق  
تۇرۇكلاپ تۆكۈلەر چوپۇندەك يەرگە  
هاۋادا ئۆلۈم ھىدى جەننەت كۈلىدەك  
ئاھ، تېخى سەزمىدىڭمۇ ئۇنى پۇراپ؟

بەرباد تەن ئىچىدە ئەندىككەن روھ  
تۆكۈلگەن ئەپتىنى كۆردى ئۆزىنىڭ  
توسالىمىدى تۆشۈكتىن كىرگەن ئوششوکنى.

3

خەنجرنى غىلاپتىن چىقىرىپ بىراۋ  
ھايات كۈلىپتىگە كېلەلەمدو بەس؟<sup>①</sup>  
ئىشلىتىپ شەمشەر، ئوق، ئۇزۇن قىلىچنى  
ئادەملەر ئاچىدۇ ھايات يولىنى  
ئېيتقىن، بۇ پۇتونلەي قىلالامدو ھەل  
ئادەمنىڭ تۈگىمەس كۈلىپەتلەرنى؟  
ياق، قاتىل، ئۆزىنى قەتل قىلغۇچى  
قانداقمۇ ئازابتىن قۇتۇلسۇن تۆگەل؟

① بۇ شېكىسىپېرنىڭ «ھامىلت» درامىسىنىڭ ئۈچىنچى پەردىسىگە تەقفا سلانغان.

4

سۆزلىيلى بىز بىلگەن جىملىق ھەققىدە  
سېزىمىز سۆيۈملۈك، تېرەن جىملىقنى  
كەلگەن شۇ تىنچ ھەم مەزمۇت قەلبىتىن.  
قادىرمۇ تېپىشقا بىز كۈلپەتكە ئامال؟

5

ئۆلۈم قولۇقىڭى ياسا ھەم ئاتلان  
يوقىلىش يولغا ئاشۇ ئەڭ ئۇزاق.  
هالاك قىل شۇ ئۇزۇن دەردىك ئۆلۈمنى،  
تاپقۇچە كۆزلىگەن يېڭى ئۇزۇڭى.

تېنىمىز تۆكۈلدى، يارىدۇر - يارا  
دەھشەتلىك يارىنىڭ تۆشۈكلۈرىدىن  
چىقماقتا روھىمىز تەننىڭ سىرتىغا.

قاراڭغۇ، بىپايان ئۆلۈم دېڭىزى  
يارا ئېغىزىدىن كىرمەكتە ئېقىپ  
بىزنى سەل سۇلىرى قاپلىدى بېسىپ.  
ياسىغىن ئۆلۈم ھەم پاناه قولۇقى  
باس ئائىا ئوزۇق ھەم تورت بىلەن شاراب  
ماڭماققا يوقىلىش تۈنگە قاراپ.

6

تەن ئاستا ئۆلمەكتە، قورقۇنچاق روھلار  
كەچمەكتە يامرسا زۇلمەت كەلكۈنى.

ئۆلمەكتىمىز، ئۆلمەكتىمىز ھەممىمىز مانا  
تېنىمىزدىن كۆتۈرۈلگەن ئۆلۈم كەلكۈنى  
توسالماس ھېچكىم  
قاپلار ئۇ دۇنيانىڭ ئىچى - تېشىنى.

مانا ئۆلمەكتىمىز، ئاستا ئۆلەر تەن  
كۈچىمىز خوشلىشىپ كېتىر بىز بىلەن  
يالىڭاچ رەھىمىز تىترەر دىرىلدەپ  
كەلكۈن ئۇستىدىكى قارا يامغۇردا  
هایاتلىق دەرىخنىڭ ئاداق شېخىدا.

7

ئۆلمەكتىمىز، ئۆلمەكتىمىز، ئەتكەنلىرىمىز  
ئۆلۈم بىلەن ئۆلۈم قولۇبىنى  
روھنى يۆتكەش ئۈچۈن ئەڭ ئۇزاق يولدا  
قولۇاقتىا پالاقمۇ، ئوزۇقىمۇ تەبىyar  
ھەم كىچىك تەخسىلەر، تۈرلۈك نەرسىلەر  
كېرەكتۈر روھ بىلەن ۋىدىالىشىشقا.

تېنىمىز ئۆلسە ئۇ خوشلىشىپ هایاتلىق بىلەن  
قولۇاقمۇ سەپەرگە چىقىدۇ تەققاس  
چۈرۈلک مەردىلک قولۇتقىدا بارار چۈرۈك روھ  
بار ئۇندا ئوزۇقلار ھەم كىچىك قازان  
ئېتىقاد كىيىمىنى يەڭۈشلەيدىغان پاناھ  
قاپقارا دولقۇنلۇق توپان ئۇستىدە  
ئۆلۈم دېڭىزىدا  
يوقىلىش دېڭىزىدا

بىز يەنە ئوخشاشلا كېتىپ بارىمىز  
 چۈنكى، يوق قولدا رول، يوقتۇر پىرسستان  
 يوق ئۇندا پىرسستان يوقتۇر ھەم نىشان  
 بار پەقەت زۇلمەتلا قويۇلۇپ تۇرغان  
 سۈكۈنات شىللەسىنى بېسىپ كەتكەن  
 زۇلمەت بىلەن بىر تەن شاۋقۇنسىز توپان  
 ھەممە ياق پۇتونلەي زۇلمەت بىگۈمان  
 چۈنكى، يوق ئۇ يەردە ھېچقانداق نىشان  
 قولۇاقمۇ شۇ يەردە، روھلار ئۇزىغان  
 كۆرۈنمەس، چېلىقماس ھەرنە كۆزىگە.  
 ئۇ نىكمە كەتكەنگە، كەتتى ئۇ ئۇزىپ  
 ناگىھان بىر جايىدا بارار ئۇ شۇ تاپ.

8

ھەممىسى ئۇزىدى، ئۇزىدى تەنمۇ  
 پۇتونلەي ئۇزىدى، كەتتى تەلتۆكۈس  
 ئۈستىدە، ئاستىدا قويۇقتۇر زۇلمەت  
 ئارسىدا ئىككى زۇلمەتنىڭ  
 كەتتى قولۇاق، كەتتى روھ ئۇزىپ.  
 مانا بۇ ئاخىرەت، مانا بۇ تۈگەش.

9

مەڭگۈلۈك قويىندىن نازۇك بىر يىپ  
 چىقماقتا سوزۇلۇپ زۇلمەت ئىچىدە  
 سۇ بىلەن بىرتۇتاش ئۇپۇق سىزىقى  
 تاتىرىپ ئۆرلەيدۇ زۇلمەت ئۈستىدە.

خىيالىمۇ بۇ ياكى سۈزۈلۈش  
بۈكىسىلگەن بىر ئاز؟

كۈتهىلى، كۈتهىلى، يېتىپ كەلدى تاڭ  
كىشىلىك ھاياتقا ياخۇز بىر سەھىر  
قايتماقتا غايىبلىق ئېتەكلىرىدىن.

كۈتهىلى، كۈتهىلى، سىلجىيار قولۇاق  
ئاستىدا ئۆلۈك كۈل رەڭ توپاندەك تاڭنىڭ.  
كۈتهىلى، كۈتهىلى، بولسىمۇ شۇنداق  
سوۋۇغان، سۈزۈلگەن، سارغۇچ، غەيۇر روھ  
بىخلىدى، كۆكلىدى ئەترىگۈل بىخى.  
ئەترىگۈل بىخلىدى، باشلاندى بارى.

10

توپان تىنچىپ، تېنىمىز كونا سەدەپتەك  
غەلەت تۈستە، سۆبۈملۈك چىقىتى لەيلەپ  
قايتتى قولۇاق، ئاستا - ئاستا بولدى غايىب  
چۈرۈك روھمۇ ئۆز ئۆيىگە قايتتى دەۋرەپ  
قورال قىلىپ تىنچلىق ھەمراھ قەلبىنى.  
يوقىلىش جىملەقىدىن تىرىلىگەن يۈرەك  
تېپچەكلىدى جوش ئۇرۇپ يەنە.

ئۆلۈم قولۇقىڭنى ياسىغىن، ياسا!  
سەۋەبکى، سەن موهتاج بولىسىن ئائىا  
يوقىلىش سەپىرى ساقلايدۇ سائىا.

(ئىنگلىز چە «د. ھ. لاۋرېنس شېئىرلىرى» ناملىق كىتابىنى  
تەرىجىمە قىلىنىدى؛ «تەڭرىتاغ» ژۇرنالى 1997 - يىللەق 1 - ساند-  
دىن ئېلىنىدى.).

## ئاللىن گىنسېرىگ شېئرلىرىدىن



[ئلاۋە: ئاللىن گىنسېرىگ (Irwin Allen Ginsberg) 1926 — 1997] ئامېرىكىلىق يەھۇدى شائىر بولۇپ، بىر مەزگىل ناھايىتى تەسىر قوزغىغان «كاردىن چىققان بىر ئەۋلاد» ھەرىكە-تىنىڭ باشلامچىسى، ئۇنىڭ «ھۇۋلاش»، «كادىش ۋە باشقا شە-ئىرلار»، «بەربات بولغان ئامېرىكا»قا-تارلىق ۋە كىل خاراكتېرىگە ئىگە ئە-سەرلىرى بار.]

### كۆز يېشى

تېخىچىلا يىغلاۋاتىمەن.  
سەتىل ۋابۇل سارىيىدىن چىقىپ، يول بويى يىغلاپ ماڭدىم.  
باخنى<sup>①</sup> ئاڭلىغاندا يىغلىدىم.  
ئارقا هوپىلىدىكى بەخت گۈلىگە تىكىلىپ قارىغىنىمدا يىغلىدە.  
دەم، قىران دەرەخلىرنىڭ ھەسىرەت چەككىنىنى كۆرگىنىمە يىغ-لىدىم.

بەخت مەۋجۇت بولغاچقا، مەن ئۇنى ھېس قىلالىدىم.  
ئۆزۈمىنىڭ روھى ئۈچۈن يىغلىدىم، دۇنيانىڭ روھى ئۈچۈن  
يىغلىدىم.

<sup>①</sup> باخ (1710 — 1784) گېرمانىيە مۇزىكانتى.

بۇ دۇنيادا بىر گۈزەل روھ بار.  
تەڭرى پەيدا بولغان چېغىدىلا، ئۆزىنى كىشىلەرگە كۆرسەتتى،  
كىشىلەرنى ئۆزى ئۈچۈن يىغلاشتى. پىتىرسون قەلبى مەۋج ئۇر -  
ماقتا.

(ئاپتۇرنىڭ خەنزۇچە «كادىشۇر — ئانامغا مەرسىيە» ناملىق  
نەسربى شېئىرلار توپلىمىدىن ترجمە قىلىندى؛ «دۇنيا ئەدەبىيा -  
تى» ژۇرنالىنىڭ 1991 - يىللەق 4 - سانىدىن ئېلىنىدى).

### بېيىجىڭ ئىلهاامى<sup>①</sup>

(نەسربى شېئىر)

مەن شېئىر يازىمەن، چۈنكى، ئىنگلىزچىدىكى «ئىلهاام» دېگەن  
سوْز لاتىن تىلىدىكى «نەپەس» دېگەن سۆزدىن كەلگەن. مەن ئەركىن -  
ئازادە نەپەس ئېلىشقا خۇشتارمەن.  
مەن شېئىر يازىمەن. چۈنكى، ۋالت ۋىتمان مېنىڭ پۇتكۈل  
دۇنيا بىلەن سۆزلىشىشىمگە ئىجازەت بەرگەن.  
مەن شېئىر يازىمەن. چۈنكى، ۋىتمان ئۇزۇن مىسرالىق شې -  
ئىرنى ئىجاد قىلىپ، راۋان نەپەس ئۈچۈن قولايلىق ياراتقان.  
مەن شېئىر يازىمەن، چۈنكى، ئېزرا پوند<sup>②</sup> پىل چىشى مۇنا -  
رىدا ياشىغان، بېىگىلەردە ھەمىشە خاتا دوغا چىققان بولسىمۇ، بار -  
لىق شائىرلارنىڭ يەرلىك تىلىدا شېئىر يېزىشىغا يول قويغان.  
مەن شېئىر يازىمەن، چۈنكى، ئېزرا پوند غەربىنىڭ ياش شا -

<sup>①</sup> ئاپتۇرنىڭ بۇ ئەسلىرى 1984 - يىلى 10 - ئايىدا ئۇتكۈزۈلگەن جۇڭگو - ئامېرىكا ياز -  
غۇچىلىرىنىڭ ئۇچرىشىش مۇراسىمدا ئوقۇلغان.  
<sup>②</sup> ئىزرا پوند 1985 — 1972) ئامېرىكا شائىرى.

ئىرلىرىغا جۇڭگونىڭ تەسىرىنى قوبۇل قىلىڭلار، رەسىمدىن سۆز چىقىرىڭلار، دېگەن.

مەن شېئىر يازىمەن، چۈنكى، ۋ. ل. ۋېلىامىس<sup>①</sup> لورىت فورت<sup>②</sup> تا تۇرغان. ئۇ يېڭى جېرسېي ئىشتاتىنىڭ مەنزاپسىنى يازغان. مەن شېئىر يازىمەن، چۈنكى، دادام شائىر ئىدى. ئانام رۇسىد. يەدىن كەلگەن چېغىدا كوممۇنىست ئىدى. كېيىن ئانام ئىنسۇلىن ساراڭلار دوختۇرخانسىدا ئۆلۈپ كەتتى.

مەن شېئىر يازىمەن، چۈنكى ياش دوستۇم كاررى سىنودېر<sup>③</sup> مېڭەمنى تەكشۈرۈشۈمگە ياردەم بەردى ھەممە مېنىڭ ئىدىيەمنى خۇددى مەجلىسخانىدىكى ئۈستەلدە ھادىسىلەر دۇنياسىنىڭ بىر تەركىبىي قىسىمى، دەپ بىلدى.

مەن شېئىر يازىمەن، چۈنكى، مەن ئازاب چەككەن، تۇغۇلۇپلا ھامىنى ئۆلىدىغانلىقىمىنى بىلگەن. مەندە بۆرەك تېشى، يۇقىرى قان بېسىمى كېسىلى بار. مەن ھەممە ئادەمنىڭ ئۆزىگە تۇشلۇق دەردى بارلىقىنى ھېس قىلىپ يەتكەنەن.

مەن شېئىر يازىمەن، چۈنكى، ئازابلىرىم بىر دۆۋە سىر، باش-. قىلارنىڭ نېمىلەرنى ئويلايدىغانلىقى ماڭا قاراڭغۇ.

مەن شېئىر يازىمەن، چۈنكى، مەن ئۆزۈمنى ئىپادىلىيەلەي-. مەن، ئۆزۈمىدىكى ۋە باشقىلاردىكى خىالپەرەسلىك كېسىلىنى داۋالايمەن.

مەن شېئىر يازىمەن، چۈنكى، مېڭەم جىنس سىياسەتلەرى ۋە بۇددالارنىڭ سەرخۇش خىياللىرىدىكى شۇبەلەرنى ئارىلاپ يۈرىدۇ. مەن شېئىر يازىمەن، چۈنكى، مېڭەمde توغرا كارتىنا ئاپىرىدە قىلاالايمەن.

مەن شېئىر يازىمەن، چۈنكى، مەن بۇدساۋانىڭ: ئالەمدىكى ئازاد قىلىۋېتىشكە تېگىشلىك ئىدراك ياراتقۇچىلارنى ساناب تو-.

① ۋ. ل. ۋېلىامىس (1985 — 1963) ئامېرىكا شائىرى.

② لورىت. فورت ئاپتۇرنىڭ يۇرتى.

③ سىنودېر — ئاپتۇرغا زامانداش ئامېرىكا شائىرى.

گەتكىلى بولمايدۇ؛ ئاچ كۆزلۈك، غەزەپ ۋە قالاقلىقنىڭ چېكى يوق؛ ھېس - تۇيغۇ چەكسىزدۇر، ئەمما، ئادەمنىڭ كاللىسى ھەم - مىنى ئويلاپ يېتىلەيدۇ، دېگەن تۆت بويۇك سۆزىگە ئەمەل قىلد - مەن.

مەن شېئر يازىمەن، چۈنكى، بۈگۈن ئەتىگەن ئۇيقۇمدىن ئوي -. خىنپ، قورقىنىمىدىن جۇڭگۈدا نېمە دېيىشنى بىلدەلمى قالدىم. مەن شېئر يازىمەن، چۈنكى، رۇسييە شائىرى ماياكۈۋىسى بىلەن يېسىنى ئۆزىنى ئۆلتۈرۈۋالغان. شۇڭا، باشقىلارنىڭ سۆز - لىشىگە توغرا كەلدى.

مەن شېئر يازىمەن، چۈنكى، ياش ۋاقتىمدا، دادام ئەنگلىيە - لىك بويۇك شائىر شېللى بىلەن ئامېرىكىلىق بويۇك شائىر ۋاچىل رېساينىڭ شېئرلىرىنى ئۇنلۇك دېكلاماتسىيە قىلاتتى، مەن ئۇ شېئرلارنى ئاڭلىغاندا، بوران ۋە نەپەس ئاۋازىنى ئاڭلىغاندەك بولاتتىم. قاتتىق ھاياجانلىنىپ كېتەتتىم.

مەن شېئر يازىمەن، چۈنكى، ئامېرىكىدا جىنسىي مەسىل - لەرگە ئائىت ئەسەرلەرنى تەكشۈرۈش تۈزۈمى بار.

مەن شېئر يازىمەن، چۈنكى، غەرب ۋە شەرقنىڭ مىليونىپ - لىرى ئېسىل - ئېسىل پىكاپلاردا ئولتۇرىدۇ. ئەمما، كەمبەغەللىر - نىڭ چىشىنى زاماسكىلاشقايمۇ پۇلى يوق.

مەن شېئر يازىمەن، چۈنكى، كۈندىلىك مەسئۇلىيەتىمگە قا - رىتا دوگماتىزملق تۇيغۇدا ئەمەسمەن.

مەن شېئر يازىمەن، چۈنكى، مەن تەنھالىقنى خالايمەن ھەم باشقىلار بىلەن پاراڭلىشىشنى ئويلايمەن.

مەن شېئر يازىمەن، چۈنكى، ۋېتىمان بىلەن سۆھبەتلىشىشنى، ئون نەچچە ياشلىق بالىلار ۋە ھازىر نېۋاركتا تۇرۇۋاتقان ئاكا - ھە - دىلەر بىلەن پاراڭلىشىشنى ئىستەيمەن.

مەن شېئر يازىمەن، چۈنكى، مەن 1939 - يىلى رادىيودىن

بىرسوس، رسىبور ۋە م. رېنى قاتارلىق نېڭرلار توغرىسىدا ئاڭلىغانمن.

مەن شېئر يازىمەن، چۈنكى، مەن ئاللىقاچان قېرىپ كەتكەن شىپس ياشلىرىنىڭ خۇشال - خۇرام ناخشىسىدىن ئىلھام ئالغان. مەن شېئر يازىمەن، چۈنكى، جۇڭزى ئۆزىنىڭ كېپىنەك يا - كى ئادەم ئىكەنلىكىنى پەرق ئېتەلمىگەن، لاۋزى سۇ ئېڭىزدىن پەسکە ئاقىدۇ، دېگەن. كۇڭزى قېرىلارنى ھۆرمەت قىلىڭلار، دې - گەن. مەن ۋېتىماننى ھۆرمەتلەيمەن.

مەن شېئر يازىمەن، چۈنكى، قوي - كالىلارنىڭ ھەددىدىن زىيادە كۆپپىپ كېتىشى موڭغۇلىيەدىن چوڭ غەربىي شىمالغۇچە بولغان يايلاقنىڭ ئوت - چۆپلىرىنى تۈگىتىۋەتكەن، تۈپراقنىڭ يىمىرىلىشىدىن قۇملۇق پەيدا بولغان.

مەن شېئر يازىمەن، چۈنكى، مەن ھايۋان تېرىسىدىن تىكىلا - گەن ئاياغنى كېيمەن.

مەن شېئر يازىمەن، چۈنكى، ھامان «باشتا شەكىللەنگەن ئە - دىيە ئەلڭ ياخشى ئىدىيە» بولۇپ چىقىدۇ.

مەن شېئر يازىمەن، چۈنكى، نەرسىلەرنىڭ ئۆزىدە بار بولغان پىكىردىن تاشقىرى ئەقىلگە سىغىدىغان پىكىرنىڭ بولۇشى مۇم - كىن ئەممەس. بۇ ھەقتە ۋىلىامسىنىڭ: «شەيئىلەردا بېشارەت باركى، پىكىر يوق» دېگەن ھېكمەتلەك بىر سۆزى بار.

مەن شېئر يازىمەن، چۈنكى، تىبەتلەك لاما گۈلۈ: «شەيئىلەر ئۆزىگە ئۆزى سىمۋول بولىدۇ» دېگەن.

مەن شېئر يازىمەن، چۈنكى، گېزىتەردىن سامانى يولى سىس - تېمىسىنىڭ مەركىزىدە قارا ئۆڭكۈر بار، دەپ ئوقۇغانمن. بىز ئۇ - نى ئەركىن - ئازادە كۆزىتەلەيمىز.

مەن شېئر يازىمەن، چۈنكى، بىرىنچى دۇنيا ئۇرۇشى، ئىك - كىنچى دۇنيا ئۇرۇشى، ئاتوم بومبىسى ۋە بىز خالىساقلە پارتلايدى -

غان ئۆچىنچى دۇنيا ئۇرۇشى قاتارلىقلارنىڭ ماڭا كېرىكى يوق.  
مەن شېئر يازىمەن، چۈنكى، ئېلان قىلدۇرۇش خىالىمدىمۇ  
بولىغان تۇنجى شېئرим — «ھۇۋلاش» ساقچىلارنىڭ تەكشۈرۈ -  
شىگە تۇتۇلدى.

مەن شېئر يازىمەن، چۈنكى، مېنىڭ ئىككىنچى داستانىم —  
«كادشۇر» ئانامغا بېغىشلانغان، گەرچە ئۇ روهىي كېسىللەكلىر  
دوختۇرخانسىدا ئۆلگەن بولسىمۇ.

مەن شېئر يازىمەن، چۈنكى، گىتلىپر ئالته مىليون يەھۇدىي -  
نىڭ جېنىغا زامان بولغان، مەن يەھۇدىمەن.

مەن شېئر يازىمەن، چۈنكى، موسكۋادا ئىستالىنىڭ 20  
مىليون يەھۇدىي زىيالىينى سىبىرىيەگە سۈرگۈن قىلغانلىقىنى  
ئاڭلىغانمەن. بۇلاردىن 15 مىليون كىشى پېتربورگقا قايتىپ كەل -  
مىگەن.

مەن شېئر يازىمەن، چۈنكى، يالغۇز چاغلىرىدا ناخشا ئېي -  
تىشنى ياخشى كۆرمەن.

مەن شېئر يازىمەن، چۈنكى، ۋېتىمان: «ئۆز - ئۆزۈمگە زىت -  
مۇمەن؟! قالتىس بەلەن! ئۆز - ئۆزۈمگە زىتتۇرمەن، مەن شۇنداق  
زور مەن. ھەتتا بارلىق ئاۋامنى ئۆز قويىنۇمغا سىخدۇرۇم» دېگەن.  
مەن شېئر يازىمەن، چۈنكى، مېڭىم ئۆز - ئۆزىگە زىت. ئۇ  
گاھ نىيۇ يوركتا يۈرسە، گاھ ئاللىپس تاغلىرىدا يۈرىدۇ.

مەن شېئر يازىمەن، چۈنكى، مېڭىمده سان - ساناقسىز پ -  
كىرلەر - ئۆچۈقىنى ئېيتىسام، تۈمەن خىل پىكىرلەر يوشۇرۇنۇپ  
ياتىدۇ.

مەن شېئر يازىمەن، چۈنكى، بۇنىڭ سەۋەبى مەۋجۇت ئەمەس،  
شۇنداقلا نەتىجىسىمۇ ھەم.

مەن شېئر يازىمەن، چۈنكى، شېئر يېزىش - ئالته مىنۇت  
ئىچىدە ياكى بىر ئۆمۈر ئىچىدە چوڭ مېڭىدىكى جىمىكى شەيئى -

لەرنى بايان قىلىشنىڭ ئەڭ ئەپلىك چارسى.

1984 - يىلى ئۆكتەبر

(ئاپتۇرنىڭ خەنزوچە «كادشۇر — ئانامغا مەرسىيە» ناملىق  
نەسربى شېئىرلار توپلىمدىن تەرجىمە قىلىنىدى؛ «شىنجاڭ مائا-  
رىپ گېزىتى» 1996 - يىلى 10 - ئاينىڭ 29 - كۈنىدىكى ساند-  
دىن ئېلىنىدى.)



## شۇپتىسيه ھازىرقى زامان شېئرلىرىدىن

[ئلاقە: كىشىلەر شۇپتىسيهنى شېئرىيەت يۇرتى دەپ قا- رىشىدۇ، جاھان ئەدەبىياتى ئۈچۈن كاتتا زىلزىلە بولمىش نوبېل ئەدەبىيات مۇكاباتى ھەر يىلى مۇشۇ ئەلدى تارقىتىلىدۇ. ھېيدىنىستام (1859 – 1940)، مارتىنسون (1904 – 1978) قاتارلىق نوبېل ئەدەبىيات ساھىبلرىنى يېتىشتۈرگەن بۇ ئەمل ئەسىر ئاخىرىدا شېئرىيەت رەپتارىنى زامانىۋى يۈكسەكلىك، ئە- جادىي ئۇسلۇب بىلەن ئۆزىگە خاس رەۋىشتە كۆرسىتىپ كەلمەكتە. شۇپتىسيه چاغداش ياش شائىرلىرى بۇرۇنقى شان - شهرپى ئىچىدە بوغۇلۇپ يۇرمەستىن، ھاياتنىڭ ئەڭ پىنھان چېقىنلىرىنى ئۆز دەۋرىگە يارىشا روھىي ھالەتنىڭ نامايمەندىسىگە ئايلاندۇرغان. كۆرۈشكە بولىدۇكى، ئۇلار بەدىئىي تىلىنى جانلىق نەرسە سۈپىتىدە چۈشىنىپ، كىشىلەر ئادەتلەنىپ كەتكەن مەنلىھەرنى يېڭىچە قۇ- رۇلما ئىچىگە ئېلىپ كىرىپ، تىلىنىڭ ئېچىلمىغان ساھەلرگە يۇرۇش قىلغاندەك تۇراتتى. بۇ شائىرلار ئۆزى سۆزلىمەستىن، تىلا- نىڭ ئۆزىنى سۆزلەتكەن. ئۇلار گويا «تىل رېئالىزمى» دېگەن بىر ئېقىمنى باشلىغاندەك تۇراتتى.

كىشىلەرنىڭ ساپاسىدا پەۋچۈلئادە يېقىنلىق بەرپا قىلغان بۇ ئەلدى، شېئرىيەت رېئاللىق ئۇستىدە ئەمەس، ماھىيەتتىن گەپ ئاچىدۇ. ئەلۋەتتە، بۇ شائىرنىڭ خاسلىقىدىكى ماھىيەت. بۇلارنى تونۇشتۇرۇش دۇنيانى چۈشىنىشنى خالايدىغان كىتابخانلىرىمىز ئۈچۈن كۆرسىتىلگەن يورۇق ئۇپۇق. ]

## ياكس ۋىرۇپ شېئىرلىرىدىن

[ئلازىھە: ياكس ۋىرۇپ شائىر ھەم يازغۇچى، 1945 - يىلى تۇغۇلغان. ئۇنىڭ ئىجادىيىتى فىرانسۇز ئەدەبىياتىنىڭ تەسىرىگە ئۇچرىغان بولۇپ، كۈندىلىك ھاياتتىكى ئىشلارنى چوڭقۇر پەلسە - پىۋى قاراشلار بىلەن سىڭىشتۇرۇپ ئىپادىلەيدۇ. ئۇنىڭ «ئوس - تىراندا تۇغۇلغان 48 شېئىر» (1985)، «ئىشىكتىن تىلىسىغا 1985» قاتارلىق ئەسەرلىرى بار.]

### ئىشىك

ئۆلۈمگە بۇيرۇلغان ئادەم ئۈچۈن ئىشىك ياپتىڭ ھەم ئاچتىڭ. تۈرمىدىن چىققان ئادەم ئۈچۈن ئىشىك ياپتىڭ ھەم ئاچتىڭ. كىرگەندە بىر ئادەم ئىدىڭ، چىققاندىمۇ بىر ئادەم. ئىشىك سېنى ئۆزگەرتىۋەتتى. بىر لەهزىدە ئىشىكتىن ئۆتتۈڭ. 4 — 5 سانتى. مېتىر قېلىنىلىق سوراچخانا بىلەن ياز مەنزىرىسىنى ئايىرۇۋەتتى. ئىشىكتىڭ ئىچى ۋە تېشى قارىمۇقارشى بىر جۇپ باتۇرنى ئەسلەت - تى: ھايات ۋە مامات، ئۇلار ھاياتتىڭ ئادىي ھەم قارىمۇقارشى سىمۋوللىرىدا يۇغۇرۇلۇپ كەتتى. تىراڭىدىيە بىلەن كومېدىيە چۈشىنىكىسىز ھالدا بىر تەندە بىرلەشكەن، ئىشىك ھەرقانداق ئىككى يۈزلىمە نەرسىگە قارىغاندا ئالاھىدە: لىلا، ھەقىقەتچى - گويا ئۈچىنچى شەخس، ئوبېيكتىپ نەرسە. ئىشىك سېنى بىر ده - قىقىدە ئاچتۇرىدۇ، ياپقۇزىدۇ، بويىتىدۇ، ئۇرغۇزىدۇ، ھەتتا ئاتقۇ - زىدۇ. بۇ بىر نۇقتا ئۇنىڭ ئۈچۈن ناھايىتى مۇھىم. ئۇ بولسىمۇ ئىككى يۈزلىملىكىنى داۋاملىق ساقلاپ قېلىش. بۇ نۇقتىنى كىم

لۇككە كىرىپ مەخپىيىتىنى ئاشكارىلايدۇ.

### مۇھەببەت

داتلىشىپ كەتكەن مىخنى سۆيۈشكە كىمنىڭ ۋاقتى بولسۇن!  
كونا ۋېلىسىپت كامېرىنىڭ ئاشۇ مىخقا قانداق ئىللەقلق بىلەن  
ئېسىلىپ تۇرغانلىقىنى كىممۇ ئويلىسۇن — يىللار، ئايilar —  
ئامبارنىڭ زىنەر يورۇپ باقمىغان بۇلۇڭىدا؟

### سەرەڭىڭە

ئالقانلار شامالدىكى ئۇچقۇنغا پاسىبان. تومتۇۋاق، بەرجەس،  
بىخەتەر قوللار زۇلمەتتىكى پانۇسقا ئوخشايتتى. شۇلار بولغاچقا با -  
لىاردەك سۆيدۈققۇ؟ ئۇلار قوتاندىكى جىنچىراڭدەك يانمىدىمۇ؟  
ئۇلار گىرمىخانىدىكى ئىللەقلق، تىنچ ئاۋاز، ئوغۇت ۋە چېتىق  
ياغاچنىڭ خۇش پۇرقى، تاتلىق ئۇيىقۇ، قارايغان بىلدەك، سەھەر  
پىشقا نان كەبى ئەمەسمۇ؟ ياكى باشقა سېزىلمىگەن نەرسىلەر.  
ئۇشتۇمتۇت يورۇغان كېلەچەك چۈشىنىڭ قالدۇقى؟ قانداقلا بول -  
مسۇن، بۇ تومتۇۋاق قول — فېۋرال كېچىسىدىكى سەرەڭىڭە نۇر  
چاچقان چاغلار — ئەسلىش ھەم ئەمىنلىك مېنى تولدۇردى. تەر -  
جىمە قىلىنىشنى كۈتىدۇ ئۇلار. يېڭى بىر تەكرارلاشقا. ئاساۋ پە -  
كىر. ساقلىغىلى بولىدىغان تارىخ. ھەتتا بالىغا. مودا ۋە ئەپساندە -  
لەردىن تاشقىرى ۋارسىلىق قىلىنغان نەرسىلەر.

(«شىنجاڭ باج ئىشلىرى» ژۇرنالىنىڭ 2001 - يىللەق 4 -  
سانىدىن ئېلىنىدى.).

## بىرونو ئويپر شېئرلىرىدىن

[ئىلاۋە: بىرونو ئويپر 1951 - يىلى تۇغۇلغان. ئۇنىڭ شە -. ئىرلىرى ئامېرىكا ئەدەبىياتىدىكى «كاردىن چىققان بىر ئەۋلاد» ۋە ھالقىما رېئالىزم ئەدەبىياتىنىڭ تەسىرىگە ئۇچرىغان بولۇپ، شد -. ۋېتىسيه شېئرىيەت ئەنئەنسىگە خاس بولغان «ئۇقۇمنى ئانالىز قىلىش» خاھىشى كەم. ئۇنىڭ شېئرلىرى غەزەپ - نەپەرت ۋە يَا -. ۋىلىق بىلەن تولغان. ئەمما نازاكەتلەك مىسرالارمۇ ئۇچراپ تۇرد -. دۇ. ئۇنىڭ «دار»، «غاىىب بولغان سۆز» (1996) قاتارلىق توپلامىد -. رى بار. ]

## قول

سالدىم قۇلاق  
جمجىت قاقشاڭ بىنالارغا  
ئاڭلىدىم سىلىشىنى گۈگۈم قولىنىڭ  
سەزدىم بويىنۇمغا ئاسقانلىرىنى  
يوقلىۇقۇڭنى  
ئايان قىلدى، ئۆتتى جېنىمىدىن  
موھتاجىمەن ئاثا  
نهشىكەشلەر نەشىكەشلەرگە سېزىك  
ئادەملەر ھاۋاغا سېزىك بولغاندەك  
بىر ئاخشام پىكىر  
ئوربۇالدى ئارىمىزدىكى ئىشلارنى  
پەيدا قىلدى  
بىر دوزاخنى ئەرۋاھتەك ئۇنسىز.

چېچەكلىدى دوزاخ، كۆردى ھەممىنى  
ئېسىدە تەۋرىنىشى، ئايىر بىلىشى  
ئېسىدە ئۇلارنىڭ  
كالپۇكلارنىڭ ئۆزگىرىشى  
بىر - بىرىگە چۈشۈۋاتقان  
ئاشىقلار يامغۇرى

### ئايان

كۆڭلەك  
ئۆتكۈزۈلدى ئۆزگە ئەسەرگە  
ئويلىدى ئۇ كۆڭلەك ھىدىنى  
نېچۈن شۇنچە غۇبارسىز، يارقىن  
ئۆيلەر سۈپۈرۈلگەن  
ئاخشامقى مەزلۇملارغا تولغان  
ھەممە نەرسە جىم  
كۆتۈرۈلدى ئۇ قوللار بىلەن  
ئەكىرىلىدى نەمخۇش چىمەنگە  
ھىلال ئايغا قىلىنىدى تەزىم  
تاشلاندى  
ئاق ئورغاڭ بىلەن

### سېپىل

خەندهكە تىندۇرۇلغان  
ئاسما كۆزۈلگەن يىغىۋېتىلگەن

هایاتلىقنى سىرتقا قامىغان  
ئاؤاز

زوراۋانلىق  
ئۇيۇل قەھرتان  
سىڭىر كۆز بويلاپ  
ئانىلارنىڭ جەسۇر نىگاھى  
يامار سەكپارە بالىلار تېنىدە

دۇنيا

دۇنيا  
قالدۇق مال  
يەردىكى ئىز  
ۋاراقلايدۇ ئۇ  
سوکۈنات چىملقىغا كىرگەن  
يىرتىق ۋەرەقىنى  
ئۇنىڭ جىسمىدىن  
ساقىپ چىقتى ئات توْيىقىنىڭ سۇس ئاؤازى  
ئۇلار ئۇنىڭ كۆزلىرى يۇمۇلغاندا، ئۇ  
ئات ئۇستىدە بولۇپ قالدى كىچىك ئويۇنچۇق  
قىڭغايغان


ئۆلۈك

ئۆلگەن ئادەم  
ئەسىلىيەلمەس ھایاتىنى ئۆزىنىڭ

نېچۈن ئۆزى  
تېيىپ كەتتى يولىدىن  
قانداق كىردى قار ئۇچقۇنى  
ئوچۇمىغا ئۇنىڭ  
يوقالدى بارى  
شەھىرلەر يوقالدى  
ئەبەدى ئۆچتى كوچا چىرىغى  
باغچىدىكى فونتانلار  
ئوقچۇشىنى توختاتتى بىردىن  
قەھۋەخانىلار  
دولقۇنلارداك كەتتى يۆگىلىپ  
تارتىلدى ئارقان  
غايىب بولدى ئات ھارۋىسى  
غايىب  
رەستىلەر غايىب بولدى  
ئادەملەر غايىب بولدى  
غايىب بولدى ھەممىسى  
تىرناقلار يىغىلدى، غايىب بولدى  
نەهاجەت  
كۆڭلۈمدىكى نەرسىلەرنى رەتلەشنىڭ  
سۆزلىر ۋە مەنە  
تۈپتۈز كەتكەن ئوت يالقۇنى  
كۆيەر جىنچىراغ  
سىياھ بىلەن، قېرىنداش بىلەن  
سۈرۈلمەكتىمەن  
قارشىلىق قىلىمدىم  
كائىناتنىڭ يىراق يېرىدىن

كۆرۈم قارا ئۇپۇنىڭ  
 قوللار سوزۇپ قۇچاقلىشىشىنى  
قۇچاقلاپ مەھكەم  
ئېلىپ كەتتى

(«شىنجاڭ باج ئىشلىرى» ژۇرنالىنىڭ 2001 - يىللەق 4 -  
سانىدىن ئېلىنىدى.)



## ئەن يېدىرلان شېئىرلىرىدىن

[ئىلاۋە: ئەن يېدىرلان شائىرە، 1955 – يىلى تۈغۈلغان. ئۇ 1980 – يىللاردىكى تەسىرى بار شائىرلاردىن. ئۇ شېئىرىي تىل جەھەتتە دادىل يېڭىلاش ئېلىپ بارغان. ئۇنىڭ جانلىق مىسرالىرى مۇزىكا گۈزەلىكىگە ئىگە. ئۇنىڭ «دالا ئىدى بۇ يەر ئەسلىدە» (1988) قاتارلىق توپلاملىرى بار. ]

### كۆلەڭىھ

ئاشۇ كېچە قومۇش نەي  
چىقتى قەلبىدىن  
چىقتىم، كىردىم، كەلدىم  
كەتتىم  
بارغىلى يەر تاپالمىغاندەك  
ئەتىسى ئاڭلىدىم ئوخشاش شۇ كۈينى  
ئەمما، زەڭگەر

### ناۋا

قولۇڭ ئۆڭكۈر دەپ قىياس قىلىنىدى  
يەنە بىر ئادەم كاللىسىدا  
كۆك دەپ پەرەز قىلىنسا، ئۇ يەردە

پارچىلاندى ئۇ  
ئايىلاندى شورىغا  
يەنە بىر پەرەز، ياسالدى  
بىر كۈي  
ماڭدى قارا ئاختىلىققا  
مەزمۇت ئاغزىڭدىكى  
ئەماللىقتەك.

ئويلاپ باققىن مۇشۇكنى  
ئويلاپ باققىن مۇشۇكنى

## ئوران

يېپپ ياپراقلارنى  
كىردى نىقتاپ مەركەزگە، مەركەز يوق  
ئارىلىقتا سەن  
زەئىپ ياپراقلارغا قىستىلىپ كىردىڭ  
ئەترىگۈلسىز. سەن ئەترىگۈل ئارسىدا  
چۈچۈمىل قورۇقلار  
نەيچىسى يوق  
سەن شەربەتنى ئېلىپ كەلگەندە  
شەربەت يوق  
جانابى ئەپەندى

ئايال گۈل تەشتىكىدەك ئېچىلىدى

بىر قەدەھ ئىچتىم قاتتىقلقىڭدىن  
بىغۇبار ھاياتلىق ئىمپېرىيەسى

شهربىتىڭنى قۇيدۇم قەدەھكە  
كۆكسۈڭدىكى گۈلشەندەك گويا  
بىر دالا بار مەززىلىك گۆشتەك  
ئۆزگە بىر لەۋ سۇرۇختا تېتىيمەن يۈرىكىڭنى.

(«شىنجاڭ باج ئىشلىرى» ژۇرنىلىنىڭ 2001 - يىللەق 4 -  
سانىدىن ئېلىنىدى.)



## شىمالىي ياؤروپا شائىرلىرىنىڭ شېئرلىرىدىن

دېياڭنۇز  
ئاگىرىن [فنلاندىيە]

ئۇپۇققا  
بىر يولۇچى ئاتتى ئۆزىنى.  
بەلكى، بىر ئوۋۇچى  
مىڭ تەسىلىكتە ئالدى قارىغا،  
ئوققا تۇتماق بولۇپ بەختىنى.  
دەسىتىشىكە ئۇرۇنار ئۇلار  
مەڭگۈلۈك بىر مەۋجۇدىيەتنى.

ئاڭلا  
كارپىلان [فنلاندىيە]

ئاڭلا،  
يوق جىملىقىنىڭ ئىچىدە سۈكۈت:  
تىرناق تام.

بۇ يولمۇ، بەلكىم...

نۇرۇن [شۇۋېتسىيە]

بۇ يولمۇ بەلكىم  
تۇتاشمىغان ھېچقانداق جايغا.  
لېكىن، بەزىلەر  
ئۇ تەرەپتىن كېلەر بۇياققا.

يىراقنىڭ ئاۋازى كەقتى يىراقلاپ...

ئانفاۋا [فنلاندىيە]

يىراقنىڭ ئاۋازى كەتتى يىراقلاپ  
يېقىن يەر ساداسى كەلدى يېقىنلاپ،  
دەرەخ ۋە سۇلارنىڭ ئاراچلىرىدىن  
شاماللار پاناھگاھ ئىزدەيدۇ شۇ تاپ.  
دولقۇنلار يېپىشماس، ئايىرلىماس ھەممە.  
ئورمانلار تېخىمۇ بوب كەتتى قويۇق.  
قاراڭغۇلۇق ۋۇجۇدى بۇ يەرگە بۆسۈپ،  
كىرىشىر ھەر ياندىن تېپىشىپ يوچۇق.

ئېچىرقىغان دېڭىز

لۇڭىرى [نورۋېڭىيە]

ۋىزىلدىتار ماياكىنى شامال.  
ماياك تۈنده نۇر چاچار تىنماي.

— ئۇمىد نۇرى چاقنار كۆزلەردە،  
دېڭىز لەۋىسىز چىشىرى بىلەن.  
يالماپ ئاھىر قانغاندا ئىشتىها.  
جىملق ئارا توختايىدۇ مەۋچى.  
تىمتاس جۇدۇن چايىكىلىرىنىڭ،  
كىرپىستلىرى يالتىرار تاڭدا.  
تۆرەلدى شۇ تاڭ  
قاىغۇسىدىن  
هوشىارلىق ھەم ئويغۇنىشلارنىڭ.  
دېڭىزدىكى قاپقارا دولقۇن  
قىزنىڭ قارا كۆڭلىكى گويا.  
ئاسمان دېڭىز تۇتاشقان يەردە  
ياتار پىنهان زۇۋانسىز يۈرەك.

### ئۆلگەن ياشلىق

گىل [نورۇپېگىيە]

ئۆلگەن ياشلىق!  
يەتتى قوغلاپ چىشى بۇغىغا،  
قاراپ تۇرغان ئۇۋ ئىتى.  
گىگانت بىر ئۇۋچى

تۇرۇپ ئۇنىڭ قاراۋۇللۇق ئورنىدا،  
جىمچىتقىنا كۆزىتەر شۇ تاپ  
ئۇۋ ئىتىنىڭ ئىككى قولىنى.

## دېڭىز


ستانانۋىر [ئىسلامندىيە]

بارىمەن ئاستا  
قىزىغان قۇمساڭغۇ ساھىلىنى بويلاپ،  
يوجۇن بىر دېڭىزنىڭ شاۋقۇنى كېلىپ،  
قانلىرىم كۈيىگە كەتتىم سىڭىشىپ.  
خوشلاشقان چېغىمدا ھەربىر پورتىن،  
دېڭىزنىڭ كۆكسىدە ئۆرلىدى دولقۇن.

دېڭىزنىڭ نامەلۇم چوڭقۇرلۇقىدا،  
كۆمدۈم مەن بىلگىنىم، ئىرادەمنى ھەم.  
بەلكى، شۇ بىلگىنىم بولمايدۇ تەكارار.  
مەن — دېڭىز  
ياكى شۇ دېڭىز مەن ئۆزۈم.

(«تەڭرىتاغ» ژۇرنالىنىڭ 1988 - يىللۇق 4 - سانىدىن ئېلىنىدى.)

## بىرەخت شېئىرلىرىدىن



[ئىلاۋە: بېرتولد بىرەخت] (Berthold Friedrich Brecht, 1898 – 1956) گېرمان شائىرى ۋە دراماتورگى، شۇنداقلا 20 – ئەسر غەرب تىياتىر - چىلىقىدىكى تەسىرچان ئىسلاھاتچى. ئۇ گېرمانييەنىڭ باۋارىيە ئوبلاستىنىڭ ئاۋگوسبورگ (Augsborg) شەھىرىدە - كى ھاللىق بىر ئائىلىدە تۇغۇلغان، ئا - لىي مەكتەپتە مېدىتسىنا كەسپىنى ئۆگەنگەن، كېيىن ھەربىي دوختۇرخا - ندا ئىشلىگەن. بىرەختىنىڭ دрамا

جەھەتتىكى مۇۋەپپە قىيىتى «بائال» (1923)نىڭ سەھنلىشىشى بىلەن باشلانغان. ئۇنىڭ «كېچىدىكى دۇمباق» (1922)، «ساداقەت قوللۇنىسى» (1927)، «ماخاگۇنى شەھىرىنىڭ گۈللەنىشى ۋە خاراب بولۇشى» (1930)، «ئۈچ پېنسىلىق ئۆپىرا» (1928)، «گالىلى» (1937) قاتارلىق بىر يۈرۈش سەھنە ئەسەرلىرى دراماتورگى - يە ساھەسىدىكى يېڭى نەتىجىلەر دەپ قارالغان.

بىرەخت يەنە ئۆزگىچە پۇراق ۋە رەڭدىكى تالانتلىق شائىر. ئۇنىڭ «ئۆي ۋەزلىرى» (1926)، «شېئىر ۋە ناخشىلار» (1934)، «يۈز پارچە شېئىر» (1955) قاتارلىق شېئىر توپلاملىرى نەشر قىلىنغان.

بىرەخت ئۆمرىدە ئۇرۇش ئېلىپ كەلگەن ئاپەت ۋە بەختىسىز - لىكلەرنى جىق كۆرگەن. گىتلېر تەختىكە چىققاندىن كېيىن، ئۇن بەش يىللۇق ھاياتىنى ۋەتەن سىرتىدا سەرسانلىق بىلەن ئۆتە -

كۈزگەن. شۇڭا، ئۇنىڭ شېئىرلىرىدا ئۇرۇش يىللەرىدىكى تۇر -  
مۇشنىڭ كۈل رەڭ كارتىنلىرى، ئىنسان تەقدىرى، تەبىئەت ۋە  
گۈزەلىككە بولغان كۈچلۈك مایىللۇق، كېلەچەككە ئىنتىلىش  
ھېسلىرى ئىپادىلەنگەن. ئۇنىڭ دارىتىملىق خۇسۇسىيەتكە باي  
شېئىرلىرىدىن كۈچلۈك دەۋر روھى بىلىنىپ تۇرىدۇ.

بىرەختىنىڭ شېئىرلىرى ئۇسلىوب جەھەتنىن ئەركىن ۋە تەبدى -  
ئىي بولۇپ، ئىچكى دۇنيا مۇقىم شەكىلگە بېقىنەغان حالدا لەرزان  
ئېقىپ تۇرىدۇ. مەنىۋىيەتنى بىۋاسىتە ئىزهار قىلىش بىرەختىنىڭ  
بىزنى تارتىدىغان بىر تەرىپى. [

1940

— ماتېماتىكا ئۆگىنەيمۇ؟ — دەپ،  
كىچىك ئوغلۇم سورىدى مەندىن.  
— نېمىشقا؟ — دەپ سوراپ بولۇپ،  
جاۋاب بەرگۈم كەلدى ئىچىمدىن.  
— ماتېماتىكا ئۆگەنمسەڭمۇ،  
بىلىسەن جىق ئىكەنلىكىنى  
ئىككى ناننىڭ بىر دانە ناندىن.  
— فرانسۇزچە ئۆگىنەيمۇ؟ — دەپ،  
كىچىك ئوغلۇم سورىدى مەندىن.  
— نېمىشقا؟ — دەپ سوراپ بولۇپ،  
جاۋاب بەرگۈم كەلدى ئىچىمدىن.  
— بەربات بولۇۋاتىدۇ ئۇ دۆلەت.  
چۈشىنىدۇ ئادەملەر سېنى  
مۇجۇپ قورسىقىڭى، ئاھ ئۇرسالىڭ بىردىن.  
— تارىخ ئۆگىنەيمۇ؟ — دەپ،

كىچىك ئوغلۇم سورىدى مەندىن.  
— نېمىشقا؟ — دەپ سوراپ بولۇپ،  
جاۋاب بەرگۈم كەلدى ئېچىمدىن.  
تېشىشنى ئۆگەنسەڭ بېشىڭدا يەرنى،  
قوغدىلىپ قالىدۇ هاياتىڭ ئاندىن.  
دېدىم: ئۆگەن ماتېماتىكىنى  
تارىخنى ھەم فرمانسۇز چىنى.

### كۆكسۈڭدىكى تاغلار

كۆكسۈڭدىكى تاغلارنى  
تۈزلەپ كېتىشتى.

قەلبىڭ ۋادىسىنى  
كۆمۈپ تاشلاشتى.

راۋان يول ئۆتكۈزۈشتى  
سېنىڭ ئۈستۈڭدىن.

### زەئىپ

سېنىڭ پەقەت يوق ئىدى  
مېنىڭ بىر دانە:  
سوْيەتتىم.

## تاش سۆزلىسە

ئاسماڭغا ئاتقىنىڭدا  
يەرگە قايتىپ چۈشىمەن، دېسە تاش  
ئىشەن ئۇنىڭغا.

سۇغا كىرگىنىڭدە  
سېنى ھۆل قىلىمەن، دېسە سۇ  
ئىشەن ئۇنىڭغا.

دوستۇڭ كېلىمەن دەپ خەت يازسا ساڭا  
ئىشەنەم ئاڭا،  
چۈنكى  
تەبىئەت قانۇنى يوق ئۇنىڭدا.

## بەك ئەقىللىك بولۇشنى ئىستىمە

بەك ئەقىللىك بولۇشنى ئىستىمە  
بۇقەدەر ئەقىل كېرەكمەس، ئۇقۇملارغا  
بىرىنىڭ نۆلدىن چوڭ بولۇشىغا.

ھېسابلارغا ئىشىنىپ كەتمە  
ئۇنىڭ بىردىن بىر ياردەمچىسى شۇ  
ئارتۇق ھېچكىمنى يوق دەپ.

تەنوا جاسارتىڭگە ئىشەنەمە  
هایاتنى قۇتقۇزار پەقەت  
بىردىك جاسارتى بولغانلار

كونا زامانلاردىن نېمىلىم قالدى ؟

مانا، يېڭى بىنالار ئۈستىدە  
كېچىلىرى مۇئەللەق تۇرۇپتۇ ئاي  
مس بۇيۇملار ئىچىدە ئۇ  
بولۇپ ئەڭ كېرىكسىز.  
ئانىلار ھارۋىلارغا  
قوشۇلغان ھايۋانلارنى  
بىلەر ئاتلار دەپ  
ھېكايدە قىلىشماقتا ئېھتىيات بىلەن.  
ئەمما، قىتئەلەر ئارا مۇزاکىرىلەردى  
بۇ ھەقتە گەپ يوق  
يوقالغان نەرسىلەرنىڭ  
ناملىرى ئېيتىلمايدۇ.  
ئۇپۇقسىز ئۇپۇقلار سىرى سۈزۈلۈپ بارغان.  
يېڭى ئانتېننىلارغا بولسا  
ھېچنېمە مەلۇم ئەممەس.

## كتاب كۆيدۈرۈش

ھۆكۈمىدارلار يامان مەزمۇنلۇق كىتابلارنى  
ئاشكارا كۆيدۈرۈشكە بۇيرۇق بەرگەندە

ئۆكۈزلەرگە ھېيۋە قىلىپ ھارۋىكەشلەر  
 كىتاب بېسىلغان ھارۋىلارنى ھەيدىگەندە  
 شائىرلاردىن ياشراق بىرى كۆرۈپ چىقىتى  
 كۆيدۈرۈلىدىغان كىتابلارنىڭ تىزىمىلىكىنى  
 سېزىپ نېمىشىدىر بىر ئىز تىراپقا چۈشتى  
 ئۆز كىتابلىرىنىڭ ئۇنتۇلغانلىقىنى  
 شائىر ئۆزىنى باسالماي، ھۆكۈمدارغا خەت يازدى:  
 — رەھىم قىلماي كىتابىمنى كۆيدۈرۈڭلار،  
 مېنى قالدۇرۇپ ئۇقۇوال قىلماڭلار  
 ھەقنى يازغان مەنمۇ كىتابلىرىمدا  
 مېنى يالغانچىلار قاتارىدا قالدۇرمائىلار  
 ماڭا ئۇنداق مۇئامىلە قىلماڭلار  
 ئۆتۈنەي سىلەردىن، مېنى يېقىتىڭلار!

### باھار توغرىسىدا

نېفت، كۆمۈر ۋە ئاممىياكقا  
 ئاچ كۆزلۈكىمىز ئويغىنىشتىن بىرئاز ئىلگىرى  
 ھەر يىلى دەرەخلىرىنىڭ  
 گۈركىرەپ ئۆسۈۋاتقان  
 غەمسىز شادىيانە پەيتىلىرى بولاتتى.  
 ئۇزارغان كۈندۈزلەر  
 تىنىقلاشقان ئاسمان  
 مۇقەررەر يېقىنلاشماقتا باھار —  
 ھەممىسى ھەممىمىزنىڭ يادىمىزدا.  
 ئەمدى بۇ پەسىل توغرىسىدا پەقەت كىتابلاردىن ئوقۇيمىز.

ئەمما، كۆپتنى بېرى  
شەھەرلىرىمىز ئۈستىدىن ئۇچۇپ ئۆتمىدى  
قۇشلارنىڭ شانلىق كارۋانلىرى.  
پەقەت ۋاگۇنلارنىڭ دېرىزسىدىن  
يولۇچىلار تۇشتىن بايقاپ قالار باھارنى  
ئۇنى كۆز - كۆز قىلار تۈپتۈز دالالار  
بۇرۇنقىدەك روشهنىلىك بىلەن  
قايسىبىر ئېگىز تۆپلىكتە  
گويا بورانلار سالغاندەك سۈرەن.  
ئەمما، بۇ بوران ئەمەس  
پەقەتلا شۇ ئانتېننيلارغا  
ئۇرۇلماقتا مەيىن شامال.

### ئىنسانغا زادى نېمە كېرەك؟

ۋىجدانەن ۋە ھالىل ياشاپ ئۆتۈشنى  
ئەي جاناب، ئۆگىتىپ كەلدىڭ سەن ئەزەل.  
ئۇنتۇپ قالىمغىنىكى، تاماق بېرىشنى،  
گەپ قىلغاندا نەپ بېرىشنى ئەۋۇھەل.  
باقسام، ئىشتىهايىڭ يوغاندۇر شۇنچە،  
لېكىن، ھالللىقتىن بېرسەن ساۋااق.  
گەپ يورغىلىتىپ يۈرۈۋەرگىچە،  
يادىڭدا بولسۇنکى، نان بېرىش ئۇڭراق.  
قاششاقلار قورسىقى تويسۇن تاماقدا،  
مۇشتۇمدەك پارچە گۆش چۆمۈلسۇن ياغقا.

ئىنسانغا كېرىكى نېمە؟ ھەر سائەت —  
بىر - بىرىنى ئېزەر قەدىمىدىن بۇيان.  
ئۇنتۇپ قېلىشىدۇ ئىنسانلىقىنى،  
ئۇنتۇشقا شۇنچىلىك مايىلدۇر ئىنسان.  
بولدى، ئەي جانابلار، ھەممىگە ئايىان:  
توقلۇق بولمىغاندا، بولمايدۇ ۋىجدان.  
ئانىلارغا دەيسەن، قانائەت قىلغىن،  
دۇنيادا ھەممىنىڭ نەپسى بار بىلسەڭ،  
ئاۋۇال نانى بېرىپ نەسەھەت قىلغىن،  
توغرا كەلمەس ئاچ قورساققا نەسەھەت بەرسەڭ.

يەڭىل ياشىماقچى بولغان ئەي جاناب،  
بىزنىڭ بېشىمىزدىن باسىدۇ ئۇيات.  
گەپ بىلەن ئەپلەيمەن دېگۈچە، ئەرباب،  
نەپ بەرگىن، بولمىسا، ئىنسانلىققا يات.  
قاششاقلار قورسىقى تويسۇن تاماقدا،  
مۇشتۇمدهك پارچە گۆش چۆمۈلسۇن ياغقا.  
ئىنسانغا كېرىكى نېمە؟ ھەر سائەت —  
بىر - بىرىنى ئېزەر قەدىمىدىن بۇيان.  
ئۇنتۇپ قېلىشىدۇ ئىنسانلىقىنى،  
ئۇنتۇشقا شۇنچىلىك مايىلدۇر ئىنسان.  
بولدى، ئەي جانابلار، ھەممىگە ئايىان:  
توقلۇق بولمىغاندا، بولمايدۇ ۋىجدان.

## شامال بەرگەن نەزىرە

2

قورسىقى توېغۇدەك نېنى يوق ئۇنىڭ

3

نېنىنى بىر ئەسکەر يەۋالغانىدى

4

موماي مۇزدەك ئەۋەزگە ئۆزىنى ئاتتى

5

ئەمدى ئۇنىڭ قورسىقى ئاچمايدىغان بولدى

6

جىمبىپ كەتنى ئورماندا قۇشچە  
شاخلاردا سۈكۈنات  
تاغلار چووقىسىدا تۇرۇپمۇ  
سېزەلمەيسەن شامالنى، ھەبەت!

7

تەكشۈرگۈچى دوختۇر كىرسىپ كەلدى

8

مومايىنىڭ راست ئۆلگەنلىكىنى دەلىلىدى

9

ئاچ قورساق مۇردىنى كۆمۈشتى

10

ئائىلانماسى ئەمدى مومايىنىڭ ئۇنى

11

پەقەت دوختۇرلا كۈلەر مومايدىن

12

جىمىپ كەتتى ئورماندا قۇشچە  
شاخلاردا سۈكۈنات  
چوققىلاردا تۇرۇپمۇ  
سېزەلمەيسەن شامالنى، ھەيھات.

13

بويتاق بىر ئەر كىرىپ كەلدى

14

قانۇندىن بىخەۋەر ئىدى ئۇ

15

ئۇ بۇ يەردە بىر ئىش بار دەپ ئويلىدى

16

بۇ مومايغا نىسبەتەن بىر شەپقەت ئىدى.

17

ئادەم يېمىسە تۇرالمايدۇ، دېدى ئۇ

18

شۇنىڭ بىلەن جىمپ كەتتى ئورماندا قۇشچە  
شاخلاردا سۈكۈنات  
چوققىلاردا تۇرۇپمۇ  
سېزەلمەيسەن شامالنى، ھەيھات!

19

شۇ چاغدا ساقچى باشلىقى كىرىپ كەلدى

20

ئۇنىڭ يېنىدا ھەمىشە كالتەك

21

بىر كالتەك بىلەن چۈۋۆلدى بويتاقنىڭ مېڭىسى

22

ئەمدى ئۇ ئەرمۇ ئىندىمەس بولدى

23

ساچى باشلىقىنىڭ گېپى قۇلاق - مېڭىنى يەيدۇ

24

جىمپ كەتتى ئورماندا قوشچە  
شاخلاردا سۈكۈنات  
چوققىلاردا تۇرۇپمۇ  
سېزەلمەيسەن شامالنى، ھەيوات!

25

ئۈچ قاۋۇل ئەركەك كىربپ كەلدى

26

ئۇلار بۇ بىر بويتاقنىڭلا ئىشى ئەمەس، دېدى

27

ئوق ئاۋازى ئاڭلانغۇچە شۇنداق دېيىشتى

28

قۇرتلار ئۇلارنىڭ يوتىلىرىدا ئۆمىلىدى

29

شۇنداق قىلىپ، ئەزىمەتلەرمۇ جىمپ كەتتى

30

شۇنىڭ بىلەن جىمپ كەتتى ئورماندا قۇشچە  
شاخلاрدا سۈكۈنات  
چوققىلاردا تۇرۇپمۇ  
سېزەلمەيسەن شامالنى، ھەيھات!

31

بۇ قېتىم جىق ئەرلەر كىرىپ كەلدى

32

ئەسکەردىن سوراپ كۆرمەكچى بولۇشتى

33

ئەسکەر پىلىمۇت بىلەن جاۋاب بەردى

34

ئەمدى قايتا ئاۋاز يوق

35

ھەممىسىنىڭ ماڭلىيدا بىردىن قوزۇق

36

شۇندىن باشلاپ جىمپ كەتتى ئورماندا قۇشچە  
شاخلاردا سۈكۈنات

چوققىلاردا تۇرۇپمۇ  
سېزەلمەيسەن شامالنى، ھەيھات!

37

ئەمدى كىرىپ كەلدى يوغان قىزىل ئېيىق

38

ئۇ ئېيىق سۈپىتىدە ئىشلارنى بىلىمىسىمۇ بولاتتى

39

ئۇ كالۋا ئەمەس ئاسفالت يولدا ماڭغىلى

40

بەلكىم، ئورماندا قۇشلارنى تۇتۇپ يەپ زوراۋانلىق قىلار

41

شۇندىن باشلاپ جىمبىپ كەتتى ئورماندا قۇشچە  
شاخلاردا سۈكۈنات  
چوققىلاردا تۇرۇپمۇ  
سېزەلمەيسەن شامالنى، ھەيھات!

## بركۈن كېلىدۇ

بركۈن كېلىدۇ، زامان بىزنىڭ بولىدۇ، بىزنىڭ  
مۇتەپەككۈرلارنى ئوقۇپ چىقىسىن چالا قويىماي

پۇتۇن رەسسىمالارنىڭ توپلىمىنى كۆرسەن  
 كۈلۈپ تۇرۇپ مەسخىرىلىمەركە غەرق بولىسىن  
 دوست بولىسىن بارلىق خوتۇنلارغا  
 ۋە پۇتۇن ئىنسانلارغا  
 ئۆگگىتسەن راستىنى.

### بىر ياپراق ئەۋەت

ئەۋەتكىن ماڭا بىر ياپراق  
 ھېچبولىمسا يېرىم سائەت بۇرۇن  
 ئۆسکەن بولسۇن ئۆيۈڭدىن يىراق توقايىدا  
 ئالدىڭغا ماڭ، كۈچلىنەرسەن  
 ئاندىن ساڭا رەھمەت دەيمەن  
 ئاشۇ گۈزەل ياپراق ئۈچۈن.

### بەرمەكلىك بەختى

ئەڭ بؤيۈك بەخت نېمە:  
 بەرمەكتۇر كۈلۈپ تۇرغان ئادەملەرگە  
 گۈزەل ھەدىيەلەر سۇنۇشتۇر  
 باغرى يارا، ئېزىلگەنلەرگە.  
 سوللغۇن چىرايىلارنى كۈلدۈرۈپ  
 سۆيۈنگەن ئىنساننىڭ يۈزىدىن  
 ئارتۇق گۈزەل بولماس  
 ھېچبىر كۈل.

سۆيدۈرمەس ئادەمنى ھېچ نەرسە  
 ياردەم قولىنى سۇنماقتىن ئۆزگە.

## تۈتۈن

بۇ ئۆي ساھىلىدىكى دەرەخ ئاستىدا  
مورسىدىن تۈتۈن چىقىپ تۇرىدۇ  
تۈتۈنلەر غايىب بولدى ئەمدى.  
ئۆي، دەرەخ ۋە دېڭىز  
ھەسەتلىك كۆرۈنۈپ كەتتى.

(يۇقىرىقى شېئىرلار خەنزوْچە «بىرەخت شېئىرلىرىدىن تاللانما»، خۇنەن خەلق نەشرىياتى، 1987 - يىلى نەشرى، تۈركچە «ئاشق ھەمىشە يېڭىدىن باشلايدۇ»، ئادەم نەشرىياتى، 2003 - يە - لى نەشرى، ئۆزبېكچە «بالىلارغا بېرەيلى دۇنيانى»، تاشكەنت، 1988 - يىلى نەشرى قاتارلىق توپلامىلاردىن تاللاپ تەرجىمە قىلىنىدی.).

## گارسييە لوركا شېئرلىرىدىن



[ئىلاۋە: گارسييە لوركا  
(Federico García Lorca, 1898 – 1936) ئىسپانىيە ئەدەبىياتىدىكى، شۇنداقلا 20 - ئەسىر جاھان شېئرىيىتىدىكى تەسىرى زور شائىرلارنىڭ بىرى. لوركا 1898 - يىلى 6 - ئايىنىڭ 5 - كۈنى ئىسپانىيەنىڭ ئەندولۇس رايونىنىڭ گىرانادا شەھىرى ئەتراپىدىكى بىر بازاردا تۇغۇلغان. ئەندولۇس ئىبىن ئە- رەبى، ئىبىن خەلدۇن كەبى مۇسۇلمان مۇتەپەككۈرلار، جىمنىز، ماچادو، ئا-

لېكساندیر كەبى ئىسپان تىلى شائىرلىرى چىققان مەنىقى هاۋاسى ئېسىل بىر جاي بولۇش سۈپىتى بىلەن، لوركانىڭ بۆشۈكى بول-. غان. لوركانىڭ ئائىلىسىمۇ باي، ئېسىلزىادە ئائىلە بولۇپ، ئۇنىڭ تەربىيەلىنىشىگە ئەۋزەل شارائىتنى بەخش ئەتكەن. لوركا 1914 - يىلى گىرانادا ئۇنىۋېرسىتېتىنىڭ قانۇن كەسپىگە ئوقۇشقا كىر-. گەن. كېين، ئۇ ئەدەبىيات، رەسمىم، مۇزىكىلارنى ئۆگەنگەن. لوركا ئۇرغۇپ تۇرغان ئىجادكارلىقىنى ئىشقا سېلىپ، كۆپكە قابىل سەذ-. ئەتكار بولۇپ يېتىشىپ چىققان. ئۇنىڭ «مارىيانا پىندا» (1927)، «قانلىق توپ» (1933)، «يېرما» (1935) قاتارلىق دىرامىلىرى ناھا-. يىتى مەشهر. ئۇ ئۆزىنىڭ سەھنە پائالىيەتلرىدە ھەم دىراما-. تورگ، ھەم رەسمام، ھەم رېزىسىور بولغان. ھوقۇقى دەپسەندە بول-. غانلارغا ھېسداشلىق قىلىپ، ئەركىنلىك، ئازادلىققا بولغان كۈچ-. لمۇك تەقەززاسىنى بىلدۈرگەن. شائىر 1936 - يىلى ئەينى يىللار -

دىكى فاشىستىك ھاكىمىيەتنىڭ كاتتىبېشى گېنېرال فرانكىو تە - رىپىدىن ئېتىپ ئۆلتۈرۈلگەن. ئۇنىڭ ئەسەرلىرى 1975 - يىلى ئىسپانىيە دېموکراتىك ھۆكۈمەتنىڭ قولغا ئۆتكەندىن كېيىن يو - رۇقلۇققا چىققان.

لوركا ساپ، سەممىي، قىزغىن، غايىلىك شائىر بولۇپ، شې - ئىرلىرى نازۇك ھەم ھەيۋەت، ئەنئەنسىۋى ھەم زامانىۋى، ئەركىن ھەم سىرلىق. ئۇنىڭ شېئىرلىرىدا ئۆلۈم دەھشتى، تالڭىز جۇلاسى، مۇھەببەت تەشنانلىقى، تەنھالىق ھەسرىتى سىرلىق رەۋىشتە بىر - بىرىگە يۇغۇرۇلۇپ كەتكەنكى، كىشىگە ئاددىي، يەڭىگىل، مىستېتىك تەسرات ئاتا قىلىدۇ. ئۇ «شېئىرلار» (1921)، «تۇمارىت توپلىمى» (1936) قاتارلىق شېئىرى توپلاملىرىنى قالدۇرۇپ كەتكەن. [١]

### تالڭىز

سقىلغان يۈرىكىم  
ئەگىشىپ سۈبەنىڭ يۈكىسىلىشىگە  
تېتىدى ئەلمەلىك سۆيىگۈ دەرىدىنى  
يىراق - يىراقتىكى چۈشلەر تەرزىنى.

تالڭىز شولىسى  
ئېلىپ كەلدى سېغىنىشنىڭ ھىدىنى  
روھلارنىڭ تېگىدە كۆمۈلۈپ ياتقان  
شۇ قارىغۇ كۆڭۈل دېتىنى.  
قارا پەردىسىنى تاشلىدى قايرىپ  
كېچىنىڭ بەھەيۋەت كاتتا مازارى  
كۈندۈز بىلەن چۈمكىمەك ئۈچۈن  
كۆكتىكى ساناقسىز يۈلتۈز لارنى.

نېمىشقا يىغىمەن دالالاردىن مەن  
چاۋارنى، قۇشلارنىڭ چاڭىسىنى ھەم؟  
قىلب بىلەن تولغان شۇ كېچە  
تاڭنىڭ نۇرى بىلەن ئورالغان بۇدەم!  
يورۇق يۇلتۇزلاردა تورلاشسا كۆزۈڭ  
سەزمىسىم نىگاھنىڭ ھارارتىنى  
قايسىبىر ھالەتكە قالىمەن ئۆزۈم!

نېمىشقا سۈپسۈزۈڭ گۈگۈم ئىلكىدە  
مەڭگۈگە يوقاتتىم سايىھىنى سېنىڭى؟  
نۇرىنى يوقاتقان يۇلتۇزلار كەبى  
يۈرىكىم قاغىچىراپ كەتتىغۇ مېنىڭ.

### شەرق كۈيى

خۇش پۇراق ئانار  
بىغۇبار ئاسمان.  
(ھەر قەۋىتى بىر گۈگۈم،  
ھەر دانىسى بىر يۇلتۇز.)  
قۇرغاقلىشىپ كەتكەن شۇ ئاسمان  
ئايilar پەنجىسىدە مجىلىپ قالغان.

يىللارنىڭ ئالقىندا  
سولاشقان ئەمچەكە ئوخشايدۇ ئانار،  
دالالارنى يورۇتىمەن دەپ  
توپچىلىرى يۇلتۇزلارغا ئايلىنار.

ھەرە ئۇنىسىغا ئوخشايدۇ ئانار  
كۆنەكلىرى گويا خۇنابە.  
ئاياللارنىڭ شېرىن ئاغزىدىن  
كۆنەك قۇرۇپ چىقىدۇ ھەرە.

ئانار يېرىلغان ئاشۇ مەھەلدە  
بىنەپشە رەڭ مىڭلىغان لەۋەلەر  
شادىيانە ئۇرىدۇ خەندە.

ئانار

قۇشلار دانلىماس بولغان  
ئېكىنزاردا سوققان بىر يۈرەك  
ئادەم يۈرىكىدە بېجىرىم پوستى  
بېرىدۇ مايدىكى قىزىللىقىنى  
كۆڭۈلنى مەست قىلغان خۇش پۇرۇقىنى  
بولۇقسا ئۆزىنى چۈشەنگەن دوستى.

ئانار يايلاققا ئوخشار بەزىدە  
قەدىم يەر ئىلاھى ئەڭگۈشتەرىگە!  
سۆزلىشەر ئەتىرگۈل خانىشى بىلەن  
جىمجىت ئورمانلارنىڭ خىلۋەت يېرىدە.  
ئاپپاق ئۇزۇن ساقال قويۇۋالغان ئۇ  
جىلۋىگەر، رەڭدار لىباس كىيىۋالغان ئۇ.

ئانار، ئۇ ئەتىوار، شۇنداق بىباها  
ياپراقلار ئۇچۇملاپ تۇرىدۇ ئۇنى.  
تىللانىڭ رەڭگىدە كۆرۈنگەن كۆكىرەك  
بەئەينى قىپقىزىل ياقۇت ساندۇقى.

باشاقلار بولكىدۇر، قوشۇلۇپ كەتكەن  
ئاڭا خىرسەتوسىنىڭ ھاييات – ماماتى.  
زەيتۇنلار مېھنەت ھەم قۇۋۇھتىن پۇتكەن  
تاقةت، قەتىيەلىكىنىڭ ئىنسائىاتى.

گۇناھكار بەندىگە ئوخشايدۇ ئالما  
غەلىتە مېۋە ئۇ، غەلىتە بىر تەن.  
بىر تامچە قانكى ئۇ، ئەسىرلەر ئارا  
شەيتان بىلەن ئالاقە قىلىشىپ كەلگەن.

ئاپېلسىن گۇناھنىڭ چېچىكى گويا  
خورلانغان جاراھەت، بىر پىغان بولدى.  
زاتىدىن پاك ئىدى، زاتىدىن ئاپېپاڭ  
ۋە ئەمدى لالەگۈل، زەپىران بولدى.

ئۈزۈملەر يازدىن يارالمىش شەھۋەت،  
چېركاۋلار قۇت تىلەپ، چىقىرار شەربەت.

كاشتان ئۇ ئائىلىنىڭ ئاسايىشلىقى  
ئەمما، ئۇ ئۆتۈشكە كەتكەن ئايلىنىپ.  
ئۇ ئەمدى تاۋاپچى يولىدىن ئازغان،  
قوقاستا ئېتىلىپ، ھەريان تارىلىپ.

دۇب دەرىخى  
قەدىمىي ۋە تىنچ شېئىرنىڭ ئۆزى  
ئۇنىڭدىكى بېجىرم پاكلىق  
ئالتۇننىڭ رەڭگىدە سارغا يىغان بېھى.

مۇقەددەس سامانىڭ قېنىدۇر ئانار  
 ئېرىقتىن — دىلىپاره زېمىندىن كەلگەن  
 ئۇ كەلگەن باغرى داغ شامال بەھرىدىن  
 ئۇ كەلگەن بەھەيۋەت تاغلار قەھرىدىن  
 شېرىن ئۇيقودىكى كۆللەر سەتھىدىن  
 كەلگەن ئۇ تىپتىنچ دېڭىز قېتىدىن.

جىسىمىزدىن ئاققان قانلارنىڭ  
 قەدىمكى چەشمىسى، بۈلىقى ئانار  
 قاتتىق بىر ۋۇجۇدقا قاننىڭ ئوپلىرى  
 ناتىۋان ھالەتتە سولىنىپ ياتار.  
 بىر بولسا يۈرەككە، بىر بولسا باشقا —  
 ئوخشاش بىر سىيماغا ئىگە شۇ ئانار.

ئەي، يېرىلغان ئانار  
 سەن شاختىكى يالقۇنسەن  
 سەن ۋېناسىنىڭ تىرىك سىڭلىسى  
 مەيىن شامال باغنى كەزگەندە  
 ئىشتىلگەن شادلىق كۆلکىسى  
 سېنى ئەگىپ ئۇچار كېپىنەكلىر  
 بىلىپ ئۇيۇل قۇياشنىڭ مىسى  
 ھاشارتىلار يېنىڭدىن قېچىپ ئۆتۈشەر  
 كۆيدۈرۈپ قويىمىسۇن دەپ سېنى.

سەن نۇركى، ھاياتلىق نۇرى  
 مېۋىلەرنىڭ ئېسىل خانىشى  
 ئېرىقلار پەيۋەندە بولغان مەنزىرە  
 سۈزۈك، يارقىن يۇلتۇز دانىسى.  
 ئەي، ئانار كىممۇ سېنىڭدەك  
 ھەممە زوق — شەۋقىنى دالاغا چاچار!

## دېڭىز سۈيى هەققىدە قوشاق

دېڭىز كۈلەر يىراقتا ھامان  
دولقۇنلار چىش، ئېغىزدۇر ئاسمان.

— سەن نېمىلەرنى سېتىۋاتىسىن  
كۆكسى ئوچۇق ئەي، خاموش جۇۋان؟

— بىلسىڭىز گەر مۆھتەرم جاناب،  
سېتىۋاتىمەن دېڭىز سۈيىنى.

— سەن نېمىلەرنى ئېلىپ كەلگەنسەن  
قېنىڭغا قوشۇپ، قاپقارارا يىگىت؟

— سۇ ئاقىدو، مۆھتەرم جاناب،  
قېنىمدا ئاقىدو دېڭىزنىڭ سۈيى.

— شورلۇق ئىكەن كۆزۈڭنىڭ يېشى  
بىلمىدىم، بۇ تۈز قەيەردىن كەلگەن؟

— بىلسىڭىز گەر مۆھتەرم جاناب،  
كۆز يېشىم ئاقىدو دېڭىزغا قاراپ.

— يۈرەك، يۈرەك، بۇ ئېغىر كۈلپەت  
ئېيتقىنا، زادى قەيەردىن كەلگەن؟

— ئاچىقتۇر ئەجەب دېڭىزنىڭ سۈيى،  
دېڭىزدا قايغۇنىڭ بارمىكىن تۈۋى.

دېڭىز كۈلەر يىراققا ھامان  
دولقۇنلار چىش، ئېغىزدۇر ئاسمان.

### مهنىزىرە

دالالار پۈركەنگەن زەيتۇنلار بىلەن  
شۇنداق بىر سۈرەتتە، يەلىپۇڭۇچىسىمان —  
ئېچىلىپ، يېپىلىپ تۇرىدۇ ھەر ئان.  
قەھرتىان يۇلتۇزلار  
مۇجمەل ئاسمان،  
خىرە ئەلپازدا سىم — سىم يامغۇرلار  
زەيتۇنزار چېھرىنى پۇتۇن قاپلىغان.  
قاراڭغۇلۇق ھەم پىلىكئوت<sup>①</sup>  
دەريانىڭ بويىدا تىترىشىپ تۇرغان.  
كۈل رەڭ تۇمان يامرىغان ھەريان  
زەيتۇنزاردا پەۋەستۇر چۈقان.  
بىر توب تۇتقۇن قوش  
كېرسىپ ئۇزۇن قاناتلىرىنى  
قارا كېچە باغرىغا ئۇرغان.

### گىtar

باشلاندى مانا،  
گىtar نالىسى.  
چېقىلدى سۈزۈك  
تالڭى پىيالىسى.

① ئۆسۈملۈك نامى.

پەرياد ئىلكىدە  
 گىتار يىغلايدۇ.  
 پەسلىتەي دېسەلڭ  
 زادى ئاقمايدۇ.  
 قارلار ئۈستىدە،  
 شامال ئىڭرايدۇ.  
 سۇلار ئېسەدەپ،  
 ئارام تاپمايدۇ.  
 بەزلىسىلەش شۇنچە  
 تاپمايدۇ بەرھەم  
 كىمدۇر بىرىگە  
 يىغلايدۇ ھەر دەم.  
 يىغلار جەنۇبتا  
 زەپىران سەھرا  
 ئىستەپ غۇبارسىز  
 تاغنىلەش گۈلىنى.  
 يىغلايدۇ مىسکىن  
 تاڭسىز كېچىلەر  
 يىغلايدۇ ئوقلار  
 بىلمەي يولىنى.  
 بىرىنچى مەرتەم  
 جان بەرگەن بىر قۇش  
 يىغلايدۇ شاختا  
 يىغلايدۇ بەھوش.

## گىتار

بەش خەنجەر  
 تىلغىغان يۈرەك.

### پەرياد

پەرياد يايلىرى  
تۇتىشىدۇ  
تاغدىن - تاغقا.

زەيتۇن زار  
ياساپ سىياھ رەڭ ھەسەن - ھۆسەننى،  
چاقنااتتى نىل رەڭ كېچىنى.

ئەي!

تىترەپ تۇرغان تار لارغا  
كاماڭچە ئۇرۇپ پەرياد  
ئىڭرار شامال غېجىكى.

ئەي!

(ئادەملەر چىراڭلارنى  
ئۆچۈرىدۇ غار لاردىن.)

ئەي!

### كېيىن

غايىب بولدى  
ۋاقت ياراتقان سىرىلىق ئوردىلار.

(قالغىنى پەقەت

بایاۋان بولدى.)

غايىب بولدى

يۈرەكتىن تۇغۇلغان ئارزو - ئارمانلار.

(قالغىنى پەقەت

بایاۋان بولدى.)

غايىب بولدى

سۈبھى ئىستەكلەر، تاتلىق بۆسەلمەر.

(قالغىنى پەقەت

دولقۇنلانغان بایاۋان بولدى.)

## غار

غارلاردىن

سۈزۈلۈپ - سۈزۈلۈپ كېلىدۈ پىغان.

(قىزىل بىلەن بىنەپشە

بولۇشتى دەستە - دەستە)

يىراق ماكاڭنى ئەسلىدى سىگان.

(ئېڭىز - ئېڭىز مۇنارلار

سېرىلىق - سېرىلىق ئىنسانلار)

ئۇزۇك - ئۇزۇك ئاۋازلار  
كېچەر ئۇچۇپ كۆزلەردىن

(قارا، قىزىل ئۈستىدە)

ئاقلانغان غار  
زەر ئۈستىدە تەۋرىتەر.

(ئاق رەڭ قىزىل ئۈستىدە)

## ۋىسال

سەن بىلەن مەن  
ۋىسال ئىستەپ كەتمىدۇق ئانچە.

ئايىندۇر سېنىڭ ئەقلىڭگە  
سوّيىپ سېنى بولدۇم مەستانە!  
راۋان بول يەنە شۇ چىغىر يولۇڭغا  
مىخlarدىن ئىز قالدى ئالىقانلىرىمغا.  
كۆرمىدىڭمۇ ئەجەبا  
زېدىلەردىن سرغمىاقتا قان  
ئارقاڭغا قارىماي مېڭىۋەر ھامان  
مۇقەددەس كايىتانوغَا<sup>①</sup> قىلaiلى سەجدە  
چۈنكى، ئىككىمىز  
ئىستەپمۇ كەتمىدۇق ۋىسالغا ئىمکان.

① يەر نامى.

## سەھەر

ياڭرايدۇ سەھەرنىڭ قوڭغۇراقلىرى  
كوردوۋادا  
ئۇنلەيدۇ سۈبەيىدەم قوڭغۇراقلىرى  
گىرىنادادا.  
قىزلار —

ئەندەلۇسسىنىڭ ئېدىرىلىرىدا —  
تۇمانلار قويىندا ئاھ ئۇرغان قىزلار،  
سۇلىيە<sup>①</sup> كۆيىنى ئېيتىدۇ يىغلاب.  
شادا پاچاق ئىسپان قىزلىرى  
لەپىلدىتىپ كۆڭلەكلىرىنى  
رەستىدە ئۆتىدۇ نۇر بىلەن تاۋلاپ،  
ياڭرايدۇ سەھەرنىڭ قوڭغۇراقلىرى  
كوردوۋادا  
ئۇنلەيدۇ سۈبەيىدەم قوڭغۇراقلىرى  
گىرىنادادا.

## جىنچىراغ

يېنىپ تۇرغان ئاشۇ جىنچىراغ  
پاتقاندۇ نەقەدەر ئېغىر خىيالغا!

ئۇ گويا ھىندىسىنىڭ سېھىرگىرىدەك  
تىكىلەر ئۆزىنىڭ زەرگۈن قەلبىگە.

① يەر نامى.

يېقىپ كۈجىلەرنى باقار تەلمۇرۇپ  
شامالسىز ئاسمانىڭ تىنج قىرىگە.

ئېغىر سايىلەرنى قۇترىغان لەيلەك  
ئۇۋىسىدىن چوقۇپ ئالىدۇ.  
ئۆلۈپ كەتكەن سىگان بالىسىنىڭ  
دۇگىلەك كۆزلىرىگە تىترەپ باقىدۇ.

### تارازا

تۈن شۇ قەدەر تىنج ھەم ياخاش.  
كۈندۈز كېلىپ - كېتىر ئالدىراش.

كېچە تىنچىق، يوقتۇر ھاياتلىق.  
كۈندۈز بولسا ھېۋەت قاناتلىق.

تۈن ئەينەكلەر ئۇستىدە،  
كۈندۈز شامال تەكتىدە.

### ھەرە كۆنىكى

ياشايىمىز  
خىرۇستال زىنداڭلاردا  
ھاۋادىن يارالغان كۆنەكلەردە!  
سوپۇشتۇق  
بالقىپ ئۆتۈپ خىرۇستاللاردىن  
دىلرەبا زىندا!  
ئۇنىڭ ئىشىكى ئاي!

لەمپە

چالىدۇ سۇ  
كۈمۈش دۇمبىقىنى.

دەرەخ  
توقۇيدۇ شاماللارنى،  
ئەترىگۈل ئۇنىڭغا  
تۆكۈپ بېرەر خۇش پۇرېقىنى.

يوغان بىر ئۆمۈچۈك  
يۇلتۇزلارنى كەشتىلەپ  
يۇبىدۇ ئاي نۇرىدا ئۆزىنى.

دېرىزىدىن كۆرۈنگەن مەنزاپىلەر

1

كۆرۈندۇ كۆكتە تولۇن ئاي،  
پەستە شامال ئايلىنار تىنماي.

(سوزۇلغان نىگاھلىرىم  
تۇتىشىپ كەتتى ئاسمانغا)

ئاي سۇنىڭ ئۈستىدە  
ئايىنىڭ ئاستىدا شامال.

(ئۈزۈك - ئۈزۈك نىگاھلىرىم  
تۇتىشىپ كەتكەن تۇپراقتا).

ئاڭلىنىدۇ قايىدىندۇر،  
ئىككى قىزنىڭ ئاۋازى.  
بارىمەن سۇدىكى ئايدىن  
ئاسمانىدىكى ئاي سارى.

2

كېچىنىڭ قولى  
ئاچتى دېرىزەمنى.

يۇغانغىنە تۇم قارا بىلدەك  
سۇلاردىن تاقىغان بىلەزۈك.

نەل رەڭ خىرۇستالدا  
ئوينىشىدۇ جېنىم ئۇنىڭ بىلەن.

سائەتتىن يارىلانغان دەقىقلەر ...  
ئۆتۈپ كېتىر ئاشۇنداق.

3

بېشىمنى  
دېرىزىدىن چىقاردىم  
قىرىپ ئۆتتى گېلىمنى  
ئۆتكۈر شامال تىغلىرى:

شۇ قارىغۇ ھەۋەسىرىمىنى  
ئاستاغىنە قويۇپ بەردىم  
شەكىلسىز دار ئۈستىدە.

چەكسىز لەھزىلەرنى  
تولددۇرى لىمۇن ھىدى  
شامال شۇ دەم گۈللەرنىڭ  
پورىكىگە ئايىلاندى.

4

مانا بۈگۈن بىر قىزچاق  
كۆل سۈيىدە ئۆلۈپتۇ.  
كىيمىگە يۈگىنىپ  
كۆل بويىدا يېتىپتۇ.

بويلاپ باش ھەم ئاياغنى  
بىر بېلىق ئۆزەر شۇنداد  
ئوپىغىتاي دەپ شاماللار  
تۈۋلىشىپ قىلار نىدا.

سۇ ئوتىدەك چاچلىرى  
يېيىلغان سۇ يۈزىگە  
چايقار شامال پاقىدەك  
يېپىشىپ ھەممىسىگە.

بەرگىن ئائىا نىجاتلىق  
ئەي، دېڭىزنىڭ ئلاھى  
تىنچلانسۇن كۆلچەكتە  
ئۆلگەن قىزنىڭ ئەرۋاھى.

قويدۇم ئۇنىڭ يېنىدا  
ئىككى دانه قاپاقنى  
شورلۇق دېڭىز سۈيىدە  
لەيلىسۇن دەپ قىزچاقنى.

### سونېت

قاىغۇلۇق ئاه ئۇرغان تۇن شاماللىرى —  
كۈمۈش رەڭ بەك ئۇزۇن ئەرۋاھ مىسالى،  
كۈل رەڭ قولى بىلەن ئېچىپ يارامنى —  
ئۆتۈشتى،  
ئارماندا پېقىرنىڭ ھالى.

هایات بەخش ئەتكەن سوّيگۈ ئازابى  
بەردى يارقىنلىقىنى، مەڭگۈلۈك قاننى.  
يارامنىڭ ئەۋجىدىن جىمىققان بۇلۇل،  
تاپار ئىللەق ئۇۋا، دەردى، ئورمانى.

ئاه، مېنىڭ قەلبىمde شېرىنسۇ خەنلەر!  
يايىمەن ساددا دىل گۈللىر قېشىدا  
غاىىب جانلىرىڭنىڭ گۈلىنى تازا.  
كىردى ئاققان سۇلار تىللا رەڭىگە،  
قاشتىكى نەمھۇش شۇ ئوتلار ئىلکىدە  
ئاقىدو قانلىرىم سالغانچە گىرە.

## ئاي ۋە ھاشارتلار مەنزرىسى

ئاي تىترەيدۇ دېڭىز ئۈستىدە  
يەلكەنلەردىن يىغلايدۇ شامال.  
قوزغىلىدۇ قاققىنىدا پەر،  
زەڭگەر، كۈمۈش دولقۇنلار دەرھال.  
— ئەسپىرونىسىدا

ھەر قىشلاقتا ياشىسا دېڭىز پەرسى  
كۆڭلۈم ئوخشىپ قالار بىر پاي ئاياغقا.  
تۈگەرمۇ تۈن بېسىلغانغا بىمار نالىسى  
كۆزلەر نەدە تۇرسۇن چۆكمەس قېيىققا.

يۇمىشاق سۈلکەت بىلەن پۇۋلىسە شامال،  
يۈرىكىم بىر قىزغا ئايلىنىپ قالدى.  
شامال قومۇشلىۇقتىن كەلمىسە، قەلبىم —  
مىڭ يىللېق تېزەكىنىڭ ئورنىنى ئالدى.

ئۆزھىلى، ئۆزھىلى، ئۆزھىلى ئالغا!  
قاراپ بەرباد بولغان پىستىرەملارغا،  
قاراپ شۇ تەكشىسىز ئۇچلۇق تىغلارغا  
مەشئۇم ئاخشامىلارغا ھەم سۈزۈك قارغا  
ئايىمۇ بار، لېكىن، ئاي ئوخشىماس ئايغا.  
مەيخانا تۈلکىسى

يانجىلغان مايسا

ئۆز كۆزىنى چوقۇغان ياپون خورىزى.

ئەينەكتىكى تەنها ئايال، دورا دۇكىنى  
بەر بىر قۇتقۇزۇپ قالماس بىزنى.  
دانىشىمەن سامادىن تاپتى بىر دۆڭنى.  
شەكىللەر يالغاندۇر، شەكىللەر يالغان  
ئالەم سانسىز ئېغىزدۇر ھاۋانى يۇتقان.

ئاي بار  
لېكىن، ئاييمۇ ئەمەس.  
ھاشاراتلار.

قىرغاقتىكى كىچىك – كىچىك مۇردىلار.  
رىشتىلەردىكى ئازابلار.  
نۇقتىلاردىكى يودلار  
يىڭىنىمۇخ ئۇچىدا ياشىغان ئاۋام.  
قېنىمىزنى يۇغارغان يالىڭاچ بەدهن.  
يۈرىكى يەپ كېتىلگەن بوقاچ بالا.  
مېنىڭ ئىشقىم.

ئەنە، كۈيلەپ ۋارقىرىشار، ئاھ – ۋاھ قىلىشار:  
چىراي، چىراي، سېنىڭ چىرايىڭ.  
ئالمىلار، ھەقىقىي مەخمل گۈللەرى،  
ئاپتاپتا قېرىلىقنىڭ سوغۇق تەمى بار  
پانۇسلۇق دالالار سىغار تەڭگە يۈزىگە.  
ئەمما، چېھرىڭ قاپىسلىار بەزمە كۆكىگە.  
ئەنە، كۈيلەپ ۋارقىرىشار! ئاھ – ۋاھ قىلىشار!  
چالىق سېلىشار! ئۇرۇشار! ھەمدە قىينىشار!

كېتىش لازىم شاخلاр ھەم دولقۇنلاردىن  
ساھىلدىكى ئوتتۇرا ئەسلىنىڭ ئادەمسىز كوچىلىرىدىن  
يارىدار كالا مۇرىگەن تېرە دۇكانلاردىن.

دېڭىزغا چۈمۈلەتتى بىر رەڭسىز ئادەم  
نازۇكلىۇقىدىن  
شولىلارغا يۈرىكىنى يېڭۈزۈپ قويىدى.  
پېرۇ<sup>①</sup>دا مىڭلاپ ئاياللار بار - مىڭلاپ ھاشارات.  
ئاياللار گىرەلەشتۈرۈپ تومۇرلىرىنى  
كېچە ھەم كۈندۈز ئۆينار مارشلىرىنى.

چىرىگەن كىچىك پەلەي توستى مېنى، بەس!  
ئاڭلاپ تۇردۇم رومالدا  
يېرىلغان تومۇرنىڭ ئاۋازلىرىنى  
سوپۇملۇكۇم،  
ئاسىرغىن قولۇڭ، ئاياغلىرىڭنى!  
كېلىپ قالدى يۈزۈمنى تەڭلەش پەيتى  
يۈزۈمنى، يۈزۈمنى، يېيىلگەن يۈزۈمنى!

ھەۋەسلىرىم ئۈچۈندۇر تازا ئاتەشلەر  
مۇۋازىنەت ئۈچۈندۇر مۇجمەللىكلىرى  
كۆزۈمىدىن پوروخنىڭ گۇناھسىز ئازابلىرىدىن  
بېسىلار مەۋھۇملىق يەپ تاشلىغان يۈرەكتىكى دەردىلەر.  
قۇتقۇزۇپ قالماش بىزنى ئاياغ دۇكىنىدىكىلەر  
داتلاشقان ئاچقۇچلاردىن چىققان سادالار  
ھاۋالار يالغان،

بار پەقەتلا

ھەممىنى ئەستە تۇتقان راۋاقتىكى بۆشۈكلەر.  
ئاي بار، لېكىن، ئاي ئەمەس.  
ھاشاراتلار

① دۆلەت نامى.

پەقەت ھاشاراتلار  
ئۆمىلىشەر، چىشلىشەر، تىترىشەر  
ئاي ھەم  
تۈتۈندىن نىقاب كىيىپ ئولتۇرىدۇ  
ئۆزىنىڭ خارابە ئاستانىسىدە.  
ئاي!

### ۋەھىمە ھەققىدە غەزەل

ئىستەيمەنكى، جىلغىلاردىن ئايىرىلسۇن شامال  
ئىستەيمەنكى، سۇلاردىن ئايىرىلسۇن قانال.

ئىستەيمەنكى، كۆزلىرىدىن ئايىرىلسۇن ئاخشام  
يۈرەكتىكى زەر غۇنچىلار تاپسۇن ھەم زاۋال.

ئۆكۈز بىلەن يوپۇرماقلار قۇرۇشسۇن سۆھبەت  
غەپلەت ئارا قېلىپ سازالىق بولسىكەن پايىمال.

ئىسکىلىتنىڭ چىشلىرى ياللىراپ كەتسۇن  
يىپەكلەرنى زەپىرانلىق قاپلىلسۇن دەرھال.

ئىستەيمەنكى، دەردىك ھەم ياردىار ئاخشام  
تولغىنىپ ئاق كۈندۈز بىلەن تالاشسۇن ماجال.

خاراب كېمىر ھەمدە يېشىل، زەھەرلىك گۈگۈم —  
ئاستىدا چىرىپ ياتار زامانلار بىھال.

شۇ غۇبارسىز تەنلىرىڭنى ئاچمىغىن زىنهاىر —  
پىلىكئوتتا<sup>①</sup> چراي ئاچقان كاكتوسقا<sup>②</sup> مىسال.

بەرگىن قارا يۇلتۇزلارنىڭ ئىشتىياقىنى،  
ئەمما، ئوچۇق بەللرىڭنى كۆرسەتمە، جىم قال.

### ئۇمىدىسىز ئىشق ھەققىدە غەزەل

كېلەلمىسۇن دەپ سېنى، بارالمىسۇن دەپ مېنى  
قارا كېچە بەرمەيدۇ كېلىشىدىن شەپىنى.

شۇنداقتىمۇ بەربىر مەن ئالدىڭغا بارىمەن،  
قالدۇق ھېچنە گۈللەرىم تارتۇقلۇغاي پاقىنى.

سەن كېلىسەن بەربىر، سەن كېلىسەن بۇياققا  
بېسىپ مەينەت جاھاننى، بېسىپ زۇلمەت قېتىنى.

كېلەلمىسۇن دەپ سېنى، بارالمىسۇن دەپ مېنى  
كۈندۈزمۇ ھەم بەرمەيدۇ كېلىشىدىن شەپىنى.

مېنى سائىغا ئۆلسۇن دەپ، سېنى ماڭا ئۆلسۇن دەپ  
كېلىشىدىن كۈنۈتۈن بەرمەس ئەتهى شەپىنى.

① ئۆسۈملۈك نامى. ② ئۆسۈملۈك نامى.

## ئۆلۈك بالا ھەققىدە ناخشا

ئۆلۈپ قالار بىر كىچىك بالا  
ھەر ئاخشىمى گىرىنادادا  
ھەر ئاخشىمى دوستلىرى بىلەن  
دەردلىشىدۇ سۇلار دەريادا.

مۇردىلاردا مۇخلاردىن قانات.  
ئىككى شامال - ئىككى قىرغاقۇزۇ  
پەرۋاز قىلار مۇنارلار ئارا  
كۈندۈز بولسا يارىدار بالا.

سېنى مەي غارىدا ئۇچراتقىنىمدا،  
يوق ئىدى تورغاينىڭ سايىسى كۆكتە.  
تۇنجۇقۇپ سەن سۇغا چۆكۈۋاتقاندا،  
بۇلۇتنىڭ سايىسى كۆرۈنمەس يەرده.

تاغلاردىن غۇلايدۇ بەھەيۋەت بىر سۇ،  
ئىت بىلەن گۈلسامساق ۋادىنى باستى.  
قەھرتان پەرىشتە ۋۇجۇدۇڭ سېنىڭ  
قولۇمدىكى بىنەپشە سايىنىڭ ئاستى.

## تالادىكى چۈش

يەسىمەنگۈلى ھەم سوپۇلغان بۇقا.  
چەكسىز يول

## خەرتە زال

چىلتار  
تالىڭ

يەسىمەن بۇقىنى چۈشىدى قىزچاق —  
بۇقا ھۆركىرىدى، قانىغان ئاخشام.

مۇبادا بىر گۆدەك بولسىدى ئاسمان  
كېچىنىڭ يېرىمى بولار يەسىمەن —  
ماۋى مەيداندىكى ئىگىسىز بۇقا،  
تۈۋرۈڭ يېنىدىكى يۈرەك ھەم تىمەن.

بىراق، يەسىمەن، ئۇ قېنى يوق بىر سۇ  
بەھەيۋەت بىر پىلغا ئوخشايدۇ ئاسمان.  
تۈننىڭ بىر شېخىغا ئوخشايدۇ قىزچاق  
چەكىسىز يول باغرىدا سوزۇلۇپ ياتقان.

## ئالتۇن قىز قەسىدىسى

ئالتۇن قىز  
يۇيۇنسا سۇدا  
ئالتۇننىڭ رەڭىگە كىرىدۇ سۇمۇ.

سۇ ئوتلىرى ھەم دەرەخ شاخلىرى  
قىزنىڭ بەدىنگە بولىدۇ دالدا  
ئاپىاق قىزغا بولىدۇ مۇپتىلا  
بىر بۇلبۇل ئاھ ئۇرۇپ كۈيلەيدۇ مۇندا:

تۈن سوزۇلۇپ كېلىدۇ  
كۈمۈش يامبۇ رەڭگىدە  
كۆرۈنىدۇ يالىڭاچ تاغلار  
دۇغ شامالنىڭ تېڭىدە.

سۇ يۈزىدە ئاقىرىپ  
چۆمۈلەر قىز يالىڭاچ  
سۇمۇ كەتكەن پارلىنىپ.

تالىڭ كېلىدۇ پاكىز  
يۈزلەپ ئىنەك شەكلىدە  
قىروۋ گۈلچەمبەرلەرنى  
نەقىشلەپ تەنلىرىگە.

يېشى تارام ئاققان قىز  
سۇنما ئاتەش كىيدۈرگەن  
بۇلبۇللار قىلىپ نالە  
قانىتىنى كۆيدۈرگەن.

ئالتۇنۇم، تىللا قىزىم  
ئاققوتاندەك<sup>①</sup> غۇبارسىز  
سۇمۇ تىللا رەڭگىدە.

① قۇش نامى.

## قارا كەپتەر قەسىدىسى

دارچىن شېخىغا قونغان  
ئىككى قارا كەپتەر بار  
بىرى قۇياش، بىرى ئاي.  
سورىدىم مەن:

— قوشنىلار،  
قەبرەم بولۇر قايىسى جاي؟  
— قۇيرۇقۇمدا، — دېدى قۇياش  
— تامغىقىمدا، — دېدى ئاي.

بېلىمگىچە يەرگە پېتىپ،  
 يوللارنى مەن مول يۈرۈم.  
ئىككى ئاپپاق بۇركۇتنى ھەم  
يالىڭاچ قىزنى كۆرۈم.  
ئىككى بۇركۇت بىردهك ئىدى  
قىز يېڭانە بىردهك ئىدى.

سورىدىم مەن:

— قوشنىلار  
قەبرەم بولۇر قايىسى جاي؟  
— قۇيرۇقۇمدا، — دېدى قۇياش  
— تامغىقىمدا، — دېدى ئاي.

دارچىن شېخىغا قونغان  
ئىككى قارا كەپتەر بار.  
ئوخشاش ئىدى ھەر ئىككىسى  
يوقتۇر ئۆزگە تەڭدىشى

## شائىرنىڭ مەشۇقىدىن مەكتۇپ قەلەپ قىلىپ يازغان خېتى

تىرىك ئۆلۈم كەبى تېرەن مۇھەببەت،  
بىر ئېغىز سۆزۈڭنى كۈتۈم بىھۇدە.  
ئويلىدىم سولاشقان گۈللەرگە قاراپ  
ياشىماق تەس ئىكەن جۇدالق كۈندە.

هاۋا ئۆلمەيدىغان، تاشلاردۇر غاپىل  
نۇر بىلەن زۇلمەتنىڭ پەرقى يوق ئائىا  
خەستە يۈركىمگە، ئايىدىن ساقىغان —  
مۇزدەك شەربەتلەر نە كېرەك ماڭا؟

سەن ئۈچۈن قايغۇرۇپ، تومۇرلىرىم قان  
نازۇك بەللەرىڭدە يولۇاسۇ — كەپتەر  
ئېلىشار بىنەپشە بىلەن چار يىلان.

تولدۇر سۆزۈڭ بىلەن جۇنۇن كامىنى  
مەن ياشاي، بەر ماڭا تۈن ئارامىنى  
روھىمنى چىرمىغان زۇلمەت دامىنى.

## تاتلىق شىكايدەت

ئايىرىلىشتن قورقىمەن، جېنىم  
كۆزلىرىڭدە چاقنىغان نۇردىن.  
يۈرىكىمە ئۇنگەن ئەترىگۈل  
ياناغىمغا تەگمىگەن تۈندىن.

بولغىنىمەك دەرەخسىز قىرغاق،  
دىلىم ئاچچىق، چېچەكسىز قۇرتقا.  
يوق شىرنە ھەم ئەلەملەك تۇپراق،  
ھەممە نەرسەم چىقىدو يوققا.

بولساڭ ئىدى مېنىڭ دىلدارىم،  
يەنە چار مىخ، ئازابلىق غارىم،  
ئىت بولسامىمۇ، كەلمەيدۇ ئارىم.

يوق بولمىسۇن شۇ تاپقا نىلىرىم  
زىننەتلىسىسۇن دەريالىرىڭىنى  
سېھىرگە باي كۆز ياپراقلىرىم.

(جاۋ جىنجاڭ تەرجىمە قىلىپ تۈزگەن، خۇاشيا نەشرىياتى  
2007 - يىلى نەشر قىلغان خەنزۇچە «گارسىيە لوركا شېئىرلىرى -  
دىن تاللانما» ناملىق كىتابقا ۋە شاۋىكەت راخمان تەرجىمىسىدىكى  
«ئەڭ قايغۇلۇق شاتلىق» ناملىق ئۆزبېكىچە توپلامغا ئاساسەن تاللاپ  
تەرجىمە قىلىنىدى.).

## نازىم ھېكمەت شېئرلىرىدىن



[ئىلاۋە: نازىم ھېكمەت (1902 — 1963) تۈركىيە شائىرى بى - لۇپ، كۆپ يىللار تۈرمىدە ۋە مۇساپىد - رەتتە ياشاپ ئۆتكەن. ئۇ شېئرىيەت، پىروزا ۋە باشقۇا ژانىرلاردا نۇرغۇن ئە - سەرلەرنى قالدۇرغان بولۇپ، ئەسەرلە - رى دۇنيادىكى نۇرغۇن مىللەتلەرنىڭ تىللەرىغا تەرجىمە قىلىنغان. دۇنياۋى شۆھەتكە ئىگە بۇ شائىر قېرىنداش ئۆزبېك ئەدەبىياتى ئۇستا زىرىدىن غا - پۇر غولام، خەمت ئالىمجان، مىر تۆ -

مۇر قاتارلىقلار تەرىپىدىن ئۆزبېك ئوقۇرمەنلىرىگە خېلى كەڭ تو - نۇشتۇرۇلغان. ئەمما، ئۇ ئۇيغۇر ئوقۇرمەنلىرىگە نىسبەتەن ئۇنچە بەڭ تونۇشلىق ئەمەس.

نازىم ھېكمەتنىڭ سىياسىي كەچۈرمىشلىرى مۇرەككەپ، شې - ئىرلىرى نازۇڭ ۋە ھېسسىياتلىق.]

### كىم بولسام بولار؟

دېڭىزنىڭ ئۇستىدە سېرىق بۇلۇت،  
دېڭىزنىڭ ئۆزىدە كۈمۈش كېمە،  
دېڭىزنىڭ ئىچىدە بېلىق،  
دېڭىزنىڭ تەكتىدە ماۋى سۇ ئوتى،

دېڭىزنىڭ لېۋىدە يالىڭاچ ئادەم  
 ئۆرە تۇرغىنىچە ئويلار:  
 كىم بولسام بولار —  
 بېلىقمو،  
 بۇلۇتمۇ،  
 كېممۇ،  
 سۇ ئوتىمۇ؟  
 ھېچقايسىسى بولمايمەن ھېچقايسىسى،  
 دېڭىز بولماق كېرەك، ئۆكىجان  
 بېلىقلق،  
 سۇ ئوتىلىق،  
 كېمىلىك،  
 بۇلۇتلۇق.

1950 - يىلى

### قىز بالا

ئېچىڭىڭ، ئىشىكلەرنى قاققان مەن - مەن،  
 بىر - بىرلەپ قېقىپ چىقتىم ئىشىكلەرنى.  
 مەن سىزنىڭ كۆزىڭىزگە كۆرۈنۈمەيمەن،  
 قانداقامۇ كۆرۈش مۇمكىن ئۆلۈكلىرىنى.

مەن ئۆلگەنمەن خىروشىمادا،  
 يىللار ئۆتتى، ئۆتتى زامانلار.  
 يەتتە ياشلىق قىزدۇرمەن ھامان،  
 چوڭايمايدۇ ئۆلگەن باللار.

چاچلىرىمغا تۇتاشتى ئوتلار،  
ئىككى كۆزۈم ياندى، قورۇلدى.  
بىر ئوچۇم كۇكۇنغا ئايلىنىۋەردىم،  
كۇكۇنۇم شاماللارغا سورۇلدى.

سېلەردىن پەقەت ئۆزۈم ئۈچۈنلا،  
ھېچقانداق نەرسىنى سورىمايمەن ئەسلا.  
بىر قوشۇق شېكەرمۇ ئۆتمەس زادىلا،  
بىر ۋاراق قەغەزدەك كۆيگەن بالىغا.

ئېچىڭىڭ ئىشىكلەرنى قاقيقان مەن - مەن،  
قول قويىسۇن ھەر ئىنسان، قىشلاق ۋە شەھەر.  
بۇنىڭدىن كېيىن بالىلار ئۆلتۈرۈلمىسۇن،  
يېيەلىسىۇن بۇنىڭدىن كېيىن بالىلار شېكەر.

1956 - يىلى

### قورالسىز ئىنسانلار

بەش قىتئە ئىچىدىن باشلاشتى سەپەر،  
كېتىشتى شىمالغا، ئۇدۇل كېتىشتى.  
ئورمانانلار، قىيالار، كۆللەر، دېڭىزلار  
شەھىرىگە يېتىشتى، يېتىپ بېرىشتى.

شەھەر يېشىل ئىدى، ئۇلار قورالسىز،  
يۈركىنى كۆرسەتتى ھەربىر ئىنسان.  
ھەر يۈرەكتە گۈزەللىك بار ئىدى چەكسىز  
ھاياتتا سۆيگۈلەر قىلىندى بايان.

كېچىلەر ئاق ئىدى، سالقىن كۈندۈزلىرى  
يۈرەك كۈركىدىن ئىسىق شاماللار  
تۆمۈرچى دۇكىنىدىن تۇغۇلار سۆزلىرى —  
ئۆلۈم دەھشىتىدىن كۈچلۈك ناۋالار.

1956 - يىلى

### ئۇمىدۇللىق

شېئىرلارنى يازدىم  
بېسىلمىدى.  
بېسىلىدۇ، ئەمما.

بىر مەكتۇپ كۈتىمەن خۇش خەۋەرلىك،  
ئېھتىمال، ئۆلگەن كۈنۈم كېلىرى،  
چوقۇم كېلىدۇ، ئەمما.

دۆلەت ھەم بولىمسا، پۇل ھەم بولىمسا،  
ئىنساننىڭ ئەركىدە بولسىكەن دۇنيا،  
بەلكىم، يۈز يىل كېيىن شۇنداق بولار  
چوقۇم شۇنداق بولىدۇ، ئەمما.

1957 - يىلى، موسكۋا

## سەھەر

بۇ سەھەر ئۇيىقۇدىكى ئۆيگە  
ئۈچۈق دېرىزىدىن كىرگەن شولا  
تۈندىن قالغان يالغۇز يۇلتۇزدەك.  
پەشتاقلاردىن چۈشتۈم مەن ئاستا،  
ئاندىن ئورماڭغا چىقتىم باغچىدىن  
سالقىنلاپ تۇردۇم، بۇ سەھەر  
دەرەخلەر دە ياش بىر ئانا شەپقىتى  
تاش كۆۋرۈكتىن ئۆتۈپتۇ يولۇچىلار.

1958 - يىلى، ۋارشاۋا

## يولدا

يولدا كېتىپ بارار بىر شائىر  
دېڭىزىدا دۇنيايىمىزنىڭ  
قارىغانچە بىر يۇلتۇزغا.  
يولدا كېتىپ بارار بىر شائىر  
يۇلتۇزلارنىڭ بىرىدىكى بىر دېڭىزدا  
قارىغانچە دۇنيايىمىزغا.  
يولدا كېتىپ بارار شائىرلار  
دېڭىزلىرىدا كائىناتنىڭ  
قارىغانچە بىر - بىرىگە.

1960 - يىلى، ئاق دېڭىز

## قوشاق

ئىنسانلارنىڭ قوشاقلىرى ئىنسانلاردىن گۈزەل،  
 ئىنسانلارنىڭ ئۆزلىرىدىن ئۇمىدىلىك،  
 ئۆزلىرىدىن مەيىس،  
 ئۆزلىرىدىن ئۆمۈرلۈك.  
 سۆيدۈم ئىنسانلاردىن كۆپرەك قوشاقلىرىنى  
 ئىنسانلارسىز ياشىيالىدىم،  
 لېكىن، قوشاقلارسىز ياشىيالىدىم.  
 گۈلۈمنى ئالدىغان چاغلىرىم بولدى،  
 لېكىن، قوشاقلارنى ئالدىيالىدىم.  
 قوشاقلار ئالدىمىدى ھېچبىر زامان.  
 قايىسى تىلدا ئېيتىلسۈن  
 قوشاقلارنى ئائىلىدىم.  
 بۇ دۇنيادا تاپقان، يىغقانلىرىمنىڭ،  
 كەزگەن ۋە تۈزگەنلىرىمنىڭ،  
 كۆرگەن ۋە ئىشتىكەنلىرىمنىڭ،  
 قول تەڭكۈزگەن ۋە ئويلىغانلىرىمنىڭ،  
 ھېچبىرى ۋە ھېچبىرى  
 بەختىيار قىلالىمىدى قوشاقلار كەبى.

1960 – يىلى

## دۇنيانى بالىلارغا بېرەيلى

دۇنيانى بېرەيلى بالىلارغا،  
 ھېچبولمىسا بىر كۈنلۈك،

رەڭدار پۆپۈكتەك قىلىپ بېرىيلى  
ئوينىسۇن ئۇلار  
ئوينىسۇن قوشاقلار توۋلاپ  
يۈلتۈزلارنىڭ ئارسىدا.  
دۇنيانى بالىلارغا بېرىيلى  
كىچىككىنە بىر ئالما كەبى  
ئىسىسىققىنە بىر نان بۇردىسى كەبى  
ئۇلار قانسۇن ھېچبولمىسا بىر كۈنلۈك.  
دۇنيانى بالىلارغا بېرىيلى  
بىر كۈنلۈك بولسىمۇ چۈشەنسۇن  
دۇنيانىڭ ھەمجەھەتلەكىنى.  
بالىلار دۇنيانى ئالار قولىمىزدىن  
تىكەر ھەم قۇرۇماس دەرەخلىرىنى.

1962 - يىلى، موسكۋا

(ئۆزبېكچە «بالىلارغا بېرىيلى دۇنيانى» ناملىق توپلامدىن تەي-  
يارلاندى.).

## نەجىب فازىل شېئىرلىرىدىن



[ئىلاۋە: ئاخىت نەجىب فازىل  
قساكۈرەك (1904 — 1983) 20 -  
ئەسىر تۈركىيە ئەدەبىياتىنىڭ يىرىك  
ۋەكىللرىدىن بىرى. ئۇ شائىر، پە-  
روزايىك، دىراماتورگ ھەم پەيلاسوب.  
نەجىب فازىل باشقا ھازىرقى زامان شا-  
ئىرلىرىدەك شەكىل ۋە ئىپادىلەش  
ئۇسۇللىرىدىكى ئۆزگىچىلىكلىرىگە  
ئانچە بېرىلىپ كەتمىگەن بولسىمۇ،  
روھىي ھادىسىلەر ۋە ئىنچىكە ھېس-  
سىياتنى ئىپادىلەشتە ئاجايىپ چوڭ.]

قۇرلۇقلارنى يارتىشقا مۇۋەپپەق بولغان. ئۇنىڭ شېئىرلىرىدا تې-  
رەن پەلسەپىۋىلىك، ئۆتكۈر سىياسىۋىلىك، گۈزەل ئىنسانىي غايىد-  
لەر ئىلگىرى سۈرۈلدۈ. ]

### دەيمەن

يەر يۈزىدە يالغۇز مەنلا دەيمەن ئاھ،  
يەر يۈزىدە يالغۇز مەن دەربەدەرمەن.  
ھەركىمنىڭ بېشىدا بولسا بىر پاناھ،  
مەن پۈتكۈل دۇنيانى مېنىڭكى دەيمەن.

يىللاپ ئېلىپ يۈرۈم سەركەش بېشىمنى،  
بىر ئۆمۈر ئىزدىدىم ئۆز يولدىشىمنى،

ئۆلسەم، قويۇلماس شۇ مازار تېشىمنى،  
ئۆزۈمگە مەن ئۆزۈم لەنەت ئېتەرمەن.

كۆڭلۈم نە دەردىكتۇر، نە ھەم بەختىيار،  
نە ھەم ئۆزىگە يار، نە ئۆزگىگە يار،  
بىر چۈشنىڭ دەردىدە مەن دىيار - دىيار.  
كۈلکەمنى باشلىبان ئالغا كېتەرمەن.

### مهندۇر

ئۇشبو يالغۇزلۇقتا بۇنچە غەم، ئازاب،  
ئۆتۈپ بولمايدىغان دىۋار مەندىدۇر.  
كېمىلەر كەڭلىككە چىقاركەن شۇتاب،  
ئوبىلايمەن —  
بارغۇسى دىيار مەندىدۇر.

يارام بار، تېپىلماس قۇيغىلى مەلھەم،  
يۈكۈم بار، ئالغىلى يەتمىگەي دەرھەم،  
بېسىلماس يوللارغا چۈشمىگەي كۈلکەم،  
 يولكىم، ئاللاسپىرى بارار مەندىدۇر.

### ئانىجانىم

ئاق چاچلىق بېشىڭنى چاڭگاللاپ، ئەلھاڭ،  
قارا خىياللارغا تال، ئانىجانىم

ئۇ تىترەك قەلبىڭنى شەبىھ مىسالى،  
شاماللار باغرىغا سال، ئانىجانىم.

دېمەككىم، بۇ زۇلمەت تۈگەيدۇ بىرکۈن،  
تۈنلەرنىڭ كەينىدە كېلەر پەقەت تۈن.  
گۆددەكلىر يىغلايدۇ، ئانىلار دىلغۇن،  
ئۇ ياشلىق كۆزلەردە قال، ئانىجانىم.

كۆزۈڭدە يوقلىۇقتىن ئېغىر خەۋەر بار،  
سەن ئۇچۇپ كەتكۈدەك بۈيۈك خەتەر بار.  
كۆڭلۈمەدە كەچتىكى، بۇ قىش سەپەر بار،  
ئۆزۈڭلا مېنى ھەم ئال، ئانىجانىم.

## كەل

سەۋەبسىز قورقۇشتىن چىرايىڭ ئۆچۈپ،  
بېشىڭغا ئارتقىنىڭ — قارا بىلەن كەل.  
ئارقاڭدىن ئەگەشسۇن ھال ئۇپۇق كۆچۈپ،  
ئۇستۇڭدە زىم — زىيا قاغا بىلەن كەل.

قولۇڭدىن نوتىدەك چۈشەركەن ئۈمىد،  
نە بىر ھەسىرتىڭلا، نە بىر ئاھ ئىشت.  
بىر ياپراق بولۇبان، شاماللارغا يىت،  
سۇنۇق بىر قېيىق بول، دولقۇن بىلەن كەل.

## ۋىدا

قولۇمدا سۈكۈتنىڭ ئۇنىنى ئاڭلا،  
ئاڭلا - يۇ، كۆڭلۈمىنى چۈشەپ ئال ئەمدى.  
چاچلىرىمىنى ئوينا، ماڭا باق، ئاڭلا،  
ياشلىق كۆزلىرىمگە پېتىپ قال ئەمدى.

كېتىۋەر، مەيلى مەن قالاي پيراقتا،  
كېتىۋەر، كۆزلىردىن يىتكىن ييراقتا.  
 يولۇڭ بۇريلاركەن، ئارتقا بىر باق - دە،  
كۈچىدا بىر لەھزە قېتىپ قال ئەمدى.

ئۇمىدىم يىللارنىڭ سېلىغا چۈشتى،  
چېچىڭىنىڭ ئەڭ تىترەك تېلىغا چۈشتى.  
قۇرۇغان ياپراقتەك قولۇڭغا چۈشتى،  
ئىستىسىڭ شامالغا پېتىپ قال ئەمدى.

## ئانامغا خەت

مەڭگۇ بۇ غۇربەتتە بولغىنىم بولغان،  
كۈنمۈكۈن سارغىيىپ، سۈزۈلمەكتىمەن.  
ھەر كېچە ئىچىگە مەرمەر چۈشەلگەن —  
بىر سوغۇق ياتاقتا مۇزلىماقتىمەن.

شۇ لەھزە بىر زامان قالغىنىم زامان،  
كېچىنى قويىنۇمغا ئالغىنىم زامان.

كۆز يۈمۈپ خىيالغا تالغىنیم زامان،  
يېڭىدىن يوللارغا تىزىلماقتىمەن.

سوڭ كۈنۈم يېقىنلاپ كېلەر مەن تامان،  
ئالدىمدا بىر قەدەم يول يوقتۇر، ئايىان.  
يۈزۈڭنى كۆرمەستىن ئۆلدۈم، ئاھ دىبان،  
ئۈزۈلمەكتىمەن، ئاھ ئۈزۈلمەكتىمەن.

### غۇربەت

تاغدا تەمتىرەركەن، ياقما قەندىلىنى  
سۇنۇق كۆزلىرىمنى داغلىما، غۇربەت!  
نېمىلەر دېمەس ئاقار سۇلارنىڭ تىلى،  
سۇكۈتكە پەريادقا چۈلغانما، غۇربەت.

تىترەك قوللىرىڭدا تۇتۇپ سەن نەشتەر،  
ماڭلىيىمغا ئىزلار سالىمىغىن، يېتەر.  
شامنىڭ شولىسىغا بۆلۈنۈپ بەتتەر،  
تاملارغا بوز رەڭلەر باغلىما، غۇربەت.

گۈل ئۆستۈرگەن باغۇھن كەبى ھەۋەستە،  
كۆزۈمدە دەردىلەرنى جەم ئەتكىل ئاستا!  
پەقەت ئانام كەبى ئىللەق بىر سەستە<sup>①</sup>،  
ئىچىمە بوغۇلۇپ يىغلىما، غۇربەت.

(يۇقىرىقى شېئرلار ئۆزبېكچە «جاھان ئەدەبىياتى» نىڭ 1999 - يىللەق يانۋار سانىدىن تەيىارلاندى.)

① سەس — ئاۋار، ئۇن.

## ئالېكساندیر بىلوك شېئرلىرىدىن



[ئىلاۋە: شائىر ئالېكساندир ئا- لېكساندروۋچ بىلوك (1880 – 1921) رۇسийه شېئرىيەت مۇنېرىدىكى گد- گانت شەخسلەرنىڭ بىرى.

ئۇ پېتىرborگتىكى بىر ئاقسوڭەك ئائىلىسىدە تۈغۈلۈپ، ئەۋزەل ئائىلىۋى شارائىت ئاستىدا سۈپەتلىك تەربىيە كۆرگەن. 1898 – يىلى پېتىرborگ ئۇنىۋېرسىتېتىنىڭ قانۇن فاكۇلتېتى- خا ئوقۇشقا كىرىپ، 1901 – يىلى شۇ مەكتەپنىڭ تارىخ – تىلىشۇناسلىق فا-

كۇلتېتىغا يۆتكىلىپ ئوقۇش پۇتكۈزگەن. 1906 – يىلى ئوقۇش پۇتكۈزگەن. بىلوك «ئاياللارنىڭ مېھربانلىقى ئاستىدا قوپال، ياۋايى تۇر- مۇشتىن خالىي» چولق بولغاچقا، نازۆك خاراكتېر ئىگىسى ئىدى. ئۇنىڭ دەسلىپكى شېئرلىرى زىل روھىيەت ھادىسىلىرى بىلەن كۆپرەك باغانلىغان، سەنئەت جەھەتتە ئىستېتىزم، رومانتىزم، سىمۇولىزم خاھىشلىرىنى نامايان قىلغان. شائىر مەھۇر خىمىك مېندېلىيېفنىڭ قىزىغا ئاشق بولۇپ، ئۇنى ئۆزى ئىزدەپ يۈرگەن باقىيانە شېئرىي نازاكەتنىڭ سىيماسى دەپ قارىغان، ئۇنىڭغا بې- غىشلاب نۇرغۇن لىرىك شېئرلارنى يازغان ۋە ئۆزىنىڭ مۇھەببەت، ئۇمىد، ئازاب، تەنھالىق تۈيگۈلىرىنى ئىپادىلىگەن.

بىلوك ئۆكتەبىر ئىنقىلابىنىڭ تۇرتىكىسى بىلەن رېئاللىققا يۈزلىنىپ، بىر قىسىم لىرىكىلارنى يازغان. ئۇنىڭ «ئون ئىككى» ناملىق داستانى مۇشۇ خىلدىكى ئەسەرلەرنىڭ ئۆلگىسى. ئەسەردە

شائىر سىمۇوللىق ئۇسۇلدا ئەينى دەۋرىدىكى ئىنقىلاپ بىلەن كونا دۇنيا، ئۇرۇش بىلەن مۇھەببەت، نامراتلىق بىلەن ھۆرلۈك ئوتتۇ - رسىدىكى كەسکىن زىددىيەتلەرنى ئوبرازلىق سۈرەتلەپ بەرگەن. كىتابخانلىرىمىز رۇسىيە سىمۇوللىزم شېئرىيەتنىڭ يېرىك نامايدىسى سۈپىتىدىكى بۇ داستان ئارقىلىق ئۇنىڭ ئاددىي - ساددا تىل، مۇرەككەپ قاتلام، ئۆتكۈر ربئال تۈيغۇدىن تەركىب تاپ - قان شېئرىيەت ئۇسلۇبىدىن مەنپەئەتدار بولغۇسى. [

## ئون ئىككى

(داستان)

1

قارا ئاخشام.  
ئاپپاق قار.  
شامال، شامال!  
ئادەملەر تۇرالماي يىقلار.  
شامال، شامال —  
يەر - جاھاننى بىر ئالار.

ئاپپاق قارنى،  
شامال توزۇtar  
قار ئاستىدىكى مۇز  
كۆرۈنۈپ قالار.  
ھەربىر يولۇچى  
تېيىلىپ كېتىدۇ.

ھەي بىچارىلەر.  
 بىنادىن بىناغا،  
 تارتىلغان ئارقان  
 ئۇنىڭغا پىلاكت ئېسلىغان:  
 «ھوقۇق مەنسۇپ قۇرۇلتايغا»<sup>①</sup>  
 موماي ھەسرەتتە  
 تاشلىدى يىغلاپ  
 ئىشنىڭ ۋەجىنى  
 بىلەلمەي ئويلاپ  
 نېمە قىلار پىلاكتانى  
 ئىسراب قىلىپ  
 شۇنچە كۆپ رەختنى؟  
 چىقاتتى بالىلارغا پايتىما قانچە  
 يالاڭ ئاياغ،  
 يالىڭاچ يۈرەر بارچە.

مېڭىپ موماي توخۇدەك  
 كۈلتۈك قاردىن ئۆتىدۇ تەستە.  
 — ئاه، باشپاناھىم  
 مەرييم ئانا،  
 — بولشېۋىكلار ئادەمنى  
 كۆممەكتە مانا.  
 قاتتىق شامال!  
 ئەزۋەيلىدى قەھرتان!  
 ياقىسىغا تىقىپ

① بۇ 1918 - يىلى يانۋاردا رۇسىيەدىكى ھەرقايىسى بۇرۇۋۇ ئىتىھىسى پارتبىيەلىرى ئوتتۇرۇغا قويغان ئەكسىلىنىقلابىي شۋئار بولۇپ، بۇ ئارقىلىق ئۇلار بولشېۋىكلارنىڭ «ھاكىمىيەت سوۋېتلىكلەرگە مەنسۇپ» دېگەن شۋئارغا قارشى تۇرغان.

تۇمشۇقىنى  
 بىر بۇرۇۋئا  
 دوقمۇشتا تۇرىدۇ ئاران  
 كىم ئۇ؟ — چاچلىرى پاخپايغان  
 دەيتتى بىراۋ پىچىرلاپ  
 — ساتقۇنلار!  
 — بەربات بولدى رۇسىيە!  
 يازغۇچىمىكىن ئۇ —  
 ناتىقىمىكىن - يا!  
 كېيىگەن ئۇزۇن تون —  
 كېتىپ بارغان بىر چەتتە يۈرۈپ  
 خۇشال ئەمەس نېمىشقا شۇتاب  
 يولداش پوپ؟

ئېسىڭدىمۇ، بۇنىڭدىن بۇرۇن  
 قورساق سۆرەپ چىققانتىڭ ئالغا  
 قورسىقىڭدا كىرپىست.  
 چاقناپ كۆرۈنەتتى پۇقراغا؟

خۇرۇم پەلتۇ كېيىگەن بىر خېنىم  
 يەنە بىر خېنىمغا  
 قالدى دوقدۇرۇپ  
 — بىز يىغلىدۇق، قاقشىدۇق...  
 تېيىلدى  
 ھەم گۈپپىدە يېقىلدى!

ھەي، ھەي!  
 قوپ، بولمسا ئۆمىلە!

كەپسىز شامال  
تېرىكتۇرەر، خۇشال قىلار.  
ئېتەكلىمرنى قايرىپ تۇرار  
ئادەملەرنى يىقىتار  
تىتىلىپ يىرتىلار،  
پوملىنار  
ئاشۇ يوغان پلاکات:  
«ھوقۇق مەنسۇپ قۇرۇلتايغا!»

ئېلىپ كېلەر  
شامال مۇنۇ سۆزلىرنى.<sup>①</sup>  
... بىزدىمۇ قۇرۇلتايي...  
... مانا مۇشۇ بىنادا...  
... كېڭەش قىلدۇق —  
چىقاردۇق قارار:  
سائىتىگە ئون رۇبلى،  
بىر كېچىگە يىگىرمە بەش...  
ئۇنىڭدىنمۇ كەم بەرسە.  
ھېچكىممۇ ئالماس...  
... نېمە قىلىمىز ئۇخلىماي...

يېرىم كېچە.  
كوچا قۇپقۇرۇق  
بىر جاھانساز  
تۇرار مۇكچىيىپ  
شامال تۇرار ئۇشقۇيتۇپ...  
ئەي، بىچارە!  
كەل، سۆيۈشەيلى...

① دوقمۇشتىكى پاھىشلەرنىڭ سۆزى.

بولكا!  
كېيىن قانداق بولار؟  
مېڭىڭلار!

قارا، قارا تۈننىڭ ئاسىمىنى.  
شۇملىق، ئاهۇ زارغا  
تولغان شۇملىقلار  
پورۇقلالىدۇ كۆڭۈلدە...  
قارا شۇملىق،  
مۇقەددەس شۇملىق...  
يولداش! ئىخلاستا  
ئاۋايلاپ قارا

## 2

شامال قىيغىتار،  
قارلار پىرقىرار،  
ئون ئىككى ئادەم  
ئىلگىرىلەپ ماڭار.

مېلتىقلاردا قارا تاسىلار،  
ئەتراپلاردا يانىدۇ ئوتلار...

ئېغىزدا تاماڭا،  
مېجلغان شەپكە،  
يەلكىلەرگە غىشنىڭ تۇزى  
كەشتىلەنسە!<sup>①</sup>

<sup>①</sup> قىزىل غىشنىڭ تۇزى — ئۆكتەبىر ئىنلىبابىدىن ئىلگىرى ئېغىز جازا بېرىلگەن جىنايەتچىلەرنىڭ دۇمبىسىگە شۇ شەكىلىدىكى قىزىل لاتا تىكىپ قويۇلاتتى.

ئەركىنلىك، ئەركىنلىك

ھەي، ھەي، كىرپەستىز بولسا<sup>①</sup>

تىرا - تا - تا.

سوغ - ھە، بۇرادەرلەر،

بەكلا سوغ!

— ۋانكا بىلەن كاتىكا قاۋاقتا....

ئايالنىڭ پۇلى بار پايپاقتا!

— بېيىپ قالدى ۋانيوشكا شۇ تاپ...

— بىزنىڭ ئىدى،

ئەمدى ئۇ بولۇپتۇ ئەسکەر!

— ھەي، ۋانكا دېگەن بۇرۇزۇءا،

ئىتنىڭ بالىسى

سوْيەلەمىسىن،

سىناپ باق مېنىڭكىنى!

ئەركىنلىك، ئەركىنلىك

ھەي، ھەي، كىرپەستىز بولسا!

كاتىكا بىلەن ۋانكا ئالدىراش

نېمىگە، نېمىگە؟...

تىرا - تا - تا!

ئەتراپلاردا يانىدۇ ئوتلار...

مىلتىق تاسمىسىنى

<sup>①</sup> دىنسىز دېگەن مەنندە.

ئاسقىن مۇرىگە...  
 ئىنقلاب سېپىدە بولۇڭلار مەردان!  
 تىنismsىز دۇشىمەنلەر  
 ئۈگدىمەس ھامان!

بۇراذر، ئال قورالنى،  
 قورقما ھەرگىز!  
 مۇقەددەس رۇسىيەگە  
 ئوقنى تەگكۈز —  
 ئاشۇ مەزمۇت،  
 ئاشۇ قىشلاق.  
 ئاشۇ قوپال رۇسىيەگە!

ھەي، ھەي، كىرپىتسىز بولسا.

### 3

كەتتى بىزنىڭ بالىلار  
 گىۋاردىيەگە خىزمەتكە —  
 جاننى قۇربان ئەتمەككە.

ئاھ، سەن ئازاب سۇلتانى،  
 شېرىن ھاييات ئارمانى!  
 جۇل - جۇل شېنىل.  
 ئاۋستىرييە قورالى!<sup>①</sup>

جاپا تارتىسۇن بۇرژۇئا،  
 ئوتتا قالسۇن كەڭ دۇنيا،

① سۈپىتى ناچار كونىچە قورال.

دۇنياۋى ئوت تومۇردا —  
مەدەت بەرگىن، ئەي، خۇدا!<sup>①</sup>

4

قار پىرقىرار، ھارقىكەش توۋلار،  
ۋانكا بىلەن كاتىكا ئۇچار —  
چوقايىدا كىچىك پانار...  
های، های، يولنى بوشتىخلار!...

كىيىپ ئەسکەر چاپىنى  
ئۇخشىغان ئۇ مەتۇغا  
قولى بىلەن  
تولغاپ قارا بۇرۇتنى  
قىلار ھەزىل پاراڭنى....

قاراڭلار، ۋانكىغا  
— يەلكىسى كەڭ!  
قاراڭلار، ۋانكىغا  
سۆزگە بەك چېچەن!  
قۇچاقلاپ  
كاتىكا دېگەن ئەخەمەق قىزنى  
ئېيتىدۇ  
شېرىن - شېكەر سۆزلەرنى...

كاتىكا بېشىنى  
ئەگدى كەينىگە،

① ئەينى ۋاقتىتا خەلق ئارىسىدا تارقىلىپ يۈرگەن قوشاقلاردىن ئېلىنغان.

چىشلىرى كۆرۈندى  
ئۇخشاب ئۇنچىگە ...

ئەي، كاتىيە، مېنىڭ كاتىيەم<sup>①</sup>  
يۈزى قېلىن كاتىكا...

5

ئەي، كاتىيە بويىنۇڭدا،  
تبخى تولۇق پۇتمەپتۇ يارا.  
كاتىيە،

كۆكسۈڭدە بار يېپىپىڭى يارا!  
ھەي، ھەي كېلىپ ئۇسسىل ئوينى!  
بۇدرۇق پۇتۇڭ تولغاندۇر تاز!

ماڭدىڭ كېيىپ گۈللۈك ئىچ كۆڭلەك  
ماڭغۇن، يەنە مېڭىۋەر!  
ئوينىدىڭ سەن ئوفىتسىپر بىلەن —  
ئوينى، ئوينى يۈرۈۋەر!

ھەي، ھەي، راسا ئوينىغۇن!  
تېپىچەكلىسۇن يۈرىكىڭى!

شۇ ئوفىتسىپر، كاتىيە  
قوْتۇلاماس تىغىمىدىن...  
ئېسىڭدىمۇ، جەللىگۈر؟  
چىقاردىڭمۇ يادىڭدىن؟

① كاتىرىنىنىڭ ئەركىلەتمە ئىسمى.

تۇتقىن ئېنىق ئېسىڭىدە،  
ئىككىمىز ھەمىشەم  
بولايلى بىللە!

كىيىپ كۈل رەڭ كالاچىنى،  
يېدىڭ  
«ئېزىتقو قىز» ماركىلىق شاكىلات،  
ئوفىتسىرى بىلەن ئوينىپ —  
ئەمدى قالدىمۇ سولدات؟

ھەي، ھەي ئوينا،  
پاتقىن گۇناھقا!  
كۆڭلۈم ئارام تاپىدۇ شۇندى!

6

... يەنە شۇ ھارۋا،  
ھارۋىكەش تېزلىتمەر توۋلاپ...  
توختا! ياردەم قىل ئاندىرۇخا!  
كەينىمدىن كەل، پېتىرۇخا!...

تىرا - تىرارا - تا - تا - تا!

قارلار ئۇچار ھاۋادا.  
ھارۋىكەش  
ۋانكا بىلەن قېچىپ كەتتى!...  
يەنە بىر رەت باسقىن تەپكىنى!.....

تىرا - تىرارا! بىلدىڭمۇ مانا،  
غەيرىي قىز بىلەن  
بولۇشنى ئاشنا!...

قاچتى ئۇ ئەبلەخ!  
توختا، خەپ توختا،  
ئەتىلا ساڭا سالىمەن نوختا!

كاتىكا قەيمىرەد  
ئۆلدى، ئۆلدى!  
ئوق كېلىپ ئۇنىڭ  
بېشىغا تەگدى!

خۇشالمۇ سەن، كاتىكا؟  
كەلمىدى سادا...  
جەستىڭ تىپتىنج  
يېتىپتۇ قاردا!....

ئىنقلاب سېپىدە  
بولۇڭلار مەرداڭ!  
تىنەمىسىز دۈشمەنلەر  
ئۈگىدىمەس ھامان!

كەلمەكتە يەنە  
ئون ئىككى ئادەم،  
ئۆشنىسىگە ئېسىلغان قورال.

پەقەت شۇ بىچارە قاتىلىنىڭ  
 چىرايى تاتارغان  
 ئەھۋالى ئو سال...  
 قەدىمىنى تېز لەتتى  
 يولنى قىلغانچە داۋام  
 ئۇنىڭ بويىندا شارپا،  
 ئەممەس كۆڭلى شاد - خۇرام.

— يولداش، نېچۈن ھالىڭ پەس؟  
 — بارمۇ سەندە ئەندىشە؟  
 — پېتىرۇخا، نېچۈن بېشىڭ پەس؟  
 كاتىكادىن دەرىدىسىر؟

ئەي، سۆيۈملۈك يولداشلار،  
 سۆيىگەندىم بۇ قىزنى..  
 ئۆتكۈزگەنتۈق تالايلاپ  
 قاپقاراڭغۇ، گۈزەل كېچىنى...

— ئۇنىڭ ئوتلۇق كۆزىدە،  
 يانار ئىدى جەسۇرلۇق  
 ئولڭ مۇرسىدە ئۇنىڭ  
 قىپقىزىل مەڭ يالقۇنلۇق،  
 ئۇنى ئۆلتۈرۈپ قويدۇم مەن كالۋا،  
 ئاچىقىمىغا پايلىماي  
 بىر دەمدىلا... ئاھا!

— ئەي، يارامسىز، ۋالاقلىما  
 خوتۇن كىشىمۇ سەن،

پېچىكا؟<sup>①</sup>

— يۈركىڭنى بېرىمىتىڭ يېرىپ؟  
شۇنداق قىل، قېنى!  
— غۇرۇرۇڭنى ساقلا!  
ئۆزۈڭنى تۇت، لەقۋا!

— نەدە تۇرۇپتۇ ۋاقت،  
تىلەيلى دېسەك بەرداش!  
ئۆشىنىمىزدە يۈكىمىز ئېغىر.  
سوپىيەملۈك يولداش!  
ئىلدام قەدىمىنى  
ئاستىلاتى پېتىرۇخا...

كۆتۈرۈپ قەدىنى،  
تېتىكلەشتى...

ھەي، ھەي،  
كۆڭۈل ئېچىش ئەمەستۇر گۇناھ!  
ئۆيگە ئوبدان قاراڭلار  
كىرىپ قالار بۇلاڭچى!

— ئامبارلارنى ئېچىڭلار —  
كەمبەغەللەر كىرىپ ئوينىسۇن!

ئاھ، سەن ئازاب سۇلتانى!  
ئەڭ ئېغىر ھەسرەت،

① پېتىرۇخانىڭ ئەركىلەتمە نامى.

ئەجەللەك زېرىكىش!  
ھامان بىر كۈنى  
ئويناپ كۈلەرمەن...

دائىم بېشىمنى  
قاشلايمەن، قاشلايمەن...

ھەمىشە پەلەس  
چاقىمەن، چاقىمەن...

قەلەمتىراش بىلەن  
سېنى تىلىمەن!...

كاپىتالىست، سەن قۇشقاقىج  
بولۇپ ئۇچ  
قېنىڭنى ئىچىمەن  
قارا قاشلىق دىلبىرم ئۈچۈن.

ئەمەن قىل  
ئاجىزەڭ روهىنى، خۇدا...  
بۇرۇقتۇرمىلىق!

9

ئاڭلانمايدۇ شەھەر شاۋقۇنى،  
نېۋا سائەت مۇنارى جىمەجىت،  
ژاندارما ئاۋازى ئاڭلانماس ئەمدى —  
بالىلار، مەيسىز مۇ  
ئويناپ ناخشا ئېيت!

دو قمۇشتا تۇرىدۇ بىر بۇرژۇئا  
ياقىسىغا تىقىپ بۇرنىنى.  
تۈكلىرى يانغان لالما ئىت  
تىترەيدۇ تىقىپ قۇيرۇقىنى.

بۇرژۇئا تۇرىدۇ  
ئېچىرلىغان ئىتتەك  
ئۇن - تىنسىز تۇراتتى  
خۇددى سوئالدەك  
كونا دۇنيا  
لالما ئىتنىڭ سىياقىدا،  
قۇيرۇق قىسىپ  
تۇرىدۇ ئارقىسىدا.

10

ئەزۆھىلىدى شىۋىرغان،  
ئاھ، شىۋىرغان، شىۋىرغان!

تۆت قەدەم ئارىلىق تۇرسىمۇ ئاران،  
بىر - بىرىنى كۆرمەيدۇ ئاۋام!

قار قۇيۇندەك چۆرگىلەيدۇ،  
قار تۇۋرۇكتەك ئۆرلەيدۇ....

- ھەي، نېمانچە شىۋىرغان،  
خۇدا قىلسۇن ئامان!  
— پېتىكا، ھەي ئېيتىمىغىن يالغان!

مېھراب ئالدىدىكى زەرباب  
 قالالدى نېمىدىن ئاسراپ؟  
 سەن ھەي  
 ئۆزىنى سورىمىغان ئادەم  
 دۇرۇس سۆزلە ھەم ئويلان  
 كاتىكانى دەپ قوللىرىڭنى  
 سەن ئەمەسمۇ قىلغان قان؟  
 — ئىنقيلاپنى قەتئىي  
 قىلىڭلار داۋام!  
 دۈشىمەنلەر يېنىڭدا،  
 ئۇخلىماس ھامان!

ئالغا، ئالغا، ئالغا،  
 مېھنەتكەش ئاۋام!<sup>①</sup>

11

... مۇقدەددەس نامى يوق  
 ئون ئىككىسى<sup>②</sup>  
 كېتىپ بارار ييراققا،  
 ئۇلار تەييار ھەممىگە.  
 ئۆكۈنەس ھېچنېمىگە...

پولات مىلتىقلەرى  
 تەڭلىنەر قايىسىدۇر دۈشىمەنگە...

① بۇ ئىككى مىسرا رۇسىيەدە ئەينى ۋاقتىتا تارقالغان ئىنقيلاپى ناخشا «ۋارشاۋا ئىن-قىلاپ كۈيى» دىن كەلگەن.

② ئون ئىككى گۇۋاردىيىنى كۆرسىتىدۇ. خىرىستوس ئىمیسانىڭ ئون ئىككى مۇرتىغا تەق-قاسلانغان. بۇ ئون ئىككى نەپەر گۇۋاردىيە جەڭچىسى يېڭى ھاكىمەتتىڭ ئەلچىسىگە سەمۇول قى-لىغان.

تار كوچىلاردا،  
قۇترىماقتا شىۋىرغان...  
ئاق قۇ پەيلىرىدەك  
قار دۆۋىسىدە —  
پاتقان ئۆتۈكۈڭنى  
چىقىرالمايسەن...

قىزىل بايراق  
چېلىقار كۆزگە.

ئاڭلىنىدۇ رەتلەك  
قەدەم تىۋىشى.

— ياقۇز دۇشمەن  
ئويغاندى مانا...

ئاچۇرمايىدۇ كۆزنى شىۋىرغان  
كېچە — كۈندۈز  
تاپمايدۇ ئامان...

ئالغا، ئالغا  
مېھنەتكەش ئاۋام!

12

... مەغرۇر قەدەم بىلەن  
بارار يىراققا...  
— قايىسلىڭ ئۇ يەردە؟  
چىققىن بۇياققا!  
شامال قىزىل بايراق بىلەن  
ئىشىت قىلار ئالدىدا...

ئالدىدا سوغ قار دۆۋىسى،  
دۆۋىدە كىم بار، كەلگىن بېرى!...  
ئېچىر قىغان بىچارە ئىت  
ئاقسىغانچە چىقىپ كەلدى!...

— يوقال، سەن ئۆلگۈر،  
نەيزەمەدە  
ئۇچۇقداپ قويىمەن بىكار!  
كونا دۇنيا ئوخشайдۇ لالما ئىتقا،  
بېرى كەت  
تۆشۈك ئاچىمەن سەندىن بىكار!  
ھىجىيىدۇ چىلبۈرە  
قۇيرۇق قىسىپ ئەگىشىدۇ  
توڭلاپ كەتكەن، ئىگىسىز ئىت  
كېلىۋاتقان كىم ئۇ، ئېيت؟


— كىم ئۇ قىزىل  
بايراق لەپىلدهەتكەن؟  
— قارىغىنە، نەقەدەر زۇلمەت!  
— كىم ئۇ، ئۇ يەردە يۈگۈرگەن  
تاملارنىڭ كەينىدە  
بولۇپ پىنهان؟

— سېنى ھامان تۇتۇۋالىمەن  
ياخىسى تىرىك  
پېتىڭ چىق ئالدىمغا!  
— ئەي، يولداش، يەتنى ئەجىلىڭ.  
چىق، چىقمىساڭ ئاتىمىز مانا!

تا - تا - تات! — ئەكس سادا  
ياڭرايدۇ تاملار ئارا  
كۈلتۈك قارنىڭ ئۈستىدە  
شۇيرغان كۈلمىر ئۇدا...  
تا - تا - تات!  
تا - تا - تات!  
ئۇلار مەغرۇر كېتىپ بارار —  
لالما ئىت ئەگىشىپ بارار،  
ئالدىدا قىزىل ئەلەم بىلەن  
شۇيرغاندا كۆرۈنمىگەن،  
ئوقتىن زەخىمە يېمىگەن  
شۇيرغان ئۈزۈرە  
ئۇ بارار يەڭىل قەدەم بىلەن  
قار پىرقىرار، چاقناپ ئۈنچىدەك  
تاقىغان ئۇ  
ئاپپاڭ گۈلچەمبەر —  
ئالدىدا بارىدۇ ئەيسا پەمغەمبەر.

(«تەڭرىتاغ» ژۇرنالىنىڭ 1998 - يىللەق 3 - سانىدىن  
ئېلىنىدى.).

## ماياكۈۋىسىنى شېئىرلىرىدىن



[ئىلاوه: ماياكۈۋىسىنى (1893 — 1930) سابق سوقۇت ئىتتىپاقى دەۋ - رىدىكى داڭلىق شائىر. ئۇنىڭ شېئىر - لىرىدا كەلگۈسىز ماخىشلىرى قويۇق بولۇپ، ئەركىن، مەردانه ۋە ساتىرىك خۇسۇسييەتكە باي. ئۇنىڭ شېئىرلە - رىدىن «كېچە»، «دەۋەرخى شەھەر»، «لېنىن»، «ياخشى»، «ئىستانلىق بۇ - لۇت» قاتارلىقلار بولۇپ، ئۇنىڭ قالدۇ - رۇپ كەتكەن شېئىرىي مىراسلىرى 13 تومدىن ئاشىدۇ. ئۇ 1930 - يىلى ئۆزد - نى ئۆلتۈرۈۋالغان.]

### ئىستانلىق بۇلۇت

(داستان)

پىكىرلىرىڭلار  
ئۆچمەكتە سۇيۇق مېڭەڭلەر ئارا  
مەينەت تۆشەكتىكى سېمىز مالايدەك.  
مازاق قىلىمەن ئۇنى  
سوقۇشتۇرۇپ

لەختە - لەختە يۈركىمنىڭ پارچىسى بىلەن  
زەھەرلىكەن، قوپالەن.

قەلبىمە ئاق چاچتىن تېپىلماس بىر تال،  
يوق چالنىڭ شەپقىتى، سولغۇنلۇقى ھەم!  
ئاۋازىمدا تىترىتىپ دۇنيانى  
مېڭىۋاتىمەن چەبىدەس ھەم تىمەن  
يىگىرمە ئىككىگە ئەمدى كىرىمەن.

قوپال ئادەم  
مۇھەببەتنى كۆيلەر ناغىرىدا  
نازۇك ئادەم  
غېچەك بىلەن قىلىدۇ ئادا.  
كۆكىرىكىڭنى يىرلىتىپ مەن كەبى  
كۆرسىتەلمەيسەن پىچاق تىرەپ يارىغا!

قارا —  
دۇردۇن كىيىپ سارايدىن كەلگەن  
پەرىشتىلەر ئىچەرە تەدان خېنىمغا.

لەۋلىرىڭنى قىمىرلا تىلىڭ بىمالال  
ئاشىپەز ئايال ۋاراقلىغاندەك  
قولىدىكى قوللانمىسىنى.

خالىساڭلار —  
مەن بولىمەن شەھۋەتتىن قۇترىغان ئىنسان  
ئۆزگەرتىمەن تۈسۈمنى مىسالى ئاسمان.  
خالىساڭلار

مەن بولىمەن يۇمىشاقلىقتا ئىشتانلىق بۇلۇت<sup>①</sup>  
شۇنچە لەتىپ، بىنۇقسان.

نېس<sup>②</sup> گۈلزارنىڭ بارلىقىغا شۇبەم بار  
كېسىلخانا سىڭارى ئۆڭۈپ كەتكەن ئەركەكلەر  
ماقال كەبى جۇل - جۇل ئاياللار ھەم بىر قاتار  
ماختاپ مېنى ئۇن قاتار.

1

ئويلامسەنكىن، قىزىتمىدا جۆيلۈش بۇ؟

بۇ بولغان ئىش،  
ئۇدېسسادا<sup>③</sup> بولغان ئىش.

① «ئىشتانلىق بۇلۇت» — بۇ داستان 1914 — 1915 – يىللاردا يېز بلغان. دەسلەپكى ئېلان قىلىنىشىدا، سىنзор (تەكشورگۈچى) ئالتى بەتنى قىسقارتىۋەتكەن، ئەسلىدىكى ماۋزۇسىنىمۇ ئېلىپ تاشلىۋەتكەن. 1918 – يىلىدىكى نەشرگە يازغان كىرىش سۆزىدە ماياكۈۋىسىكى: «ئىشتانلىق بۇلۇت»، (ئەسلىدىكى ماۋزۇ «ئۇن ئۈچىنچى مۇرتىت» ئېلىۋە- تىلگەن، ئۇنى ئەسلىگە كەلتۈرۈپ يۈرمىدىم، كۆنۈپ قاپتىمەن) زامانىمۇز سەنىتتىنىڭ تۈپ ئىدىيەسى ئۇنىڭىدىكى «قۇرۇپ كەتسۇن مۇھەببىتىڭلار»، «قۇرۇپ كەتسۇن شوئارلار توتتىڭلار»، «قۇرۇپ كەتسۇن تۆزۈمىڭلار»، «قۇرۇپ كەتسۇن دىنىڭلار»، دېگەن شوئارلار توتتىڭلار بابتا ئايىرم – ئايىرم گەۋدىلەندۈرۈلگەن» دېگەن. ماياكۈۋىسىكىنىڭ «ئۆزۈم» ناملىق بىيۈگرافييەسىدە دېيىلىشىچە، بۇ داستان شائىر - نىڭ ئۆكتەبىر ئىنقىلابىدىن بۇرۇنقى «پىروگرامما خاراكتېرىلىك نەرسىسى» ئىكەن. بۇ داستانلىرى. ي. بورلىككە بېغىشلانغان. بورلىك ماياكۈۋىسىكىنىڭ ئەڭ يېقىن قىز دوستى.

② نېس – فرنسىيەنىڭ شەرقىي جەنۇبى تەرىپىدىكى ئوتتۇرا يەر دېڭىز ساھىلە - دىكى بىر شەھەر بولۇپ، مەنزاپىسى ڭۈزەل، ھاۋاسى يېقىملىق، ئۇ جەنۇبىي ياخىروپادىد - كى ساياهەتگاھ.

③ ئۇدېسسا – قارا دېڭىز ساھىلىدىكى بىر شەھەر.

«تۆتتە كېلىمەن» دېگەندى مارىيە.

سائەت سەككىز بولدى،  
توققۇز بولدى،  
ئون بولدى.

قارا، كەچ بولدى،  
قوشۇمىسى تۈرۈلگەن  
دېكاپىرنىڭ ئاخشىمى  
دېرىزىنىڭ ئالدىدىن كېتىپ  
سىڭدى كېچە ۋەھىمىسى قويىنغا.

شاخسىمان شامدان  
مۇكچەيىگەن قەددىگە قاراپ ئۆزىنىڭ  
كۈلەر ئىدى كۆز ياشلىرى تاراملاپ.

ھېچكىم تونۇپ ئالالماس مېنى:  
ئىڭراۋاتقان، تولغىنىۋاتقان  
تومۇرلىرى كۆپجىگەن  
بىر ھېيۋەتلەك ئادەممەن ئەمدى،  
نېمىلەرنى قىلار ئۇ ئارزو؟  
ئارمانلىرى زىيادە كۆپقۇ!

بولسىمۇ گەر مىستىن قۇيۇلغان  
تۆمۇرلەردىن سوقۇلسىمۇ يۈرىكىم  
بۇ بەربىر، بەربىر ماڭا.  
تۈنلىرى ئىچىمدىن چىققان سادانى  
يۈشۈرسام دەيمەن  
يۇمىشاق، مېھرېبان ئايال باغرىغا.

مەزمۇت بەستىمنى  
ئەگسەم دېرىزىگە  
تەڭكەن ماڭلىيىمدىن ئېرىيدۇ ئەينەك.  
بارمۇ - يوقمۇ مۇھەببەت؟  
قانداق بولىدۇ —  
نازۇكمىدۇ ياكى بەھەيۋەت؟

بۈيۈك مۇھەببەت نە قىلسۇن بۇنداق گەۋىدىدە  
بار، بەلكىم  
كىچىك، يۇمىشاق، مۆمن مۇھەببەت.  
ماشنا سىگنانىدىن كېتىدۇ چۆچۈپ  
ئاتنىڭ كولدۇرمىسىنى قالىدۇ سۆيۈپ.

چوقۇر يۈزلىرىگە يۈزۈمنى يېقىپ  
يامغۇرنىڭ قوينىغا كىرىپ كېتىمەن  
شاۋقۇنلۇق شەھەرنىڭ سېلىدە ئىڭراپ  
كۈتىمەن، كۈتىمەن، يەنە كۈتىمەن.

نسىپى كۈن قولىغا ئېلىپ پىچاقنى،  
قوغلىدى  
يېتىشتى  
ئۆلتۈردى ئۇنى!  
سائەتتنىن

يىقلىدى 11 رەقىمى  
گۇندىدا كېسىلگەن ئادەم بېشىدەك.

هۇۋلاپ ئەينەكىلەردىن ئاققان يامغۇرلار  
پۇرۇشكەن يۈزىنى قىلار نامايان.  
پارىزدىكى بۇۋى مەرييەم چېركاۋىغا  
ئويۇلغان ھەيۋەتلەك مەخلۇقلارسىمان.

ئۆلگۈر!  
يېتەرلىك ئەممەسمۇ ئالداشلار يەنە؟  
ئاغزىم يېرتىلىدۇ توۋلىسام يەنە،  
ئائىلاب قالدىم  
سەكرەپ تۇردى نېرۇبلار  
بىمارلار ئورنىدىن تۇرغاندەك، ئەنە.

قارا —  
ئاستا ماڭدى ئەۋۋالا  
ئاندىن ھاياجاندا يۈگۈردى ئىلدام  
شۇ تاپ بىر جۇپ نېرۇبغى  
تەڭكەش قىلىپ تاقلار ئۇ  
پەستىكى قەۋەتتە —  
تۇرۇستىن سویۇلۇپ چۈشتى ھاكىلارمۇ.  
نېرۇبلار —  
كاتتا - يۇ، كىچىك  
جەم بولۇپ بارى  
قۇتراپ - قۇتراپ سەكرىشىدۇ  
نېرۇبلارنىڭ ئاياغلىرى چىرمىشىپ  
چېلىشىدۇ.  
لېيىپ بارار تۈنمۇ بىر ياقتىن  
كۆزلەر چىقالىمىدى قارا پاتقاقتىن.

غىچىرىلىدى ئىشىك تو ساتتىن  
 قېيىپ قالغان ئىشىك  
 يېپىلمايدۇ ھىم.  
 كىرىپ كەلدىڭ تو ساتتىن  
 بۇ ئويۇمغا كەلمىگەن راستىن  
 پەلھەينى غىجىملاپ سۆزلىدىڭ كەسکىن:  
 «دېسم ساڭا —  
 ئەرگە تېگىمەن!»

بۇپتۇ، ئەرگە تەگ،  
 ھېچقىسى يوق.  
 مەن تەمكىن  
 نەقەدەر تەمكىن  
 ئۆلۈكىنىڭ تو مۇرداك.

ئېسىڭىدىمۇ  
 دېگەنلىرىنىڭ:  
 «جېڭ لوندون<sup>①</sup>  
 پۇل  
 مۇھەببەت  
 ئىشتىياق»  
 جاكوندا<sup>②</sup> دەپ بىلەتتىم سېنى  
 سېنى ئوغىرلاپ كەتمەكچى بولغان،  
 ئوغىرلاپ كېتىشتى.

① جېڭ لوندون (1876 — 1916) ئامېرىكا يازغۇچىسى.

② جاكوندا مېنارسا — ئىتالىيەنىڭ ئەدەبىي گۈللىنىش دەۋرىدىكى رەسامى داۋىنچى (1452 — 1519) سىزغان پورتربىت. ئۇ ھاڙىر پارىزىكى روپ سارىيىدا ساقىد - نىۋاتىدۇ. 1911 - يىلى ئوغىرلاپ كېتىلىپ، 1913 - يىلى قايتۇرۇپ كېلىنگەن.

ئاشق بولۇپ ئۇتتۇردىم  
تۇرۇلگەن قوشۇمانى  
يورۇتماقتا ئوتىنىڭ شولىسى  
بەزەن  
يانغان ئۆينى پاناھگاھ ئېتىپ  
ياشايىدىغۇ ئۆيىسىز ساياقلار.

ئويناشمىغىن:  
تەلۋىلىكىڭنىڭ ياقۇتلرى  
گادايىنىڭ يارمىقىدىن ئاز دەپ.  
ئېسىڭدىمۇ!

مەسخىرە قىلىنغاندا ۋىزۇۋى تېغى  
تۈگەتكەن پومىپى شەھرىنى ئۆرتەپ!<sup>①</sup>

هەي!  
جانابلار!  
كۇپرى  
جىنai  
قرغىن

ھېرسىمەنلەر —

كۆرگەنمۇ سىلەر

قورقۇنچلۇق شۇ نەرسىنى —

چىرايمىنى  
مەن سۈكۈتكە چۆككەن چاغدىكى؟

<sup>①</sup> پومىپى — مىلادىيە 79 - يىلى ۋىزىۋى يانار تېغى پارتلىغاندا ماگىمدا ۋەيران بول-.  
غان بىر شەھەر.

سەزدىم شۇنى —

«مەن»

مەن ئۈچۈن تاردۇر خېلىلا.  
كىمدۇر بىرى مەندىن  
پارتلاپ چىقماقچىدەك ھېلىلا.

ھېي،  
كىم بۇ، ئاخىر،  
سەنمىدىڭ، ئانا!

ئانا!

يولۇقتى ئوغلوڭ ئېغىر ئەلمىگە!  
ئانا!

ئوت كەتتى ئۇنىڭ يۈرىكىگە.  
ئېيتقىن، ھەدىلىرىم لىيۇدا، ئولىياغا —  
ئۇ قاچالىسۇن قەيەرگە.  
ئۇ دېگەن ھەربىر سۆز  
ھەر ھەزىل ھەتتا،

يالىخاچ پاھىشە ئۆزىنى

ئوت كەتكەن پاھىشخانىدىن ئاتقاندەك گويا  
ئېتىلىپ چىقىدۇ كۆيگەن ئاغزىدىن.

ئادەملەر پۇرشار —

كۆيۈك ھىدىنى!

كۆيۈك ھىدى قوغلاپ كەتتى باشقىلارنى.  
كىيىۋېلىخىلار مىس قالپاق  
ئەي، سۆلەتلەك ئادەملەر!

ئۇزۇن ئۆتۈككە نەدە بار ئىمکان!  
 ئوت ئۆچۈرۈش ئەترىتىگە ئېيتىپ قويۇڭلار  
 ئوت كەتكەن يۈرەككە  
 يۇمىشاق ئەلپاز بىلەن كىرمىسە چاتاق.

مەن ئۆزۈم.  
 ياشلىق كۆزلىرىم چېلەكتەك گويا  
 تۇرىمەن تايىنىپ قوۋۇرغامغا.  
 سەكىرىمەن، چىقىمىمەن، قېچىڭلار!  
 سەكىرەپ چىقالمىدىم يۈركىمىدىن  
 يۈرەكتىن چىقالمايسەن — يوقتۇر ئىلاجىڭ.

يېنىۋاتقان يۈزىمەدە  
 لەۋلەر يوچۇقىدىن  
 كۆيۈپ كۆمۈر بولغان  
 بۈسە تاشلىنار.

ئانا!  
 ئەمدى ناخشا توۋلىيالمايمەن  
 قەلبىم چېرکاۋىدا سەھنىلەر خاراب.

تىل ۋە رەقەملەرنىڭ كۆيىگەن سۆڭىكى  
 چىقتى باش چانىقىمىدىن  
 ئوت كەتكەن بىنادىن قاچقاندەك بالا،  
 لۇزىتانييە<sup>①</sup>نىڭ يېنىۋاتقان قوللىرى  
 تۇتماقچى بولغانىدى ئاسمانى شۇنداق.

<sup>①</sup> لۇزىتانييە — ئەنگلىيەنىڭ يولۇچى پاراخوتى بولۇپ، 1915 – يىلى 5 – ئايىنىڭ 7 – كۈنى (بىرىنچى دۇنيا ئۇرۇشى مەزگىلىدە) گېرمانىيە سۇ ئاستى پاراخوتى تەرىپىدىن ئېيتىپ چۆكتۈرۈۋېتىلگەن. 2000 دەك يولۇچى هالاك بولغان، بۇلارنىڭ ئىچىدە نۇرغۇن بالىلار بار ئىدى.

تۆمەن كۆزلۈك ئوت  
كىرمەكتە پىرسىستاندىن  
تىترىگەن كىشىلەرنىڭ جىمجىت ئۆيىگە.  
شۇدۇر ئاداققى چۈقان —  
«كۆيۈۋاتىمەن..»  
بۇنى ئەسىر لەرگە ئەيلىگىن بايان.

2

ماختاڭلار مېنى!  
ئۇلغىلارمۇ ماڭا تەڭ ئەمەس.  
كىشىلەر ياراتقان ھەرقانداق ئىشقا  
«يوق» دېگەن سۆزنى ئويۇپ قويسام بەس.

ھېچقانداق چاغدا  
ئوقۇغۇم يوق ھېچقانداق نېمە.  
كتاب دەمسەن؟  
نېمە ئۇ كتاب دېگەن!  
بۇرۇن شۇنداق ئوبىلايتىم دائم  
كاتتا بىر كتاب شۇنداق باشلىنىدۇ —  
شائىر كېلىدى،  
ئاغزىنى ئاستا ئاچىدۇ،  
ئىلهاىلىرى ئۇرغۇپ كەتكەن ھاماقدەت  
كۈيلىشكە باشلايدۇ.  
ئۇنداق ئەمەس ئىكەن ئەسىلىدە:  
كۈيلىشتىن ئاۋۇال  
تولا مېڭىپ قۇم — شېغىللاردا  
تاپانلارغا چۈشەركەن قاداق

### تەسەۋۋۇر

— شۇ پالاكت تاپانبىلىقى  
كۆڭۈل سازلىقىدا تېپىرلار شۇنداق.

### شائىر

قاپىيە تېپىپ قايىناتمىغىچە،  
مۇھەببەت بۇلۇلنىڭ شورپىسىنى،  
تولغىنار تىلىدىن مەھرۇم ھەر كېچە.  
توۋلىماس، سۆزلىممىس، ئامال قانچە.

كۈيلىھىمىز مەغرۇر  
شەھەردىكى بابىل مۇنارىنى<sup>①</sup>  
خۇدا تىلىمىزنى ياراتتى ھەر خىل،  
ئۇرۇۋېتىپ ئۇنى.  
رەستە جىمجىت تارتىدۇ پىغان.

تۇرۇپ قالدى كانايدا چۈقان.  
سېمىز ماشىنلار، ئورۇق ھارقىلار  
كانايغا تىقلىپ تۇرغىنى تۇرغان.

چەيلەندى كۆكىك،  
ھالى سىل كېسىلىدىنمۇ بىككىتى.  
 يوللارنى بېكىتتى شەھەر زۇلمىتى.

① بابىل مۇنارى — «ئىنجىل»نىڭ «يارىلىش» بابىدا ئېيتىلىشىچە، نوھ ئەلەيمىس - سالامنىڭ بالىلىرى ئەرشىكە تاقىشىدىغان مۇنار ياسىماقچى بوبىتۇ، خۇدا ئۇلارنى جازالاپ، ئۇلارنىڭ تىلىنى ھەر خىل قىلىۋېتىپتۇ. ئۇلار ئۆزئارا چۈشىنىشەلمەي، مۇ - نار ياساش ئاقماي قاپتۇ.

بۇ چاغ —  
 بولسىمۇ شۇنداق! —  
 بوغۇزىغا تىقلىغان  
 پەشتاقلارنى بۇزۇپ رەستىلەر،  
 پۇر كۈمىكىتە مەيدانغا،  
 قېقىپ قالدۇق نەرسىلەرنى ھەم.

گويا  
 پەرشتىلەر تائىتىگە بېرىلگەن خۇدا  
 جازالاشقا كەپتۈ دېگەن خىيالغا كەلدىم.  
 «چوڭ يەپ، چوڭ ئىچىمىز» —  
 دەپ رەستىلەر چىقىرار سادا.

كىرۇپلار ھەم كىرۇپزادىلەر<sup>①</sup>  
 ئاپەتلەك شەھەرنى قىلىدۇ پەرداز  
 ئامما، ئېغىز لاردا سۆز ئۆلۈكلىرى  
 ئايىنماقتا يامان  
 «لۇكچەك»، «قىزىل بۇغداش شورپىسى» —  
 دېگەن سۆزلا سەمرىپ ياشайдۇ ھامان.  
 يىغلاپ كۆز يېشىغا پاتقان شائىرلار  
 شۇمشىيپ كوچىدىن قېچىشتى چەتكە:  
 «ئېرىشىپ بولماس بۇ ئىككى سۆز بىلەن  
 نە گۈلگە  
 نە قىزغا  
 نە مۇھەببەتكە.»

كۆچىلاردا مىليونلاب ئادەم —  
 ئىستۇدېنلىار

① كىرۇپ — گېرمانييەدىكى ئەڭ چوڭ مونوپول كاپيتالىستلىرىنىڭ بىرى.

نومۇسىنى ساتقان ئاياللار  
ھۆددىگەرلەر  
ئەگەشمەكتە شائىرلارنىڭ كەينىدىن.

جانابلار!  
توختاڭلار!  
سلەر تىلەمچى ئەمەس  
سەدىقە سوراشتىن ئۇيىلىڭلار!  
قەدىمىمىز چوڭ،  
ساقىمىز، سالامەت،  
يىرتىمىز ئۇلارنىڭ شېئىرلىرىنى  
ئاڭلىمايمىز جۆيلىوشلىرىنى —  
ئۇلار چاپلاشقان  
قوش كىشىلىك كاربۇراتقا  
كتابىتكى تۈزىتىشتەك بەئەينى.

شۇلاردىنمۇ گېمن، مۇناجات  
يېزىپ بەرگىن دەپ  
ئىستەيمىز نىجات!  
ئۆزىمىز فابرىكا، لابوراتورىيە  
شاۋقۇنى — گېمندا ئېتىمىز ئىجاد.

فائۇست<sup>①</sup> مېفيستاپيل<sup>②</sup>  
جهنەتنىڭ  
سلىق پوللىرىدا تېيىلسا نە كارىم!

① فائۇست — گېرمانىيە شائىرى گىيوتى (1749 — 1832)نىڭ شۇ ناملىق ئىسىدە.  
رىدىكى باش قەھرىمان.  
② مېفيستاپيل — «فائۇست» تىكى ئېزىتىقۇ ئالۋاستى.

بىلىمەن —

ئۆتۈكۈم ئىچىدىكى مىخ  
گىيىوتى خىيالىدىن مۇدھىش مىڭ بارە!

ئاغزىمدا ھېكمەت،  
ھەر سۆزۈم روھلارغا بېرىدۇ ھاييات،  
تەنلەرنى قايتىدىن ياشنىتار شەكسىز،  
دېسەم سىلەرگە  
ھاياتنىڭ ئەڭ كىچىك توزۇندىسىمۇ  
ئۆتمۈشتىكى، كېلەچەكتىكى  
ھەرقانداق ئىشتىنەمۇ قىممەتتۇر يەنە.

ئاڭلا!

بۈگۈننىڭ غىلجىڭ زورو ئاستراسى<sup>①</sup>  
تولغىنىپ

جىلمىيىپ ۋائىزلىق قىلار!  
چېھرىمىز بەئەينى ئۇيقۇچان كىرلىك  
كالپۇكلار قەندىلدەك ساڭىگىلاپ تۇرار  
بىز  
كىر ھەم ئالتوۇنلار يارا تاراتقان  
ماخاۋىلار شەھىرنىڭ جاپاکەشلىرى —  
دېڭىزنىڭ سۈبى ھەم قۇياش نۇردا  
يۇيۇنغان ۋېنىتسىيەنىڭ<sup>②</sup> زۇمرەت كۆكىدىن  
زىيادە پاكىز دۇرمىز ھەم سۆزۈكتۈرمىز.

① زورو ئاستر (خەلق ئىچىدە زەردۇشت دېلىلىدۇ) ئىران، ئەزەربەيجان ۋە ئوتتۇرا ئاسىياغا كەڭ تارالغان ئاتەشپەرەسلەك دىننىڭ ياراققۇچىسى، بۇ گەپ ئەسەرددە دىن تارقاققۇچى دېگەن مەندە كېلىۋاتىدۇ.

② ۋېنىتسىيە — دۇنيادىكى ئەڭ گۈزەل سۇ شەھرى، ئىتالىيەنىڭ شەرقىي جەنۇ - بىدىكى ئادىرىياتىك دېڭىز بويىدا.

هومېر<sup>(١)</sup>، ئۇۋىدلارنىڭ قەلەملىرىدىن  
تېپىلمايدۇ پەقەتلا  
چىرايى ئىسلامغا بىز دەك ئىنسانلار  
بىلىمەن —  
نۇرسىزلىنار كۆرسە قۇياشىمۇ  
روھىمىز قېتىدا تۇرغان زەركاننى!  
تومۇر ھەم مۇسکۈل —  
ئىشەنچلىكتۇر مۇناجاتتىنمۇ  
زامانغا باش ئۇرۇش بىزگە نەھاجەت!  
ھەربىرىمىز  
بەش بارماقنى سېلىپ تەڭ ئىشقا  
دۇنيانىڭ چۈلۈچۈرىنى چىڭ تۇتماقتىمىز.

پېتروگراد، موسكۋا، كېيىۋ، ئودپىسا —  
مۇنبەرلىرى مەن ئۈچۈن بولدى گولگوپا<sup>(٢)</sup>  
يوق شۇنداق دەپ توۋلىمىغانلار  
«مىخلا كىرپىستقا»  
«مىخلا كىرپىستقا!»

ئەمما، سىلەر  
ئادەملەر،  
مېنى ئەزگەنلەر ھەم —  
ھەممىڭلار

① هومېر، ئۇۋىد — هومېر قەدىمكى يۇنان شائىرى، ئۇۋىد قەدىمكى رىم شائىرى.  
② گولگوپا — ئىيسا كىرپىستقا مىخلانغان جاي. ماياكۆۋىسىكى بۇ يەردە ئۆزىنىڭ ھۇ-  
جۇمغا ئۇچىرىشىنى ئىپادىلەۋاتىدۇ.

مەن ئۈچۈن ئەزىز  
يېقىنسىلەر.

كۆرگەنمۇ سىلەر  
قانداق يالايدۇ ئىت ئۇرغان قوللارنى؟!  
مەن  
بۈگۈن  
بىئەدەپ لەتىپسىمان  
ۋەھشىي ئادەملەرگە كۈلكىگە قالدىم  
ئەمما، تاغلار ئېشىپ كەلمەكتە زامان  
مەن ئۇنى كۆرەلمىدىم ھەممىدىن ئالدىن.

چولتا پەم ئادەملەرنىڭ نەپسىنى ئېلىپ،  
ئاچلارنىڭ غەلۋىسى باسار مۇتتەسىل،  
ئىنقىلاپنىڭ تىكەنلىك چەمبىرىن كېيىپ،  
باستۇرۇپ كىرىدۇ  
1916 - يىلى.

مەن بۇ يەردە —  
ئەنە شۇ ئىنقىلاپ ئىلھامچىسىمەن،  
ئازاب نەدە بولسا ئاشۇ يەردىمەن،  
يەرگە تۆكۈلگەن ھەر قەترە ياشتا  
ئۆز - ئۆزۈمىنى دارغا ئاسىمەن.  
ھەرقانداق ئېيىنى كەچۈرۈپ بولماش  
ئۇرتەيمەن  
مېھربانلىق ئۆگەتكەن روھنى  
قىيىندۇر ئەل قىلغاندىن  
مىڭلارچە باستىلىيە تۈرمىسىنى.

ئۇ كەلگەن چاغدا  
 كۆتۈرۈپ ئىسيان  
 خالاسكار قېشىغا چىققىنىڭلاردا  
 مەن  
 قەلبىمنى يۈلۈپ  
 دەسىسەپ  
 چەيلەپ  
 قىلىپ يايپلاق  
 قانلىق بايراقسىمان  
 بېرىمەن ساڭا.

3

ئاه، بۇ نېمىشقا  
 قانداق گەپ بۇ:  
 يارقىن خۇشاللىققا  
 مەينەت مۇشت تېڭەر!

بىردىنلا يادىمغا كېلىپ  
 ساراڭلار دوختۇرخانىسى  
 يېپىلماقتا يۈزۈمگە  
 مەيۈسلىكىنىڭ پەردىسى.

كېيىن —  
 چۆكىسە پاراخوت  
 ئادەملەر ئۈچۈن ئىشىك ئىزدەپ قاپقاندەك  
 يوچۇقلاردىن

قاچاتتى ئەقلىدىن ئازغان بۇرلىيۇك<sup>①</sup>  
 ئۇنىڭ قاپاقلىرى تولدى قان – ياشقا  
 ئۇ چىقتى ئۆمىلەپ  
 تۇردى ئورنىدىن  
 كەلدى بۇياققا  
 «ياخشى» دېدى ئۇ توساتتىنلا  
 سېمىزلەر بۇنداق لەتىپ بولماس، راستتىنلا.

ياتلارنىڭ كۆزىدىن ئاسراپ يۈرەكىنى  
 ساپسېرىق كوپتىغا پۈركىگەن ياخشى!  
 «ئىچىڭلار ۋانگوتىن كاكاۋۇسىدىن»<sup>②</sup>  
 دەپ قەتل ئالدىدىن ئۇنىلىگەن ياخشى!

بۇ دەقىقىنى  
 بۇ مالىمانلارنى  
 تاغلار پارتلاپ، دېڭىزلار تاشقان  
 شۇ ئەسنانى  
 تېگىشىمەيمەن ھېچ نەرسىگە  
 ھېچ نەرسىگە.  
 قارا، تۈتۈن ئارا،  
 قەدەھ، مەي ئۈزىز  
 سېۋىرياننىڭ مەست<sup>③</sup>

① بۇرلىيۇك (1882 — 1967) فوتورىزمچى سەنئەتكار ۋە شائىر، ئۇ سېمىز بولۇپ، كىچىكىدىلا بىر كۆزى نابۇت بولغان.

② كاكاۋۇ — ئەينى دەۋرىدىكى گېزتىلەرde كاكاۋۇ سودىگەرلىرى ئەگەر دار ئالدىدىكى مەھبۇس «ۋانگوتىن كاكاۋۇ چېيدىن ئىچىڭلار!» دەپ ۋارقىراپ بەرسە، ئۇلارنىڭ ئائىلە تاۋابىئاتلىرىغا كېيمىم - كېچىك ۋە ئوزۇق بېرىمىز، دەپ ۋەددە بېرىشكەن.

③ ئىگور سېۋىريان (1887 — 1941) رۇسييە چۈشكۈنىزم ئېقىمىدىكى شائىر بۇ-لۇپ، فوتورىزمنىڭ داھىيىسى، ئۆكتەبىر ئىنلىكلاپدىن كېيىن چەت ئىلگە قېچىپ كەتكەن.

سوزۇق ئەپتىگە.

نېچۈن ئۆزۈڭلارنى دەيسىلەر شائىر  
سلىھر ئەي، بەدرەڭلەر  
بىلىسىلەر بۆدۈندەك جاۋىلداشنى!  
تۆمۈر مۇشتلىق كىيىپ بۈگۈن بىز  
ئۇرایىلى  
چۈزۈپ تاشلايلى  
دۇنيانىڭ ئارقا مېڭىسىنى!

سلىھر مەپتۇن شۇنداق خىيالغا —  
«ئوينىغان ئۇسسىلۇم نەپىسمۇ قانداق.»  
قارا

قانداق ئۆتمەكتە مېنىڭ كۈنلىرىم  
پەسكەشىمن  
پاھىشلىھەرنى ئالدىيمەن  
مۇتتەھەم قىمارۋازىمەن  
ئالدامچىمەن.

كەتتىڭلار سلىھر  
ھەۋەسلىھەرگە بېرىلىپ،  
يېشىڭلار ئاقتى  
ئەسىرلىھر تامان.  
مەن خوشلىشاي سلىھردىن  
قۇياشنى گەردىشلىك كۆز ئەينەك قىلىپ  
قىستۇراي دۈگىلەك كۆزۈمگە ھامان.  
ھەممىگە ياققىنى ھەمدە يانغىنى  
دۇنيانى كېزىمەن

ياسىنپ ئېلىپ،  
 ناپولېئوننى بولسا پىسته ئىت كەبى  
 زەنجىرلەپ يۈرىمەن ئالدىمغا سېلىپ.  
 يەر ئوخشايدۇ  
 توغرىسىغا ياتقان ئايالغا،  
 ئۆزى ئىتائەتتە، تېنى تىترەكتە،  
 جانلىنار ھەممىسى  
 ھەممە ئاغزىدا  
 «ۋايجان» دېگەن نالە - ۋارقىراش، ئەنە.

توساتتىن  
 ئاق بۇلۇت  
 ۋە باشقا بۇلۇت  
 ئاسماңدا  
 ھەرەڭ - سەرەڭ بولۇپ چايقالدى ھەر يان،  
 گويا ئاق ئىشچىلار تارقار، ئاسماڭغا —  
 ئىش تاشلاش پەيلىنى قىلغانچە ئېلان.

بۇلۇتلار كەينىدە ۋەھشىي گۈلدۈرەك،  
 شىددەتلىك گۈلدۈرلەپ بۇرۇنى قاقتى،  
 تۆمۈر قان بىسماركىنىڭ<sup>①</sup> سۈرلۈك ئەپتىدەك  
 غەلتە بوب كەتتى ئاسمانىڭ ئەپتى.

كىمدۇر  
 قالغاندەك تۇمانلار ئارا،  
 يولىنى يوقىتىپ، كۆرمەستىن كۆزى،

<sup>①</sup> بىسمارك (1815 — 1898) گېرمانىيە باش ۋەزىرى. 1878 — 1890 — يىللاردا «ئالا - ھىدە قانۇن» چىقىرىپ سوتىيالىزمچىلارنى باستۇرغان. «تۆمۈر قان ۋەزىر» دەپ لەقدىمى بار.

بىر جۇپ قوللىرىنى ھاراققا سۇندى —  
قوللىرى نازۇك بىر ئايال قولىدەك،  
ياكى زەمبىرەكىنىڭ ئىستوۋۇلىدەك.

سەن بۇنى قۇياش دەپ ئويلىما زىنھار،  
مەيخانا يۈزىنى يېنىك سىلىغان.  
گېنېرال گاليفى<sup>(1)</sup> جەدىد ئاممىنى  
قىرغىن شىددىتىگە گىرىپتار قىلغان.

### ساياقلار

چۆنتەكتىن قولنى چىقىرىڭلار،  
قولغا پىچاق ھەم تاش، بومبا ئېلىڭلار.  
ئورغۇدەك قولۇڭلار بولمىسا ئەگەر  
كېرەك يوق، ئەجهەللەك كاللا قويۇڭلار!

ئالغا، قورساقلرى تويمىغان ئاچلار،  
تەرلەپ ئىشلىگەنلەر ۋە يالىڭاچلار،  
بۇرگىلىك زىنداندا چىرىۋاتقانلار،  
زالىمغا ئېگىلىپ تۇرۇۋاتقانلار!

ئالغا، دۈشەنبە ھەم سەيشەنبىلەرنى  
قان بىلەن بوياڭلار بايرام رەڭىدە!

ئويختايلى زېمىننى ئۆتكۈر شەمشەردە  
سەمرىپ كەتتى ئۇ تولا يەپ  
راتشىردىنىڭ<sup>(2)</sup> ئاشنىسىدە كلا!

<sup>(1)</sup> گاستون گاليفى (1830 — 1909) فرنسىيە گېنېرالى، 1871 – يىلىدىكى پارىز كوممۇناسىنى باستۇرغان جاللاتلارنىڭ بىرى. ئۇنىڭ ئىسمى ئىشچىلار ھەرىكتىنى قانلىق باستۇرغۇچىلارنىڭ سىمۇزلىغا ئايلاڭان.

<sup>(2)</sup> راتشىردى — بانكىر، ئەنگلەيە، فرنسىيە پۇل مۇئامىلە ئولىگارخ سىياسىتىمە. نىڭ ۋەكىلى.

ھەر سانلىق بايرامدا سوقۇش بولغان چاغ  
كۆكتە لەپىلدىگەن بايراقتەك گويا  
چىrag تۈزۈكىگە ئېسىڭلار ئېگىز  
ئاشلىق سودىگىرنىڭ مۇردىسىن بۇندا.

قارغىش،  
تىلاۋەت،

چىپىپ ئۆلتۈرۈش،  
ئادەملەرنىڭ كەينىدىن كېلىپ  
چىشىلمەكتە.

«مارسل كۈيلىرى»<sup>①</sup> دەك قىپقىزىل شەپھق،  
سەكرات قۇچىقىدا تولغىنار قىلدهك.

ئەقلىدىن ئادىشىش باشلاندى مانا.

قايتا مەۋجۇت بولماش ھەممىسى.

تۈن كېلىدۇ،  
پاچاقلايدۇ،  
يەيدۇ.

كۆرۈڭمۇ —  
قىلدى ئاسمان ئاسىيلىق يەنە  
ئىسيانكارلىق يۈلتۈزلىرىغا؟

تۈن كەلدى،  
شەھەرگە،

<sup>①</sup> «مارسل كۈيلىرى» — فرنسىيە ئىنقلابى دەۋرىدىكى ئاھالى.

قۇرۇپ باداشقان  
 ماماي<sup>①</sup> كەبى باشلىدى بەزمە.  
 كۆزلەر تېشەلمەس بۇ قارا تۈننى —  
 ئازىق<sup>②</sup> كۆزلىرىدەك بالايى ئەزىم!

تاشلىنىپ مەيخانا بۇرجەكلىرىگە  
 قالدىم شۇمشىپ  
 داستىخان ھەم روھنى يۇدۇم مەي بىلەن  
 بۇلۇڭدا نۇر چېچىپ تۇرىدۇ بىر كۆز  
 قارىسام، ئۇ مەرييم ئانىمىز ئىكەن  
 تىكىلەر يۈرەككە ئاتەش كۆز بىلەن.

بىر - بىرىدىن پەرقىسىز نائەھلىلىرىنى  
 جامالىڭ نۇرىدىن ئەتمە بەھرىمەند!  
 كۆردۈڭمۇ — ئۇلار شورلۇق ئەيسادىن  
 ۋاراۋانى يەنە قويۇشار بەلەند.<sup>③</sup>

ئىنسانلىق تەپتىدە  
 مېنىڭ يۈزۈم ھەم  
 ھېچكىمنىڭ يۈزىدىن، بەلكى، پەرق قىلماس.  
 بەلكى، ئوغۇللرىنىڭ ئارا  
 ئەڭ بەرنا —  
 ئوغلوڭ مەن بوب قالسام ھېچ ئەجەب ئەمەس.

<sup>①</sup> ماماي — 1361 - يىلى قۇرۇلغان ئالتۇن ئوردا خانلىقىنىڭ خاقانى، 1380 - يىلى رۇسيەلىكلىر تەرىپىدىن ئۆلتۈرۈلگەن. 1223 - يىلى چىڭگىزخاننىڭ قوشۇنى كالكا دەرىياسى بوبىدا رۇس كىنەزلىكلىرىنىڭ بىرلەشمە ئارمەيەسى ئۆستىدىن غەلبىبە قە-لىپ، ئەسىرگە ئېلىنغان كىنەزلىرىنىڭ ئۆستىگە تاختاي قويۇپ، بەزمە قۇرغان، مايا- كۈۋەسکى بۇ يەرده خاتاHallدا بۇ ئىشنى مامايدا توقۇغان.

<sup>②</sup> ئازىق — چار پادشاھ ھۆكۈمىتىنىڭ ئىشىپىيونى.

<sup>③</sup> ۋاراۋان — «ئىنجىل» دىكى رىۋايەتلەرde ئەيسا بىلەن بىر كۈندە مەھكۇم ئېتىلگەن قاراقچى. كىشىلەر ئۇنى كەچۈرۈم قىلىپ، ئەسانى ئۆلتۈرۈشنى تەلەپ قىلغانىكەن.

سەن

شادلىقتىن بىخسىغانلارغا  
 ئۆلۈم ۋاقتى بەرگىن، قىرىلىپ كەتسۈن،  
 ئوغۇللار ئاتىغا ئايلىنىپ كۈلسۈن  
 قىزلار ئانا بولسۇن، پەرزەنتلىك بولسۇن  
 پەرزەنتلىمر بىر - بىرلەپ ۋايىگە تولسۇن.

چىقسۇن بۇۋاقلارغا  
 دانىش سېھىرگەرنىڭ ئاپپاق ساقىلى  
 ئۇلار كېلىپ -  
 شېئىرىم بىلەن  
 قويىسۇن پەرزەنتلىرىنىڭ نامىنى.

بەلكىم، ماشىنىنى ھەمدە ئىنگلىزنى،  
 ماختاپ شېئىر يازماققا دائىم ھازىرەمن.  
 ئىنچىكە تەكشۈرۈپ كۆرۈلۈچ ئىنجىلىنى،  
 بەلكىم، ئون ئۈچىنچى مۇرتى<sup>①</sup> بولۇرمەن.

ھەر سائەت  
 كېچىسى ھەمدە كۈندۈزى  
 «ئاھ» دەپ ياكىرىغان مېنىڭدىن سادا  
 بوتا كۆزلىرىنى روھىمنىڭ، بەلكى  
 ھىدلاپ قويار كېلىپ پەيغەمبەر ئەيسا.

4

مارىيە! مارىيە!<sup>②</sup> مارىيە!

<sup>①</sup> ئون ئۈچىنچى مۇرتى — ئىمپاراطورىيەتلىك ئەلمەن سالامنىڭ ئون ئىككى مۇرتى كۆزدە تۇتۇلىدۇ.

<sup>②</sup> بىرىنچى بابتىكى مارىيە ئەممەس.

كىرگىلى قوي مېنى، مارىيە  
بىقارار تۇرالمايمەن كوچىدا مەڭگۈ!

خالىماسىن؟

مەن  
يۈزلىرىمگە قورۇق چۈشۈپ  
تاپقانلىرىمدىن بىمەززە بولۇپ  
ماكىلدىتىپ چىشىز ئاغزىمنى  
«كېلىشكەنەن» —  
دەپ  
كېلىشىمنى  
كۈتۈۋاتىسىن.

قارا، مارىيە —  
مۇكچىيىپمۇ قالدى قامىتىم.

كۈچىلاردا  
40 يىل كەزگەن گىجىڭ ئادەملەر  
تۆت قەۋەتلەك بىناغا يىغىنى جەملەپ  
ئاخشامقى مېھرىنىڭ قارا نېنىنى  
چىشىلەپ يۈرگىنىمگە قاراپ كۈلۈشەر.

يامغۇر كۆز ياش تۆكۈپ كەتتى يوللارغا،  
چىلىق - چىلىق بولۇپ ئۇ  
يالار

يۇمىلاق تاشلاردىن ئۆلگەن  
كوچىدىكى جەسەتنى.

ئاپپاق كىرپىكلەر ئارا —  
تۇغرا! —  
قەھرتان مۇز تۈۋرۈكىنىڭ كىرپىكى ئارا  
كۆزلەردەن —  
تۇغرا!  
سو تۇرۇبىسىنىڭ ساڭگىلاپ تۇرغان كۆزىدىن  
ياش ئاقماقتا.

يامغۇر سۈمۈرۈپ ئالدى پىيادىلەرنى  
پەيتوندا ئولتۇرغان سېمىزلەرنىڭ  
مايلىشىپ پارقىرايدۇ سىدام چىرايى  
ئادەملەر سەمرىگەن نەق يېرىلغۇدەك،  
ياكى ئاقار ياغلار يېرىقلەرىدىن  
پەيتوندىن لېيىغان دەرىادەك بولۇپ  
چېچىلغان بولكا ئۇۋاقلىرى بىلەن.

مارىيە!  
سەمرىگەن قۇلاقلارغا مەن  
قانداق ئاڭلىتىمەن شۇئىرلىشىمنى؟  
قۇش ئاچ قالسا،  
تلەيدۇ سايراپ —  
قوشاق ئېيتىپ، ئاۋازى ياخراپ.  
مەن بولسام، مارىيە،  
ئادىي ئادەممەن،  
بار - يوقى پىرىنسىيانىڭ ئىپلاس قولىغا  
سىل كېچە تۈكۈرگەن بەلغەممەن!

مارىيە، خالامسەن مەندەك كىشىنى?  
كىرگۈز مېنى، مارىيە!

بارماقلىرىم تىترەپ قوڭغۇراقىڭىڭىڭ  
تۆمۈر تۇتقۇچىنى باستىم تەلۋىدەك.

مارىيە!

كۈچا يايلىقى ھايۋاندەك ۋەھشىي  
بويۇنلاردا بارماقلارنىڭ يارسى.

ئىشىكىنى ئاچ!

ئازاب!

قارا —

سانجىلماقتا كۆزلەرگە  
ئاياللار دوپىسىدىكى ئىلگەكلەر.

سەن ئاخىرى كىرگۈزدۈڭ مېنى.  
قوزام،  
كورقما!

تمىلىگەن خوتۇنلار ئىۋىگەن تاغدەك  
ئولتۇرۇشسا بۇقا بويىنۇمدا —  
مەن مىليون باھادر ساپ مۇھەببەتنى  
ۋە مىليون ئىپلاس، كىر مۇھەببەتنى  
يۈدۈپ كەلمەكتىمەن ھايات قويىندا.

كورقما!  
خىيانەتلەك يامغۇرلۇق تۈندە  
«ماياكۈۋىسىكىنىڭ خۇشتارلىرى» —

مىليونلىغان گۈل يۈزلمىرىگە تايىاندىم.  
مەجرۇھلار قەلبىدە  
مەلىكىلەرنىڭ  
سۇلاالىسى قۇرغان تەنتەنە.  
يېقىن كەل، مارىيە!

ئۇياتتىن خالىي يالىڭاچلىقتا  
ياكى ۋەھىمىلىك تىترەش ئىچىدە  
سۇن ماڭا لەۋلىرىنىڭ جازبىسىنى  
مەن ھەم كۆڭلۈم مایغىچە ياشاپ باقىمدۇق  
ئۆتكۈزدۈم يۈزلمىپ ئاپرېل سەبرىسىنى.

مارىيە!

بىر شائىر ئۆزىنىڭ «تىئانا» سىغا<sup>①</sup>  
سوپېتىلار توقۇدى باغرىنى تىلىپ  
مەن بولسام

گۆشتىنەن  
ئىنسانەن پۈتۈن  
سەدقە سورىغاندەك ئەھلى خىristiyان  
تېنىڭنى بەرگىن دەپ سورايمەن بۇ تۈن.

مارىيە!

مارىيە!

بەدىنىڭنى بەر!  
شائىر مۇشەققەتتە توڭۈپ قانچە تەر  
قىممىتى خۇدادەك ئاجايىپ سۆزنى  
ئۇنتۇپ قېلىشتىن قورققىنى كەبى  
ئىسمىڭنى ئۇنتۇشتىن قورقىمەن بەتتەر.

① تىئانا — ئىگور سېۋىريان يازغان شۇ ناملىق شېئىرنىڭ قەھرىمانى.

ئۇرۇشتا بىر پۇتى كېسىلگەن ئەسکەر  
ھېچكىمگە كېرەكسىز بولسىمۇ ئۆزى  
ساق قالغان پۇتنى ئاياب يۈرگەندەك  
جىسىڭنى سۆيىمەن، سۆيىمەن ئەبەد!

خالىمامسەن، مارىيە؟  
خالىمايسەن!

ئاها!  
ئۇنداقتا، مەن  
پویىز يانچىۋەتكەن پۇتنى  
ئۇۋسىغا سۆرەپ ماڭغان ئىت كەبى  
ئېلىپ كېتىمەن  
كۆز ياشلارغا غەرق بولغان قەلبىمنى.

يۈرەك قېنىم بىلەن يولنى قىلسام شاد،  
تازىلار ئۇچامنى گۈللەرى بىلەن،  
قۇياش دەۋر قىلار يەر ئەتراپىدا —  
ھىرود<sup>①</sup> تەك ۋەزگۈينىڭ بېشى يېنىدا  
تۈگەتكەندە ئۇسسىزلىنى ئۇ  
ئاي - يىللەرىم  
ئۇنىڭ ئىزناسى  
چاچار خانىسىگە دادامنىڭ  
مەليون تامچە قان.

<sup>①</sup> ھىرود — «ئىنجىل» رىۋا依ەتلەرىگە قارىغاندا، ئۇسسىزلىنى ھىرود ئە - مەس، بەلكى سالىھى. «ئىنجىل مەتتى» نىڭ 14 - بابىدا بۇ ھەقتىكى قىسىلەر بايان قىلىنغان.

چىقتىم ئۆمىلەپ  
بەدىنىم پاتقاق (چۈنكى، چىقتىم ئېرىقتا تۈنەپ)  
تۇردىم ئەيسانىڭ يېنىدا شۇنداق  
ئاندىن قۇلىقىغا دەيمەن ئېگىلىپ:

— قۇلاق سېلىڭ جاناپى خۇدا!

قانداق زېرىكمىدىڭ ئىششىق كۆزۈڭنى  
مېۋە ئۇيۇتمىسىدەك بۇلۇتقا چىلاپ؟  
ئىككىمىز

ياخشى - يامانلىق دەرىخى ئۆزىرە<sup>①</sup>  
ياغاچ ئات ئويۇنچۇقى ئورناتساق قانداق؟

ھەممە يەردە بولغۇچى خۇدا،  
ئۇستەللەرگە تىزدۇق بىز نېمەت  
كېلىپ غەمکىن مۇخلىسىڭ پېتىر  
كى - كا - پۇ ئۇسسىۇلىغا<sup>②</sup> ئوينىسۇن بىر رەت.  
ئاندىن ھاۋالارنى  
قايتىدىن قويىنغا ئالسۇنچۇ جەننەت.

بۇيرۇتقىن —  
بۇ ئاخشام ئەكېلىپ بېرىھى  
خىيابان كوچىلاردىن گۈزەل قىزلارنى.

خالامسىن، خالىمامسىن؟  
خالىمامسىن، زادى؟

① جەنнەتتىكى چەكلەنگەن مېۋە دەرىخىنى كۆرسىتىدۇ.

② كى - كا - پۇ ئۇسسىۇلى ئەينى چاغدىكى مودا ئۇسسىۇل، پېتىر ئەيسانىڭ 12 مۇ - رىتىنىڭ بىرى.

باش چايقىدىڭمۇ، ئەي، پاخماق ساقال؟  
 ئاقارغان قاشلىرىڭنى ھىمىرىپ، ئەي، چال؟  
 كەينىڭدە تۇرغان شۇ قانىتى كۆركەم،  
 سۆيگۈنى بىلەمدى، بۇنى ئەسکە ئال؟

مەن ھەم پەرشتىمەن

ئۇلار كۆزىگە  
 ئوماق قوزا بولۇپ كۆرۈنەر ئىدىم  
 غەملەردىن قويۇلغان

سېۋىر ۋازىسىن<sup>①</sup>

ئەمدى بؤۋىلەرگە قىلمايمەن تەقديم.  
 قولنى ئىككى قىلىپ ياراتتىڭ، خۇدا،  
 ھەركىمگە بىر كاللا بەردىڭ ھەم پۇتۇن،  
 ئازابلانماي سۆيۈشنى

سۆيۈشنى

ئەمما

ئويلاپ چىقارمىدىڭ، ئىلاھىم، نېچۈن؟!

ئويلار ئىدىم بۇرۇن قادر دەپ سېنى  
 ئەسلىدە بىر كىچىك مەبۇد ئىكەنسەن.  
 باق بۇ دەم

ئېگىلىپ

قونچۇم ئىچىدىن  
 كەسپىي پىچىقىمنى ئېلىۋاتىمەن.

قاناتلىق رەزىللە!

<sup>①</sup> سېۋىر — پارىز ئەتراپىدىكى بىر شەھەر بولۇپ، ئۇ يەردە فار - فۇر بۇيۇمىلىرى ياسلىدۇ.

جهننەتكە يىغىل!....

پېيىڭنى ھۇرپەيتىپ تىترە بۇ كېچە!

سەندەك خۇش ھىدىلىقنى مەن تىلىم - تىلىم

تىلىپ باراي بۇندىن ئالىياس كىغىچە!

مېنى كىرگىلى قوي!

يولۇمنى تو سما!

ناھەققۇ

ھەقەنمۇ؟ —

تىنچىيالمايمەن.

قار —

يەنە كېسىلىدى يۈلتۈز لار بېشى

ئاسماننى بو يىدى قىزىل قان بىلەن!

ھەي، سەن!

ئاسمان!

بېشىدىكى قالىپىقىڭنى ئال!

يۈلغا چىقماقتىمەن!

جىمىپ كەتنى ھەممىسى.

ئۇخlar كائىنات

سالجىدەك يۈلتۈز لار

سالپاڭ قۇلاقلىرىنى

تىزىغا ئېلىپ.

1914 — 1915 - يىللار

(خەلق ئەدەبیاتى نەشریاتى 1984 - يىلى بېيىجىڭ نەشرىدىكى «ما- ياكوۋىسىكى ئەسەرلىرى تۆپلىمى» 2 - قىسىمدىن 1991 - ، 2005 - يىللاردا ئۇيغۇرچىغا تەرجىمە قىلىندى؛ «مايىبۇلاق» ژۇرنالىنىڭ 2005 - يىللەق 4 - ساندىن ئېلىندى.).



## باشۇ خايىكۈلىرىدىن



[ئىلاقە: ماتسوئو باشۇ (1644 — 1694) يابونىيەنىڭ ئىدەتىسى دەۋرىدىكى مەشھۇر شائىرى. ئۇنىڭ شىپىئىرلىرىنىڭ تەسىرى ناھايىتى چوڭ بولۇپ، «Haiku» دېگەن ژانسىز نامى بىلەن بۇگۈننمۇ ئالاھىدە ئورۇن تۇتىدۇ.]

### سۈكۈت ۋادىسى

1

باھاردىكى ئاي  
تۇماندىكى  
گۈل چىراي

2

باھار يامغۇرى —  
ئويغاتتى مېنى،  
قېرى بىر مەزلۇم.

3

زەئىپ دولقۇن —  
چىلاشقاڭ پاتقا  
مەجىنۇنتاللار.

4

لەمپىدىكى قوشقاچلار  
تورۇستىكى چاشقانلار —  
ساماۋى مۇزىكا.

5

قارا تۈن —  
ساھىل قوشى قىلار ناله  
ئۇۋسى ئۈچۈن.

6

مۇشۇك مىياڭلايدۇ  
ھۇجرا ھاياجاندا  
ئاي نۇرى بىلەن

7

ئۇنتۇمىغىن شۇ ئەينۇلىنى  
چېچەكلىھەۋاتقان  
چاتقاللىقتا

8

باھار سەلكىن -  
توقۇلغان ئاي  
ھەم ئەينۇلا ھىدى.

9

تاغدىكى چىغىر يول -  
ئەينۇلنىڭ خۇش پۇرقىدىن  
ئۆزىلمىدۇ قۇياش.

10

ئۇخلاۋاتقان سۆگەت،  
قانات قاقار  
بۇلبۇلنىڭ روھى.

11

كەينىدە شۇ رەسەدە قىزنىڭ  
چېچەكلىۋاتقان  
ئەينۇلا.

12

شاپتۇل چېچىكىنىڭ قېشىدا  
گىلاس  
غۇنچىلىدى تۇنجى قېتىم

13

گلاس چېچەكلىرى  
نۇرلىرىدۇر  
ئۆتكەن يىللارنىڭ.

14

قۇرۇغان شاخلاردا  
قىروق  
كۈز كېچىسى.

15

سېرىق ئەترگۈل بەرگى  
گۈلدۈرلەيدۇ  
شارقراتما.

16

كۈز شامىلى  
ئاپپاق  
تاغلار تېشىدىن.

17

قۇشقاچلار،  
كەچۈرۈڭلار كۆكۈيۈنلەرنى  
گۈلگە قونۇپ ئوينىاپ يۈرگەن.

18

ئۇزۇن چاچلىق  
سم - سم يامغۇرلۇق ئىيۇنىڭ  
يۈزلىرى بىمارنىڭكىدەك ئاق.

19

قارايغان دولقۇنلار —  
سۇس ئاق  
ياۋا ئۆرده كلهرنىڭ يىغىسى.

20

نامەلۇم سۆڭەكلەر  
دالالارغا چېچىلغان  
شامال كېسەر جىسمىمنى.

21

قىشنىڭ قارا يامغۇردا  
ھەتتا مايمۇنما  
يامغۇرلۇققا بولدى ئىنتىزاز

22

كېپىنەك  
ئەگىپ ئۇچۇپ كىردى  
ئاق ئەپيۈنگۈلگە.

23

يازنىڭ كېتىشى  
قۇرتلارنىڭ تۈگىشىدىن  
بەلگە ئەمەسمۇ؟

24

نەقەدەر تىنچ —  
چېكەتكىنىڭ ئاۋازى  
تېشىپ ئۆتەر قورام تاشلارنى.

25

شائىر ئېچىندى  
تىترەپ تۇرغان مايمۇنلارغا  
كۈز شامىلىدا نېمىلەرنى تاشلىدى بۇ بالا؟

26

يويپۇرماقلار بىچارە بالا  
گۈرۈچ ئاقلاش ئۈچۈن  
ئايىنى كۆزىتەر.

27

ئويناپ كېپىنهكلىر  
خېلى چاغ بولدى  
بىللە بولۇشقا خېلى بار يەنە.

28

رۇخسارىگۈل  
نەقەدەر بىباها  
تاغ يولىدا.

29

باشلاپقى كۆز  
شالىڭ، ئوکيان  
يېشىللەق

30

نۇرلۇق ئاي:  
سەيلە قىلىمەن كۆلچەك بويىدا،  
ھېي، تاڭمۇ يېقىنلىدى.

31

گلاس چېچەكلەرنىڭ قويۇنلىرى  
ئۇتتى  
نىئو كۆلىدى:

32

ئايدىن گۈل چەمبەر كىيىگەن  
بامبۇكزاردىن  
ئاڭلىنىدۇ كاككۈنكىڭ ئۇنى.

33

دالادىكى بوز تورغاي،  
شېرىن كۈيى  
قوشۇمچىسىزلىقنىڭ؟

34

بۇلۇتلار  
پۇرسەتتۈر قېچىشقا  
ئايىنى كۆرۈشتىن.

35

كۈز بورىنى  
ياۋا قاۋانلاردىن ئېتىلغان  
غازاخىلار بىلەن.

36

كاڭكۈك  
سايرايىدۇ، ئۇچىدۇ، سايرايىدۇ  
كېيىن يەنە باشلايدۇ.

37

كېيوتوندىكى ۋاقت قۇشلىرى  
ئىنتىزار يەنە  
كېيوتوغا.

38

بىز بىرلىكتە تاماشا قىلغان  
شۇ قار  
قايىتقانىمدى؟

39

ئايىسىز، گۈلسىز  
دۇستمۇ ھەم يوق  
ئاندىن ئۇ ئىچتى شاراب.

40

نامەلۇم باھار  
ئەينەكىنىڭ كەينىدە  
چېچەكلىدى ئەينۇلا.

41

ئاخىرىدا كۈزنىڭ  
قوشنانام مېنىڭ  
قانداق تۇرغاندۇ؟

42

قوڭغۇراقتىز مەھەللە  
باھار ئاخشىمى  
ئاڭلىنىدۇ نېمىلەر؟

43

سياھېلىق تۈزىقى —  
يازدىكى ئاي توقۇغان چۈشلەر  
تامام بولدى شۇنچە تېز.

44

كۈز شاماللىرى  
قارا، بۇ كائىنات دەرىخى  
كۆكەرمەپتۇ يەنلا ئانچە.

45

ئورما قۇياشنىڭ ئاستىدا  
گۈللەر مۇساپىر ئىكەن  
قۇشلارغا ھەم كېپىنەكلىرگە.

46

گۈرۈچ يوقمىكەن قاپاقتا؟  
ئۇنداقتا  
قاراپ باققىن رەسىدە گۈللەرگە.

47

يالاڭباش  
ئاقماقتا سوغۇق يامغۇر  
قۇدۇققا.

48

چاقماق —  
قاقير لارنىڭ يىغىسى  
سانجىلىدۇ قاراڭغۇلۇققا.

49

ئۇچۇۋاتقان قوڭغۇراق ئاۋازى  
ئۇنلەيدۇ شۇتاب  
گۇڭۈمىدىكى خۇشبۇي چېچەكلەر.

50

مۇگامى دەرياسى  
كۆيۈۋاتقان ئاسمانانى سۆرەپ  
كىرىپ كەتتى دېڭىزغا.

51

تومۇزغا  
سايرايىدۇ بىلگىچە  
سايراشنىڭ ھېچنېمە ئەمەسلىكىنى.

52

يامغۇردا يۇيۇنغان چاي گۈلى  
چۈشەر  
ئۆتكۈنچى يامغۇردهك.

53

چۈش لەھزىلىك مۇڭدەشتە  
تام سوغۇق  
پۇتۇمنىڭ قارشى.

54

كاڭكۈڭ ناۋاسى  
هالقىپ دولقۇنلاردىن  
بارماقتا ييراق.

55

يۈرەك شەكىللەك  
پاۋلۇنييە ياپىرىقىدەك  
غېرب نەرسە يوق.

56

كىم بىلسۇن  
گۈمبەمەدەك بېشىدىن  
يوپۇرماقنىڭ چۈشۈشىنى!

57

شاڭ تېرىخۇچىلارنىڭ ناخىسى،  
خورلار كېلەر قاياقتىندۇر —  
سەنئەت دېگەن شۇنداق تۇغۇلار.

58

ئايىدىڭدىكى ئەينۇلا  
ساقلالۇراتىدۇ  
كېلەي دېدى باھارمۇ.

59

قار ياغقان سەھەر  
قاغا كېلەر  
قاغا كەينىدىن.

60

كېلىڭلار  
گۈللىرىدىن ئازابلىق دۇنيانىڭ  
تاماشا قىلىڭلار.

61

كېلىڭلار  
تاکى قارغا دەپنە بولغۇچە  
قارنى تاماشا قىلىڭلار.

62

سەبىدەگۈل سۈكۈتتە  
سۈمۈرىدۇ راھىب  
ناشتىلىق چېيىمنى.

63

ئەينۇلا دەرىخى  
قاگىلارنىڭ  
تاشلاندۇق چاڭگىسى.

64

قار ياغقان گۈل  
ئېتىمدا  
مۇزلىغان سايە.

65

چاۋاك چېلىۋاتىدۇ  
يازدىكى ئاي  
مهن سەھەردىن بەردىم بېشارەت.

66

كۈز كېچىسى  
بىر سەپەركى  
ھېچكىم جۈرئەت قىلىمغاڭ.

67

يامغۇرلۇق كۈندە  
تامچىلايدۇ پىله قۇرتى  
ئۈجمە دەرىخىگە.

68

كۈزدە  
قۇشلار بىلەن بۇلۇتمۇ  
كۆرۈنىدۇ قېرى سىياقتا.

69

نەقەدەر ھەسەرتلىك  
ئۇرۇلغان ساۋۇت ئاستىدىكى  
چېكەتكىنىڭ ئاۋازى.

70

قانچە ئۇزاق بولدىكىن  
كۆرگىنیمگە تالىڭ چېچەكلىرىدىن  
تەڭرىنىڭ چىرايىنى.

71

شاماللاردا ئەكچىپ  
قۇرغان ئىسىكلىت —  
نەقەدەر سوغۇق - ھە! بۇ شاماللار.

72

قونغۇاندا ئاي  
دەرەخ شېخىغا  
يامغۇر قۇچار يوپۇرماقلار.

73

كاڭكۈڭ يىغىسى  
قاڭقىيدۇ  
كۆلنىڭ دولقۇنلىرىدا.

74

بېلىق دۇكىنىدا  
ئېغىزلىرى نەقەدەر سوغۇق  
تۇز لانغان بېلىقلارنىڭ.

75

جهنۇبىي مەھەللەدە  
ئېلىپ كېلەر شاماللار  
قارنىڭ خۇش پۇرېقىنى.

76

ئوماق مودەنگۈلنىڭ  
قېتىدىن  
مەستانە ھەرە.

77

يېڭى نىمچامدا  
بۈگۈنكى سەھەر —  
بىرى بار، بىرى.

78

يىللار قاتارى  
مايمۇن نقابى  
مايمۇندىن دېرەك.

79

يېڭى يىلدىكى باشۇ، تو سەيلەر  
زاھىت كەپىسىدە  
خايىكۈلىرى بىلەن مۇڭدىشار.

80

— يېڭى يىل —  
پىكىر تولغىقى  
كەچ كۈزدىن قېپقالغان.

81

باھار ھىجريدە —  
قوشلار چۆچۈگەن،  
بېلىق كۆزى ياشلارغا تو شقان.

82

باھار يامغۇرى —  
دەرەخلەر ئاستىدا  
خىرۇستال ئېقىن.

83

نهقەدەر قورقۇنچىلۇق.  
قىرغاشۇل ئۇنى —  
يىلان قاتىلى.

84

شارقرااتما گۈللەر چەمبىرى —  
سۆزلەپ بېرىدۇ،  
جاھاننەما ئەينەكلىرىڭە.

85

چىشى چاشقان شۇنچىلىك  
مۇھەببەتچۈن ۋېجىكلەپ  
ئاران — ئاران ياشىغان.

86

پايتەختىكە —  
ئېغىۋاتقان قار بۇلۇتلىرى  
بېرىم ئاسمان ئاياغ ئاستىدا.

87

دەشت: — مەنزاڭل  
مېنىڭ ئېتىمنىڭ  
قۇشلار ناۋاسى.

88

يالغۇزلىق —  
تۇتقۇن بولغان چېكەتكە ئۇنى  
ساڭگىلىغان تاملاർدىن.

89

تولۇن ئاي —  
دەرەخنىڭ غولي  
مەن كېسىۋاتقان.

90

هاشاراتلار ناخشىسى  
زىمىستاندا باغنىڭ ئۈستىدە  
ئاينىڭ تال - تال چاچلىرى.

91

سەن ياش تۆكۈۋاتقان —  
ئۆمۈچۈك  
ياكى كۈزنىڭ شامىلى؟

92

تۆشۈك تېشەر ئاۋازلار  
قىڭسایغان ئىشىكلەردىن  
كۈز شامىلى.

93

كۈز ھارپىسى  
بېقىشايلى!  
ئەي مۇساپىرلار.

94

قار سۈپۈرگىسى تەگكەن  
بۇ يول  
ئۇنتۇپ كەتتى قارنى.

95

قانچىلىك  
كۆرۈش مۇمكىن خازان ئارىسىدىن،  
تەڭرى چېھرىنى.

96

ساتىڭىلىشىپ بانان ياپرىقى،  
ئەسكى كەپەم گىرۋەكلىرىدە —  
چوقۇم ئايغا بولدى تاماشا

97

ئەڭ سوغۇق كۈنلەر —  
قۇرغان سالمۇنبېلىقى،  
قاغىزىغان تاۋاپ قىلغۇچى.

98

يازنىڭ يامغۇرى —  
كەپە تېمىدا قالدۇرغان ئىزلار  
شېئىرى كارتىسى.

99

ئاڭلىغۇڭ بولسا  
پەرۋانە كۆيى  
قىبلىگاھنىڭ مېنىڭ كۆلبەمدە.

100

سەكرااتىكى چېكەتكە —  
ئىنتىلىدۇ شۇ قەدەر  
ئۇنىڭ كۆيى ھاياتقا.

(«پىنگىۋەن كىتابلىرى» 1985 - يىلى ئىنگلىزچە نەشر قىلغان  
«باشو خايىكۈلىرى» دىن تەرجمە قىلىندى.)

## قوشۇمچە (1):

خايىكۇ شېئرىيىتى (芭蕉) ۋە باشو (俳句)  
خايىكۈللىرى ھەققىدە چۈشەنچە

سىز كۈندىلىك تۇرمۇشتا بىرەر نەرسىنى كۆرگەندە ياكى ئۇ -  
نىڭغا دىققەت قىلغاندا، بۇلارنى باشقىلارغا بايان قىلىپ بېرىشنى ئىستەيسىز. خايىكۈلاردىمۇ دەل شائىر - يازغۇچىلار قانداقتۇر بىر پىنھان جايىلاردا كېتىۋېتىپ يېڭىچە ھاياجان ياكى ئىلاهامغا ئىگە بولۇپ قالىدۇ - دە، ئۇنى شېئرىي شەكىلدە ئوقۇرمەنلەرگە بايان قىلىپ بېرىدۇ. ئەمما دىققەت قىلىش كېرەككى، بايان قىلىنغان نەرسە ھەرگىزمۇ كۆرگەن شەيئىنىڭ ئەينەن ئۆزى ئەمەس. گەرچە نۇرغۇن خايىكۈلار تەبىئەتكە مەركەزلىشكەندەك قىلسىمۇ، ئەمما ئۇلارنىڭ ھەققىي ئەكس ئەتتۈرمەكچى بولغانلىرى پەسىل ئىباردە لىرى ئارقىلىق دىننىي پىكىرلەرنى ۋە ياكى سىياسىي ئويي - پە - كىرلەرنى ئىپادىلەشتۇر. ئىجادكار ئۆز ئىجادىيىتىدە تەبىئەت ھا - دىسىلىرىگە مەلۇم قارىمۇقارشىلىق ياكى سېلىشتۇرۇشلارنى قو - شۇش ئارقىلىق، ئوقۇرمەنلەرگە گۈزەلىك تۈيغۈسى بېرىش بىلەن بىللىه، ئادىمىلىكىنى ئويغىتىپ دۇنيا ھەققىدە ئويلاندۇرۇشتۇر.  
خايىكۈلاردا ئادەتتە بىر پارچە شېئىر ئۈچ مىسرادىن تەركىب تا - پىدۇ. جەمئىي شېئىر 17 بوغۇم بولۇش ئومۇملاشقان بولۇپ، مىسرا ئايىرم - ئايىرم ھالدا 5، 7، 5 بوغۇم تەرتىپىدىن تۈزۈلىدۇ. ئادەتتە قاپىيە ئېھتىياجى بولمايدۇ. پەقەت ئىجادكاردىن تەبىئەت دۇنياسىدىكى شەيئىلەرنى چۈشەندۈرۈشنى ياكى ئىز اھلاشنى ئە - مەس، بەلكى ناھايىتى چوڭقۇر مەنلىك تەسۋىرلەرگە ئىگە قىلىش -

نى، دىننى پەلسەپىۋى ئىدىيەلرگە تويۇندۇرۇشنى تەلەپ قىلىدۇ. باشقا سەنئەت شەكىللەرىگە ئوخشاش خايىكۈلارمۇ ئەمەلىيەتنى ئا- ساس قىلىدۇ. ئۇ ئىجادكاردىن كۆپ مەشقى قىلىشنى تەلەپ قىلد- دۇ. ياپونىيە خايىكۈ شېئرىيەتنىڭ چوققىسى بولغان باشو بۇ ھەقتە توختىلىپ: «ھەربىر خايىكۈ ئاز دېگەندىمۇ مىڭ قېتىم تەكرا لانغاندىن كېيىن ئاندىن رەسمىي يېزىق ھالىتىگە ئۆتۈشى كېرەك. خايىكۈلار چوقۇم ئادەتتىكى گەپ - سۆزدىن پەرقلىنىشى، ھەربىر سۆز پەسىل تەسەۋۋۇرى بىلەن بىلە، مەلۇم سىمۋوللۇق مەنگە ئىگە بولۇشى كېرەك» دەيدۇ. خايىكۈ (俳句) ياكى «خايىكۈ شېئرىيەتى» (俳句诗) دەپ ئاتىلىدىغان بۇ ژانر ياپونىيە شېئ- رىيەتىگە خاس بولغان ناھايىتى قىسقا شەكىلىكى شېئىرلار بو- لۇپ، ئۆز نۆۋەتتىدە يەنە «ئاخىرسىز شېئىرلار» دەپمۇ ئاتىلىدۇ. خايىكۈلار تۆۋەندىكىدەك ئۈچ ئالاھىدىلىككە ئىگە بولغان بولىدۇ: بىرىنچىدىن، خايىكۈلارنىڭ ئەڭ چوڭ زۆرۈرىيەتى كېسىش بو- لۇپ، ئادەتتە ئىككى خىل تەسەۋۋۇر ۋە ئىدىيەنىڭ ئىپادىلىنىشىنى ئاساس قىلىدۇ. ئادەتتە كېسىلگەن ئىككى تەسەۋۋۇر ياكى ئىدىيە ئۇتتۇرسىدا بىر دانە پېئىل خاراكتېرىلىك سۆز بېرىلىپ، ئالا- قىدار ئىشلار ھەققىدىكى جۇدالىق ياكى رەڭ ئېلىپمېنتلىرىدىن خەۋەر بېرىدۇ.

ئىككىنچىدىن، ئەنئەنئى خايىكۈلار 17 بوغۇمىدىن تەركىب تاپىد- دىغان بولۇپ، ھەربىر شېئىر بىر كۈپلىپ، ئۈچ مىسرا بولىدۇ. مىسرا لاردىكى بوغۇم سانى 5، 7، 5 ھالىتتىدە بولىدۇ. ئۈچ مىسرا- نىڭ خالىغان بىرى شېئىرى قۇرۇلمىلىق بىرلىك بىلەن تەمن ئېتىدىغان كەسمە سۆز بىلەن ئاخىرلاشقا بولىدۇ. گەرچە خاي- كۈلاردا 17 بوغۇم بولىدۇ دېپىلىسىمۇ، ئەمەلىيەتتە بەزى خايىكۈلار- دىكى ئۇرغۇ ۋە بوغۇملار دائىم بىردىك بولۇۋەرمەيدۇ. شۇنداقلا بىر يەردىكى پەسىل ئىبارىلىرىنىڭ ئەڭ چوڭ خۇسۇسىيەتى ئۇلارنىڭ ھەممىسى تەبىئىي ئاتالغۇ ياكى سۆزلىرىدىن تاللىنىۋەرمەيدۇ.

ئۈچىنچىدىن، خايىكۈلاردا دائىم بىرەر پەسىل ئىبارىلىرى، پە- سىل، يىل ياكى ئاي ناملىرىدىن ئايىرىۋېلىنىدىغان بولۇپ، ئاشۇ خىل ئىبارىلەرنىڭ مۇبالىغە قىلىنغان ۋە ياكى ئېنىق ئاتالمىلدە- رىدىن تاللىنىدۇ.

هازىرقى زامان ياپونىيە خايىكۈلرى ئەنئەنئىۋى 17 بوغۇملۇق، تەبىئەتنى ئوبىيكت قىلغان شەكىلىدىكى خايىكۈلاردىن پەرقلىنىدە- غان بولۇپ، پەقەت تەڭداش باغلۇغۇچىلار ياكى تەڭداش بىرىكمە- لمەردىن پايدىلىنىش ھەر ئىككى دەۋر خايىكۈلرىنىڭ ئورتاق ئالا- ھىدىلىكى ھېسابلىنىدۇ. تەسەۋۋۇرنى بىلدۈرۈدىغان تەڭداش بۆلەك- ھەر بىۋاستە كۈندىلىك ئىشلار ياكى كۈندىلىك ھادىسىلەرگە باغ- لىنىدۇ.

ياپونىيەدە، خايىكۈلار ئەنئەنئىۋى ئۇسلۇب بويىچە پەقەت بىرلا مىسرا بويىچە يېزىلىنىدىغان بولۇپ، ئىنگليز تىلى باشقۇ بوغۇملۇق يېزىقنى ئاساس قىلىنىدىغان تىللاردا ياپون خايىكۈلرىنىڭ ئۈچ پاراللىپ ئىبارىنى ئىپادە قىلىش ئۈچۈن ئۈچ مىسرا بويىچە تەر- جىمە قىلىنىدۇ ياكى يېزىلىنىدۇ.

خايىكۈ شېئىرىي شەكلى بۇرۇن «خوکكۇ» دەپ ئاتالغان بولۇپ، «خايىكۈ» ئىبارىسى بولسا 19 - ئەسىر ياپونىيە يازغۇچىسى ماساۋاكا شىكىدىن باشلانغان هازىرقى زامان ياپون تىلىدىكى ئاتالغۇسىدۇر.

## خايىكۈلاردىكى بوغۇم ۋە ئۇرغۇلار

ئىنگليز تىلىدىكى رىتىم ۋە ۋەزىن بىلەن ئۆلچىنىدىغان شې- ئىرلارنىڭ ئەكسىچە ياپونىيە خايىكۈلرى بوغۇم ياكى ئۇرغۇ سانى ئارقىلىق بىرىككەن بىرىكىملىر ئارقىلىق پەرقلىنىدىغان بولۇپ، ئادەتتە هازىرقى زامان خايىكۈلرىنىڭ ھەربىر مىسرالىرىنىڭ ياكى كەسمە سۆزنىڭ بوغۇم سانى 5، 7، 5 ھالىتىدە بولىدۇ. ئەمما دىق- قەت قىلىشقا تېگىشلىك يېرى شۇكى، ياپونىيە خايىكۈلرى ئىنگ- لىز تىلىغا تەرجىمە قىلىنغاندا كۆپرەك 17 بوغۇمغا مۇقىملىشىپ

قالغان بولۇپ، ياپون تىلىدىكى بىر قىسىم بوغۇملار باشقا تىللار - دىكى ئىككى بوغۇمغا تەڭ بولۇپ قالىدۇ. ياپون يېزىقى شەكلىنى ئاساس قىلغان تەسۋىرى يېزىق بولۇپ، بۇ خىل خايىكۇلار باشقا بوغۇملۇق يېزىقلارغا كىرگەندە ناھايىتى كۆپ ئۆزگەرشىلەرگە ئۈچرايدۇ.

17 - ئەسىر دە ياپونىيەلىك ئىككى نەپەر شائىر، «خايىكۇ ئۇستى - سى» خايىكۇ ژانرىنى تەرەققىي قىلدۇرۇپ ئۇنىڭغا يېڭىچە نام - شۆھەرت ئاتا قىلغان بولۇپ، ئۇلار ماتسوئۇ باشۇ بىلەن ئۇشىما ئۇ - نىتسۇرا (1661 — 1738) لاردۇر. ئۇلارنىڭ ئەسەرلىرىنىڭ پۈتكۈل قۇرۇلمىسىدا سۆز ئاھاڭى بىلەن ئۇرغۇ ئاساسىي ئورۇندا تۇرغان. (Basho 1694 — 1644 and Ueshima Omitsura 1738 — 1661) بۇ ئىككىيەنىڭ خايىكۇ ژانرىغا قوشقان ئەڭ چوڭ تۆھپىسى بۇرۇنقى تەبىئەتلىرىكىلىرىنى ئاساس قىلغان شېئىرىي شەكىلگە يۈكسەك دىنىي ۋە پەلسەپىۋى مەزمۇن قاتقان بولۇپ، ئۆز ئەسەرلىرىنى كىشد - لمەرگە بولغان مەنىۋى يېتەكلىش رولىغا ئىگە قىلغان.

خايىكۇ ژانرىنىڭ كېيىنكى دەۋرىدىكى يەنە بىر ئۇستىسى يۇسا بوسۇن بولۇپ، بۇ شائىر يوقلىش گىردابىغا بېرىپ قالغان باشۇ ئېقىمىنى تىرىلىدۇرۇپ، باشونى ياپونىيەدىكى بىر مەشھۇر شەخسکە ئايلاندۇرغان. ئۇنىڭ ئەڭ زور تۆھپىسى رەسسىاملىق بىلەن خايىكۇ ژانرىنى بىرلەشتۈرۈپ يېڭىچە ئېستېتىك زوق پەللىسى ياراتقان.

### باشۇ (松尾芭蕉) ۋە ئۇنىڭ خايىكۇ (俳句) ئىجادىيەتى

ياپونىيە شائىرى، كۈندىلىك خاتىرە يازغۇچىسى باشۇ 1644 - يىلى كىيوتى شەھىرىنىڭ شەرقىي جەنۇبىغا 13 ئىنگلەز مىلى يىراقلۇقتىكى ئىگا ئۆلکىسىنىڭ ئۇئىنۇ دېگەن جايىدا تۇغۇلغان بولۇپ، ئۇنىڭ بىر ئاكىسى، تۆت سىڭلىسى بولغانلىقى مەلۇم. ئۇ - نىڭ دادىسى ماتسوئوزائىمۇن تۆۋەن دەرىجىلىك سامۇرای بولۇپ، تىنچلىق دەۋرىىدە ئاددىي دېھقانچىلىق بىلەن ئادەتتىكىدەك تۇرمۇش

كەچۈرگەن. شائىرنىڭ ئانىسى ئۇئىنۇغا يەرلىك ئايال بولۇپ، ھايا -  
تىنى پەرزەنتلىرى ۋە يولدىشىغا ئاتاپ ئادەتتىكىدەك ئاخىر لاشتۇر -  
غان. شائىر 1656 - يىلى دادىسى ۋاپات بولغاندىن كېيىن يەرلىك  
فېئودال خاقان، سامۇراي تودو يوشتا دانىڭ قەسىرگە خىزمەتكە  
كىرگەن. بالىق ۋە ياشلىق دەۋرىنى يەرلىك خاقانىڭ ئوغلىغا  
ھەمراھ بولۇپ ئۆتكۈزگەن، شۇنداقلا قەسىردا ناھايىتى ياخشى مۇ -  
ئامىلىگە ئۇچرىغان ھەم شاھزادە بىلەن بىرلىكتە ئىلىم تەھسىل  
قىلىپ، ئېسىل تەربىيەگە ئىگە بولغان، شۇنداقلا 17 بوغۇملۇق  
شېئىر يېزىشنى ئۆگەنگەن. ئۇ مۇشۇ مەزگىلدە، يەنى 1662 - يىلى  
ئەتراپىدا ئۆزىنىڭ تۇنجى شېئىرلىرىنى يازغان. يوشتا دا ۋاپات  
بولغاندىن كېيىن، يەنى 1666 - يىلى باشو سارايدىكى خىزمىتىدىن  
ئىستېپا بېرىپ، 1667 - يىلى ئەتراپىدا ئىدو، يەنى ھازىرقى كە -  
يۇتودىكى توکىيوجا كۆچۈپ بېرىپ، داۋاملىق شېئىرىيەت ئىجادد -  
يىتى بىلەن شۇغۇللانغان. ئۇنىڭ يازمىلىرىدىن شۇ نەرسە ئېنىق -  
كى، ئۇ 1672 - يىلىغىچە توکىيودا بولغان بولۇپ، ئەدەبىيات كەس -  
پىنى ئارزو قىلىپ تىرىشچانلىق كۆرسەتكەن ھەم شېئىرىيەتنىڭ  
ھەرقايىسى شەكىللەرىدە 200 پارچىدىن ئارتۇق شېئىر يازغان.  
ئۇلاردىن باشقما يەنە ئۇنىڭ 100 پارچىدىن ئارتۇق خايىكۈلىرى «18  
قېتىملىق خايىكۇ مۇنازىرىسى» ناملىق توپلامغا كىرگۈزۈلگەن. ئۇ  
شۇ دەۋرلەردىن باشلاپ توسمىي نامىدا مەشھۇر بولغان بولۇپ، يەنە  
ئەڭ قابىل شاگىرتلىرىنىڭ خايىكۈلىرىنى توپلاپ «توسمەينىڭ 12  
شاگىرتلىرىنىڭ ئەڭ نادر خايىكۈلىرى» دېگەن ئەسەرنى روياپقا چە -  
قارغان. ھاياتىدا باشقما خايىكۇ ئۇستىلىرىغا ئوخشاش ئۇمۇ نۇرغۇن  
مۇنازىرلىرىگە يېتەكچىلىك قىلغان، بۇ مۇنازىرلىرىنىڭ ئىچىدە  
«رۇستىك خايىكۇ مۇنازىرىسى»، «يېشىل قارىغاي خايىكۇ مۇنازىر - -  
سى» قاتارلىقلار ئەڭ داڭلىق. 1680 - يىلى ئۇ ئىدو شەھىرىنىڭ  
سەرتىغا چىقىپ سۇمىدا دەرياسى بويىغا كەپە تىكىپ زاهىت بول - -  
غان. ئەمما ئۇزاققا قالماي بۇ ئاددىي كەپە شاگىرت ۋە مۇرتىلارغا

توشۇپ كەتكەن. بۇنىڭ بىلەن ئۇ يەنە نۇرغۇن ياش خايىكۇ بوغۇنلىد. رىنى يېتىشتۈرۈپ چىققان، ئۇلارنىڭ ئەسەرلىرىنى تۈزەتكەن ۋە مۇكەممەل ئەسەر يارتىش ھەققىدە تەلىمەرنى بەرگەن. ئەپسۇس-كى، ئۇنىڭ نۇرغۇن ۋاقتى شاگىرت ۋە مۇرتىلار تەرىپىدىن ئىگە-لىنىپ، ئاقىۋەتتە تەپەككۈرغا ۋاقتى چىقىمىغاخقا ئۇ ئىشىكىنى تا-قاپ بىمار قىياپتىدە ئېتىكاپقا كىرگەن. كېيىنچە بۇ ئۇسۇلىمۇ كارغا كەلمەي دەرۋىشلىك يولىنى تۇتۇپ، قالغان ئۆمرىنى دۆلەتنىڭ ھەرقايىسى جايلىرىدىكى بۇتخانىلارنى ۋە دەۋرداش شائىرلارنىڭ كۆلبىلىرىنى زىيارەت قىلىش بىلەن ئۆتكۈزگەن. شۇ سەۋەبىتىن ئۇنىڭ يازمىلىرى بۇدا دىنى زىن تەرىقىتىنىڭ كۈچلۈك تەسىرىگە ئۇچرىغان.

ئۇنىڭ يازمىلىرىدىن مەلۇم بولۇشىچە، باشونىڭ ئەسلىي ئىس-مى ماتسوئو كىنساكۇ بولۇپ، ئۇ يابۇنیيە ئەدەبىيات تارىخىدىكى تۇنجى ئۇلغۇ خايىكۇ شائىرى ھېسابلىنىدۇ. ئۇ كېيىنچە مۇرتىلە-رىدىن بىرى ھەدىيە قىلغان دەرەخنىڭ ھۆرمىتى ئۈچۈن ئۆزىگە شۇ دەرەخ نامىنى، يەنى «باشو» دېگەن نامىنى قوللانغان. يەنە بىر مەزگىل ئۆتكەندىن كېيىن خەلق تەرىپىدىن «توسەي» دېگەن نام-دىمۇ ئاتالغان.

ئەدەبىيات ساھەسىدىكى باشو يابۇنیيە ئەدەبىيات تارىخىدىكى قاراڭغۇ دەۋر (1425 — 1625) دىن كېيىن مەيدانغا چىققان بولۇپ، بۇ دەۋر يېڭىچە شېئرىيەت كۆپلەپ مەيدانغا كېلىۋاتقان ئاللىن دەۋرنىڭ باشلىنىشى، يەنى توکۇڭاۋا دەۋرىنىڭ (1603 — 1867) باشلىنىشى ئىدى. بۇ چاغلاردا خايىكۇ ئىجادىيىتى ئاللىقاچان ئۇ-مۇملىشىپ بولغان بولۇپ، خايىكۇ شېئرىي شەكلى ئۆزىگە خاس ئىجادىيەت پىرىنسىپلىرىغا ۋە شەكىلگە ئىگە ئىدى. ئەمما بۇ يېڭى دەۋرده پەقەت باشولا يەككە - يېڭانە تىرىشچانلىق كۆرسىتىش ئار-قىلىق بۇ خىل شېئرىي شەكىلنى قايتا گۈللەندۈرگەن ھەم بۇ خىل شېئر ئىجادىيىتى ئۈچۈن ئۇ پۇتۇن يابۇنیيە زېمىننى كې-

زىپ يۈرۈپ يېڭى مەنزىرە ۋە يېڭىچە كەچمىشلەرنى ئىزدىگەن. نە-  
تىجىدە، ئۇنىڭ ئەمگەكلىرى تېزلا خەلق تەرىپىدىن بايقلىپ يۈك-  
سىك قەدیر - قىممەتكە ئىگە بولغان. ئۇ ھاياتىدا ئاز بولغاندىمۇ  
1000 پارچىدىن ئارتۇق خايىكۇ يازغان بولۇپ، يەنە 1000 پارچىدىن  
ئارتۇق ساياھەت تېز يازمىلىرىنى ۋە باشقۇ تەبىئەتلىرىكىلىرىندى-  
مۇ يازغان. ئۇنىڭ تەبىئەت تەسۋىرىگە بېغىشلانغان ئەڭ داڭلىق  
ئەسەرلىرىدىن بىرى، «يىرتىق بوغچا ساياھەت خاتىرسى» بولۇپ،  
ئۇ بۇ ئەسىرىدە ئۆزىنىڭ شېئىرىيەت كۆزقاراشلىرىنى ئاشكارا  
قىلىپ مۇنداق دېگەن: «مېنىڭچە، ياخشى يېزىلغان شېئىر  
جىرا لاردا شىلدەرلەپ ئېقىۋاتقان ئېقىندەك سۈزۈك ۋە رىتىملىق  
بولۇشى كېرەك.»

باشۇ ھاياتىنىڭ ئاخىرىدا، ئاڭلىق رەۋىشتە پەقەت خايىكۇ ئىجا-  
دىيىتى بىلەنلا شۇغۇللىنىپ، بۇددا دىنى زىن تەرىقىتىنىڭ ئىددى-  
يەلىرىنى ئۆز يازمىلىرىغا كىرگۈزۈشكە باشلىغان. نەتىجىدە، با-  
شونىڭ پىشىپ يېتىلگەن خايىكۈلىرى ئوقۇرمەنلەر تەرىپىدىن كا-  
رۇمى دەپ ئاتىلىپلا قالماستىن يەنە زىن تەرىقىتىنىڭ بىر قىسىم  
مۇخلىسىلىرى تەرىپىدىن «سابى»، «ۋابى» ناملىرىدىمۇ ئاتالغان. سا-  
بى — زىن تەرىقىتىدىكى تەنھا تىق، يەككە — يېگانلىكىنى كۆرسى-  
تىدىغان بولۇپ، زاھىتلىق ھاياتىنىڭ دەسلەپكى باسقۇچىنى كۆر -  
سەتسە، ۋابى — نامراتلىق روھىنىڭ تەسۋىرلىنىشى بولۇپ، زاھىت  
كەپىسىدىكى ئاددىي ھاياتىنىڭ لەززىتى ۋە بەرىكتىنى كۆرسىتىدۇ.  
باشۇ ئۆزىدىن ئىلگىرىكى تۇنجى خايىكۇ شائىرلىرىنىڭ ئەسەر -  
لىرىگە يېقىندىن دىققەت قىلغان. ئۇلاردىن ئەڭ مەشۇرلىرى سو -  
كان (1458 — 1546) بىلەن مورتاکى (1472 — 1546) لار بولۇپ،  
ئۇلارنىڭ يازمىلىرىدىن باشۇ دەۋرىگە يېتىپ كەلگەنلىرى ناھايىتى  
ئاز ئىدى. باشونىڭ نەزىرىچە، ئىجادىيەتىدە ئۇلارنىڭ خايىكۇ ئۇس -  
لۇبىنى خاس شېئىرىي شەكىلگە ئىگە قىلىپ، ئۆزئارا مۇناسىۋەت-  
لىك 17 بوغۇمىدىن بىر پارچە خايىكۇ ھاسىل قىلغانلىقىنى بىلىۋال-

غىلى بولاتتى. گەرچە ئۇلار ۋە ئۇلارنىڭ شېئىرلىرى ئىخچاملىقتا مۇۋەپپەقىيەت قازىنالىغان بولسىمۇ، ئەمما تەبىئەتكە بەك يېقىندا لىشىپ كېتەلمىگەندى. قەدىمكى يازمىلارنىڭ كۆپ قىسىمى ھەقدە قىي كارۇمىغا چۈشمەيتتى. باشو ئۆز شېئىرلىرىنى شۇنچىلىك يېنىك ھېس - تۈيغۇلارغا تويۇندۇرغانكى، بەزى چاغلاردا ئۇ ئۆز ئە سەرلىرىدە ۋاقت تۈيغۇسىنى، بوغۇم چەكلىملىرىنىمۇ يوقىتاتتى. بۇ خىل ھال ياپونىيە خايىكۇ شېئىرىيەت تارىخىدىكى 300 يىل جەريانىدا كەم ئۇچرايدىغان ھادىسلەردىن ئىدى. باشودىن باشلاپ يېڭى دەۋر ئىجادكارلىرى بۇ چەكلىملىرنى ئۆزگەرتىشكە باشلىدە. شۇنداق بولسىمۇ باشو يەنلا كۆپ نۇقتىلاردا ئەنئەنسىنى ياقلىدە. غۇچى بولۇپ، ئۇنىڭ شېئىرلىرى كىلاسسىك خايىكۇلارنىڭ قۇرۇلما ئەنئەنسىگە يېقىندىن يانداشقانىدى. يەنى كەسمە سۆز ۋە پەسىل ئىبارلىرىگە توبۇنغانىدى.

ئۇنىڭ دەسلەپكى ھاياتى ۋە شېئىرىيەت ئىجادىيەتى ھەققىدىكى مەلۇماتلار ناھايىتى ئاز بولۇپ، باشونىڭ خايىكۇللىرى زىن تەرىقە - تىنىڭ ئىدىيەلىرى بىلەن توبۇنغان بولۇپ، شائىر ئۆزىنى «يې - تىشكەن بىر زىنىست» دەپ قارىغان. يازمىللىرىنى شېئىر ئەمەس، بەلكى «تەرىقەت ھېكمىتى» دەپ چۈشەنگەن. ئۇنىڭ شېئىرلىرىنىڭ يەنە بىر ئالاھىدىلىكى شۇكى، ئۇ ئەزەلدىن تەبىئەتتىن ئايىرلىملىغان بولۇپ، تەبىئەتنى قۇرۇق تەسۋىرلەشتىن پەلسەپىۋى، دىننىي ئائىغا توبۇندۇرۇشنى ئۆزىگە مىزان قىلغان.

ئۇيغۇر ئوتتۇرا مەكتەپ تىل - ئەدەبىيات دەرسى  
لىكلىرىگە كىرگۈزۈلگەن تەرجىمە شېئىرلار

### كېچە

يېسىنىن (سابق سوۋېت ئىتتىپاقى)

شۇڭغۇماقتا چۈشلەرگە دەريا،  
جىمىپ كەتتى خىلۋەت ئارچىزار.  
غايدى بولدى بۇلىپلىڭ ئۇنى،  
ئۇنىلىمەيدۇ چوپان قۇش زىنھار.

گۈگۈم چۈشتى، ھەممە ياق تىمتاس،  
ئېرىق سۈيى ئاقار شىرىلداب.  
كۈمۈش رەڭدە تۇرار يېيىلىپ،  
ئاي نۇرۇغا چۆمۈلگەن ئەتراب.

يالىرىайдۇ دەريادا يۇلتۇز،  
ئېقىنلاردا كۈمۈش رەڭ جۇلا.  
ئوسا بولغان دالادا ئوتلار،  
چاقنىتىدۇ كۈمۈش رەڭ زىيا.

گۈگۈم چۈشتى ھەممە ياق تىمتاس،  
چۈشەكەيدۇ تەبىئەت ئانا.  
ئاي سېپىدۇ ئاپپاڭ نۇرنى،  
ھەممە ياقتا كۈمۈش رەڭ جۇلا.

## تومۇزغا بىلەن چېكەتكە

جون كېتسىن (ئەنگلىيە)

ئۆكسۈمىدۇ زېمىننىڭ كۈيى:  
ئەۋجىگەندە تومۇز ئاپتىپى.  
قۇشلار قاچتى سالقىن ئورماңغا،  
پەقەت بىر ئۇن قاشانى ئويلاپ  
ئېڭىزلىقتا ئۇچار ھەر يانغا.

ناخشىسى ئۇ تومۇزغىلارنىڭ  
ياز پەسلىگە بولغان شۇنچە زار.  
نېمە حاجەت يېيىشكە ۋايىم  
بۇ خۇشاللىق تۈگىمەس زىنھار.

هار دۇق يەتسە كۈيلەپ مۇبادا  
چىمەنلەردە ئالىدۇ ئارام.  
توختىمايدۇ زېمىننىڭ كۈيى  
ناخشا مەڭگۈ قىلىدۇ داۋام:

سۈكۈناتقا ئايلىنار قىروۋ  
كەلسە تىمتاس قىشنىڭ ئاخشىمى  
يانلىرىدا ئىسىق ئوچاقنىڭ  
چېكەتكىلەر باشلار ناخشىنى.

ئاستا - ئاستا ئۆرلەپ ھارارەت  
ئادەملىرنى چىللار ئۇيقۇغا.  
سايرىغاندەك تۈيۈلدى شۇ تاپ،  
تومۇزغىلار مەخەمەل تاغ ئارا.

### ۋەقەن

#### لېرمونتوف (رۇسييە)

مىسىز سۆيگۈدە سۆيدۈم ۋەتهنى،  
ئەقلىم بۇ سۆيگۈگە كېلەلمەس غالىب.  
قانلار بەدىلىگە كەلگەن شان - شەرەپ،  
مەغرۇر ساداقەتنىڭ سۆكۈناتلىرى،  
ھەتتا، ئەلمىساقنىڭ رىۋايەتلرى.  
بەزىلەپ بۇ ئىشىمىنى قىلالماس غايىب.

سۆيىمەن، بىلمەيمەن لېكىن نە ئۈچۈن —  
ئوتلاقلارنىڭ سالقىن جىمچىتلىقىنى.  
شامالدا يەلىپۇنگەن چەكسىز ئورمانى،  
ئۇيقۇلۇق دەريانىڭ جۇشقۇنلۇقىنى.

ھارۋىدا ئولتۇرۇپ قىلغۇم بار سەيلە  
خىلۋەت سەھرادىكى چىغىر يوللارنى  
تەمكىن نەزەر بىلەن قىلسام تاماشا  
خىيابان تۈندىكى چەكسىز سامانى.

تۈنده قونالغۇنىڭ غېمىنى قىلىپ  
كۆزلەپ ماڭسام دەيمەن غېرب ئاۋۇلدا —  
چىراغلاردىن تىترەپ چىققان زىيانى.  
تارتىدۇ مەيلىمەن تۈتۈنلۈك گۈلخان،  
يایلاقتا تۈنگەن ئۇلاغلۇق كارۋان.  
زەپسان دالادا كىچىك دۇمبىلدە،

ئىككى تۈپ ئاق قېيىن  
قارىشىپ تۇرار.

باشقىلار چۈشەنمەس خۇشاللىق ئىچرە،  
باقىمەن چەشلەنگەن خامان چېھرىگە،  
گۈلدار گۈرجەكلىرىگە سالىمەن نەزەر،  
پاخالدا چۈمكەلگەن دېھقان ئۆيىگە،  
شەبنەم ياللىرىغان بايرام ئاخشىمى.  
مەست بولغان دېھقاننىڭ كۈلكىلىرىدە،  
ئىسىرەقا تەڭكەش ئۇسسۇل زەۋقىدە،  
من كىرىپ كېتىمەن تۈننىڭ ئىچىگە.

نېڭىرلارنىڭ نەزىرىدىكى دەريا

ھېيۇس (ئامېرىكا)

چۈشىنىمەن دەريالارنى،  
چۈشىنىمەن دۇنيادەك قەدىم دەريالارنى  
ئىنسانلارنىڭ تومۇرىدىكى قاندىنمۇ قەدىم.

قەلبىم دەريا كەبى چوڭقۇرلاپ كەتتى.

تۈنده قونالغۇنىڭ غېمىنى قىلىپ  
كۆزلەپ ماڭسام دەيمەن غېرب ئاۋۇلدا —  
چىراغلاردىن تىترەپ چىققان زىيانى.  
تارتىدۇ مەيلىمنى تۇتۇنلۇك گۈلخان،  
يايلاقتا تۈنگەن ئۇلاغلق كارۋان.  
زەپران دالادا كىچىك دۇمبىلدە،

ئىككى تۈپ ئاق قېيىن  
قارىشىپ تۇرار.

باشقىلار چۈشەنمەس خۇشاللىق ئىچرە،  
باقىمەن چەشلەنگەن خامان چېھرىگە،  
گۈلدار گۈرجەكلىرىگە سالىمەن نەزەر،  
پاخالدا چۈمكەلگەن دېۋقان ئۆيىگە،  
شەبنەم ياللىرىغان بايرام ئاخشىمى.  
مەست بولغان دېۋقاننىڭ كۈلكىلىرىدە،  
ئىسىرەقا تەڭكەش ئۇسسىل زەۋقىدە،  
مەن كىرىپ كېتىمەن تۈننىڭ ئىچىگە.

نېڭىرلارنىڭ نەزىرىدىكى دەريا

هېيۇس (ئامېرىكا)

چۈشىنەن دەريالارنى،  
چۈشىنەن دۇنيادەك قەدىم دەريالارنى  
ئىنسانلارنىڭ تومۇرىدىكى قاندىنماۇ قەدىم.

قەلبىم دەريا كەبى چوڭقۇرلاپ كەتتى.

سەھەر شەپىقىدە ئىفرات دەرياسىدا يۇيۇنىمەن.  
 كونگو دەريا ساھىلىغا سالدىم مەن كەپە،  
 سۇنىڭ ئەللەيلىشىدە ئۈيقۇدایمەن.  
 باقىمەن ئېگىزدە نىل دەرياسىغا،  
 بويىغا ئەلئەرامنى قىلدىم مەن بىنا،

لىنکولن يېڭى ئورلىيانغا بارغىنىدا  
 ئاڭلىدىم مىسسىسىپى ناخشىسىنى  
 دۇغ كۆكىسىدە كۆرۈم مەن ئۇنىڭ  
 كەچكى شەپەقنىڭ يالتىرىشىنى.

چۈشىنىمەن دەرياalarنى،  
 قەدىمىي، قاپقارا دەرياalarنى.  
 قەلبىم دەريا كەبى دولقۇنلاپ كەتتى.

## مېڭىلىمغان يول

روبېرت فىروست (ئامېرىكا)

ئىككى يول بار ئالتۇن رەڭلىك ئورماندا،  
 ئەپسۇس، پەقەت ماڭالايمەن بىرىدە  
 كۆز تاشلىدىم بىر يولغا مەن دوقۇشتا،  
 باقتىم ئۇزاق، كۆزۈم يەتكەن يېرىگە،  
 كىرىپ كەتكەندى ئورمان ئىچىگە.

تاللىۋالدىم يولنىڭ يەنە بىرىنى،  
چۆپلەر باسقان، خىلۋەت ئىدى زىيادە،  
گۈزەلىكى تارتار كۆڭۈل مەيلىنى.  
شۇنداق يول بۇ يولۇچىسى بەكمۇ ئاز،  
ئاز كۆرسەن سەيىاهلارنىڭ ئىزىنى.

ئاياغ ئىزى كۆرۈنمهيدۇ شۇ سەھەر،  
ياتار يوللار غازاڭلارنىڭ ئاستىدا.  
نېمە ئامال، كېيىن ماڭاي بىر يولدا،  
بىلىمەنكى، بۇ يول چەكسىز، بىپايان،  
قالماي دېدىم يانالىمغان ئەھۋالغا.

ئۇزاق يىللار ئۆتۈپ بەلكىم، بىر جايدا،  
ياد ئېتىرمەن يېنىككىنە ئاھ ئۇرۇپ،  
ئاچا يول بار بۈك ئورماننىڭ قويىندا،  
بېكىتتىم مەن بىر ئۆمۈرلۈك يولۇمنى —  
قەدەم ئىزى شالاڭ ئاشۇ بىر يولنى،  
تاللىۋالدىم ئۇزاق تۇرۇپ، ياقتۇرۇپ.

## قوشۇمچە(2):

### جو گوپىڭ شېئرلىرىدىن



[ئىلاۋە: جو گوپىڭ (周国平) 1945 — ) زامانىمىزدىكى ئاتاقلىق تەرجىمان ھەم شائىر. ئۇنىڭ يەنە پەل- سەپە تەتقىقاتىغا دائىر نۇرغۇن كىتاب- لىرى بار. پەلسەپىۋى پىكىرلەر بىلەن سۈغىرلىغان قىسقا نەسرلىرى، ئاددىي - ساددا، يەڭىل يېزىلىغان نەپىس شە- ئىرلىرى ئۇنى بۈگۈنكى جۇڭگو ئام- مىباب شېئرىيەتىنىڭ كۆزگە كۆ.

رۇنگەن ۋە كىللەرنىڭ بىرى بولۇش شەرىپىگە ئېرىشتۈردى. ئۇ - نىڭ شېئرلىرىنى ھەر خىل قاتلامغا تەۋە كىتابخانلار سۆيۈپ ئو - قۇماقتا. ھەتتا خاتىرلىرىگە كۆچۈرۈپ ساقلىماقتا. تۆۋەندە ئۇنىڭ بىر قىسىم شېئرلىرىنى مۇلاھىزەڭلەرگە ۋە بەدىئىي زوقۇڭلارغا سۇندۇق.

### باغ

ئادەمسىز باغ ئىچىدە،  
سۆيۈپ قالدىم ئۆزۈمنى.

كۈلدۈم  
ئىگە بولغاچ شېئرغا.

يىغىلىدىم  
بولغاچ مەندە شېئرلا.

## جمجىتلىقتىكى رەسم

بۇلېلۇل پېيى لەيلىمەكتە ئاپتاپتا.  
تەنها سۇۋادان

چىقىرىپ تالىپتەك ۋىجىك قولىنى،  
دۇئا قىلار كەچكى شەپەققە.  
تاشنىڭ مېڭىسىگە  
بىلگەنلىرىنى،  
گاچا زېمىن ئويۇپ قويار ئۇن - تىنسىز.  
خۇدا  
ئەڭ ئاخىرقى ياراتمىشىڭ مۇشۇمۇ.

## كۈتۈش

تۇرماقتىمەن يىل - يىللاب،  
كۈمۈشئۆرۈك دەرىخىنىڭ قېشىدا،  
كۈتۈپ گويا ۋاقتىسىز بىر ۋىسالنى.

يېشىل ياپراق بۇتتى سارغىيىپ،  
سەيىاهلارمۇ كېلىپ كەتتى ھەم.  
بىر چىراينى ماڭا ناتونۇش،  
كۈتمەكتىمەن يەنلا بۇ دەم.

بىلمەيمەنكى، سورىما مەندىن،  
شۇنچە ئۇزاق كۈتكىنىڭ كىم دەپ.

شۇ ئېنىقكى، كەلسە ئۇ ئەگەر،  
بىر قاراپلا تونۇيمەن شۇ دەپ.

يۈرمەكتە ئۇ كېچە ھەم كۈندۈز،  
ئىشىنىمەن بۇنىڭغا شەكسىز.  
كېلەر مۇشۇ دەرەخكە قاراپ،  
باسقان چىغىر يوللىرى چەكسىز.

## يول

ئەكس ئېتەر ئاسفالت يولدا،  
جىم吉تىقىنە يۇلتۇزلىق ئاسمان.  
نىڭاھىڭنى، نىڭاھلىرىڭنى،  
سالقىن كېچە سۇنارمەن تامان.

سوراپ يۈرۈش نېمىگە حاجەت،  
كېلىپ قايىدىن بارىسىن نەگە.  
ئارتۇقچىدۇر قورقۇش ۋەھىمە،  
كۆزلىر كۆزگە تىكىلگەن دەمدە.

مېڭىۋەرگىن، يوللىرىم مېنىڭ،  
تاپىنىڭدا تۇرار يېيىلىپ.  
رەڭدار پەيلەر ئۇچقان گەز ئارا،  
بارار قۇشلار يۇرتقا يول ئېلىپ.

تۇرالغۇمىز بوب قالار ئېنىق،  
بىر تۈپ دەرەخ بولسا مۇبادا.  
بولار بىزدە پارلاق نۇر - زىيا،  
بىرلا يۇلتۇز بولسا سامادا.

### سەھەردىكى ئاي

سەھەردىكى كۈنسىز ئاي،  
تالڭىزىدە تۇرغان ئاللتۇن ياش.

ئېيتقىنا، مەن قوياييمۇ سۈرتۈپ،  
كېچىنىڭ بۇ قالدۇق ئىزىنى.  
شۇنچە گۈزەل ھۆسۈڭگە سېنىڭ،  
غەمكىن سېھىر بېغىشلىسىن دەپ،  
قالدۇرایيمۇ ۋە ياكى ئۇنى.

### ئورماندا

ئورمانلىقتا يالغۇز بىر ئايال  
خاراب بولغان ئاق قەسىر،  
قىزىل ئېرەن  
ئايال گويا سۈپسۈزۈك ئېرىق  
يۈرۈكىنى ئىچەر ئۆزىنىڭ.

### ئىلھام

كالدۇسکوپتەك كۆزۈڭ ئىچىدە،  
تۇرار مېنىڭ تەقدىرим ئۇۋاق.  
گاھ چېچىلار تال - تال غازاڭىدەك،  
گاھ يىغىلىپ بولار باتاناق.

قېنى بەخت، قېنى ھەم لەگلەك،  
شېئىرىمنىڭ ئارگىنالىدا —  
ئېتىۋېلىپ سېنىڭ كۆزۈڭنى،  
شېئىر پۇتتۇم لەۋلىرىڭ ئارا.

سۈرەن سالما، ئەي كەپسىز بالا،  
قىزىل كىرپىت تۇرار ئاق تامدا.  
كېسەل بولغان بىر ھەسەن - ھۆسەن،  
ساڭگىلايدۇ ئۇپۇقتا، كۆكىنىڭ —  
قىز تىمىسى ئۆرلىگەن چاغدا.

### ھەممە نەرسە كېتەر بەربىر

كېتەر ھەممە، قالار ئەسلامە —  
ئېغىر ياكى كۈكۈن ھالەتتە.

كېتەر ھەممە، قېپقالىدۇ ئۆز،  
سەگەكلىكتە ياكى تەڭلىكتە.

كېتەر ھەممە، قالىدۇ ئۆلۈم،  
توساتتنى يا ئاستا سۈرەتتە.

كېتەر ھەممە، قالماش ھېچنېمە،  
مەڭگۈلۈكە — ئەبەدىلىكە.

### ئىستەك

سۇدا ئۆسکەن گىياھلار كەبى،  
ئۇزۇن - ئۇزۇن كىرىپىكىڭ ئارا؛  
چاقناپ تۇرغان سېنىڭ كۆزلىرىنىڭ،  
بىر جۇپ قارا بېلىجان گويا.

ياقىسىدىن كىيمىلىرىڭنىڭ،  
شۇڭغۇتىمەن يۈز - كۆزلىرىمنى؛  
پۇراپ كەتتىم كۈنگە قاقلانغان،  
مېۋەڭنىڭ خۇش شېرىن ھىدىنى.

يەلكىنىنى يايغان بىر كېمە،  
لەيلەپ يۈرەر دېڭىز كۆكسىدە؛  
يۈر، مەن بىلەن پەقەت ۋە پەقدەت،  
بىز ئىككىمىز بولالى بىللە.

### مۇنار ۋە قانال

قارلىغاچلار ئۇركۈپ مۇنارنىڭ،  
ئەتراپىدا ئۇچار پىرقىراپ.  
بىر دۆۋە كۈل گويا بەھەيۋەت،  
ئىسىرەقاندىن توزىدى شۇ تاپ.

پەرنىجىلىك مۇناختۇر گويا،  
تۈپتۈز قانال بويىدا سۆگەت.

سېرىلىق سۈكۈت قۇچىقى ئارا،  
باش ئەگكەنچە تۇرۇشار رەت - رەت.

ئۈزدۈم قانال ئىچىدە سېلىق،  
بولۇپ خۇددى پەرۋاسىز بېلىق.

### تۆكۈلگەن ياپراق

يەڭىگىل لەيلەپ چۈشتى بىر غازالى،  
تىنىق، زەڭگەر كۆكىنىڭ ئاستىدا.  
بولدى هايات ھېكمىتى ئۈچۈن،  
ئانىسىدىن تۇنجى رەت جۇدا.

قىزنىڭ نازۇك نەپىس سايىسى،  
قالدى چاقناپ دەرەخ ئاستىدا.  
سەبىي چۈشنى ئاپپاڭ بىر ئاياغ،  
چەيلىمەكتە ئېڭىز پاشنىدا.

### كۈز باغلىرى

نۇرلىرىنى چېچىپ كەچنىڭ قۇياشى،  
تۇتاشتۇردى ئەڭ ئاخىرى مەشئەلنى.  
بىر تۈپ ئېرەن يوپۇرمىقى شەھۋەتكە،  
ئوخشادپ كېتىر قىزىللىقتا بەئەينى.

قۇچقىدا بۈك - باراقسان ئورماننىڭ،  
تۇرار ئىدى رەڭدار بوياق تاختىسى.  
سۈكۈت ئىچرە ھەمراھ بولار ئۇنىڭغا،  
ئېزىپ قالغان شولىلارنىڭ دەستىسى.

نېلۇپەرلىك بىر كۆل بۇندا ئۇنتۇلغان،  
ئايان قىلار گىرە - گىرە ئەسلامىمە.  
چۈش ئايلىنار ئورۇندۇقنى ئادەمسىز،  
رەڭگى ئۇنىڭ ئۆڭۈپ كەتكەن  
بەك خىرە.

### قىش كۈنى

كەچكى قۇياش بىر تال غازاڭدىن،  
چۈشتى لەيلەپ كۆل رەڭ ئورماندا.  
قاغا قارا كىيىگەن دىۋانە،  
ئاقۇچ كۆلگە تىكىلەر بۇندا.

قىز ئۇسسوڭدا، ئۆزۈم سەيىلىدە،  
قىز پەلەينى تاشلىدى سېلىپ.  
كۆرۈپ بۇنى،  
چاڭغا، تىيىننى  
قالدىم تۇشتىن ئېسىمگە ئېلىپ.

## گۈگۈمىدىكى شاپتۇلزار

ئاسماندىكى سەرگەردان قاغا،  
شاخلار ئارا ئۆتتى پالاقلاپ،  
سېھىرلىك پال سالدى مەست چۈقان.  
سولدى مىڭلاپ شاپتۇل دەرىخى،  
غەم تۈپەيلى پەلەك ئاستىدا.  
مىستىن پۇتكەن مىڭلىغان كىرپىست،  
تۇرار جىمجىت زاۋال قويىندا.

## ئۇيقوسىز چاغلار

يامىشىدۇ ئۆزگە ياستۇققا،  
تۈن نىسپىدە چۈشلىرىم مېنىڭ.  
سۇمبۇل - سۇمبۇل چاچنىڭ كەينىدە،  
غاىىب بولار پارچىسى ئۇنىڭ.

پەسلىمەكتە دەۋرىىگەن دېڭىز،  
گۈللۈك لۆڭگە لمىلەيدۇ سۇدا.  
كۆلەڭىگىسى ئىككى ئادەمنىڭ،  
يۆلەنمەكتە قان رەڭ بارخانغا.

شاخلىرىغا بىر تۈپ پىكوسىنىڭ،  
زېرىكىكەن ئاي ئۆلدى ئېسىلىپ.  
دېرىزەمنىڭ كۆزىنەكلىرىگە،  
تاتىراڭغۇ تىلىنى سېلىپ.

## تۇغۇلغان كۈن

قىيپاش تۇرغان سائەت مۇنارى،  
تهنها قايتىپ كەلدى بىر قاغا.  
هایات بىر رەت ئۇرسا قوڭغۇراق،  
ساپتۇ كىم قۇلاق  
قوڭغۇراقتن چىققان ساداغا.

مەزمۇت گەۋدەڭ ئۇزىدى ييراق،  
شۇ قۇيرۇقلۇق يۇلتۇزغا قاراپ.  
قاراپ ئېزىتىقۇ تىلىسىم شەھەرگە،  
قاراپ كۈل رەڭ كىرپىتلەرگە.

## چۆككەن نىگاھ

پالۇبىنىڭ ئۇستىدە كېچە،  
دەل ئۇ ئۇزاق تۇرغان يەرنىڭ ئۇستىدە  
باقتىم مەنمۇ رېشاتكىغا يۆلىنىپ.  
بارمىكىن دەپ ئىزدىدىم.  
ئۇنىڭ غايىب نىگاھلىرىنى،  
تۇم قارىيىپ ئاققان دەريا يۈزىدە.

كۆرگىننىم پەقدەت،  
ئاي شولىسى يېتىم قولۇاقتەك.

تېز ئېقىنىڭ شاۋقۇنىدا ئۇ،  
پاچاقلاندى ئۇنسىز - ساداسىز.

پارچىلار

چۆكۈپ كەتتى تارىخىغا دەرييانىڭ.  
كۆرەلمىدىم ئۇنى قايتىدىن.

توساتتىنلا سەۋەبى يوق بىر ھەسرەت،  
ئۆتكىنىدە ئاستا سىيپاپ قەلبىمىدىن.  
ئۇنىڭ چۆككەن نىگاھلىرى چاقنىدى،  
زامانلارنىڭ ئېقىنىدىن، شاۋقۇنىدىن.

### خۇدا ۋە نىچى

ئالتنىچى كۈن دەل خۇدا  
ئلاھلارغا بىھۆرمەتلەك قىلغان كۈن.  
ئلاھىي بىر زېرىكىش  
ئوغىسىنى قايىتىپ ئۇنىڭ  
ئوپلەپ قالدى ياراتىم دەپ جانۋار.

يارىتىشنى ئوپلەپتۇ ئۇ، بىراق  
ئۆزىدىنمۇ ئلاھىي بىر ئادەمنى  
جاكارلىدى شۇ ئادەم  
خۇدا ئۆلدى دەپ.

يارىتىشنى ئوپلەپتۇ ئۇ يەنە  
ئۆزىدىنمۇ زېرىكىشلىك ئادەمنى.

بولۇپ قىساسكار  
مەجرۇھلىرى نىچىشىنى.

(ئاپتۇرنىڭ «غەمكىن ھەۋەس» ناملىق شېئرلار توپلىمىدىن  
تەرجىمە قىلىنىدۇ؛ «تەڭرىتاغ» ژۇرىنىلىنىڭ 1992 - يىللۇق 2 -  
سانىدىن ئېلىنىدۇ.).



## گۇ چېڭ شېئرلىرىدىن



[ئىلاۋە: گۇ چېڭ (顾城) 1956 — 1993) جۇڭگو بۈگۈنكى زامان ئەدەبىياتىدىكى «گۇڭگا شېئر» ۋە كىللەرنىڭ بىرى. شائىر ئۆزىنىڭ ئىجادىيىتىنى «مەدەنیيەت زور ئىنقىلا- بى» مەزگىلىدىن بۇرۇنلا باشلىغان بولۇپ، ئەسەرلىرىدە بالىلارغا خاس ساپ، سەممىي دۇنيا، خىيالىي تؤس ناھايىدەتى قويۇق بولغاچقا، چۆچەكتەك تۈيۈ- لىدۇ. ئۇنىڭ شېئرلىرى چاغداش جۇڭگو شېئر بىيىتىدىكى كىلاسىك نەمۇنلەرگە ئايلىنىپ، پات - پات قايتا نەشر قىلىنىپ تۇرىدۇ. ]

### ئاي - يۇلتۇزلارنىڭ كېلىپ چىقىشى

يىرتسام دەپ كۆك يۈزىنى دەرەخ شېخى،  
ئېچىپتۇ نەچچىلىگەن يوچۇقلارنى.  
ئادەملەر ئاي - يۇلتۇز دەپ ئاتىۋاپتۇ،  
تۆشۈكتىن ئۆتۈپ چۈشكەن يورۇقلارنى.

1986 - يىلى، قىش

## ئۇرۇقنىڭ چۈشى

ئۇرۇق باهار چۈشەپتۇ مۇزدەك تۇپراقتا.

چۈشەپتۇ ئۇ  
قېرى قىش ئلاھىنىڭ كۆمۈلگىنىنى  
كېلەتتى بىر ئۆسمۈر رەڭدار ئۇپۇقتا.

چۈشەپتۇ ئۇ  
ئۆزىنىڭ تىترەپ تۇرۇپ كېرىلىگىنىنى  
كىرپىكتە ئالماسلار چاقنار ئۇ تاپتا.

چۈشەپتۇ ئۇ  
 قولداش كېپىنەكىنىڭ سۆيۈشلىرىنى  
پىلە ھەدە يېڭى پەردى ئاچماقتا.

چۈشەپتۇ ئۇ  
بالىلار ئاچقۇدەك سەبىي كۆزىنى  
گويا يۈلتۈز، ئاي پارلىغان ھەرياقتا.

ئۇرۇق باهار چۈشەپتۇ مۇزدەك تۇپراقتا،  
يوغان بىر تاش بېشىنى بېسىپ تۇرماقتا.

1979 - يىلى يانۋار

## تار كوچا

تار كوچا  
ئۇزۇن ھەم ئەگرى

كۆزىنەك يوق  
يوق ھەم ئىشىكى

قېلىن تاملارنى چېكىۋاتىسىن  
ئېلىپ كونا ئاچقۇچنى.

1980 - يىلى ئىيۇل

## قار ئادەم

ئىشىكىڭىنىڭ ئالدىدا  
ياسىدىم مەن قار ئادەم  
ئايان بولسۇن سېنى ئۇزاق  
ساقلایدىغان ئىرادەم.

ئېلىپ چوكا كەمپۈتۈڭنى  
تاتلىققىنه يۈرىكىڭنى  
سانجىپ قويىدۈڭ قار ئادەمگە  
سوْزىلەپ تۇرۇپ شادلىقىڭنى.

كۈلۈپىمۇ قويىمىدى ئاشۇ قار ئادەم  
چىقارمىدى ھېچقانداق سادا  
تاڭى كېلىپ باهار ئاپتىپى  
ئېرىتىپ ئۇنى قىلغۇچە ئادا.

قېنى، ئادەم، قەلب ھەممىسى؟  
كۆز يېشىدىن ھاسىل بولغان  
كىچىككىنە كۆلچەك بويدا  
تۇرار پەقەت ھەسەل ھەرسى.

1980 - يىلى فېۋرال

### يىراق ۋە يېقىن

سەن  
بىردىم ماڭا قارايىسەن  
بىردىم بۇلۇتقا

ھېس قىلسام  
ماڭا باققىنىڭدا شۇنچە يىراقسەن  
بۇلۇتقا باققىنىڭدا شۇنچىلىك يېقىن.

1980 - يىلى ئىيۇل

### ئەقىدە

چوڭ بولۇر ئەقىدە زېمىن ئىلكىدە  
پەسىلى كۈز قانچە بولسا باھارمۇ شۇنچە  
پىل بولسلا بولىدۇ چىشى  
تومۇزغا بولسلا بولۇر تارىسى  
قايتىدىن كېلىمەن بۇ دۇنياغا  
بىر دەستە زىيامەن  
تۈتۈننىڭ ئۆزى.

1980 - يىلى مارت

### تەرجىمەلە

ھەسرەتلەك بىر بالىمەن  
چوڭ بولىغان  
شىمالنىڭ يايلىقىدىن چىقىپ كەلگەن  
ئاقارغان بىر يولنى بويلاپ مېڭىپ  
چىشلىق چاق شەھرىگە كىرىپ كەلگەن.  
كىردىم تارغىنە رەستىلەرگە  
كەپە ئۆي  
پاكار - پاكار يۈرەكلىرىگە  
سۇس تۈتەك ئارسىدا قېلىپ ئۆزۈم  
يېشىللەق قىسسىنى سۆزلىھىمەن  
ئىشىنىمەن زوقمەنلىرىمگە —

ئاسماڭغا، دېڭىزدىكى تامچىلارغا  
ياپار ئۇلار ھەممە نەرسەمنى  
ياپار ھەتتا تېپىلماس ئاشۇ قەبرەمنى.  
بىلىمەنكى، ئاشۇ چاغدا  
توپلىشىپ گۈل - گىياللار چىقىپ كېلەر  
چىراغلار خىرەلەشكەن دەقىقىدە  
قۇچۇپ مېنىڭ ھەسىرىتىمنى يېنىك سۆيەر.

1980 - يىلى ئۆكتەبىر

### چىراغ ئىزدەيمىز

شۇنچە يىراق يۈرۈپ  
چىراغ ئىزدەيمىز

سەن دەيسەن ئۇنى  
دېرىزە پەردىسىنىڭ كەينىدە  
قورشاۋىدا ئاپياق تاملارنىڭ  
گۈگۈمىدىن كۆچۈپ كەلگەن ياخا گۈللەر  
كىرمەكچى ئىكەنمىش يەنە بىر رەڭگە

شۇنچە يىراق يۈرۈپ  
چىراغ ئىزدەيمىز

سەن دەيسەن ئۇنى  
تۈرىدۇ بىر كىچىك بېكەتتە  
قاراپ ئەتراپتىكى ياخا ئوتلارغا

جىمچىت پويىزنى ئۆتكۈزۈۋېتىر  
ئىچى تولغان ئىللەق ئەسلىملىرىگە.

شۇنچە يىراق يۈرۈپ  
چىراغ ئىزدىمىز

سەن دەيسەن ئۇنى  
تۇرىدۇ دېڭىزنىڭ بويىدا  
ئاپېلسىنەك چىرايلىق ئۇ  
ئاڭا ئامراق بالىلار  
يېتىلگۈسى شەھەر قوينىدا

شۇنچە يىراق يۈرۈپ  
چىراغ ئىزدىمىز.

1980 - يىلى نویابىر

### ئىدىيە دەرىخى

بارىمەن ھارارەتلەك زېمىنغا دەسىسەپ  
ئۇستۇمدە قۇياش گۈلدۈرى  
ئاستىمدا ماگما

يالاڭ ئاياغىمن  
دۇگىلەك سايىسى يوق چىغ تو قولمىنىڭ  
مەندە بارى پەقتلا يۈرەك  
ئويلايدۇ ئۇ ھەمىشە  
شەبىنەم تامچىسىنىڭ سۈزۈكلۈكىنى.

ئىزدەپ

ئىشەنگىلى بولغۇدەك نەرسىلەرنى  
كۆپ جايilarغا بارغانمن  
شاماللار ئۇپراتقان خارابىلەرگىمۇ  
كۆرگەنلىرىم پارس سەبدەسى  
تۈزۈپ  
ئىسىق شاماللاردا ئۇچۇپ يۈرگەن.

گۈزەللەك ۋە ھايات

مەڭگۈلۈكتىن بەرمەيدۇ دېرەك.  
شۇنداق بىر ئۆسۈملۈك بارمىكىن، بەلكىم  
يانار تاغ تەپتىگە كۆنۈپ كەتكەن  
ئۇمىدىسىزلىكتە ئۆسۈشكە ئادەتلەنگەن  
قيياغا قالدۇرۇپ يېرىقلارنى ئۇ  
ئۆلۈمگە ئۆزىنى بەخشەندە ئەتكەن  
كۆنگەن ئەزرايىل پىرامىداسىدا  
قىدىرىشقا يۈلتۈزلۈق كۆكىنى  
ئۇ يېشىل ئاۋازىنى ئىشلىتىپ قايتا  
چاقىرىدۇ ۋاقتىنى.

شۇنداق قىلىپ، چۈش جىلغىسىدىن  
كۆرۈم مەن ئۇلارنى  
قوڭۇر رەڭ تاشلارنىڭ غۇلاشلىرىنى  
شاخلار

قوللىرىنى يايغان ھەر تەرەپكە  
مىڭلاب ئىدىيە مېۋسى  
كەچكى شەپەق قويىندا توڭۈلمەكتە  
ئاستا – ئاستا

ئاستا - ئاستا

ئاستا - ئاستا

ئازابلىق زېمىننى سۈمۈرمەكتە.

1980 - يىلى دېكابر

تۇپراق ئەگرى - توقاي

تۇپراق ئەگرى - توقاي  
كۆرەلمىدىم مەن سېنى  
كۆرەلمەيمەن پەقەت يېراقتنى  
قەلبىڭدىكى كۆك ئاسمانى

كۆك؟ راستىنلا كۆك  
كۆكلىكى تىل  
خۇرسەن قىلاي دېدىم دۇنيانى  
لېۋىمە قېتىپ قالدى تەبەسسۇمۇم.

بەرگىن ماڭا بىر پارچە بۇلۇت  
سۈرتەي ئۇنىڭدا روشن ۋاقتىنى  
موھتاجدۇر مېنىڭ كۆزلىرىم ياشقا  
قۇياشىم موھتاجدۇر ئۇخلاشقا.

1981 - يىلى ياتۋار

## ئۆزۈمىنىڭ ناخشىسىنى ئېيتىمەن

ئېيتىمەن ئۆزۈمىنىڭ ناخشىسىنى  
پاقىيىوپۇرمىقى قاپلىغان يولدا  
چاتقاڭ ھەم ياماشقاقلار يىغىلغان بازاردا  
قارىغاي ھەم تىيىنلارنىڭ بەزمىسىدە  
دالالارنىڭ ئىپتىدائىي خۇشاللىقىدا  
ئۆزۈمىنىڭ ناخشىسىنى ئېيتىمەن.

ئېيتىمەن ئۆزۈمىنىڭ ناخشىسىنى  
ئوت ئېلىكتىر ئىستانسىسىنىڭ قورقۇنچىلۇق تۈتۈنلىرىدە  
تېزلىك ئۆزگەرتىش ساندۇقىنىڭ مۇرەككەپ قۇرۇلمىسدا  
قۇم چاق ۋە سانائەت بازغانلىرىنىڭ سۆيۈشلىرىدە  
ئاشۇ ئىجتىمائىي مەدەننېيەت ئىلگىرىلىشىدە  
ئۆزۈمىنىڭ ناخشىسىنى ئېيتىمەن.

ئېيتىمەن ئۆزۈمىنىڭ ناخشىسىنى  
خاممۇ ئەمەس، پىشىقىمۇ ئەمەس  
مەشق ئاھاڭلىرىنىڭ پەرزەنتىمەن  
بارلىق ئوركېستىرغا قاتنىشىشنى خالايمەن  
يوسۇنلارغا بىلدۈرمەسلىك ئۈچۈن  
ئۆزۈمىنىڭ ناخشىسىنى ئېيتىمەن.

ئېيتىمەن ئۆزۈمىنىڭ ناخشىسىنى  
دۇنيا تارىختىن بۇرۇنقى جىمچىتلەققىا قايتقانغا قەدەر

ئىنچىكە ئاي  
دېڭىز بويىدىن كېلىپ دەيدۇ ماڭا:  
نېمىشقا ۋە نېمىشقا  
ئېيتىسىن ئۆزۈڭنىڭ ناخشىسىنى؟

1980 - يىلى دېكابر

### گۈلنىڭ ئەقىدىسى

تاشلاردىن پۇتكەن يولدىن  
لەيلەپ چىقتى بىر پارچە چىمەن

تللاادەك كۈلكىسى بىلەن  
تاشنىڭ سوغۇقىغا جاۋاب بېرىشتى

ئىشىنىدۇ ئۇلار  
تاشلارمۇ ئاخير بىخلايدۇ دەپ  
قوپال قىياپەتتە كۈلۈمسىرەيدۇ دەپ  
ئاپتاتپ ھەم سايىلەر ئارسىدا  
ئاق كۆڭۈل چىشىنى كۆرسىتىدۇ دەپ.

1984 - يىلى ئاپريل

### ۋىچىر - ۋىچىر جىمجىتلىق

قار، پاكلىقى بىلەن  
كىشىلەرنىڭ كېلىشىنى رەت قىلىدۇ.  
يىراقتا، چاتقال ئارسىدا

بىر توب قۇشقاچ ۋېچىرلىشىدۇ.  
ئۇلار ئۆزلىرىنىڭ ئىشىنى دېيىشىدۇ،  
دان ساقلاش ئۇسۇلى ھەققىدە دېيىشىدۇ.  
ئانا ھەققىدە دېيىشىدۇ،  
ھىلال ئايىنىڭ قانداقسىگە  
سېرىق شارغا ئايىلانغىننى دېيىشىدۇ.

نۇرغۇن يەرگە باردىم  
لېكىن، ئايىرلالمىدىم  
ۋېچىر - ۋېچىر ئاشۇ جىم吉تلىقتىن  
بەلكىم، يۈرىكىمە بىر قىش بار  
ئاياغ بېسىلىمغان قارلىق بىر دىيار

ئۇ يەردە  
چاتقاللار بولۇشۇپ غۇژمەك - غۇژمەك  
پاراڭچى قۇشلارنى ئالدى باغرىغا.

1981 – يىلى ماي

### ئۇ يەردە ماڭما

قارايدى ئاسمان  
بىر توب يۇلتۇز يېيىلىپ ئاستا  
قاقدىشىللىق بىر دەرىخنى ئالدى ئارىغا

### ئۇ يەردە ماڭما

چۈش بەك چوڭقۇر  
پەيلىرىڭ يوق سېنىڭ  
هایات ئۆلچىيەلمەس ئۆلۈم چوڭقۇرلۇقىنى

ئۇ يەردە ماڭما

تاغدىن چۈشكىن  
تەكرارلاشقا موھتاج بۇ ھایات  
تەكرارلاش، ئۇ يول.

بۇ يەردە ماڭما

خەير - خوش ئۈمىدىسىزلىك  
خەير - خوش شامالدىكى جىلغىلار  
يىغلاش ئۇ بەخت

ئۇ يەردە ماڭما

چىراغ نۇرى  
بۇغدايىلىق قىرىدىكى يېڭى غۇنچىلار  
تەۋرىتەر سۈبەمىنىڭ پەردىسىنى

1981 - يىلى ئاپرېل

كېتەي ئەمدى

خەير - خوش، تۈندىكى سائەت مۇنارى  
تەشەككۈر، مەن ئۇزاب كېتىمەن ئەمدى

يېتىھر دەپ ئېلىپ كەتكەن يۇلتۇزلىرىمنى  
قايىتلاب ۋەھىمە يېمەيمەن ئەمدى.

خەير - خوش، سىلمىرگە قوپال قاشالار،  
راستىنلا مەن ئۇزاب كېتىمەن ئەمدى.  
دېمەڭلار قاغىغا بۇتخانا ئىچرە،  
ئالما ئوغىرلاش ھېكايىمىزنى.

خەير - خوش، قاشتىكى ئەي ئۇششاق قۇملار،  
سەھىردا ئامان قال، ئەمدى مەن ماڭاي.  
مەڭگۈلۈك غەپلەتكە پېتىپ بىرەر كىم،  
چار مىختىن خەندە گۈل تاما قىلىمغاى.

مەن ماڭاي، مەن ماڭاي بۇ يەردەن ئۇزاب،  
يېشىل تۇمان باسقان يىراق ئىقلىمغا.  
دېرىزەڭ ئالدىغا كېلىپ قالدىم نېچۈن،  
ئەھىدە قول ياغلىقى تۇرۇپتۇ ئۇندا.

ياق، بۇ مەن ئەممەس، مەن ئەممەس زىنھار،  
ھەممە سەۋەنلىك شۇ قوڭۇر رەڭ تايدا.  
ئاخشامقى دەھشەتلىك قەسەمنى بىلمەي،  
مېنى باشلاپ كەپتۇ ئۆيۈڭ ئالدىغا.

1982 - يىلى فېۋال

## تۇغۇلغان كۈن

تۇغۇلغان كۈنۈم ئۈچۈن  
رەڭدار ھەميانغا ئىگە بولدۇم مەن  
تاينى يوق پارچە پۇللارنى  
ياقتۇرۇپ كەتمەيمەن، گەرچە پۇلسىز مەن.

بېرىپ شۇ غەلتىه دۆڭىنىڭ كەينىگە،  
قارىدىم ئۇزخۇمار نازۇك گۈللەرگە.  
دېدىمكى، گۈللەرنىڭ ئۇرۇقلۇرىنى،  
ساقلاشقا ئىسکلات بار بولدى مەندە.

گۈللەر ئۇرۇقىغا تولدى ھەميان  
بەزىسى تۇم قارا كىچىك كۆزلەرده  
تەشۋىشنى قويۇڭلار دېدىم ئۇلارغا  
ئاپىرىمەن سىلەرنى باھار ئۆيىگە  
يېشىل چاپان كىيىپ سىلەر ئۇ يەرده  
يارىشار ھەم يېشىل جىيەكلىك دوپپا

بار مەندە ھەميان، كېرەك ئەممەس پۇل  
خۇشۇم يوق بىخلانماس تەڭگىلەر بىلەن  
ئۇندىكى پەۋەس گۈل ئۇرۇقلۇرىنىڭ  
تۇغۇلغان كۈنىنى بىلگۈم بار جەزمەن.

دەسلەپكى ياز

شاڭلىدى قارا بۇلۇتلار  
قايتتىم مەھەللەگە  
چىقىپ ئايىنىڭ يۇپىيۇملاق كۆزىدىن  
هالقىپ گۈزەل، جىمجىت سۇلار يۇزىدىن.

ئۆسمەكتە كوكاتلار يېڭى لاي تامدا

ھەربىر ئىشاك  
ئاكاتسىيە چېچىكىدەك غۇبارسىز، يېڭى  
ئوخشادپ كېتەر ئىچى قۇرۇق كونۋېرتقا  
جىمجىتقىنە دېرىزە قەغىزى.

ئىشەنەمە ماڭا  
ئىشەنەمىگىن باشقىلارغا ھەم

تېخى ئويغانمىغان ئاكاتسىيە چېچىكىنى  
قىستۇرۇپ قوي دەرۋازىنىڭ هالقىسىغا  
تولسۇن قىسىلىرنىڭ باشلىنىشى  
تەئەججۇپ ھەم گۈللەر ھىدىغا

سەھەر يېقىن  
دەرەخلەرگە ياماشقىن دەرھال

چۆرۈۋەتتىم چىغ قالپاقلىرىمنى  
سېلىۋەتتىم غلاپلىرىمنى

ئايالاندىم سۇس يېشىل سەرەتانغا  
تۋۇلاي دەيمەن خىتابلىرىمنى

قاپتۇ مانا خورازمۇ قېرىپ  
ئۆڭگەن پەيلىرىمۇ كەتتى سالپىيىپ

سەھەر تۇرغان قىز بالىلار  
دالالارغا بېرىپ  
باھار قالدۇرغان گىلاسلارنى  
ئۈزۈشىدۇ تەبەسىسۇم قىلىپ

1982 - يىلى فېۋراڭ

### گىياھلاردەك ئالىمەن نەپەس

مەن گىياھلاردەك ئالىمەن نەپەس  
تۇرۇپ ئېگىز قىرغاقتا  
بىلگىلى بولماسکەن سۇنىڭ تېڭىنى  
قارىلىقى ئەسلىتەر سوم بېلىقنىڭ دۈمىسىنى

ئاقىرار يىراقتا دەريانىڭ سۈيى  
ئاقار ئۇ قاشتىكى قۇملۇق ماكانغا  
لال قىلار دولقۇنىڭ ئۆرىدەشلىرى  
مۇڭدىگەن ئاپتايپلار چۈشكەن ئارامغا

يىراقتا جىلۋىلىك ياپىپېشىل ئورمان  
شامال ئەتمىشنى ئېسىگە ئالغان

شامالدا قېلىشقان نازىننىن گۈللەر  
سۆسۈن ياغلىقىنى چىڭ ئوراپ ئالمىغان.

قۇم ھەم توپىلارنى توشار چۈمۈلە  
ئۇلار سۆيگۈ ئۈچۈن چېكىشىمەس ئازاب  
دالادا ھەرىلەر كۈيلىشەر ئەركىن  
بىر كۈينى ھەممە گۈل - گىياھقا ئاتاپ.

مەن گىياھلاردەك ئالىمەن نەپەس  
يېنىك چۈشلىرىمنى باھارغا سۆزلەپ  
نۇرغۇن ناخشىلارنى قىلىمەن ئارزو  
كۈلکەمنى ئەبەدىي يوقىمىسا دەپ.

1982 – يىلى مارت

### كېلىش

ئاچ دېرىزىنى، سلا ئۇسسىلدىكى كۈز شامىلىنى  
قېنىق چايىدەك ياز ئەبىيامى سۈزۈلدى ئەمدى  
قارا باسماس يەنە، يوق تۈرۈلگەن سايىلەرمۇ  
تىنىقلىرىم بۇلۇت، ئارماڭلىرىم ناخشىلار بولدى.

ئاچقىن دېرىزىنى، بولدى مانا كېلىمەر ۋاقتىم  
لەپىلدەيدۇ قارا زۇلفوڭ، كەينىدە سۈزۈك ئاسمان  
يارقىن ئۆگزە، نازۇك بايراق ۋە ئادەم  
پەخەس بىلەن ماڭار ئۇلار چىقارماي توزان.

كەلدىم مەن، ئازاب بىلەن كۈتمىگىن مېنى  
لەۋلەر ۋەسلى باردۇر يۇمۇلسا كۆزلەر  
بىر كېمە بار قۇملۇقتىن قىياغا ماڭغان  
ئاپتاي خادا بولۇپ، سوزۇك چۈشكە يانتۇ چۈشەر.

يوق شاهىنىشاھ، يوق ھەم روھلارنىڭ روھى  
مەشۇقۇمسەن، بەربات بولماس ھاياتىم  
دۇنيا بىر قەبرستان ئەسلىمە ئاۋازى بىلەن يېپىنغان  
يىراقتىكى ئىشلارنى سۆزلەر قېنىڭدا ئاۋازىم.

1982 - يىلى ئاۋغۇست

### ياقا يۇرت

سوغۇق يامغۇر  
ھۆللەپ ئۆتتى ئويىمان ئۆگۈزىنى  
خىيال قىلدىم شىمالنى،  
قۇياشىمنى، توزاننى.

چىقىپ شۇ يولدىن،  
ئاياغلىرىم مىلەندى لايغا.  
قىرتاق بولدى ئېغىزلىرىم،  
گىياھلار تۇماندا ئورتەندى گويا.

تۈن نىسىدىن تالڭى سەھەرگىچە،  
ئوچاقتىكى ئوتتەك سۆيىگەنەن.  
مانا ئەمدى بارماقلىرىم،  
ھېس قىلالماس كۈل بىلەن توپىنى.

لايغەزەل تۈتۈن  
ئالدىراش ئادەم  
ماشىنلار كېپىنەك قۇرتىدەك تولغىنىپ،  
قاچۇرىدۇ ئۆزىنى دوQMۇشتىكى چولپانلاردىن.

كەسپىي ئادىتىم بىلەن  
كۈيلىھىمەن پلاستىر كۆزلىمەرنى  
كۈيلىھىمەن مودىللارنى،  
كۈتىمەن سەبىر بىلەن يانچۇقچى ياكى نىگارنى.

ئۇنتۇپ كەتتىم نالە قىلىشنى،  
ئاسماندىن قانداق قېچىشنى.  
زەرده بىلەن سىلكىدىم توڭ سىملەرنى،  
ئۈمىد قىلىپ قۇشلارنى ئۇركۇتۇشنى

## لۇغەت

ئېلىپ كەلدۈق پېچىنە ھەم پىرەنىك  
ئېلىپ كەلدۈق چاقناپ تۇرغان ھەرنى  
ئېلىپ كەلدۈق مىخ ھەم تالاي دۇنيانى  
مەنبە قىلدۇق غەرق بولغان كېمىنى

چوڭقۇرلۇقتا كۆپۈكلىنەر بۇ دۇنيا  
تالاي قېتىم يادنامىگە تېۋىنغان  
ئويلاپ قالدىم چوققىدىكى لۇغەتنى  
تالڭ قۇياشى ۋاراقلىغان - ئويىنغان

ئولتۇردىم مەن كېلىپ گۈللۈك دىيارغا  
مۇشۇ يەردە باشلىنىدۇ ھەممىسى  
بىر مىللەتنى تۇغۇپ بەرسۇن رەپىقەم  
شاخلار بىلەن تەۋرەر شەمشاد غوزىسى

تىترەپ يىڭىنە ياپراقلارنىڭ سىزغىنى  
بولۇپ چىقتى دىلدىكى گۈل نۇسخىسى.

1988 - يىلى ئىيىون

(شاڭخەي ئۈچ بىرلەشمە كىتابخانىسى 1995 - يىلى 6 - ئاي  
نەشر قىلغان خەنزۇچە «گۈچىڭ شېئىرلىرى كۆللىيياتى» ناملىق  
كتابتىن تاللاپ تەرجىمە قىلىنىدى.).



策 划：阿迪力·穆罕默德  
责任编辑：阿迪力·穆罕默德  
责任编辑：艾买提·萨衣提  
特约编辑：艾则孜  
责任校对：阿不都热依木·阿不力米提  
封面设计：努尔买买提·艾买尔  
制 版：热娜·艾买提江

外国名家名著丛书

**死亡并不邪恶**（维吾尔文）  
阿不都卡德尔·加拉里丁 编译

---

新疆人民出版社  
新疆科学技术出版社出版发行  
(乌鲁木齐市延安路 255 号 邮编: 830049)  
新疆新华书店经销 新疆新华印刷厂印刷  
880mm × 1230mm 32 开本 9.375 印张  
2013 年 7 月第 1 版 2013 年 7 月第 1 次印刷

---

ISBN 978 - 7 - 5466 - 1291 - 1 (民文) 定价: 33.00 元

مۇقاۋىسىنى لايىھەللىگۈچى: نۇرمۇھەممەت ئۆمەر ئۇچقۇن

خەتنات: مۇھەممەتئابدۇللا نۇرمۇھەممەت



## ئابدۇقادىر جالالىددىن تەرجىمە ئەسەرلىرى



غايىتى دۆلەت

پاراسېتىك ھايات

ئۆلۈم رەزىل ئەمەس

غىربىتىق تىپ كىورى


ھۆكۈمىدارلار دەستىرى

زوروئاستىپ شۇنداق دەيدۇ

ئەپلاتون پاراىلىرى - سوقراتىڭ ئاخىرقى كۈنلىرى



ISBN 978-7-5466-1291-1



9 787546 612911 >

定价：33.00元